

# قابۇسنامە

مۇئەللىپى: شەمسۇلمائالى قابۇس

تورغا يوللىغۇچى نېفىتچىلار تورىدىن خۇشدىل

رەتلەپ pdf قا ئايلاندۇرغۇچى ئىنتىلدىن چېلىشچى (دىلمۇرات)

1

[WWW.INTIL.CN](http://WWW.INTIL.CN)



## مۇندەرىجە

1	قابۇسنامە
4	ئاپتور ھەققىدە
11	بىرىنچى باب: ئاتا-ئانا ھەققىنى تونۇش ۋە كۆلۈتۈرۈش ھەققىدە
13	ئىككىنچى باب: ھۈنەر-سانائەتنىڭ نەسەبتىن ياخشىلىقى ھەققىدە
26	ئۈچىنچى باب: سۆزلەشنىڭ شەرتلىرى ۋە ئەدەپلىرى ھەققىدە
34	تۆتىنچى باب: نوشرۋاننىڭ ۋەسىيەت-نەسىھەتلىرى
37	بەشىنچى باب: يىگىتلىك ۋە قېرىلىق ھالىدى ھەققىدە
42	ئالتىنچى باب يېمەك-ئىچمەكلىرى ھەققىدە
44	يەتتىنچى باب شاراب ئىچىش تەرتىپى ھەققىدە
46	سەككىزىنچى باب . مۇساپىرلار ۋە مېھمانلارغا ھۆرمەت قىلىش ھەققىدە
50	توققۇزىنچى باب چاقچاقلىشىش ۋە شىھىجاتكا ئويىنىش ھەققىدە
52	ئونىنچى باب ئىشقى ۋە ئاشىقلىق ھەققىدە
56	ئون بىرىنچى باب. جىما ھەققىدە
58	ئون ئىككىنچى باب مۇنچىغا كىرىش تەرتىپى ھەققىدە
59	ئون ئۈچىنچى باب ئۇخلاشنىڭ پائىزلىدىنى ھەققىدە
62	ئون تۆتىنچى باب مىللى مۈلۈك بايلىق ھاسىل قىلىش ھەققىدە
67	ئون بەشىنچى باب: ئامانەت ساقلاش ھەققىدە
70	ئون ئالتىنچى باب ئۆي-جاي ۋە باغۋاران سېتىۋېلىش ھەققىدە
72	ئون يەتتىنچى باب خوتۇن ئېلىش ھەققىدە

- 75 ئون سەككىزىنچى باب پەرزەنت تەربىيەلىش ھەققىدە
- 80 ئون توققۇزىنچى باب دوستلۇق ھەققىدە
- 83 يىگىرىمىنچى باب دۇشمەندىن ئېھتىيات قىلىش ھەققىدە
- 91 يىگىرمە بىرىنچى باب ئەپۇ قىلىش ۋە جازالاش ھەققىدە
- 95 يىگىرمە ئىككىنچى باب ئىلىم ئۆگىنىش ۋە ئۆگىتىش ھەققىدە
- 103 يىگىرمە ئۈچىنچى باب تىجارەت قىلىش ھەققىدە
- 111 يىگىرمە تۆتىنچى باب تېببىي ئىلىم ھەققىدە
- 118 يىگىرمە بەشىنچى باب ئىلمىي نۇجۇم ( ئاسترونومىيە ) ھەققىدە
- 119 يىگىرمە ئالتىنچى باب شېئىر ۋە شائىرلىق ھەققىدە
- 122 يىگىرمە يەتتىنچى باب مۇزىكىچى ۋە غەزەل خانلارنىڭ قائىدىلىرى ھەققىدە
- 127 يىگىرمە سەككىزىنچى باب دېھقانچىلىق ھەققىدە
- 129 يىگىرمە توققۇزىنچى باب جاۋان مەردلىك ھەققىدە

## ئاپتور ھەققىدە

### شەمسۇلمائالى ئەبۇلھەسەن ۋە شىمپىگىر ئۇنىڭ وېرالىكتىك ئەسىرى << قابۇسنامە >> ھەققىدە

شەمسۇلمائالى ئەبۇلھەسەن ۋە شىمپىگىر قابۇس ئوتتۇرا ئاسىيانىڭ جۇرچان ( گۇرگان ) ، رەي ، تەبەرىستان تەرەپلىرىدە ھاكىمىيەت يۈرگۈزگەن ، ۋە شىمپىگىر خاندانغا مەنسۇپ بولغان ۋە بۇخارانى پايىتەخت قىلغان سامانىيلار خاندانغا ئالاقىدار زات بولۇپ ، مىلادىيە X ئەسىردە ياشىغان ئىدى . ئۇ ، زامانداشلىرىغا نىسبەتەن ئوقۇمۇشلۇق ( ئالىم ، پەيلاسوپ ، شائىر ، ئەدىب مۇتەپەككۇر ، خەتتات ، سېخىي ، ئەلەم بىلەن قەلەمنى بىرلەشتۈرگەن ) ، ئۆز دەۋرىدە تەڭداشسىز — ئالاھىدە بىر كىشى ئىدى . ئۇ ئۆزىنىڭ ئالىملىقى ، يۈكسەك ماھارىتى بىلەن ئەل - يۇرتقا زور خىزمەت قىلىۋاتقاندا ھەسەتخور ، ئاچ كۆز ، مەنسەپپەرەس ، ھىيلىگەر زالىملار تەرىپىدىن ئۇيۇشتۇرۇلغان پىتنە - ئىغۋا ، سۇيىقەستلەر تۈپەيلىدىن جۇرچاندىن خۇراسانغا كېلىپ 18 يىل تۇرۇپ قالدى \* . خۇراساندا ئۇزاق مۇددەت تۇرۇپ قېلىشى ۋە چەككەن جاپا - مۇشەققەت ، روھىي ئازابلىرى ئۇنىڭ كەلگۈسى ئۈچۈن كۆزلىگەر ئۈمىدلىرىنى ، ئالىي غايە ۋە غەيرىتىنى سۇندۇرالمىدى . ئۇ يەنىلا خورلۇق ، جاپالىق كۈنلەرنىڭ ئۆتۈپ كېتىشى ۋە غەلبىلىك خۇشال كۈنلەرنىڭ كېلىشىنى ئىشەنچلىك كۈتەتتى

بىلىگەننى يوللاڭ ، بىلىمگەن بىلىۋالسۇن . بىلىمگەننى يوللاڭ بىلىدىغانلار دەپ بەرسۇن .

شەمسۇلمائالى ۋە شىمپىگىر قابۇس خۇراساندا تۇرغان چاغلىرىدا ، خۇراساننىڭ چوڭ - كىچىك كىشىلىرى ئۇنىڭ ماددىي - مەنىۋى خەير خاھلىقىدىن بەھرىمان بولۇپ ، تەشەككۈر بىلدۈرەتتى . سامانىي دۆلىتىنىڭ ئەربابلىرى ئۇنى جۇرئانغا ئېلىپ بېرىپ ، ئۆز ھاكىمىيىتىدە ئولتۇرغۇزماقچى بولسىمۇ ، ئوتتۇرا ئاسىيادا يۈز بەرگەن بەزى قالايمىقانچىلىق ۋە قوشنا دۆلەتلەردىكى ئىختىلاپ - زىددىيەت ، جېدەل - ماجرالار تۈپەيلىدىن ۋاقىت كېچىككەن ۋە ئۇزاققا سوزۇلغان ئىدى . بۇ جەرياندا شەمسۇلمائالى ئەبۇلھەسەن ۋە شىمپىگىر قابۇس گويىكى ئېگىز چوققىلىق تاغدەك مۇستەھكەم تۇرۇپ ، دۇچ كەلگەن رىقابەت ، خورلۇق ۋە قارشىلىقلارغا بەرداشلىق بېرىپ ، چىداملىق كۆرسىتىپ ، سۇباتلىق بىلەن تۇراتتى . ئۇنىڭ ئەڭ ئاخىردا ئۆزىنىڭ ئەقلى ، تالانتى ، ئىلمىي ئىقتىدارى ۋە خەلقنىڭ ھىمايە قىلىپ قوللىشىغا تايىنىپ ئىش كۆرۈپ ، ئۆز مەملىكىتى جۇرئانغا قايتىپ بېرىپ ، ھاكىمىيەتنى قولغا ئالدى .

شەمسۇلمائالى ۋە شىمپىگىر قابۇس ئۆز زامانداشلىرى ، قوشنا مەملىكەت پادىشاھلىرى ئارىسىدا دانا ، ئالىملىقى ، سېخىي ، خەلقپەرۋەرلىكى ۋە ھەربىي ئىشلاردىكى كامىللىقى بىلەن ئىمتىيازلىق ئىدى . ئۇ ، دۆلەت ئىشلىرى بىلەن مەشغۇل بولۇپلا قالماستىن ، تۈرلۈك ئىلىملەر بويىچە بىر قانچە پارچە ئەسەر يازغان . ئۇنىڭ ناتىقلىق ، لوگىكا ھەققىدە يازغان << كامالۇبەلاغەت >> ( ناتىقلىق ۋە لوگىكا پېنىنىڭ كامالىتى ) ناملىق ئەسىرى مەشھۇردۇر .

ئۇ ئۆزىنىڭ ئاخىرقى ئۆمرىدە كۆرگەن سۆيۈملۈك يالغۇز ئوغلى گىلاننى تەربىلەش شەكلى بىلەن پۈتۈن ئەۋلادلارنى تەربىلەش مەقسىتىدە بۇ دىداكتىك ( ئىجتىمائىي ئەخلاق ، ئىلىم - مەرىپەت ، نەسىھەتلىك ) ئەسىرىنى پارس تىلىدا يېزىپ چىقتى . يەنە ئۇ ، يۈكسەك ماھارەتلىك خەتتات ئىدى . ئۇنىڭ قەلىمى بىلەن يازغان ئەسىرى ياكى بىرەر

. بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

مەكتۈپى بىر مەملىكەتكە يېتىپ بارسا ، ئۇنى كۆرگەنلەر ئەجەبلىنىپ << : بۇ خەت قابۇسنىڭ خېتىمۇ ياكى تونىنىڭ گۈللەپ تۇرغان پەرلىرىمۇ ؟ >> دېيىشەتتى .

شەمسۇلمائالى ۋە شىمپىگىر قابۇس ئۆز دۆلىتىگە كۆپ يىللار يېتەكچىلىك قىلدى ، ئۇزاق ئۆمۈر كۆردى ، لېكىن ئۇنىڭ پەرزەنتى يوق ئىدى . قېرىغان چاغلىرىدا بىر ئوغۇل پەرزەنت كۆردى . ئوغلىنىڭ ئىسمىنى گىلانشا قويدى . بۇ ئوغۇل ئەقىللىق ۋە پەم - پاراسەتلىك ، ھوشيار ئىدى . بىر كۈنى شەمسۇلمائالى ۋە شىمپىگىر قابۇس ئوغلىنىڭ يۈزىگە قاراپ پاراسەت نۇرى بىلەن دىققەت قىلدى ، گەرچە بۇ ئوغۇلدا ئەقىل - پاراسەت ۋە كامالەت ئەسەرلىرى بولسىمۇ ، ياشلىق - يىگىتلىك غورۇرى بىلەن مەغرۇرلىنىپ ، غەپلەت ئۇيقۇسىدا ئۇخلاپ قېلىش ئېھتىمالى بارلىقىنى سەزدى - دە ، ئۇنى قانداق تەربىيەلەش كېرەكلىكى ئۈستىدە كۆپ ئويلىدى . ئويلا-ئويلا ئاخىر ئوغلىنى ئۆزى تەربىلىگەندە ياخشى بولىدىغانلىقىنى قارارلاشتۇردى ، ئەمما ئۇنىڭغا ئۆز ئۆمرىنىڭ يار بەرمەيدىغانلىقىنى چاغلىدى . چۈنكى ، ئاقىل - دانا كىشىلەر ھەر قاچان ئۆلۈمنى ئۆزىگە ھەمرا بىلىدۇ . ئەگەر ئوغلىنى تەربىيەلمەي ئۆز ھالىغا تاشلىۋەتسە ، ئۆز ۋۇجۇد گۆھىرىنى يەرگە تاشلىۋەتكەن بولىدۇ . شۇنىڭ ئۈچۈن ، گىلانشانى مەسئۇل بولۇپ تەربىيەلەش زۆرۈر دەپ تونۇپ ، بىر ئۇستاز بەلگىلەشنى مۇۋاپىق كۆردى ، لېكىن قايتا ئويلاپ ، ئوغلىنى ئۆزى تەربىيەلەشنىڭ ھەممىدىن مۇھىملىقىنى ، شۇنىڭدەك پۈتۈن جەمئىيەتنى ۋە ياش ئەۋلادلارنى تەربىيەلەش مەجبۇرىيىتى بارلىقىنى كۆز ئالدىغا كەلتۈرۈپ ، << قابۇسنامە >> دېگەن كىتابنى يېزىپ چىقتى .

شەمسۇلمائالى ۋە شىمپىگىر قابۇس ئوغلى گىلانشانى ئالدىغا چاقىرىپ ، ۋەسىيەت ۋە نەسىھەتنى مۇنداق تاماملىغان << : ئەي ئوغلۇم ، مەن قېرىدىم ، ئاجىزلىدىم ، تىرىكلىكىمدىن ئايرىلىش ۋە ھايات دەپتىرىدىن ئىسمىمنى ئۆچۈرۈشنىڭ خەۋىرى كەلدى ، سەپەرنامە قولۇمغا تاپشۇرۇلدى . ماڭا بېرىلگەن بۇ سەپەرنامە — ساقلىمىنىڭ ئاقىرىشىدۇر .

بىلىگەننى يوللاڭ ، بىلىمگەن بىلىۋالسۇن . بىلىمگەننى يوللاڭ بىلىدىغانلار دەپ بەرسۇن .

ساقالنىڭ ئاقىرى < ئەي بەندە ، ئاگاھ بول ! بۇ دۇنيادىن قايتىشىغا تەييارلىق قىل > دېگەن خىتابتىن ئىبارەت . ئەمدى ، ئەي ئوغلۇم بىلگىنىكى ، مەغرۇرلۇق ( بىپەرۋالىق ، ئاقىۋىتىنى ئويلىماسلىق ) ناھايىتى يامان . مەن ئۆزۈمنى ئەنە شۇنداق غاپىل - بىپەرۋالىق بىلەن ئۆمرىنى زاپا قىلغانلار قاتارىدا كۆردۈم . بۇ دۇنيادىن كېتىشىمدىن ئىلگىرى ساڭا بىر مۇنچە نەسەت قىلاي ، نەسەتلىرىمگە ئەمەل قىلساڭ ، ئۆمرۈڭدە بارلىق ئىشلىرىڭدا ياخشىلىققا ئېرىشىپ ، ئازاب چەكمەيسەن ، ئاتىنىڭ بالىغا كۆرسىتىدىغان مېھىر - شەپقىتى شۇكى ، بالىنى توغرا يولغا سېلىپ ، يامان يولدىن ساقلاپ ، زامانىڭ ئازاب - ئوقۇبەتلىرىگە ، خەلقنىڭ قارغىش - نەپىرەتلىرىگە دۇچار بولۇشتىن ، خار - زەبۇن ئۆتۈشتىن ساقلاپ قېلىشتۇر . نەسەتلىرىمنى قەلبىڭنىڭ قۇلقى بىلەن ئاڭلاپ ، ئەمەل قىلغىن . ئەگەر سەن ياشلىق غورۇرى بىلەن بۇ نەسەتلىرىمنى ئاڭلىساڭ ۋە قوبۇل قىلساڭ ، مەن ئاتىلىق مەجبۇرىيىمىنى ئۆتىگەن ۋە مېھىر - شەپقىتىمنى يەتكۈزگەن بولىمەن . سەن ئاڭلىمىساڭ ۋە قوبۇل قىلمىساڭ ، ئەقىل - ھوشى بار ئەۋلادلار ئاڭلاپ قوبۇل قىلىپ ، دۇنيادا ئۆزىنى خار - زارلىق ، ھالاكەتتىن قۇتۇلدۇرىدۇ . نادان - ئەقىلسىز پەرزەنتلەر ئاتا - ئانىنىڭ نەسەتلىرىنى ئاڭلىمايدۇ . قوبۇل قىلمايدۇ . تېخى ئۆزلىرىچە بىزنىڭ بىلگەنلىرىمىزنى قېرى ئاتا - ئانىلىرىمىز بىلمەيدۇ ، دېيىشىدۇ . مۇنداق قاراشتا بولغان پەرزەنتلەر غايەت زور ئەقىلسىز نادانلاردۇر .

ئەي ئوغلۇم ، مەن سېنى تەربىيەلەشكە ئۆمرۈمنىڭ يار بەرمەيدىغانلىقىنى كۆرمەكتىمەن . ئاتا ۋە ئۇستاز بولۇپ سېنى تەربىيەلەش ئۈچۈن بۇ كىتابنى يېزىپ ساڭا يادىكار قىلدىم . قىسقا ۋە پايدىلىق قىلدىم . چۈنكى ، ھەر نەرسىنىڭ قىسقا ، پايدىلىق بولغىنى — ئۇزۇن ، پايدىسىز بولغىنىدىن ياخشى .

ئەي ئوغلۇم ، بۇ جاھان زىرائەت مەيدانى . يەرگە نېمە تېرىساڭ ، شۇنىڭ مەھسۇلاتىنى يىغىۋالسىەن ، دۇنيادا ياخشى ئىشلارنى قىلساڭ ، ئاقىۋەتتە ياخشى نەتىجىگە

. بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

ئىگە بولسەن ، يامان ئىشلارنى قىلساڭ ، يامان نەتىجە ئازابغا دۇچار بولسەن . ئەي ئوغلۇم ، ئەقىللىق بولغىن ، ياخشى ئىشلارنى قىلغىن . دۇنيا خەلقىنىڭ بىر ئادىتى بار : قەدىر - قىممەتلىك نەرسىلىرى بولسا ، ئۇنى قەدىرلىك كىشىسىگە بېرىدۇ . مېنىڭ دۇنيادا غايەت قەدىرلىك نەرسەم بۇ نەسىھەتلىرىمدۇر . ئەڭ قەدىرلىك ئادىمىم سەندۇرسەن . ئۆمرۈمنىڭ ئاخىرقى چاغلىرىدا بۇ قىممەتلىك نەسىھەتتىمىنى قەدىرلىك پەرزەنتىم ساڭا بەردىم .

ئىنساندىكى ئەقىل ئىككى تۈرلۈك بولىدۇ : بىرى ، تەبىئىي ئەقىل ، مۇنداق ئەقىل ھەممە ئادەمگە نېپىس بولۇۋەرمەيدۇ ، ناھايىتى ئاز ساندىكى ئادەملەرگە نېپىس بولىدۇ . يەنە بىرى ، كەسپىي ئەقىل ، بۇ ئوقۇش ، ئۆگىنىش يولى بىلەن ھاسىل بولىدۇ . ئەگەر تەبىئىي ئەقىل ساڭا نېپىس بولۇپ ، ئۇنىڭغا مەرىپەت يولى بىلەن ھاسىل بولغان ئەقىل قوشۇلسا ، سەن ئۈچۈن نېمە دېگەن بەخت - سائادەت — ھە ؟ بۇ ئىككى كامالەت ساڭا يار بولسا ، زامانەڭدە مىسلىسىز - تەڭداشسىز ئادەم بولسەن ، مۇبادا ساڭا ئەقىل نېپىس بولمىسا ، كەسپىي مەرىپەت ئەقىلنى ئىلىم - بىلىم ، ھۈنەر ھاسىل قىلىشقا ئىجتىھات قىل ، ئىلىم - پەن ، ھۈنەر - سانائەت ئۆگىنىشكە تىرىشقىن . ئىلىم - پەن ، ھۈنەر ئۆگىنىشكە تىرىشمىساڭ ، ھەر ئىككى كامالەتتىن مەھرۇم قالسەن . مەن ئۆمرۈمدە نېمىنى ئادەت قىلغان بولسام ۋە نېمىنى بىلگەن بولسام ساڭا ئېيتتىم ( بۇ كىتابتا بايان قىلدىم ) . مىلادىيە 1080 - يىلى ( ھىجرىيە 473 - يىلى ) بۇ كىتابنى يېزىپ پۈتكۈزدۈم . ئىنسانىيەت ھاياتىدا — تۇرمۇشىدا ۋە ئاخىرەت كۈنىدە ھەر بىر ئادەمگە زۆرۈر بولغان ئىجتىمائىي ، ئەخلاقىي ، ئىلىم - مەرىپەت ، ھۈنەرنى بايان قىلدىم .

شەمسۇلمائالى ۋە شەمپىگىر قابۇس بۇ ئەسىرىدە ئىجتىمائىي ، ئەخلاقىي مەسىلىلەرنى ئۆز ئىلمى ، ھاياتىي تەجرىبىلىرىگە ئاساسلىنىپ بايلار بويىچە بايان قىلىش بىلەن ، ياش ئەۋلادلارغا ئاتا - ئانا ھەققىنى تونۇش ، ئانا - ئانا ۋە قېرى كىشىلەرنى ھۆرمەت قىلىش لازىملىقى ؛ تۇرمۇشتا خورلانماسلىق ، ھالال تۇرمۇش كەچۈرۈش ئۈچۈن كەسپ ، ھۈنەر ، بىلىگەننى يوللاڭ ، بىلىمگەن بىلىۋالسۇن . بىلىمگەننى يوللاڭ بىلىدىغانلار دەپ بەرسۇن .



ئۆگىنىشنىڭ زۆرۈرلۈكى ؛ كىشىلەر بىلەن سۆزلەشكەندە ، رىئايە قىلىشقا تېگىشلىك ئەدەپ - قاندىلەر ؛ يېڭىتىلىك ، قېرىلىق چاغلىرى ؛ ياشلىقنى بەھۋدە ئۆتكۈزۈمەسلىك ؛ يېمەك - ئىچمەكتە سالامەتلىكنى ساقلاشتىكى مۇھىم قاندىلەر ؛ ھاراق - شاراب ئىچمەسلىك ۋە ئۇنىڭ ئادەم ئەزالىرىغا زىيانلىق ئىكەنلىكى ؛ مۇساپىرلار ، مېھمانلارغا ھۆرمەت قىلىش لازىملىقى ؛ مۇئامىلە ، يۈرۈش - تۇرۇش ، ئۇچرىشىشلاردا كىشىلەر بىلەن ئويۇن - چاقچاق قىلىشنىڭ ئاقىۋىتى نېمە بولىدىغانلىقى ؛ نىكاھلىنىش (خوتۇن ئېلىش ، ئائىلە بەرپا قىلىش) ، جىما ( جىنسىي مۇناسىۋەت ) دا دىققەت قىلىشقا تېگىشلىك نۇقتىلار ؛ جىمانىڭ پايدا - زىيانلىق ھالەتلىرى ؛ ھامىم (مۇنچا) غا چۈشۈش تەرتىپلىرى ؛ ئۇخلاشنىڭ پايدىلىق - زىيانلىق ھالەتلىرى ؛ مال - مۈلۈك ھاسىل قىلىش يوللىرى ؛ ئىقتىسادچىللىقنىڭ ياخشىلىقى ، بىخىللىقنىڭ يامانلىقى ، ئامانەتكە خىيانەت قىلماسلىق ، ئۆي - جاي ، باغۋاران سېتىۋېلىشنىڭ قاندىلىرى ؛ ئويلىنىشتە دىققەت قىلىدىغان نۇقتىلار ؛ پەرزەنت ، ئەۋلادلارنى تەربىيەلەشنىڭ زۆرۈرىيىتى ؛ دوستلۇقنىڭ شەرتلىرى ، دۈشمەندىن ساقلىنىشنىڭ زۆرۈرىيىتى ؛ خاتالىق ئۆتكۈزگەنلەرگە قانداق مۇئامىلە قىلىش لازىملىقى ، ئەپۇ قىلىش (كەچۈرۈش) نىڭ پەزىلىتى ، ئىلىم - مەرىپەت ئىزدەشنىڭ پەزىلىتى ؛ سودا - تىجارەت قىلىشتا بىلىشكە تېگىشلىك مەسىلىلەر ، تېببىي ئىلىمنىڭ ئەھمىيىتى ۋە تېۋىپ - دوختۇر كېسەلگە قانداق مۇناسىۋەتتە بولۇش لازىملىقى ، تېۋىپلەرنىڭ ئەدەپ - قاندىلىرى ؛ ئاسترونومىيە ئىلمى ؛ شېئىر ۋە شائىرلىقنىڭ ئۇسلۇبى ، مۇزىكا ئىلمى ، مۇزىكانتلاردا بولۇشقا تېگىشلىك ئەدەپ ، خۇسۇسىيەتلەر ؛ پادىشاھلارنىڭ خۇسۇسىيىتى ، ۋەزىرلىك قاندىلىرى ، ھەربىي سەركەردىلىك ، دېھقانچىلىق سانائىتى ، سېخىللىقنىڭ پەزىلىتى ۋە بىخىللىق - خەسسىلىكنىڭ يامانلىقى ، ئىسراپخورلۇقنىڭ ئاقىۋىتى - ھاراملىقى قاتارلىق مەسىلىلەرنى باببار بويىچە جانلىق مىساللار بىلەن بايان قىلدۇ .

بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

كىتاپخانلارنىڭ دىققىتىگە شۇنى ئىلتىماس قىلىمىزكى ، ئۇلۇغ ئالىم ، پەيلاسوپ ، ئەدىب شەمسۇلمائالى ۋە شېكىر قابۇس بۇ ئەسىرىدە << ئەي ئوغۇل >> دېگەن خىتاب بىلەن سۆزلەيدۇ ، ئۇنىڭ مۇنداق ئۇسلۇبتا مەرىپەت - نەسىھەت سۆزلىشى بىر تەرەپتىن بىۋاسىتە ھالدا ئوغلى گىلاننى كۆزدە تۇتقان بولسا ، ئومۇمىي ھالدا پۈتۈن جەمئىيەت ئەۋلادلىرىنى خۇددى ئۆزىنىڭ پەرزەنتى ئورنىدا كۆرۈپ ، مېھىر - شەپقەت ، كۆيۈمچانلىق بىلەن << ئەي ئوغۇل >> دەپ سۆز باشلايدۇ .

بۇ ئەۋلادلارنى تەربىيەلەشتە قەھىر - غەزەپ بىلەن خىتاب قىلىشتىن تەسىرى چوڭقۇر ، نەتىجىلىك ياخشى ئۇسلۇبتۇر . چۈنكى ، << ئىنسان — ئېھساننىڭ قولى >> دېگەن مەسەل بار . ياخشى سۆز ۋە ياخشى نىيەتلىك نەسىھەت ھامان كىشىلەرگە ئوبدان تەسىر كۆرسىتىدۇ . يامان سۆز ، قەھىر - غەزەپ ياش ئەۋلادلارنى بۇزىدۇ . گەپ ئۆتمەيدىغان بەگۋاش قىلىپ ، ھاياسزلىققا ئېلىپ بارىدۇ .

ئۇلۇغ ئالىم ، مۇتەپەككۇر شەمسۇلمائالىنىڭ ۋاپاتىغا ھازىر توققۇز ئەسىر ئۆتكەن بولسىمۇ ، ئۇنىڭ بۇ نەسىھەتنامە ئىلمىي ئەسىرى جەمئىيەتنى ۋە ياش ئەۋلادلارنى تەربىيەلەشتە يەنىلا قىممەتلىك ۋە ئەھمىيەتلىكتۇر .

<< قابۇسنامە X VIII >> ئەسىرلەردە مەلۇم بىر كىشى تەرىپىدىن چاغاتاي تىلىغا تەرجىمە قىلىنغان بولسىمۇ ، پارس تىلىدىكى ئەسلىي نۇسخىسىغا سېلىشتۇرغاندا نۇرغۇن سۆز - ئاتالغۇلار ۋە ئادەتتىكى ئىبارىلەرمۇ خاتا تەرجىمە قىلىنغانلىقى ، مۇھىم ئورۇنلىرى چۈشۈرۈپ قويۇنغانلىقى — تاشلاپ كېتىلگەنلىكى بىلىندى . شۇڭا ، بۇ نۆۋەت پارس تىلىدىكى نۇسخىسىدىن بىۋاسىتە ئۇيغۇرچىغا تەرجىمە قىلىندى . تەرجىمە قىلىش جەريانىدا ئاپتور تەرىپىدىن مىسال كەلتۈرۈلگەن قەدىمكى زامان ئىجتىمائىي تۇرمۇشتىن ئېلىنغان ھېكايىلەر

. بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

قىسقارتىلدى . شۇنىڭدەك << پادىشاھلىق >> ، << ۋەزىرلىك >> ، << ھەربىي ئىشلار — لەشكەرىي سەركەردىلىك >> ھەققىدىكى باھىرى قالدۇرۇلدى .

جەمئىيەتكە ۋە ياش ئەۋلادلارغا تەربىيىۋى ئەھمىيىتى بولار دېگەن مەقسەتتە بۇ

مەرىپەتلىك نەسھەتنامە — كلاسسىك ئەسەرنى ھازىرقى زامان ئۇيغۇر تىلىغا تەرجىمە

قىلدىم . سەۋىيەمنىڭ چەكلىك بولۇشى سەۋەبلىك ھەر خىل سەۋەنلىكلەر بولۇشى مۇمكىن .

كەڭ كىتابخانلارنىڭ يېقىندىن ياردەم بېرىشىنى قىزغىن ئۈمىد قىلىمەن .

### ئابدۇرىشىت ئىسلامى

مەنبە << قابۇسنامە >> دېگەن كىتابچىدىن ئېلىندى. قەشقەر ئۇيغۇر نەشرىياتى 2005-يىلى

4-بېسىلىشى

## بىرىنچى باب: ئاتا-ئانا ھەققىنى تونۇش ۋە ئورۇنلىقلارنى ھەققىدە

ئەي ئوغۇل، بىلىشنىڭ كېرەككى، تەڭرى بۇ جاھاننى ئاۋات قىلىشنى ئىرادە قىلىپ، ئىنسانلارنىڭ

نەسلىنى كۆپەيتىش ۋە بىر-بىرىگە باغلىنىشلىق قىلىش ئۈچۈن، شەھۋەت ( ئىسپىرما ) نى

ياراتتى. ئاتا-ئانىلارنى پەرزەنتنىڭ دۇنياغا كېلىشىگە سەۋەب قىلدى.

ئەي ئوغۇل، ئاتا-ئانىنىڭ ھەققى ۋە ھۆرمىتىنى ساقلىغايىسەن، ئۆز ئەسلى-زاتىڭنى ئۇلۇغلىغايىسەن.

ئاتا-ئانىڭنى ھۆرمەت قىلساڭ، ئۆز ئەسلىڭنى ھۆرمەت قىلغان بولىسەن << . ئاتا-ئانىمنىڭ مەندە نېمە

. بىلىگەننى يوللاڭ، بىلمىگەن بىلىۋالسۇن. بىلمىگەننى يوللاڭ بىلىدىغانلار دەپ بەرسۇن

ھەققى بار؟>> دېمە. چۈنكى، ئاتا-ئاناڭ سېنى دۇنياغا كەلتۈردى. ئاتا-ئاناڭ بولمىسا، سەن دۇنياغا

كەلمەس ئىدىڭ. ئاتا-ئاناڭ ۋۇجۇدىدىن سېنى تۇغۇپ، چەكسىز جەبىر-جاپالار بىلەن

ئاسراپ، تەربىلەپ، ئەڭ چوڭقۇر مۇھەببەت بىلەن سېنى ئۆستۈرۈپ ئادەم قىلىپ، كىشىلىك قاتارىغا

قوشتى. ئەگەر ئاتا-ئاناڭ سېنى شۇنداق يېتىشتۈرمىسە، سەن نەدىن كەلگەن بولاتتىڭ ۋە قانداق بولۇپ

بۇ يىگىتلىك \_\_ ياشلىق ھالىتىگە يېتەتتىڭ؟

ئەمدى ساڭا زۆرۈرى، ئۆز جېنىڭنى قانداق سۆيسەڭ ئاتا-ئاناڭنى شۇنداق سۆيۈپ قەدىرلىگەيسىەن، ئاتا

-ئانىنى ھۆرمەتلىمىگەن \_\_ ئاتا-ئانا قەدىرىنى بىلمىگەن پەرزەنت تەڭرى بىلەن ئۆزى ئوتتۇرىسىدىكى

سەۋەب بولغۇچى نەرسىنى بىلمىگەن بولىدۇ

ئاتا-ئانىغا بوي سۇنماق پەرزدۇر. ئاللا تائالا << تەڭرىگە ۋە تەڭرىنىڭ پەيغەمبىرىگە، ئۆزۈڭلاردىن

بولغان پەرىمان ئىككىسىگە بويسۇنۇڭلار >> دەيدۇ. ئاللانىڭ بۇ ئەمرىدىكى << پەرىمان ئىككىسى >>

ئاتا-ئانىنى كۆرسىتىدۇ. ئاللا تائالا يەنە ئاتا-ئانىنى خورلىماسلىقنى ئۇلارغا كۈزەل، ياخشى، يۇمشاق

سۆزلەشنى بۇيرۇيدۇ. ئەگەر ئاتا-ئانا ھەققىنى دىن يۈزىسىدىن كۆرمىسەڭمۇ ئەقىل يۈزىسىدىن ئويلاپ

كۆر، ئاتا-ئاناڭ سېنىڭ دۇنياغا كېلىشىڭگە ۋە ئۆسۈپ يېتىلىشىڭگە، تەربىيىلىنىشىڭگە سەۋەبچى

بولغان تۇرسا، سەن ئۇلارنى ھۆرمەتلەپ، خىزمىتىنى ياخشى قىلمىساڭ، ياخشى پەرزەنت ۋە ياخشى ئادەم

بولمىغان بولىسەن. ھەر قانداق ئادەم ئاتا-ئانىسىنىڭ ھەققىنى ئادا قىلمىسا، باشقا كىشىلەرنىڭ

ھەققىنى ئەسلا ئادا قىلالمايدۇ. مۇنداق ئادەم ياخشىلىقنىڭ قەدىرىنى بىلمەيدىغان يامان ئادەم

ھېسابلىنىدۇ. يامان ئادەمگە باشقىلارنىڭ ياخشىلىق قىلىشىمۇ دۇرۇس ئەمەس.

سەن ئەگەر پەرزەنتتىڭدىن ھۆرمەت ئۈمىد قىلساڭ، ئالدى بىلەن ئۆزۈڭ ئاتا-ئاناڭغا ھۆرمەت قىلىشىڭ

لازم. بالىلارنىڭ ئاتا-ئاناڭغا قىلغان ھۆرمەت خىزمىتىڭنى كۆرۈپ، ساڭا ئىززەت-ئېكرام ۋە ياخشى

خىزمەت قىلىدۇ. چۈنكى، بالا ئاتا-ئانىنىڭ قىلمىشىنى كۆرۈپ ئۆگىنىدۇ. سەن بىر مېۋىلىك دەرەخكى

ئوخشايىسەن، بالىلارنىڭ شۇ مېۋىلىك دەرەخنىڭ مېۋىسى. ئاتا-ئاناڭنىڭ خىزمىتىنى قانچىلىك ياخشى

قىلساڭ، شۇنچىلىك رازىلىقنى \_\_ دۇئاسىنى ئالىسەن. ئاتا-ئانىنىڭ دۇئاسى ئىجاۋە تۇتۇر. ئاتا-ئاناڭ

بىلىگەننى يوللاڭ، بىلمىگەن بىلىۋالسۇن. بىلمىگەننى يوللاڭ بىلىدىغانلار دەپ بەرسۇن.

سەندىن رازى بولسا، تەڭرىمۇ سەندىن رازى بولىدۇ. ئەي ئوغۇل! << ئاتا-ئانا نام ئۆلسە ئۇلاردىن ماڭا

مال-مۈلۈك، پۇل مىراس قالاتتى >> دېمە، ھەتتا بۇنداق يامان خىيالىنى كۆڭلۈڭگىمۇ كەلتۈرمە.

ئاتا-ئاناڭ ئۆلۈشتىن بۇرۇن سەن ئۆلسەڭ قانداق قىلسەن؟

ئەي ئوغۇل، ئۆزۈڭنى يۇقۇرى مەرتىۋىلىك كىشىگە سېلىشتۇرۇپ قايغۇرما، ھەر قاچان ئۆزۈڭنى تۆۋەن

مەرتىۋە، تۆۋەن تۇرمۇشتىكىلەرگە سېلىشتۇرۇپ ئۆز تۇرمۇشۇڭغا شۈكۈر قىل. ئەگەر سەن يوقسۇل

ئىكەنسەن، ئەقىل-ئىلىمىڭ، ھۈنەر-كەسپىڭ

بولسا، بايسەن. چۈنكى، ئەقىل-بىلىم \_\_\_ مال-مۈلۈك، بايلىقتىن ياخشى. ئەقىل-بىلىم بولسا، بايلىق

ئۆزى كېلىدۇ. لېكىن ئەقىلنى، بىلىمنى پۇلغا سېتىۋالغىلى بولمايدۇ، بىلىم بولمىسا مال-مۈلۈك، بايلىق

قولدىن كېتىدۇ، تۈگەيدۇ. ئەمما ئەقىل-بىلىم داۋاملىق سەن بىلەن بىللە تۇرىدۇ.

ئەقىل-بىلىمىڭ بولسا، ھۈنەر-سانائەت ئۆگەنگەن. ئەقىل، بىلىمىڭ ۋە ھۈنرىڭ بار ئىكەن،

ئەدەپ-ئەخلاقىڭ ياخشى بولسۇن، چۈنكى << ئەدەپ \_\_\_ ئەقىلنىڭ سۈرىتى-شەكلى >> دۇر.

## ئىككىنچى باب: ھۈنەر-سانائەتنىڭ نەسەبتىن ياخشىلىقى ھەققىدە

ئەي ئوغۇل، بىلگىنىكى، ھۈنەر-سانائەت بىلەن ئىپتىخارلىنىش نەسەب بىلەن پەخىرلىنىشتىن ياخشى.

ھۈنەر ئۆگىنىشكە تىرىشقان، ھۈنرى يوق كىشىنىڭ ھېچ ئادەمگە پايدىسى يوق، بەلكى ئۆزىگىمۇ

پايدىسى يوق. ھۈنرى يوق ئادەم گويا ئاق تىكەنگە ئوخشايدۇ. تىكەننىڭ ھېچ ئادەمگە سايبىسى

چۈشمەيدۇ. ھەر قانداق ئادەمگە ھۈنەر زۆرۈر. ھۈنرى يوق ئادەم ھايۋان دەرىجىسىگە چۈشۈپ قالىدۇ.

بەلكى ھايۋان ھۈنەرسىز ئادەمدىن ياخشىراق. چۈنكى ھايۋان خەلققە مەنپەئەت يەتكۈزىدۇ. ھۈنەرسىز

ئادەمنى << ئىنسان سۈرەتلىك ھايۋان >> دېيىلگەندۇر. ئەي ئوغۇل، << مەن پالانى ئۇلۇغ، ياخشى

كىشىنىڭ ئەۋلادى >> دەپ بۇرمەي، ھۈنەر ئۆگەنگەن << شان-شەرەپ ئەقىل، ئىلىم ۋە ئەخلاق بىلەن

بىلگەننى يوللاڭ، بىلمىگەن بىلىۋالسۇن. بىلمىگەننى يوللاڭ بىلىدىغانلار دەپ بەرسۇن.

>> كېلىدۇ.

ئەي ئوغۇل، ئاتا-ئاناڭدىن قالغان نام(نەسەب) بىلەن ئەمەس، بەلكى ئۆز ھۈنەر-كەسپىڭ ۋە ئەقىل-پاراسىتىڭ بىلەن ئىپتىخارلان. چۈنكى، ئاتا-ئاناڭ ساڭا چىرايلىق قىلىپ ئەھمەد ياكى مەھمۇد، ئابدۇللا، ئابدۇراخمان دەپ ئىسىم قويغان بولسا، بۇ ئىسىم ساڭا شەرەب بولالمايدۇ. سەن ئۆزۈڭ تىرىشىپ ھاسىل قىلغان ئالىم، پەيلاسوپ، دوختۇر، ئۇستاز-مۇئەللىم ياكى ھۈنەرۋەن دېگەن ناملارنىڭ ساڭا مەنسۇپ بولۇشى شەرەپلىكتۇر، تىرىشىپ ياخشى، شەرەپلىك نامغا ئېرىشكىن. يامان نام بىلەن مەشھۇر بولۇشتىن ساقلانغىن.

كىمكى ئۆزى نادان(ئىلمىسىز، ھۈنەرسىز) بولسا ھېچ نەرسىگە ئەرزىمەيدۇ. نادان ئادەمنىڭ سۆھبىتىدىن يىراق تۇرۇش كېرەك. چۈنكى، بىلىمسىز ئادەمدىن ساڭا نەپ تەگمەيدۇ. ئالىم ۋە ھۈنەرۋەن ئادەمنىڭ سۆھبىتىنى غەنمەت بىلىش كېرەك.

ئەي ئوغۇل، ھۈنەرلەر ئارىسىدا قايسى ھۈنەر ياخشىراق؟ ھۈنەرلەر ئارىسىدا << سۆزلەش ماھارىتى >>

ياخشىدۇر. ئىنسان پۈتۈن مەخلۇقلار ئىچىدە 10 نەرسە بىلەن پەخىرلىنىپ تۇرىدۇ. ئۇ 10 نەرسىنىڭ بەشى مەخپىي، بەشى ئوچۇق بولىدۇ. مەخپىلىك ئىنساننىڭ ئىچكى دۇنياسىدا بولىدۇ. ئۇنىڭ بىرى، ئورتاق ھېس؛ بۇ خەۋەرنى تاشقى ئالەمدىن ئادەمنىڭ ئىچكى دۇنياسىغا يەتكۈزىدۇ. ئىككىنچىسى، خىيال؛ بۇ خەۋەرگە شەكىل بېرىدۇ. ئۈچىنچىسى، پىكىر؛ ئۇ شەيئىنىڭ ئاقىۋىتىگە نەتىجە بېرىدۇ. تۆتىنچىسى، پەم(ئويلاش)؛ بۇ شەكىلگە بېرىلگەن نەرسىنىڭ ياخشى-يامانلىقىنى پەم قىلىدۇ. بەشىنچىسى << ھاپىزە >>؛ ئۇ ئەستە ساقلاش، پىكىر قىلىشتىن ھاسىل بولغان يىغىندا خەۋەر ۋە شەكىللەرنى ساقلايدۇ

ئوچۇق بەش نەرسىنىڭ بىرى، ئاڭلاش؛ ئىككىنچىسى، كۆرۈش؛ ئۈچىنچىسى، تۇتۇپ بىلىش؛ تۆتىنچىسى، تېتىش؛ بەشىنچىسى، پۇراش. بۇ نەرسىلەرنىڭ بەزىسى ھايۋاندىمۇ بولىدۇ. ئەمما ئادەمدە بولغاندەك دەرىجىدە ئەمەس. شۇنىڭ ئۈچۈن، ئادەم گويىكى پۈتۈن ھايۋانات ئۈستىدىكى پادىشاھقا

بىلىگەننى يوللاڭ، بىلىمگەن بىلىۋالسۇن. بىلىمگەننى يوللاڭ بىلىدىغانلار دەپ بەرسۇن.

ئوخشايدۇ. بۇيەردە بايان قىلىنغان 10 ئامىلنىڭ خۇلاسىسى ئىنساننىڭ سۆزلەش خۇسۇسىيىتىدۇر. پەم ئىنسان سۆزىنىڭ قانداق مەنىسى بولۇشىغا قورالدىر، خىيال ئاڭلىغان نەرسىگە شەكىل بېرىشكە قورالدىر، باشقىلارنىمۇ شۇلارغا قىياس قىلىش لازىم ئەي ئوغۇل، تىرىشىپ تىلىڭنى سۆزلەش ماھارىتى ۋە پاساھەت (ئوچۇق، ئېنىق، گۈزەل سۆزلەش) بىلەن بېزىگەيسەن،

خەلققە تاتلىق تىل بىلەن گۈزەل سۆزلەشنى ئادەت قىلغايىسەن. ھەر كىمنىڭ تىلى تاتلىق، گۈزەل بولسىلا، دوستلىرى كۆپ بولىدۇ. ئالىملار، پەيلاسوپلار ئېيتقانكى، <<كىمنىڭ تىلى تاتلىق بولسا، دوستلىرى كۆپ بولىدۇ.>> سۆزگە ئۇستا كىشى ھەر بىر سۆزنى ئورنىنى تاپمىسا ئېيتمايدۇ. چۈنكى، ھەر بىر سۆز جايىدا سۆزلەنمىسە، ھەر قانچە گۈزەل بولسىمۇ تېتىقسىز ئاڭلىنىدۇ. بەزى سۆزلەر بولىدۇكى، ئۇنىڭ سەۋەبىدىن سۆزلىگۈچى جەبىر-جاپاغا يولۇقىدۇ، ھەر بىر سۆزنى ئۆزۈرىدا سۆزلەشنى بىلىش كېرەك. ھېكمەت ئالىملىرى سۆزنى شارابقا ئوخشىتىدۇ. شاراب خۇمار كەلتۈرىدۇ (شاراب ئىچىپ ئادەتلەنگەن ئادەمنىڭ يەنە ئىچكۈسىنى كەلتۈرىدۇ). (ئىچكەندىن كېيىن باشنى ئاغرىتىدۇ، بەدەنگە زىيان يەتكۈزىدۇ. سورماستىن ئىلگىرى سۆزلىمە، زۆرۈر بولمىغان ئورۇنسىز، بەھۇدە سۆزدىن ساقلىنىشىڭ كېرەك. ئاڭلىغان سۆزۈڭنىڭ ھەممىسىنى سۆزلەۋەرمە، بەزى سۆزنىڭ ئاساسىي---ئىككىسى يوق بولۇپ قالسا، يالغاندىن ئىغۋا تارقاتقان بولسىن. بىر كىشى سەندىن نەسەت ئاڭلاشنى خالىمىسا، ئۇنىڭغا نەسەت قىلما. بولۇپمۇ نەسەتتىكىگە ئەمەل قىلمايدىغان كىشىگە نەسەت قىلما. چۈنكى خەلق ئارىسىدا نەسەت قىلساڭ، ئۇ كىشىنىڭ بارلىق ئەيىبلىرىنى بېشىغا ئۇرغاندەك بولىسەن. كۆپ كىشىنىڭ ئارىسىدا نەسەت قىلىش ئادەمنىڭ بېشىغا ئۇرغانلىق بولىدۇ. ئادەم ياشلىق ۋاقتىدىن باشلاپ توغرا نىيەت ۋە ياخشى ئەخلاق بىلەن تەربىيىلىنىشى لازىم. ياشلىق ۋاقتىدىن باشلاپ توغرا تەربىيىلەنمىگەن ئادەم ئەگرى ئۆسۈپ قېرىغان دەرىجىدە ئوخشايدۇ. ئەگرى ئۆسۈپ قېرىغان دەرىجىدە تۈزلەشكە بولمايدۇ. ئۇنى پالتا بىلەن كېسىپ ئوتۇن قىلىشقا بولىدۇ. سۆزنىڭ ئۆز ئورنى تېپىلغاندا، بىخىللىق قىلماي سۆزلەش كېرەك. تۆھمەت ئېھتىمالى بولغان يەردە ئولتۇرما، يامان يولدا يۈرگەن

بىلىگەننى يوللاڭ، بىلىمگەن بىلىۋالسۇن، بىلىمگەننى يوللاڭ بىلىدىغانلار دەپ بەرسۇن

كىشىگە ھەمرا بولما، چۈنكى ئۇ سېنى يامان يولغا باشلايدۇ. ياماننىڭ كاساپىتى تېگىدۇ. خۇش تەبىئەتلىك ئىكەنسىن، خۇش تەبىئەتنىڭنى ھېچقاچان ئۆزگەرتىمە بىر كىشى غەم-قايغۇغا يولۇقسا، سەن شادلانما، خەلق قايغۇغا دۇچ كەلسە، سەنمۇ تەڭ قايغۇرغىن. ئۆزۈڭدىن تۆۋەن كىشىلەرگە زورلۇق قىلما، ئادالەتلىك بول، چوڭلاردىن زورلۇق كۆرمەيسەن. خەلققە توغرا سۆزلە، سەنمۇ خەلقنى توغرا جاۋاب ئاڭلايسەن. ياخشىلىقنىڭ قەدرىنى بىلمىگەن كىشىگە ياخشىلىق قىلما، ياخشىلىقنىڭ قەدرىنى بىلمىگەن ئادەمگە ياخشىلىق قىلىش شولۇق يەرگە ئۇرۇق چاچقانغا ياكى شولۇق يەرگە كۆچەت تىككەنگە ئوخشايدۇ. ياخشىلىق قىلىشقا تېگىشلىك ئورۇن ۋە ئادەمگە ياخشىلىقنى ئايىما، ئەگەر كىشىلەرگە ياخشىلىق قىلىش قولۇڭدىن كەلمىسىمۇ، يامانلىق قىلما. خەلقنى ياخشىلىق قىلىشقا دالالەت قىل. چۈنكى، كىشىلەرنى ياخشىلىق قىلىشقا دالالەت قىلغان كىشى ياخشىلىقنى ئۆزى قىلغانغا ئوخشاش بولىدۇ. ئەگەر كىشىگە ياخشىلىق قىلغان بولساڭ، << مەن پالانى كىشىگە ئەجەپ ياخشىلىق قىلغان ئىكەنمەن >> دەپ ئېچىنما. كىشىگە خىيانەت قىلىشتىن ساقلان. شۇنداق ھالەتلەر بولىدۇكى، بەزى يامانلىقنىڭ جازاسى مۇشۇ دۇنيادىلا يېتىپ كېلىدۇ، بەزى ياخشىلىقنىڭ مۇكاپاتىمۇ كېلىدۇ. ئەگەر كىشىگە خىيانەت قىلىپ ئۇنىڭ كۆڭلىنى ئاغرىتساڭ سېنىڭ كۆڭلۈڭگىمۇ شۇنداق رەخمەت-ئاغرىنىش كېلىدۇ. بەلكى سەن يەتكۈزگەن ئازار-زەخمەتتىن ساڭا ئېغىرراق يېتىدۇ. خەلق قايغۇلۇق بولسا، سەنمۇ قايغۇلۇق بول. چۈنكى بىراۋ سېنىڭ سەۋەبىڭ بىلەن خوشاللانسا سەنمۇ خوشال بولىسەن. مەلۇمكى، ياخشىلىق ۋە يامانلىق قىلساڭ، جازا ۋە مۇكاپاتنى بۇ دۇنيادىنمۇ كۆرمىسەڭ ئاخىرەتتە چوقۇم كۆرىسەن. بۇ سۆزنى ھېچكىم ئىنكار قىلالمايدۇ، ياخشىلىق ۋە يامانلىق ئەسلا بەدەلسىز قالمايدۇ

ئەي ئوغۇل، ئىمكانىيەتلا بولسا، ياخشى ئىشلارنى قىلغىن، ياخشىلىق قىلىش جەيراندا ھەر قانچە جەبىر-جاپا چەكسەڭمۇ زىيىنى يوق. ئۇنىڭ ئاقىۋىتى راھەتلىك بولىدۇ، ياخشىلىق قىلىشتىن توختىما. << كۆپ ياخشىلىق قىلدىم، پايدىسىنى كۆرمىدىم >> دېمە. بۇنداق دېيىش ناھايىتى خاتا. خەلق ئىچىدە << ياخشىلىق يەردە قەلمايدۇ >> دېگەن سۆز بار. خەلقنىڭ كۆزىگە ياخشىلىق بىلەن كۆرۈنگەن،

بىلىگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن.



يامانلىق بىلەن كۆرۈنۈشتىن ساقلان. ھېچقاچان بۇغداي كۆرسىتىپ، ئارپا ساتما. قارىماققا ياخشى كۆرۈنۈپ، ئارقىدىن يامانلىق قىلما. ئەگەر قارىماققا ياخشىلىق قىلغاندەك كۆرۈنۈپ، ئارقىدا يامانلىق قىلساڭ مۇناپىقلىق قىلغان بولىسەن. ھەر قانداق ئىش قىلساڭ ئادالەت (توغرىلىق، راستلىق) بىلەن قىل. زالىملىق قىلما، زالىملىق قىلساڭ ئۆزۈڭگە قايتىدۇ. قىلمىشىڭغا يېقىپ جازاسىنى ككرىسەن

ئەي ئوغۇل، بىلىشىڭ كېرەككى، ئادەمنىڭ ئىككى ھالىتى بولىدۇ، ھېچ ۋاقىت ئۇنىڭدىن خالىي بولمايدۇ. ئۇنىڭ بىرى، خوشاللىق، يەنە بىرى، قايغۇ. ئەگەر خوشال بولساڭ ياكى قايغۇغا دۇچ كەلسەڭ، شۇنداق ئادەمگە ئېيتقىنكى، سېنىڭ خوشاللىقىڭ بىلەن ئۇ خوشال بولسۇن، قايغۇڭ بىلەن ئۇ قايغۇلانسۇن. شۇنداقتمۇ خوشاللىق، قايغۇلۇق ھالىتىڭنى كىشىگە بىلىندۈرمىگىنىڭ ياخشى. چۈنكى ھەركىم ھەر خىل سۆز قىلىپ، قايغۇڭنى ئاشۇرىدۇ، ئەھۋالڭنى يامانلاشتۇرىدۇ. يەنى ياخشىلىق ۋە يامانلىق تېز سۆيۈنمە ۋە ھودۇقما. تېز سۆيۈنۈش، ھودۇقۇش بالىلارنىڭ ئىشىدۇر. ئازغىنە بىر ۋەقە ئۈچۈن تەبىئىتىڭنى ئۆزگەرتىمە، ئەقىل ئىگىلىرى بۇ ھالىنى خوپ كۆرمەيدۇ. ھەر قانداق خوشاللىق كەلسە، ئالدىراپ سۆيۈنمە، ئۇنىڭ ئارقىسىدىن قايغۇسى بولىدۇ. ھەر قانداق كۆڭۈل يېرىملىق، خاپىلىق كەلسە، رەنجىپ كەتمەي ئۆزۈڭنى چىڭ تۇتۇپ يۈرگىن، ئاخىرىدا شادلىق كېلىدۇ. ھەققانىي (توغرا) ئىشلارنى ئىنكار قىلىشتىن ساقلىنىشىڭ لازىم. بىر نەرسىنى ۋە بىرەر ئىشنى پۈتۈن خەلق ياخشى دېسە، ئەلۋەتتە ئۇ ياخشى. سەن ئۇنى يامان دېمە، يامان دېسەڭ توغرا ئىشنى يامان دېگەن بولسىەن كىشى بىلەن قاتتىق ۋاقىراپ سۆزلەشمە. سۆزلىگەندە ئاڭلىغۇدەك سۆزلىسەڭ كۇپايە، تەمكىنلىك بىلەن سۆزلە. ئەگەر بىر كىشى ساڭا قاتتىق سۆزلىسە، سەن ئىنىڭغا مۇلايىملىق بىلەن جاۋاب قايتۇر. ئەخمەق (نادان) لار ساڭا قوپاللىق قىلسا، سەن ئۇنىڭغا جاۋاب بەرمە. چۈنكى دانالار ئېيتقانكى، <<ئەخمەقكە بېرىلدىغان جاۋاب---سۈكۈتتۇر>>! بىر كىشى ياخشىلىق قىلسا، ئۇنىڭ ياخشىلىقىنى ئۇنۇتما. ئۇنىڭ ياخشىلىقىنى قايتۇرالمىساڭمۇ ئۇنتۇپ قالما! ئۇرۇق-تۇققانلىرىڭغا ۋە يېقىن دوستلىرىڭغا قولۇڭدىن كەلگىنىچە ياخشىلىق قىل.

بىلىگەننى يوللاڭ، بىلىمگەن بىلىۋالسۇن، بىلىمگەننى يوللاڭ بىلىدىغانلار دەپ بەرسۇن

بىر شەھەر ياكى بىر يېزىدا تۇرساڭ ئۇ شەھەر-يېزىنىڭ ياشانغان كىشىلىرىگە ھۆرمەت قىل، چۈنكى دۇنيادىكى بارلىق مىللەت ۋە دىنلاردا ياشانغانلار ھۆرمەتلىنىدۇ. بولۇپمۇ ئۆز خەلقىنىڭ ياشانغانلىرىغا ھۆرمەت قىلىشنىڭ زۆرۈر. ياشانغان كىشىلەرنىڭ پەزىلەتلىرىدىن مەھرۇم بولما. ئەگەر ياشانغان كىشىلەردە بىرەر ئەيىب كۆرسەڭ، ئۇنىڭغا كۆز سالما، ياخشىلىق تەرىپىگە كۆز سال. ئىلىم-ھېكەت كۆزۈڭ بىلەن قارىساڭ ئاجايىپ ئىبرەت ھاسىل قىلالايسەن

بىر ئادەم بىر يامان ئىش قىلسا، ئىبرەت كۆزۈڭ بىلەن قارىغىن. ئۇ ئۇنداق قىلدى، مۇنداق قىلدى، دەپ ئەيىبلىمە. ئۆزۈڭنىڭ ئاشۇنداق يامان ئىش قىلمىغىنىڭغا شۈكۈر قىل. ئەي جېنىم ئوغلۇم، ئەگەر تونۇمىغان كىشى بىلەن ھەمسۆھبەت بولۇپ قالساڭ، ئۇنىڭدىن تېز ئايرىلغىن، خاتىرجەم-ئامان بولسەن. چۈنكى ئۇ، سىنالمىغان، ناتونۇش ئادەم بولغانلىقتىن گۇمان-شۈبھىدىن خالىي بولغىلى بولمايدۇ. مەسىلەن بىر كىشى ساڭا يېمەك ئۈچۈن بىر نەرسە بەرسە، سەن ئۇ يېمەكلىكتىن گۇمان قىلساڭ ئۇنى يېمە، چۈنكى زەھەر دەپ گۇمان قىلىنغان نەرسىنى يېمەك ئەقىل ئىگىسىنىڭ ئىشى ئەمەس. ئەگەر ئۇ نەرسە زەھەرلەنگەن نەرسە بولمىسىمۇ، گۇمان بىلەن يېگەن نەرسە زىيانلىق. كىشىنىڭ مال-مۈلكىدە سېنىڭ ھەققىڭ يوق. كىشىنىڭ ياخشى ئىشلىرىغا قارا. كىشىنىڭ تۇرمۇش ھاياتىغا چىدىماسلىق، كۆرالمەسلىك قىلما. ئۆزۈڭ تىرىشساڭ مال-مۈلۈك، بايلىق ھاسىل قىلىش ئىقتىدارىڭ بار. ئاچ قېلىشقا رازى بولساڭ بولغىنىكى، ئىلىمىز، ھۈنەرسىز قېلىشقا رازى بولما. دانا كىشىلەرنى تاپساڭ ئۇنىڭدىن ئىلىم، ھۈنەر ئۆگەنگىن. ئىلىم، ھۈنەر قانداق كىشىدە بولسا، ئار كۆرمەي ئۆگەنگىن <<. خەزىنە ۋە يىرانلەردە، ئىنجۇ <مەرۋايىت >، گۆھەر سەدەپتە >> بولىدۇ. سەدەپكە قارىماي، ئىچىدىكى ئىنجۇ، گۆھەرگە قارىغىن

خەلق ئىچىدە ياخشى ئىشلارنى كۆرسەڭ، ئۇنى ئۆگەنگىن ۋە ئەمەلگە ئاشۇرغىن. يامان ئىشلارنى كۆرسەڭ، ئۇنىڭدىن ساقلانغىن. قانداق نەرسە خەلققە پايدىلىق بولسا، ساڭا ھەم پايدىلىق خەلققە زىيانلىق نەرسە ساڭا ھەم زىيانلىق

دائىم ئۆزۈڭگە ئۆزۈڭ نەسەت قىل، ئۆزۈڭنى تۈزۈك تۇتقىن. ئۆزۈڭنى تۈزۈك تۇتۇش شۇكى، ئۆزۈڭ

بىلىگەننى يوللاڭ، بىلمىگەن بىلىۋالسۇن. بىلمىگەننى يوللاڭ بىلىدىغانلار دەپ بەرسۇن

ئۆگىنەلەيدۇن ئىشقا ئەخلىگىنى--- ئىلمىگىنى سەرپ قىلغىن. زۆرۈر نەرسىنى ئۆگەنگىن. ئۆگىنىشكە ۋاقىت يوق دېمە، ھېچقانداق ۋاقىتتىكى بوش-بىكار ئۆتكۈزمە. ئەگەر ھۈنەر ئۆگىنىشكە بىر ھۈنەرۋەن ئادەم تاپالمىساڭ، يەنە بىر ھۈنەر بىلمەس كىشىنىڭ ئەھۋالىغا قارا، ئۇنىڭ قىلغان يارىماس ئىشىنى كۆرۈپ، ئۇنىڭدىن ياخشى ئىشىنى ئىشلەشكە ئىجتىھات قىل، ھۈنەرۋەن بولسەن.

ھەر بىر كىشىگە لازىمكى، ئىشنىڭ چوڭ-كىچىكىنى سۈرۈشتۈرۈپ يۈرمەي، ھۈنەر-بىلىم ئاشۇرۇشقا تىرىشىش كېرەك. لوقمان ھېكمىدىن <<ئەدەپ-ئەخلاقنى كىمدىن ئۆگەندىڭىز >> دەپ سورالغاندا، <<ئەدەپسىزلىرىدىن ئۆگەندىم >> ئەدەپسىزلىرىنىڭ قىلمىشلىرىنى كۆرۈپ، ئۇنىڭدىن ئۆزۈمنى ساقلىدىم (دېگەن).

ئادەم نەسىل-نەسەبى(ئاتا-بوۋىلىرى) بىلەن باشقىلاردىن ئۇلۇغ بولالمايدۇ ئۇلۇغلىق ئىلىم-بىلىم، ھۈنەر بىلەن بولىدۇ.

مەلۇمدۇركى، ئىنسانلارنىڭ دۇنيادا كۆپ مەقسەتلىرى بولىدۇ. شۇنىڭ ئۈچۈن، ئىنسان ئىلىم-بىلىم، ھۈنەر، پەزىلەت ۋە ئىقتىدار ھاسىل قىلسۇن. شۇنداق قىلغاندىلا مەقسەتلىرىگە ئېتىدۇ. چۈنكى، ئىلىم، ھۈنەر، پەزىلەت ئاشۇرۇش ئۆز دەۋرىمىدىكىلەردىن ئارتۇق بولاي دېگەنلىكتۇر. ھەر كىم ئىلىم، ھۈنەر، پەزىلەت ئۆگىنىشتىن ئۆزىنى تارتسا (ئۆگەنمەسە) ئاجىزلىق، بىچارىلىككە رازى بولغانلىقتۇر، مۇنداق قىلىش غەيرەتسىزلىك ۋە ھىممەتسىزلىكنىڭ ئالامىتىدۇر. غەيرەتسىز، ھىممەتسىز كىشى ھېچقانداق ئۇلۇغلىق (يۇقىرى مەرتىۋە) قا ئېرىشەلمەيدۇ.

ئەي ئوغۇل، ئىجتىھات قىل، تىرىشقىن، ھورۇنلۇق قىلما، بەدەننى ئەمگەك، ھەر خىل مەشغۇلات بىلەن چېنىقتۇرۇش غايەت پايدىلىقتۇر. ئەگەر بەدىنىڭ بوشاڭلىق، ئاجىزلىق كۆرسەتسە، سەن ئۇنى ئىختىيارغا قويۇپ بەرمە. بەدىنىڭ خىزمەت قىدۇر، تېنىڭنى ھورۇنلۇققا ئۆگەتمە، ئەگەر ئۆز ھالىغا قويۇپ بەرسەڭ، سۇسلىق-بوشاڭلىق پەيدا بولۇپ، بارا-بارا بەدىنىڭ ساڭا بوي سۇنمايدۇ.

بەدەننىڭ ھەرىكىتى ئۆز تەبىئىتىدىن ئەمەس، ئۇ سېنىڭ بۇيرۇقۇڭ بىلەن ھەرىكەت قىلىدۇ. بەدىنىڭنى ئۆزۈڭگە بويسۇندۇرغىن. بەدىنىڭنى ھورۇنلۇق-بوشاڭلىققا ئادەتلەندۈرسەڭ، ساڭا بويسۇنمايدۇ، سەن

بىلىگەننى يوللاڭ، بىلمىگەن بىلىۋالسۇن. بىلمىگەننى يوللاڭ بىلىدىغانلار دەپ بەرسۇن.

ئۇنىڭغا بوي سۇنسەن.

ئەگەر بىر كىشى ئۆز-ئۆزىنى باشقۇرالمىسا باشقا كىشىنى ئۆزىگە قانداق بوي سۇندۇرالىسۇن ئەگەر سەن

قانداق يول بىلەن بولسۇن بەدىنىڭنى ئۆزۈڭگە بويسۇندۇرالىساڭ، باشقا ئادەملەرنىمۇ

بويسۇندۇرالايسەن. ھەر قاچان ئۆز بەدىنىڭنى ئۆزۈڭگە بويسۇندۇرالىساڭ ۋە ھۈنەر ئۆگەنسەڭ، جەزمەن

بىلىشكە لازىمكى، ئىككىلا جاھاندا خاتىرجەم بولسەن. شۇنداق ئىكەن، ئىلىم-ھۈنەر ئۆگىنىشى ۋە

بەدىنىڭنى ئۆزۈڭگە بويسۇندۇرۇشى دۇنيادا ئامانلىق ئۈچۈن غەنىمەت بىل. ئەي جېنىم ئوغلۇم، تېخى

يەنە بىر نەچچە گۈزەل سۈپەتلەر بار، كىشى ئۇ سۈپەتلەر بىلەن سۈپەتلىنىپ، ئۇ سۈپەتلەرگە ئىگە بولسا،

ئاللا ۋە خەلق ئالدىدا ياراملىق كىشىلەردىن بولىدۇ. ئۇ سۈپەتلەر: (1) ئىلىم؛ (2) ئەدەب؛ (3)

كەمتەرلىك؛ (4) تەقۋادارلىق (يامان ئىشلاردىن ئۆزىنى ساقلىماق)؛ (5) سۆز-ھەرىكەتتە توغرىلىق؛ (6)

دىن-دۇنيايەتتە پاكلىك؛ (7) خەلقنى رەنجىتمەسلىك؛ (8) زىيان-زەخمەت يەتكەندە سەۋرلىك بولۇش. بۇ

ئىشلارنىڭ تايىنىدىغان كۈچى ھاياتدۇر. ھايا ئىماننىڭ جۈملىسىدۇر. ئادەمدە ھەر قاچان ھايا بولسا،

ئىمانمۇ بولىدۇ. ھايا بولمىغان ئادەمدە ئىمانى كامىللىق بولمايدۇ. ئىمانى باۋادەمنىڭ ھەممە

ئىشلىرى ياخشى بولىدۇ. لېكىن، ئادەم ۋاقىتنىڭ ئوغلى بولۇشى كېرەك، يەنى ھەر ئادەم ئۆزى ياشىغان

ۋاقىتقا قاراپ ئىش قىلىشى كېرەك. بىر ئىشنى قىلىش بىلەن زىيان كېلىدىغان بولسا، بۇ ئىشنى

قىلمىغان ياخشى.

ئەي ئوغلۇ، تارتىنچاق بولمىغىكى، ئىشلىرىڭدا يېتەرسىزلىك بولمىسۇن ۋە پايدىلىق ئىشىڭدا زىيان

بولمىسۇن. كۆپ ئىشلار بولىدىكى، تارتىنىپ تۇرساڭ، مەقسەتنىڭ ھاسىل بولمايدۇ. بۇنداق ئىشلاردا

تارتىنماسلىق كېرەك، ئەمما، مەنسىز سۆز-ھەرىكەتتىن، خەسسىلىكتىن ۋە خىنايەتچىلىك،

يالغانچىلىقتىن ھايا قىلىش كېرەك. بىراق، گۇناھ بولمايدىغان سۆز-ھەرىكەتلەردە ھايا قىلىپ،

تارتىنىپ تۇرساڭ، مەقسەتنىڭ ھاسىل بولمايدۇ. تارتىنىش رىزققا توسالغۇ بولىدۇ ھايا قىلىدىغان ۋە

ھايا قىلمايدىغان ئۇرۇننى بىلىش كېرەك. ساۋاب ۋە پايدا بولىدىغان ئورۇنلاردا ھايا قىلىشقا بولمايدۇ.

ئەمما، خەلق ئالدىدا، تەڭرى ھۇزۇرىدا، خەلق سۆيگەن ئۇلۇغلار ئالدىدا ھايا قىلىش كېرەك. ئاقل-دانا

بىلىگەننى يوللاڭ، بىلىمگەن بىلىۋالىسۇن. بىلىمگەننى يوللاڭ بىلىدىغانلار دەپ بەرسۇن.

كىشىلەرنىڭ ھەرىكىتى ئەنە شۇدۇر .

ئەي ئوغۇل، ئىلىم ۋە مەرىپىتى يوق كىشىنى ئادەم ئورنىدا قويمى ۋە ئادە قاتارىدا ھېسابلىما، مۇنداق ئادەم بىلەن ھەمسۆھبەت بولما، بولۇپمۇ ئۆزىنىڭ نادانلىقىنى ئىلىم ئورنىغا قويىدىغان ئادەملەر بىلەن ھەمسۆھبەت بولماسلىق لازىم. بۇ < مۇرەككەپ نادانلىق >> دېيىلىدۇ. ئەگەر سۆھبەتلەشسەڭ، بىلىملىك، ياخشى كىشىلەر بىلەن سۆھبەتلەش. چۈنكى، بىلىملىك، ياخشى ئادەملەر بىلەن ھەمسۆھبەت بولساڭ، ساڭا ھەر جەھەتتە پايدىسى بولىدۇ. مەسىلەن، قىزىل گۈل يېغى ئەسلىدە ياغاچنىڭ يېغى، گۈل چېچىكى بىلەن ھەمسۆھبەت بولغانلىقتىن << گۈل يېغى >> دەپ ئاتىلىدۇ. ھەرزىتى مۇھەممەد پەيغەمبەر ئەلەيھىسسالام ( ئاللاھ رەخمەت قىلسۇن >>: ( بىر ئادەم بىر جامائەت بىلەن 40 كۈن بىللە يۈرسە، شۇ جامائەتنىڭ جۈملىسىدىن بولىدۇ >> دەپتىكەن.

ھەر قاچان ياخشى ئىشقا دۇچ كەلسەڭ ياكى ياخشى كىشىلەرنىڭ ياخشى ئىشلىرىنى كۆرسەڭ ئىنكار قىلما، ياخشىلىقىنى ئۇنۇتما، سەندىن ئۈمىد قىلغان ئىشلىرىغا ھىمەتسىزلىك قىلما. ئەي ئوغۇل، گۈزەل ئەخلاق بىلەن سۇغىرىلغىن، يامان ئەخلاق (خۇي-ئادەت) لەردىن يىراق بول. سۆز ياكى ھەرىكىتنىڭ ئارقىلىق بىرەر كىشىگە زىيىنىڭ يەتمەسۇن، خەلق ئارىسىدا يامان دەپ ئاتالما. سېنى كىشىلەر ماختىسۇن. چۈنكى ئاقىل كىشىلەر سېنىڭ كۆركەم ئەخلاقىڭ ۋە ئىلىم-پەزىلتىڭنى كۆرۈپ ماختايدۇ. ئەمما نادانلار سېنىڭ يامان ئىشلىرىڭنى كۆرۈپ ماختايدۇ. بۇ ئىككى خىل ئادەملەر، يەنى ئالىملار ۋە نادانلار بىر-بىرىگە قارشىدۇر. چۈنكى، ئالىمغا خاس بولغان ئىشنى نادانلار ياخشى كۆرمەيدۇ. نادانلارنىڭ ئىشىنىمۇ ئالىملار ياخشى كۆرمەيدۇ نادانلار ئالىملارغا دۇشمەن. چۈنكى، نادان كىشى ئالىم بولمىغانلىقى ئۈچۈن ئىلىمنىڭ ئەسلىنى بىلمەيدۇ. ئالىم-ئاقىل كىشى ئۆزىنىڭ تەبىئىتىگە مۇۋاپىق ئىشنى سەندە كۆرۈپ، سېنى ماختايدۇ. نادان-جاھىل كىشى ئۆزىگە مۇۋاپىق ئىشنى سەندە كۆرۈپ، سېنى ماختايدۇ. شۇنىڭ ئۈچۈن، ناداننىڭ ماختىشىدىن ساقلىنىشقا كېرەك. ناداننىڭ سېنى ماختىشى ئالىمنىڭ نەپرەتلىنىشىنى كەلتۈرىدۇ. بۇ سۆزنىڭ ھەقىقىتىنى بىلدۈرىدىغان مۇنداق بىر ھېكايە بار: بۇنان ئالىملىرىنىڭ بىرىگە بىر كۈنى شەھەر خەلقىدىن بىر ئادەم كېلىپ سالام بېرىپتۇ ۋە ئالىمنىڭ

بىلىگەننى يوللاڭ، بىلىمگەن بىلىۋالسۇن، بىلىمگەننى يوللاڭ بىلىدىغانلار دەپ بەرسۇن.

سۆھبىتىدە ئولتۇرۇپتۇ. ئۇ ئادەم <<: ھەي دانا ئالىم، پالان كىشى سېنى ياقتۇرىدىكەن، شۇڭا ھەر بىر يىغىندا سېنى ماختايدۇ>> دەپتۇ. بۇ كىشى ئېيتقان ئادەم ئەسلىي نادان ئادەم ئىكەن. ئالىم بۇسۆزنى ئاڭلاپ كۆڭلى يېرىم بوپتۇ-دە، خاپا بولۇپ يىغلاپتۇ. ئۇ كىشى بۇ ھالنى كۆرۈپ ئەجەبلىنىپتۇ ۋە <<: ئەي دانا ئالىم، مەن ساڭا نېمە دېدىم، سەن خاپا بولۇپ يىغلىدىڭ، ئەگەر ساڭا نامۇۋاپىق سۆزنى قىلىپ قويغان بولسام ئەپۇ قىل >> دەپتۇ. ئالىم ئۇنىڭغا <<: سەندىن ماڭا ھېچقانداق نامۇۋاپىق سۆز ۋە زىيان يەتمىدى. لېكىن، مېنى بىر نادان ماختىغان ئىكەن، مەن نادانغا ياخشى كۆرۈنىدىغان بىر ئىش قىلغان ئوخشايمەن، ئۇ نادان يامان ئىشىمنى ياقتۇرۇپ مېنى ماختاپتۇ. ماڭا بۇنىڭدىنمۇ ئارتۇق خورلۇق بولارمۇ؟ كاشكى ئۇ نادان ياخشى كۆرۈپ ماختىغان ئىشنى بىلىسە توۋا قىلغان بولاتتىم. ناداننىڭ مېنى ماختىشىغا قارىغاندا مەن تېخى جاھىل ئىكەنمەن، ئەگەر جاھىل بولمىسام، نادانلارغا لايىق ئىش قىلمىغان بولاتتىم. نادان ھەرقاچان ئۆزىگە ئوخشاش ناداننى ماختايدۇ>> دەپتۇ. يەنە شۇنىڭغا ئوخشاش بىر مەسەل بار: مۇھەممەد بىننى زەكەرىيا دېگەن ئالىم بىر كۈنى شاگىرتلىرى بىلەن مەھەللە ئىچىدىن ئۆتۈپ كېتىۋاتقىنىدا ئالدىدىن بىر مەجنۇن (ساراڭ) ئادەم تاسادىپىي چىقىپ كېلىپ، ئۇنىڭ يۈزىگە قاراپ كۈلۈپتۇ. مۇھەممەد بىننى زەكەرىيا ئۆيىگە قايتىپ كېلىپ دەرھال ئەفتىمون\* قايتىپ ئىچىپتۇ. شاگىرتلىرى بۇ ئىشنىڭ سەۋەبىنى سوراپتۇ. مۇھەممەد بىننى زەكەرىيا جاۋاب بېرىپ <<: ئۇ ساراڭنىڭ يۈزۈمگە قاراپ كۈلگىنى ئۈچۈن ئەفتىمون قايتىپ ئىچتىم. چۈنكى، ئۇ ساراڭ مەندە ئۆزىگە لايىق بىر نەرسىنى كۆرمىسە كۈلەمتى؟ ھەر بىر قۇش ئۆز جىنىسى بىلەن ئۇچىدۇ >> دەپتۇ. ئەي ئوغۇل، بەك ياۋاش بولما ۋە بەك جىددىي (ئالدىراڭغۇ) بولما. ئارتۇقچە ياۋاش بولساڭ، باشقىلار سېنى باسدۇ، زىيادە جىددىي-ئالدىراڭغۇ بولساڭ، كىشىلەر سەندىن قاچىدۇ. ياۋاش بولساڭ باسارلار، يامان بولساڭ ئاسارلار. >> ياۋاشلىق ۋە ئۆتكۈرلۈكنىڭ ئارىسىدا مۆتىدىل بول، شۇندىلا خەلققە دوست بولالايسەن. خەلققە دوست بولساڭ، ھاجەتلىرىڭ ھاسىل بولىدۇ. خەلق سېنى يامان ئىشلارغا باشلىمايدۇ

ئەي ئوغۇل، كىشىنى رەنجىتمە، ھەتتاكى بىراۋ سېنى ئورۇنسىز رەنجىتسىمۇ، سەن ئۇنى رەنجىتمەپسەن

. بىلىگەننى يوللاڭ، بىلىمگەن بىلىۋالسۇن. بىلىمگەننى يوللاڭ بىلىدىغانلار دەپ بەرسۇن

يىگىتلىك شۇدۇر. شەھەر ۋە يېزىدا تۇرساڭ، ياخشى كىشىلەرنىڭ مەھەللىسىدە تۇرپاخشى كىشىلەرنىڭ

ساڭا زىيىنى يەتمەيدۇ. تەجرىبىلىك، شەپقەتلىك دوستلارنىڭ نەسەھىتىنى قوبۇل قىل، ئۇلار ساڭا

شەپقەت قىلىدۇ. شەپقەتلىك ۋە مېھرىبان دوستلارنىڭ قېشىغا خاس چاغلاردا بېرىپ نەسەھەتلىرىنى

ئاڭلىغىن. خاس چاغدا ئاڭلىغان نەسەھەت كۆڭۈلگە ياقىدۇ. جامائەت ئارىسىدا ئاڭلىغان نەسەھەت

قۇلاققا كىرمەيدۇ << بارلىق ئىلىم-ھۈنەرلەرنى ئۆگىنىپ بولدۇم >> دېمە. بۇنداق دېيىش ئوپىئوچۇق

نادانلىق. ئەگەر نادانلىقتىن خالاس بولاي دېسەڭ، قانچىلىك ھۈنەر-ئىلىم، پەزىلىتىڭ بولسا ھامان

بىلمەيمەن دېگىن، چۈنكى ھۈنەر-پەزىلەت ئىگىلىرىگە بىلمەيمەن دېگەندىن ئۇلۇغ پەزىلەت يوق.

**ھېكايەت:** نوشىرۋان زامانىدا، نوشىرۋانغا بۇزۇر جۇمھۇر ئىسىملىك بىر دانا، ئالىم كىشى ۋە ئىدى. رۇم

(رۇما)دىن بىر ئەلچى كەلدى. نوشىرۋانغا ئەلچىنىڭ كەلگەنلىكىدىن خەۋەر يەتكۈزۈلدى. ئەلچى كىرىپ

نوشىرۋان بىلەن كۆرۈشكەندە، پارسلارنىڭ رەسىم-يوسۇنى بويىچە ئىززەت-ھۆرمەت قىلىنىپ،

سۇئال-جاۋاب تالام بولۇپ، ئەلچىنىڭ قايتىش ۋاقتى بويىچە نوشىرۋان ئۆزىنىڭ ئەھۋالىنى ھەم ۋەزىرى

بۇزۇر جۇمھۇرنىڭ ئىلىمىنى، ئىقتىدارىنى بىلدۈرۈشنى خالىدى:

\_ ئەي دانا، دېدى نوشىرۋان بۇزۇر جۇمھۇرغا- ئالەمدە مەۋجۇت نەرسىلەرنى بىلمەمسەن؟

نوشىرۋاننىڭ شۇنداق سوراشتىن مەقسىتى بۇزۇر جۇمھۇرنى بىلمەن دەپ ئېيتقۇزۇش ئىدى. ئەمما، دانا

ۋەزىر-بۇزۇر جۇمھۇر كامىل ئەقلى بىلەن:

\_ ياق پادىشاھىم، بىلمەيمەن،- دېدى

نوشىرۋان بۇ جاۋابنىڭ ئۆز مۇددىئاسىدەك بولمىغالىقى ئۈچۈن، كۆڭلىدە رەنجىدى ۋە يەنە سورىدى:

\_ كىم بىلىدۇ؟

\_ شۇنداق بىر كىشى بىلىدۇكى،- دېدى بۇزۇر جۇمھۇر،- ئۇ، پۈتۈن ئالەمگە باراۋە بولالسا، لېكىن پۈتۈن

ئالەمگە باراۋە ئادەم ئانىسىدىن تېخى تۇغۇلمىدى

نوشىرۋان بىلىدىكى، بۇزۇر جۇمھۇر دانانىڭ بۇ سۆزلىرى ئىنتايىن ئاقىللىق بىلەن ئېيتىلغان. رۇم

ئەلچىسىمۇ بۇزۇر جۇمھۇرنىڭ سۆزىنى ماقۇل كۆردى.

بىلىگەننى يوللاڭ، بىلمىگەن بىلىۋالسۇن. بىلمىگەننى يوللاڭ بىلىدىغانلار دەپ بەرسۇن.

ئەي ئوغۇل، ئۆز-ئۆزۈڭنى بىلمەسلەر ۋە ئىقتىدارسىزلار مەرتىۋىسىدە تۇت. يەنى ھەر قانچە بىلسەڭمۇ مەندىن ئارتۇق بىلىدىغانلار بار، دەپ قىياس قىل.>> بىلمەيمەن دېيىش ئىلمىنىڭ يېرىمدۇر.>> ئالىم كىشىنىڭ ھۈنرى شۇكى، سۇقرا ھېكمىم شۇنداق ئۇستازلىقى ۋە شۇ قەدەر ئىلمى بىلەن >> مەندىن كېيىن كەلگەن ئالىملار ۋە ئۇلۇغلارنىڭ سۇقرا زور دەۋا قىلغان ئىكەن دەپ مېنى ئەيىبلەشلىرىدىن قورقمىسام ھېچ نەرسە بىلمەيمەن، دەپ ئېيتاتتىم ۋە ئۆزۈمنى ئاجىز دەيتتىم. ئەمما، نېمە دەيمەنكى، ماڭا ئوخشاش كىشىنىڭ سۆزى بۇ ئەمەس، چۈنكى بۇ سۆز زور دەۋادۇر.>> دېگەن ئىدى. ئەبۇ شۇكرى سۇلايمان بىنى سەئىد مۇ بۇ تۇغرىدا پارسچە بىر ياخشى بېيىت ئېيتقان

مەنكى ئىبنى سەئىد سۇلايمانەم،

مەخزەنى دانىشى خۇراسانەم.

تا بەدانجا رەسىد دانىشمەن،

كى بەدانىشتەم كى نادانەم

تەرجىمىسى:

مەن سەئىد ئوغلى سۇلايمان ئىدىم

خۇراسان ئىلمىنىڭ خەزىنىسى ئىدىم.

يەتتى شۇ يەرگە مېنىڭ ئىلىم-دانىشم،

ئەمدى بىلىدىمكى، بىلىمىم نادان ئىدىم

ئەي ئوغۇل، ئەمدى ئەگەر ئىلىمدە ۋە كەسپ-ھۈنەردە كامىل بولساڭ ۋە ھەر قانچە بىلىملىك بولساڭ، ئۆز بىلىمىڭدىن مەغرۇرلانما. بىر ئەقىللىق كىشى بىلەن كېڭەش-مەسلىھەت قىلغىن، مەسلىھەتلىشىمەي ئىش قىلما، ئۆز رايى بىلەنلا ئىش قىلغۇچىلاردىن بولما. مەشھۇر مەسەلدۈركى>>: كېڭەش قىلىشقا كىشى تاپالمىساڭ، بۆكىڭ بىلەن كېڭەش .>> مەسلىھەت-كېڭەشنى ئەيىب دەپ ھېسابلىما، پىكىر-مېنىڭ پىكىرىم دېمە، يەنى ئۆز بىلىگىنىم بىلەن ئىش قىلىمەن، كىشىنىڭ بىلىگىنى ماڭا كېرەك ئەمەس، دېمە. بىلىگەننى يوللاڭ، بىلىمگەن بىلىۋالسۇن. بىلىمگەننى يوللاڭ بىلىدىغانلار دەپ بەرسۇن



چۈنكى، كۆپ ۋاقىتلاردا ئۆز پىكرى بىلەن ئىش قىلغان كىشى ئاخىر پۇشايمان قىلىدۇ. ئەقىللىق مۇپىسىپىتلار، شەپقەتلىك دوستلار بىلەن كېڭىشىپ ئىش قىلىش كۆرمەمسەن، ھەزرىتى مۇھەممەد ئەلەيھىسسالام پەيغەمبەر بولۇپ تۇرۇقلۇق ئاللا ئۇنىڭغا مەسلىھەت بىلەن ئىش قىلىشقا پەرمان قىلىپ <<:ئەي، مۇھەممەد، ئىشلىرىڭدا ساھابىلىرىڭ بىلەن مەسلىھەتلىشىشكە >> دېدى. ئاللا ئۆزىنىڭ پەيغەمبىرىنىڭ ئىشلىرىنى مەسلىھەتسىزمۇ توغرا قىلالايتتى، ئەمما پەيغەمبەرنىڭ ئۈمىتىگە سۈنەت (يول، تەلىم) بولسۇن دەپ مەسلىھەتلىشىشكە بۇيرۇدى <<. ئەي ھەبىبىم (دوستۇم)، ھەر ئىشىڭنى ساھابىلىرىڭ بىلەن كېڭىشىپ ئىشلىگىن، تەدبىر قىلماق سەندىن، توغرا قىلماق مەندىن >> دېگەن ئىدى. ئەي ئوغۇل بىلگىنىكى بىر كىشىنىڭ ئەقلى ئىككى كىشىنىڭ ئەقلى بىلەن باراۋەر ئەمەس. چۈنكى، بىر كۆز بىلەن كۆرۈش ئىككى كۆز بىلەن كۆرۈشكە تەڭ ئەمەس. بىلىشكە كېرەككى، بىر تېۋىپ ئاغرىپ قالسا، ئۆزىگە-ئىككى داۋا قىلالمايدۇ. چۈنكى ئۇ، ئۆزىنى-ئۆزى داۋالسا، كېسىلىنى ئېغىرلاشتۇرۇۋالىدۇ. شۇنىڭ ئۈچۈن، ئىككىنچى بىر تېۋىپتىن ياردەم تەلەپ قىلىشقا مۇھتاج بولىدۇ. ئەگەر داۋالاشتا ياردەم سورىغۇچى تېۋىپ داۋالغۇچى تېۋىپتىن ئالىم بولسىمۇ، كېسەللىكى سەۋەبلىك ئۆزىگە-ئۆزى داۋا قىلىشقا قادىر بولالمايدۇ. باشقا ئىشلارمۇ شۇنداق. ھەر كىم بىئىشتا نېمە قىلىشنى بىلەلمىسە، باشقا كىشىلەرنىڭ ياردىمىگە مۇھتاج بولىدۇ. ئەي ئوغۇل، جىنىسداشلىرىڭنىڭ بىرەر ئىشتا ساڭا ھاجىتى چۈشسە، شۇ ئىشنىڭ ھاسىل بولۇشى ئۈچۈن تىلىڭ بىلەن بولسۇن ياكى كۈچ، قەدىمىڭ بىلەن بولسۇن، ئىقتىساد ياكى ئابروۋىڭ بىلەن بولسۇن ئۇنى ھەل قىلىشقا تىرىشقىن. سەندىن ياردەم تەلەپ قىلغۇچى ئەگەر دۈشمىنىڭ بولسىمۇ ياردەم قىلىشنى رەت قىلما، ياخشىلىقنى ئايىما، ئېھتىمالكى ئۇنىڭ دۈشمەنلىكى دوستلۇققا ئۆزگىرىدۇ

ئەي ئوغۇل، ھەر قاچان سۆزنى چۈشىنىدىغان كىشىلەر ۋە ئالىملار زىيارىتىڭگە كەلسە، ئۇلارغا غايەت ھۆرمەت قىل، ئۇلارنىڭ كەلگەنلىكىنى غەنىيەت بىل. چۈنكى، ئۇلارنىڭ سېنى زىيارەت قىلىپ كېلىشى سېنى ئۇلۇغلىغانلىقى. ئۇلارنى ھۆرمەتلىسەڭ، ياخشى ئادەملەر ھەر قاچان سېنى ھۆرمەتلىشكە ئامراق بولىدۇ. ياخشى كىشىلەر بىلەن مەجلىسداش بولساڭ، سەنمۇ ياخشى كىشىلەردىن بولىسەن. ياخشى بىلىگەننى يوللاڭ، بىلىمگەن بىلىۋالسۇن. بىلىمگەننى يوللاڭ بىلىدىغانلار دەپ بەرسۇن

كىشىلەرنىڭ سىكەبەت-مەجلىسىدە بولساڭ، ئەدەپسىزلىك قىلما. ھەرقانچە بىلىملىك بولساڭمۇ ئۇلۇغلارغا ھۆرمەت قىلىپ ئەدەپ ساقلا. كىشىنىڭ ئاغزىدىن چىققان ھەر بىر سۆزى گۆھەر ۋە ھېكمەت بولسىمۇ، ئەگەر ئەدەپسىزلىك قىلسا، ھېكمىتى، قىممىتى قالمايدۇ سۆزىنىڭ ساپاسى بولمايدۇ. ئەدەپسىزلىك بولماي دېسەڭ سۆزلەشنىڭ شەرتلىرىگە رىئايە قىل.

## ئۈچىنچى باب: سۆزلەشنىڭ شەرتلىرى ۋە ئەدەپلىرى ھەققىدە

ئاۋۋال بىلىش كېرەككى، گۈزەل-ياخشى سۆزلەش ھەركىمگە ۋاجىپ (زۆرۈر). ياخشى سۆزلەرنى ئاڭلاش ۋە پەملەش لازىم. يەنى ئۆزۈڭ ياخشى سۆزلەش ۋە سۆزلىگەن كىشىنىڭ سۆزىنى ياخشى پەملەش زۆرۈر ئىش. ئەي ئوغۇل، ئەمدى سەن ئۆزۈڭمۇ ياخشى سۆزنىڭ ياخشىسىنى سۆزلىگەن. يالغان سۆزلەشتىن ساقلانغىن، ھەرگىز يالغان سۆزلىمە. خەلق ئىچىدە يالغانچى دەپ نامىڭ چىقىمىسۇن. خەلق ئىچىدە ھەققانىي سۆزلۈك، توغرا دەپ مەرۇپ-مەشھۇر بولۇشقا تىرىشقىن. ئەگەر ھەق-توغرا سۆز بولسىمۇ يالغانغا ئوخشاپ قالدىغان بولسا، مۇنداق سۆزنى سۆزلىمە، يەنى كىشىلەر ئىشەنمەيدىغان سۆزلەرنى سۆزلىمە. چۈنكى، توغرا سۆز يالغان سۆزگە ئوخشاپ قالسا، يالغان بولىدۇ. بەزى ھاللاردا بىر يالغان سۆز ھەق-توغرا سۆزگە ئوخشىسا، ھەق سۆزدىن ئۆتۈپ كېتىدۇ

ھېكايەت: ئەمىر شاپۇر بىننى پەزىلنىڭ مەجلىسىدە ماڭا مۇنداق بىر ۋەقە دۇچ كەلگەن ئىدى:  
ئاللاتائالانىڭ بۇيرۇغان پەرزلىرىدىن ھەج تاۋاپ قىلىشتىن باشقىسىنى ئادا قىلدىم (بېجىردىم). ئاخىر ئاللاتائالا ھەج تاۋاپ قىلىشىمنى نېسىپ قىلدى، ھەج زىيارىتىنى ئادا قىلدىم. ھەجىدىن ئۆز مەملىكىتىمگە قايتىپ كەلدىم. غازات قىلىشنى ئارزۇ قىلدىم. دەسلەپتە ھىندىستان تەرەپكە يۈرۈش قىلىپ كۆرۈپ، غازات قىلدىم. ئۇنىڭدىن كېيىن رۇم تەرەپكە بېرىپ غازات قىلىش ئارزۇسىدا بولىدۇم، تەبىئىيلىق كۆرۈپ، كۇھىستاندىن رۇمغا يۈرۈش قىلدىم. ئۇۋاقىتتا رۇمنىڭ چېگىرسى گەنج دېيىلىدىغان

بىلىگەننى يوللاڭ، بىلىمگەن بىلىۋالسۇن. بىلىمگەننى يوللاڭ بىلىدىغانلار دەپ بەرسۇن.

بىر مەملىكەتكە قەدەر سوزۇلاتتى. گەنجگە ئەمىر شاپۇر بىننى پەزىل پادىشاھ ئىدى. ئۇ زېرەك، باتۇر، ناتىق ۋە دىنىي ئېتىقادى توغرا، پاك، يىراقنى ئويلاپ ئىش قىلىدىغان ئادەم ئىدى، دۆلىتىنى پادىشاھلار نىزامى بويىچە باشقۇراتتى. دېمەك، مەن ئاشۇ پادىشاھنىڭ مەجلىسىگە باردىم. پادىشاھ مېنى قوبۇل قىلىپ ناھايىتى خۇش كۆردى، ئىززەت-ئېكرام قىلدى. سۆھبىتىمىز ئارىسىدا ھەرتوغرىدا سۆزلىدى. مەندىنمۇ ھال سورىدى. سورىغانلىرىغا لايىقىدا جاۋاب بەردىم جاۋابلىرىمنى ئەقىلگە مۇۋاپىق كۆرۈپ ھۆرمەت قىلدى. بىر نەچچە زامان ئۇنىڭ يېنىدا تۇردۇم. ئۆز مەملىكىتىمگە قايتاي دەپ رۇخسەت سورىسام قوبۇل قىلمىدى. مەن ئۇنىڭدىن مۇنداق ئىززەت-ئېكرام كۆرگەنلىگىم ئۈچۈن رۇخسەتسىز كېتىشنى لايىق كۆرمىدىم، يەنە ئۇنىڭ يېنىدا بىر نەچچە كۈن تۇردۇم. ھەر بىر يېمەك-ئىچمەكتە ئۇنىڭ بىلەن بىللە بولاتتىم. كۆپلىگەن سۆھبەتلىرى مەن بىلەن بىللە بولاتتى. دۇنيانىڭ ئەھۋالىدىن، پادىشاھلار ۋە قەسى-ھېكايەتلىرىدىن، تارىختىن سۆز سورايتتى. مەن بىلگىنىمچە بايان قىلاتتىم. شۇ ئارىدا سۆزدىن-سۆز چىقىپ، بىزنىڭ مەملىكىتىمىز ھەققىدە، كۇھىستان، گۇرگان (جۇرجان) ۋە تەبەرىستان مەملىكەتلىرى ھەققىدە سۆزلەر بولدى ھەم مەملىكەتنىڭ ئاجايىپ-غارايىبلىرىنى سۈرۈشتۈردى

\_ مەملىكىتىڭىزدە قانداق ئاجايىپ-غارايىب نەرسىلەر بار؟

\_ گۇرگان يېزىلىرىدىن بىر يېزا بار، دېدىممەن،-ئۇنىڭ چېتىدە بىر يۇلاق بار. ھەرقاچان ئاياللار ئۇ يۇلاققا سۇغا كەلسە بىر ئايال چېلەك كۆتۈرمەستىن بىللە كېلىدۇ. چېلەك كۆتۈرمەي يوش كەلگەن ئايال يولدىكى قۇرتلارنى سۇ كۆتۈرگەن ئايال دەسسىۋەتمىسۇن دەپ، يولدىن يىراق قىلىدۇ. مۇبادا بۇ ئايال چېلىكىنى سۇغا تولدۇرۇپ ماڭغاندا بىر قۇرتنى دەسسىپ ئۆلتۈرۈپ قويسا، چېلەكتىكى سۇ نېچىس(ناپاك) بولىدۇ. قۇرتنى بىر نەچچە قېتىمدە سىسەپ قويسا، سۇ شۇنچە قېتىم ناپاك بولىدۇ. شۇ سەۋەبلىك سۇغا ئىككى ئايال بىللە كېلىدۇ

پادىشاھ شاپۇر بۇ سۆزنى ئاڭلاپ مەندىن يۈزىنى ئۆردۈ. بىر مۇددەت مەن بىلەن سۆزلەشمىدى. مەن بۇنىڭ سەۋەبىنى بىلمىدىم.

پادىشاھنىڭ بىر ۋەزىرى بار ئىدى. ئىسمىنى دەيلىمى دەيتتى. ۋەزىرىنىمغا كېلىۋىدى، ئۇنىڭدىن

بىلگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن.

پادشاھنىڭ مەن بىلەن سۆزلەشمەس بولۇپ قالغانلىقىنىڭ سەۋەبىنى سورىدىم

پادشاھنىڭ سەندىن كۆڭلى قالغان بولسا كېرەك، -دېدى ۋەزىر، -چۈنكى، پادشاھ خاپا بولۇپ مۇنداق ئېيتتى <<: شۇنچە كامالەتلىك كىشى مېنىڭ سۆھبىتىمدە بالىلارنىڭ سۆزىنى قىلدى. نېمە ئۈچۈن ئالىم تۇرۇپ مېنىڭ مەجلىسىمدە يالغان سۆزلەيدۇ؟ >>

مەن ۋەزىردىن شۇ سۆزنى ئاڭلاپ، تورۇغرىلىقىمنى ئىسپاتلاش ئۈچۈن دەرھال گۇرگانغا ئەلچى ئەۋەتتىم خەت بىلەن گۇرگاننىڭ ئەربابلىرىغا ئاھۋالنى بىلدۈردۈم ۋە << ماڭا بىر گۇۋانامە يازدۇرۇپ، گۇرگاننىڭ رەئىسلىرى، ئۆلىما ۋە قازىلىرى مۆھۈرلىرىنى بېسىپ ئىمزا قويۇپ ئەۋەتسۇن >> دېدىم. ئەلچى بېرىپ-كەلگۈچە تولۇق تۆت ئاي ئۆتۈپ كەتتى. گۇرگاندىن بۇ ھەقتە گۇۋانامە كەلدى، پادشاھقا يەتكۈزۈلدى، پادشاھ كۆرۈپ كۈلدى ۋە

\_ سېنىڭدەك كىشى مېنىڭ ئالدىمدا يالغان ئېيتماس دەپ بىلەتتىم، لېكىن ھەق سۆز بولۇپ، بۇ قەدەر ئىسپات، گۇۋاھچىلار بىلەن تۆت ئاي داۋامدا ئۇنىڭ راستلىقىنى ئىسپاتلىغۇدەك ئەھۋال بولسا، ئۇ ئۆسۈزنى تىلغا ئېلىش تامامەن لازىم ئەمەس ئىدى، ئۇ سۆزنى مەن ساڭا زورلاپ ئېيتقۇزمىغان ئىدىم. ئۆزۈڭ سۆزلىدىڭ، ئىسپاتلاش ئۈچۈن بۇ قەدەر مۇشەققەتكە گىرىپتار بولدۇڭ، -دېدى

ئەي ئوغۇل، بىلگىنىكى سۆز تۆت تۈرلۈك بولىدۇ: بىر تۈرلۈك سۆز باركى، بىلىپ قويۇشۇڭ كېرەك، ئەمما سۆزلىمە؛ يەنە بىر تۈرلۈك سۆز بار، بىلمە ھەم سۆزلىمە؛ يەنە بىر تۈرلۈك سۆز بار، بىلىۋال ھەم سۆزلە. يەنە بىر تۈرلۈك سۆز باركى، سۆزلەيسەن، بىلمەيسەن.

بىل، سۆزلىمە دېگىنىم شۇكى، بىراۋنىڭ ئەيىبىنى بىلسەڭمۇ سۆزلىمە، بۇ غەيۋەت دېيىلىدۇ. ئەقىللىق ئادەملەر مۇنداق غەيۋەت سۆزىنى بىلىشمۇ سۆزلىمەس. بىلمە، سۆزلىمە دېگىنىم شۇكى، ئۇنى سۆزلىسەڭ دىنىڭغا ۋە دۇنياۋى ئىشلىرىڭغا زىيان كەلتۈرىدۇ. بۇنداق سۆزنى بىلىش ۋە سۆزلەشتىن ساقلىنىشنىڭ كېرەك، بۇ سۆز يالغان سۆزدۇر. بىل ۋە سۆزلە دېگىنىم، كىشىنىڭ دىنىغا ۋە دۇنياسىغا پايدىلىق سۆزلەر. ئاللا ئۆز قۇرئانىدا بۇيرۇغانىكى << تاشقى جەھەتتە مەنىلىرى قارىمۇ قارشى ۋەتەلەپپۇزلىرى بىر-بىرىگە ئوخشاش >> ئايەتنىڭ تەپسىرىدە ئالىملار ئارىسىدا ئىختىلاپ تۇغۇلغان. بۇ ئايەتلەرنىڭ مەنىلىرىنى

بىلگەننى يوللاڭ، بىلمىگەن بىلىۋالسۇن. بىلمىگەننى يوللاڭ بىلىدىغانلار دەپ بەرسۇن.

ئاللادىن باشقىلار بىلمەيدۇ. بۇنداق ئايەتلەرنى ئوقۇساڭ، مەنسىنى بىلمىسەڭ ساڭا ھېچ زىيىنى يوق. بۇ تۆت خىل سۆزنىڭ ھەرقايسىسىنىڭ ئىككى سەۋەبى بار: سۆز گۈزەل، ياخشى ئىبارە ياكى يامان ئىبارە بىلەن سۆزلىنىدۇ. ھەرقاچان خەلققە سۆزلىسەڭ گۈزەل، يېقىملىق تەلەپپۇز بىلەن سۆزلىشىڭ كېرەك، شۇنداق بولغاندا، سۆزۈڭنى خەلق قوبۇل كۆرىدۇ. خەلق سېنىڭ قانچىلىك كىشى ئىكەنلىكىڭنى سۆزۈڭدىن بىلىۋالىدۇ. بىلىش لازىمكى، << ئادەم ئۆز سۆزى ئاستىدا يوشۇرۇنغان بولىدۇ، سۆزلىمەي تۇرۇپ كىم ئىكەنلىكى بىلىنمەيدۇ. ھەزرىتى ئېلى ئېيتقانى >>: ئادەم تىلىنىڭ ئاستىغا يوشۇرۇنغان بولىدۇ. >> ئادەم سۆزلىگەندە، ئۇنىڭ كىم ئىكەنلىكى سۆزىدىن مەلۇم بولىدۇ

ئەي ئوغۇل، ھەر سۆزنى ئورنى كەلگەندە، ۋەقەلىككە مۇۋاپىق گۈزەل ئىبارە بىلەن سۆزلىگىن، قاتتىق سۆزلىمە، قوپال سۆزلىمە. گۈزەل، كۆركەم سۆزنىڭ سۆزلىگۈچىگىمۇ پايدىسى بولىدۇ؛ ئاڭلىغان كىشىنىڭ دىلىغا ھۇزۇر بېغىشلايدۇ. يامان سۆزنىڭ سۆزلىگۈچىگىمۇ زىيىنى بولىدۇ، ئاڭلىغان كىشىگە ياقمايدۇ. مەسىلەن، ھېكايەتتە بايان قىلىندۇكى، پادىشاھ ھارۇن رەشىد باغداتتا بىر كېچىسى چۈش كۆرۈپتۇ، چۈشىدە ئاغزىدىكى چىشلىرىنىڭ ھەممىسى چۈشۈپ كەتكەنمىش. ئۇ بىر تەبىر ئالىمى چاقىرتىپ بۇ چۈشنىڭ تەبىرىنى سوراپتۇ

— بۇ چۈشنىڭ تەبىرى شۇكى،— دەپتۇ تەبىرچى ئالىم،— بارلىق تۇغقان-قېرىنداشلىرىڭىز سىزدىن ئىلگىرى ۋاپات بولىدۇ

ھارۇن رەشىد بۇ ئالىمنىڭ تەبىرىدىن رەنجىپتۇ، تەبىرچىنى 100 قامچە ئۇرۇشقا پەرمان قىپتۇ ۋە ئۇنىڭغا خىتب قىلىپ:

— ئەي سۆز بىلمەس نادان! سەن كىم ئىدىڭ، مېنىڭ بۇ چۈشۈمگە قارىتا يۈزۈمدىن-يۈزۈمگە قوپاللىق بىلەن شۇنداق دەمسەن؟؟؟ قوۋم-قېرىنداشلىرىم مەندىن ئىلگىرى ئۆلۈپ كەتسە، ئۇ ۋاقىتتا مېنىڭ ھالىم نېمە بولىدۇ، دۇنيادىن ماڭا نېمە لەززەت-راھەت كېلىدۇ-دەپتۇ

ئىككىنچى بىر تەبىر ئالىمى چاقىرتىلىپ، ئۇنىڭغا ئۆز چۈشىنى سۆزلەپتۇ

— ئەي خەلىپە،— دەپتۇ ئىككىنچى ئالىم،— بۇ چۈشنىڭ تەبىرى شۇكى، ھەزرەتلىرى بارلىق

بىلىگەننى يوللاڭ، بىلمىگەن بىلىۋالسۇن. بىلمىگەننى يوللاڭ بىلىدىغانلار دەپ بەرسۇن.

قوۋم-قېرىنداشلىرىدىن ئۇزاق ئۆمۈر كۆرىدىكەنلا

خەلىپە ھارۇن رەشىد بۇ ئالىمنىڭ سۆزىنى خۇش كۆرۈپتۇ ۋە:

\_ ئەقىلنىڭ يولى بىر. ئىككى سۆزنىڭ مەنىسى بىر. لېكىن، ئىبارىلىرى باشقىدۇر. -دەپ ئىككىنچى تەبىر

ئالىمغا 100 سەر ئالتۇن مۇكاپات بۇيرۇپتۇ

بىرىنچى ئالىمنىڭ تەبىرىمۇ شۇ مەنىدە ئىدى، ئەمما قوپال ئىبارە بىلەن سۆزلىگەچ 100 قامچا بېدى.

ئىككىنچى ئالىم گۈزەل ئىبارە بىلەن بايان قىلىپ، 100 سەر ئالتۇن مۇكاپات ئالدى.

دېمەك، سۆز بىلەن سۆزنىڭ پەرقى بار

ئەي ئوغۇل، سۆزنىڭ ئالدى-ئارقىسىغا قاراپ، مەنىسىنى بىلىپ سۆزلە. بىر كىشى سۆزنىڭ مەنىسىنى

بىلىپ سۆزلىمىسە، تۇتى قۇشقا ئوخشاش بولىدۇ. چۈنكى، تۇتى قۇش ئادەمگە ئوخشاش چىرايلىق ئېنىق

سۆزلەيدۇ، ئەمما ئۆزى سۆزلىگەن سۆزدىن خەۋەرسىز. بۇنىڭغا ئوخشاش ئادەمنى << سۆز سۆزلىدى >>

دېيىلىدۇ >>. سۆز بىلىدۇ >> دېيىلمەيدۇ. سۆزنى بىلىپ سۆزلىسە، ئاڭلىغانلار ئۇ سۆزدىن بىر نەرسىنى

بىلىۋالالايدۇ. ئەگەر بىلمەي سۆزلىسە، ئاڭلىغۇچى ئۇنىڭ سۆزىدىن بىر نەرسە پەملىيەلمىسە، سۆزلىگۈچى

ھايۋانغا ئوخشاش بولىدۇ. سۆز--- ئۇلۇغ، شەرەپتۇر، سۆزنى ئۇلۇغ بىلىشىڭ كېرەك. سۆز شۇنىڭ ئۈچۈن

ئۇلۇغكى، ئىنساننىڭ كۆڭلىدىن كېلىپ چىقىدۇ. بۇ ئەزىز نەرسىنىڭ ئورنى كەلگەندىكىلىكىنى ئايىماي

سۆزلە، ئورنى كەلمىگەندە ياخشى سۆزۈڭنى زاي قىلما. مەنىسىز سۆزلەرنى سۆزلىمە، ئەقىلگە ۋە

ئىلمىگە زىيان كەلمىسۇن. ھەر نەرسە ئۈستىدە سۆزلىسەڭ توغرا سۆزلە، ئورۇنسىز دەۋا قىلما، پايدىلىق

سۆزلەرنى قىلىشنى ئادەتلەن. ئەگەر بىر ئىلىمدىن خەۋىرىڭ بولمىسا، ئۇ ئىلىمدىن پايدا ئۈمىد قىلما.

بىلىگىنىڭنى ئەمەلگە ئاشۇرغىن. ئىران ۋەزىرى بۇزۇر جۇمھۇرنىڭ يېنىغا بىر ئايال كېلىپ بىر مەسلى

سوراپتۇ. بۇزۇر جۇمھۇر خاپا بولۇپ: << بۇ مەسلىنى بىلمەيمەن، مەندىن سورىما >> دەپتۇ. بۇ ئايال بۇزۇر

جۇمھۇرغا << بۇ مەسلىنى بىلمىسىڭىز پادىشاھنىڭ شۇنچە مائاشنى نېمە ئۈچۈن بەيسىز >> دەپتۇ.

بۇزۇر جۇمھۇر: << ماڭا بىلىگىنىمگە مائاش بېرىدۇ، بىلىگىنىم ئۈچۈن مائاش بەرمەيدۇ >> دەپتۇ. مەزكۇر

ئايالنىڭ مەسلىسىگە جاۋاب بەرمەپتۇ. ئەي ئوغۇل، كىشىنىڭ خاپا بولۇپ تۇرغان ۋاقتىدا مەسلى

بىلىگەننى يوللاڭ، بىلىمگەن بىلىۋالسىن. بىلىمگەننى يوللاڭ بىلىدىغانلار دەپ بەرسۇن.

سورسا، ئەگەر سېنىڭ خاپا بولۇپ تۇرغان ۋاقتىڭدا بىراۋمەسىلە سورىسا، سۆزىگە قاراپ جاۋاب بەر، ئەقىللىق يەتمەس سۆزنى سۆزلىمە، كۈچۈڭ يەتمەس ئىشقا ئېسىلما. ھەر ئىشتا ئوتتۇرا ھاللىقنى كۆزدە تۇتۇش كېرەك. چۈنكى، مۇھەممەد ئەلەيھىسسالام << ئىشلارنىڭ ئوتتۇرا ھال بولغىنى ياخشى >> دېگەن ئىدى. بىر ئىش قىلغاندا ياكى سۆزلىگەندە ئالدىراغۇلۇق، يەڭگىللىك قىلما، ئالدىراپ ئىش قىلما، ئالدىراپ سۆزلىمە، ئېغىر-بېسىق، سەۋرلىك بول. يوشۇرۇن ئىش بولسا، ئۇنى پىلىشتىن ساڭا پايدا-زىيان بولمىسا، ئۇنى بىلىشكە ھەۋەس قىلما ۋە بىر جامائەت ئىچىدە، بىر مەجلىستە يېنىڭدىكى كىشى بىلەن پىچىرلاپ سۆزلەشمە. چۈنكى، ئادەملەر بىر-بىرىگە يامان گۇماندا بولۇشتىن خالىي ئەمەس. ياخشى گەپنى سۆزلىسەڭمۇ خەلق يامان سۆزگە ئايلاندۇرۇپ گۇمان قىلىدۇ << بۇ سۆزدە بىر سىر بار، پىچىرلاپ سۆزلەشتى >> دەيدۇ. جامائەت بار يەردە، مەجلىستە بىرسىگە سۆزۈڭ بولسا، ئاشكارا سۆزلە، زۆرۈر بولمىسا، پىچىرلاپ سۆزلىشىشنىڭ ھېچ پايدىسى يوق. ئەگەر بىرەر ئىش ئۈستىدە گۇۋاھلىق بەرسەڭ، بىلگىنىڭچە توغرا گۇۋاھلىق بەر. يالغان گۇۋاھلىق بەرمە، گۇۋاھلىق بەرگەندە بىر تەرەپنى قوللاپ گۇۋاھلىق بەرمە. ھەر ئىككى تەرەپ ئۈچۈن راست، توغرا گۇۋاھلىق بەر. ئەگەر بىرەر خەۋەر ئاڭلىساڭ، ياخشى ئاڭلا. ئاڭلا-ئاڭلىمايلا چۈشەنمەي تۇرۇپ) كىشىگە سۆزلىمە. سۆزلىشىدىغان سۆزۈڭ ئۈستىدە ئاۋۋال پىكىر قىل، ئاندىن سۆزلە، شۇنداقتا سۆزۈڭدىن پۇشايىمان قىلمىغايسەن. ئالدىراپ سۆزلەشتە پۇشايىمان قىلىش ئېھتىمالى بار. پايدىلىق سۆزنى سۆزلە، زىيانلىق سۆزنى سۆزلىمە. ھەر تۈرلۈك سۆزنى ئاڭلىساڭ گۇياكى ئاجىزلىقتىن كۈچلەنگەندەك ئاڭلىغىن. بۇ سۆزلەر مەيلى كېرەككەكەلسۇن-كەلمىسۇن، جېنىڭ، تېنىڭ بىلەن ئاڭلا. چۈنكى، سۆز بىر سەدەپكە ئوخشاش، ئۇ كۆڭۈل دەرياسىدىن چىقىدۇ. ئەگەر ھەر بىر سەدەپنىڭ ئىچىدە ئىنجۇ (مەرۋايىت) بولمىسىمۇ، ئەمما ئىنجۇ بولۇش ئېھتىمالى بار. شۇنىڭ ئۈچۈن، ھەر بىر سەدەپكە دىققەت بىلەن قاراش لازىم. يەنى كۆپ سۆز ئارىسىدا پايدىلىق سۆز بولۇشى ئېھتىمال. پايدىسىز سۆزنى سۆزلىمە. بىر ئىشنى بىلىدىغان كىشىلەرگە ئۇچرىساڭ، ئۆزۈڭنى بىلىمىز دەرىجىدە تۇت. چۈنكى، بىر بىلىم ئىگىسىگە يولۇققاندا << سەن بىلگەننى مەنمۇ بىلىمەن >> دېسەڭ، ئۈچ تۈرلۈك پايدىدىن مەھرۇم بولىسەن: بىر پايدىسى شۇكى ئەگەر مەن بىلمەيمەن دېسەڭ، بۇ

بىلگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن.

بىلىملىك ئادەم ئۇ ئىشنى سەن بىلگەندەك ئىشلىسە، مەنمۇ بۇنىڭغا ئوخشاش بىلىدىكەنمەن، دەپ تەشەككۈر ئېيتىسەن. ئىككىنچى پايدىسى شۇكى، ئەگەر سەندىن ئارتۇق ۋە ياخشىراق ئىشلىسە، ساڭا يېڭى بىر ئىلىم ھاسىل بولىدۇ، كەمچىلىكنىڭ تۈزىتىلىدۇ. ئۈچىنچى پايدىسى شۇكى، ئەگەر ئۇ ئىشنى سەندىن كەمرەك، ناچارراق ئىشلىسە، سېنىڭ ئۇ كىشىدىن كامىلراق ئىكەنلىكىڭ ئاشكارا بولىدۇ. شۇڭا، بۇ پايدىلارنى قولدىن بەرمەسلىك كېرەك. ئەگەر بىر سۆزنى ئاڭلىساڭ، ئۇ سۆزنى ئالدىراپ مەنسىز دەپ ھېسابلاپ ئەيىب قىلما ياكى ياخشى سۆز دەپ ئالدىراپ ماختىما. ئۇ سۆزنىڭ ئەيىبىنى، پەزىلىتىنى تەتقىق قىل. ئەيىبلەشكە لايىقمۇ ياكى مەدھىيلەشكە لايىقمۇ، بىلىپ ھۆكۈم قىل، ھېكمەت (ئىلىم) دائىرىسىدىن چەتنەپ كەتمىگەيسەن. ھەر بىر سۆزۈڭنى خەلقنىڭ ئىرادىسىگە قارشى سۆزلىمە. ئەگەر بىر گۇرۇھنىڭ ئىچىدە بولساڭ، سۆزۈڭنىڭ توغرىلىقى ئۈچۈن قانچىلىك دەلىل-پاكت كەلتۈرسەڭمۇ سۆزۈڭنى ئاڭلىمىسا، قارشىلىق كۆرسىتىپ قوبۇل قىلمىسا، مۇنداق شارائىتتا مەزكۇر گۇرۇھنىڭ ئىرادىسىگە مۇۋاپىق سۆزلىشىڭ لازىم. شۇ يول بىلەن ئۇلار ئارىسىدىن جېنىڭنى قۇتۇلدۇرغايىسەن. ھەر قانچە سۆز ئەھلى (ئاتىق) بولساڭمۇ، ئۆز بىلگىنىڭدىن ئۆزۈڭنى تۆۋەن كۆرسەت. شۇندىلا سۆزۈڭ ئېتىبارلىق بولىدۇ. ئۆزۈڭنى سۆزۈڭدىن ئۇلۇغ كۆرسەتمە، ئۆزۈڭنى سۆزۈڭدىن ئۇلۇغ كۆرسەتسەڭ سۆزۈڭ خار بولىدۇ. خەلق ئالتۇن، گۆھەر ۋە يالغان تاشلارنى تونۇغۇچى سەرراپتۇر. ئۆزۈڭنى قانچىكى تۆۋەن تۇتساڭ ياكى يۇقۇرى تۇتساڭ، خەلق سېنىڭ مىقدارىڭنى بىلىدۇ. مەسلەن، بىر نەرسىنىڭ باھاسى 1000 ئاقچا بولسا، دەسلەپتە بەش ئاقچىدىن باشلاپ باھا قويۇپ، ئارتتۇرۇپ-ئارتتۇرۇپ 1000 ئاقچىغا يەتكۈزىدۇ. ئەگەر بىر نەرسە بەش ئاقچىلىق بولسا، ئۇنى 1000 ئاقچا دەپ باھا كۆرسەتسە، ھېچكىم ئۇ نەرسىنى بەش ئاقچىدىن يۇقۇرى ئالمايدۇ. سۆزنىڭ مىقدارى، قىممىتىمۇ شۇنداق. لېكىن، ئۇمىدىنىڭ ئېتىدىن چۈشۈپ پىيادە قىلما. ھەر قانداق يەردە بولساڭ كۆپ ئاڭلىغۇچى، ئاز سۆزلىگۈچى بول. ئەقىل ئىگىلىرى << سۈكۈتتە تۇرۇش --- ئىككىنچى سالامەتلىكتۇر >> دەيدۇ. چۈنكى، كىچىك كىشىلەر سۆز سەۋەبىدىن كېسەل بولىدۇ. ئاز سۆزلەش --- ئەقىللىقنىڭ ئالامىتى؛ كۆپ سۆزلەش --- نادانلىق (بىلىمسىزلىك) نىڭ ئالامىتى. ئەگەر بىر نادان ئادەم جىم ئولتۇردىغان، ئاز

بىلىگەننى يوللاڭ، بىلىمگەن بىلىۋالسۇن. بىلىمگەننى يوللاڭ بىلىدىغانلار دەپ بەرسۇن.



سۆزلەيدىغان بولسا، خەلق ئۇنى ئەقىللىقلەردىن سانايدۇ. قانچىلىك ساپ كۆڭۈل ۋە ئەقىللىق ئادەم دەپ خەلق ئىچىدە مەرۇپ-مەشھۇر بولساڭمۇ، ئۆزۈڭنى مەدھىيلىگۈچى بولما، كىشى ئۆزى ئۈچۈن گۇۋاھلىق بەرسە، گۇۋاھلىقى قوبۇل قىلىنمايدۇ. ئېتىبارغا ئېلىنمايدۇ، سېنى خەلق مەدھىيلىسۇن. سۆز سۆزلىمەكچى بولساڭ دىققەت قىل، سۆزۈڭگە خېرىدار بارمۇ-يوق؟ ئەگەر سۆزۈڭنى ئاڭلاپ قوبۇل قىلغۇچىلار بولسا سۆزلە، بولمىسا سۆزلىمە، چۈنكى سۆزۈڭدىكى خىتابلىرىڭنى ئاڭلاپ قوبۇل قىلغۇچى بىرمۇ كىشى بولمىسا، سۆز سۆزلەش توغرا ئەمەس. مەسىلەن، مەجلىستە بىراۋ سۆزلىساقلاپ ئولتۇرغىن، ئۇ كىشى سۆزىنى تۈگەتكەندىن كېيىن سەن سۆزلە. سۆز قوشۇپ كىشىنىڭ سۆزىنى ئۇزۇۋەتمە. ئادەم بىلەن ئادەم بول، مەرد كىشى بىلەن مەرد بول. دۇنيادا ئادەمكۆپ، مەرد كىشى ئاز. ئەي ئوغۇل، سۆز ئاڭلاشتىن زېرىكمە. سۆز ئاڭلاش بىلەن سۆزگە ئۇستا بولغىلى بولىدۇ. مىسالى شۇكى، بىر بالا ئانىسىدىن تۇغۇلۇپلا بىر چەت سەھرا ياكى يەر ئاستىدا، ئادەم يوق يەردە تۇرسا، ئادەملەر ۋە ئانىسى بىلەن، ئۆزىنى تەربىيىلىگۈچى بىلەن سۆزلەشمەي تەربىيىلەنسە، ئۇ بالا چوڭ بولغاندا تىلسىز بولىدۇ، ھېچ سۆز بىلمەيدۇ. ئەمما ئىككى كىچىك بالا تىل چىقىشتىن بۇرۇن بىر يەردە ئۆسسە، باشقا دەمگە ئارلاشمىسا، ھېچ ئادەمنىڭ سۆزىنى ئاڭلىمىسا، ئۇ بالىلار بىر-بىرى بىلەن سۆزلىشىۋەرسە، ئاخىر ئۆزلىرىگە خاس بىر تىل تۈزۈشىدۇ، ئۇ تىلنى بۇ ئىككى بالىدىن باشقا ئادەم بىلمەيدۇ. ئەي ئوغۇل، خەلقنىڭ سۆزىنى ئاڭلاپ قوبۇل قىلغىن. خۇسۇسەن قەدىمكى پادىشاھلار ۋە ھۆكۈمە، پەيلاسوپلارنىڭ سۆزىنى جان-دىلىڭ بىلەن ئاڭلىشىڭ كېرەك. بىلگىنىكى، نۇشۇرۇن ئادىلنىڭ سۆزلىرى ئېسىمگە كېلىپ بۇ كىتابتا بايان قىلدىم، سەن ئۇ سۆزلەرنى ئوقۇغايىسەن ئېنە نەسەھەت دەپ بىلىپ، لازىم بولغاندا پايدىلانغايىسەن. ئەي ئوغۇل، مەن تارىخ كىتابلىرىدا كۆردۈمكى، ئەرەب سۇلالىسىدىن مەمۇن خەلىپە نۇشۇرۇننىڭ تەربىيىسىنى كۆرۈشنى ئارزۇ قىلىپ، نۇشۇرۇننىڭ قەبرىسىگە بېرىپ قەبرىنى ئاچتۇرۇپتۇنۇشۇرۇننىڭ پۈتۈن تېنى تۇپراققا ئايلانغان ئىكەن. تۇپراققا ئايلانغان بۇ تەن تەخت ئۈستىدە ياتقۇدەك. ئۇ، تەخت ئۈستىدە بىر خەت كۆرۈپتۇ. خەت پارس تىلىدا يېزىلغان ئىكەن. مەمۇن خەلىپە خەتنى ئەرەب تىلىغا تەرجىمە قىلىشنى بۇيرۇپتۇ. خەتنىڭ تۈركچە تەرجىمىسى << ئەي زامانە پادىشاھلىرى، بىلىشىڭ لازىمكى، سەندىن

بىلىگەننى يوللاڭ، بىلىمگەن بىلىۋالسۇن. بىلىمگەننى يوللاڭ بىلىدىغانلار دەپ بەرسۇن.

ئىلگىرى مەن پادىشاھ ئىدىم. تەڭرىنىڭ بارلىق بەندىلىرى مېنىڭ ئادالتىمدىن پايدىلاندى. ھەر كىم ئىشىكىمگە كەلسە، شەپقىتىمدىن مەھرۇم بولمىدى. قاچانكى ئەجەل قولىدا مېنىڭ ئاجىزلىق ۋاقتىم كەلدى <. مەن ۋاپات بولغاندىن كېيىنمۇ دۇنيا خەلقىگە پايدام يەتسە ئىدى > دەپ كېچە-كۈندۈز ئويلىدىم. ئاخىر بۇ تامغا بىر نەچچە نەسەت يازدۇرۇپ قويۇشتىن باشقا چارەم بولمىدى. مەندىن كېيىنكى بىر پادىشاھ بۇ نەسەتلەرنى كۆرۈپ ئەمەل قىلسا، ئۇ پادىشاھ مەندىن بەھرىمان بولۇپ پايدىلىنار. چۈنكى، تىرىك ۋاقتىدا ئىشىكىمىزگە كەلگەن كىشى گۆھەر، ئالتۇن، مال-مۈلۈكىمىزدىن مەھرۇم بولماس ئىدى. بۈگۈن زىيارىتىمگە كەلگەن كىشى ھەم نەسەتتىم گۆھىرىدىن مەھرۇم بولمىغاي >>

## تۆتىنچى باب: نوشرىۋاننىڭ ۋەسىيەت - نەسەتلەھىيەتلىرى

نوشرىۋان \_\_ پادىشاھ ئىدى. ئۇ ئۆز ۋەسىيەتتە شۇنداق دېگەن: كۆرۈپ تۇرۇپسەنكى، كېچە بىلەن كۈندۈز بىر-بىرىنىڭ ئارقىسىدىن قوغلاپ بارىدۇ. ئادەم بىر ھالەتتىن يەنە بىر ھالەتكە ئۆزگىرىشكە دۇچ كەلگەندە خاپا بولۇپ كۆڭۈلسىز بولمىغاي، يەنى شادلىق كېتىپ قايغۇ كەلسە، قايغۇ كېتىپ شادلىق كەلسە، ئۇنىڭغا ئېتىبار قىلما. ھۈنەرسىز (پەزىلەتسىز، بىلىمسىز) ئادەمنى دوست تۇتما. بۇنداق كىشى دوستلۇققا ۋە دۈشمەنلىككە يارىماس. ھەر قاچان بىر ئىشنى بىر قېتىم ئىشلەپسەنكى، ئۇ ئىشنى قىلما. ئۆزى بىر نەرسە بىلمەي ئۆزىنى بىلىملىك ھېسابلايدىغان ئادەمدىن ساقلان. ئۆز نەپسىڭگە ئادىللىق قىل، يەنى ئۆزۈڭنى قولۇڭدىن كەلمەيدىغان ئىشقا تەكلىپ قىلما. توغرا- ھەق سۆز ئاچچىق بولىدۇ، شۇنداقلىقىمۇ ھەق - توغرا سۆزلە. ئەگەر دۈشمەن ئىچكى سىرىمنى بىلمىسۇن دېسەڭ، دوستۇڭغا سىرىڭنى ئېيتما. ئۇلۇغ كىشىلەرنى پەس كۆرمە، ھۈنەر- پەزىلەتسىز ئادەملەرنى تىرىك ھېسابلىما،

بىلىگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن.

ئۇلارنى ئۆلۈك دەپ بىل. ئەگەر تۇرمۇش مەئىشتىمدە تارلىق- قىسلىش بولمىسۇن دېسەڭ، ئىشلىگەن ئىشىڭنى ئىگىسىگە يارىتىشقا تىرىش. ئەگەر قايغۇلۇق بولماي دېسەڭ، پايدىسىز ئالدى-ساتتى قىلما، يەنى پايدا- زىياننى ئالدىن تەكشۈرۈپ كۆرۈپ، پايدىلىق بولسا ئال ۋەسات. ھېممەتسىز كىشىنىڭ نېنىنى يېگەندىن ئاچ يۈرگەن ياخشى، تەجرىبە- سىناقتىن ئۆتمىگەن ئادەم مىڭ تۈرلۈك خەيرى خاھلىق قىلىسىمۇ ئۇنىڭغا ئىشەنمە، تايانما. ئۆزۈڭدىن تۆۋەن ئادەمگە مۇھتاج بولماقتىن قىيىن ئىش يوقتۇر. دۇنيا خەلقى ئارىسىدا پاسىق، كەمتەر ئادەم تەكەببۇر زاھىتتىنمۇ ياخشىراق تۇرۇپ كېلەچەكتىكى غايىب نازۇ- نىمەتلەرگە ئىشىنىپ، قولۇڭدىكى نەق نىمەتلەرنى بېرىۋېتىش غايەت زىيانلىقتۇر. ئەمما، تۇغرا ئىشلاردا شۇنداق قاراش كېرەك، ھارام نەرسىلەرنى بېرىپ، كېلەچەكتىكى ھالال نەرسىلەرنى ئۈمىدى بىلەن بولغاندا ھارامدىن نەچچە باراۋەر ھالال نەرسە قولغا كېلىدۇ. بىكىشىدىن ھاجەت تىلىسەڭ، ئۇ كىشى ھاجەتنى راۋا قىلىش قولىدىن كېلىدىغان ئىمكانىيىتى تۇرۇقلۇق ئادا قىلمىسا، مۇنداق ئادەمدىن خەسس- پەسكەش ئادەم بولماس. بىراۋ سېنىڭ ئالدىڭغا دوستلۇق ئىزھار قىلىپ، ئارقاڭدىن يامان دەپ يۈرسە، ئۇنىڭدىن مۇناپىقراق كىم بار؟ بىر ئادەمنى جەمىيەت ئەدەپكە ئۆگەتمەسە، سەن ئۇنى ئەدەپكە ئۆگەتمەن دەپ مۇشەققەت چەكمە، مۇشەققەتنىڭ زايى بولىدۇ. يەنى بىر ئادەم دۇنيادا تۇرۇپ، ياخشى- ياماننى كۆرۈپ، ئۆزى ئىبرەتلەنمىسە، ئۇنى تەرتىپكە كىرگۈزۈش مۇشكۈل، نادان ئادەمنى ياخشى سۆز قىلىپ، ياخشىلىققا ئۆگەتمەن دەپ ئاۋارە بولما. چۈنكى دانالار ئېيتقانكى: << نادان ئادەمنىڭ ئۆزىگە ئۆزى قىلغان ئىشنى ئەقىللىق ئادەم دۈشمىنىڭمۇ قىلمايدۇ. >> ئەگەر خەلق سېنى ياخشى ئىشلىرىڭ بىلەن ياد ئەتسە، مەدھىيلىسە، سەن كىشىنىڭ يامانلىقىنى سۆزلىمە. ئەگەر دوستلىرىم، يولداشلىرىم كۆپ بولسۇن دېسەڭ، ئاداۋەت تۇتما. ئەگەر دۇنيادا زەخمەت (جاپا) چەكمەي دېسەڭ ۋە ئىنسانىي ئۆمۈر كەچۈرەي دېسەڭ، ئۆز ئىشىڭ بىلەن شۇغۇللىنىپ، باشقىلارنىڭ ئىشىغا ئارىلاشما. ئەگەر خەلق مېنى ساراڭ دېمىسۇن دېسەڭ، ھاسىل بولمايدىغان نەرسىلەرنى ئىزدەمە. ئەگەر ھۆرمەت- ئابرويۇم تۈكۈلمىسۇن دېسەڭ، ھاياننى ئۆزۈڭگە كەسپ قىل. ئەگەر ئالدىنما يەنە دېسەڭ، تەجرىبە قىلىنغان ئىشنى تاشلاپ، تەجرىبە قىلىنمىغان ئىشلارغا قول تىقما. ئەگەر ھۆرمەت پەردەم

بىلگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن.

يىرتىلمىسۇن ۋە خەلق مېنى خارلىمىسۇن دېسەڭ، قول ئاستىڭدىكىلەرنى توغرا، پاك تەربىيلىگەن. ئەگەر پۇشايمانغا دۇچار بولۇشتىن خاتىرجەم بولاي دېسەڭنە پىسىڭگە ئەگىشىپ، خىيالىڭغا كەلگەن ئىشلارنى قىلىشقا كىرىشمە. ئەگەر زېرەك ئادەملەر جۈملىسىدىن بولاي دېسەڭ، ئۆزۈڭنى باشقىلارنىڭ ئەينىگىدە كۆرۈپ باق، يەنى بىراۋنىڭ ھەرىكىتىنىڭ ياخشى-يامانلىغىنى كۆرۈپ، يامان ئىش بولسا ئۇنى قىلىشتىن ساقلا، ئۆزۈڭدە بولسا، دەرھال تۈزەت. ئەگەر ياخشى ئىش بولسا، سەن ئۇ ئىشلارنى قىلغان بولساڭ، ياخشىلىقىڭنى داۋاملاشتۇرغىن، ئەگەر يامان ئىش بولدىكەن، ئۇنى سەن قىلما. ئەگەر خەۋپسىز بولاي دېسەڭ، خەلق بىلەن چېكىشمە، يەنى نىزالاشما ۋە خەلقنى رەنجىتكۈچى بولما. ئەگەر خەلق ئىچىدە ھۆرمەتلىك بولاي دېسەڭ، ئۆزۈڭ خەلقنىڭ ھۆرمىتىنى ساقلا. ئەگەر خەلق مېنىڭ سۆزۈم بىلەن ئىش قىلسۇن دېسەڭ، ئاۋۋال ئۆزۈڭنىڭ سۆزىگە ئۆزۈڭ ئەمەل قىل. ئەگەر كامالەتلىك كىشىلەردىن بولاي دېسەڭ، كامالەتنىڭ نۇرىنى تەنتەنىسىنى كۆرسەتمىگەنلەردىن ئۆز سىرىڭنى يۇشۇر. ئەگەر خەلق ئارىسىدا ھەممىدىن ئۇلۇغ بولاي دېسەڭ، نېمىتىڭنى مول قىل، نان-تۈز ھەققى ئۈچۈن ئىسمىڭ ئۇلۇغ بولىدۇ. ئەگەر مەرد بولاي دېسەڭ، كىشىدىن تەمە قىلما، كۆڭلۈڭدىن تەمەنى چىقىرىۋەت. ئەگەر بىراۋدىن قەرز ئالساڭ، شەك-شۈبھىسىز ئۇ ئادەمگە قۇل بولسەن. ئەگەر ئادالەتلىك قىلغۇچىلاردىن بولاي دېسەڭ، قول ئاستىڭدىكىلەرنى ئوبدان تۇت، ئۇلارنى باشقىلارنىڭ قولىدىن ساقلا، ھىمايە قىل. ئەگەر ئاۋام خەلقنىڭ ۋە نادانلارنىڭ تەنىسىدىن قۇتۇلماي دېسەڭ، ئۇلارنىڭ قىلمىشلىرىغا تەئەررۇز قىلما. ئەگەر يېتىشكەن كىشىلەردىن بولاي دېسەڭ، ئۆزۈڭگە لايىق كەلمىگەن ئىشنى خەلققىمۇ لايىق دەپ قارىما، ئەگەر كۆڭلۈمگە ئازار-زەخمەت يەتمىسۇن دېسەڭ، نادانلار بىلەن جىدەللەشمە. ئەگەر خەلقنىڭ سۆيۈملۈكى بولاي دېسەڭ، قولۇڭدىن كەلگەن ياخشىلىقنى خەلقنى ئايىما. ئەگەر زىيان ۋە زىيانداشتىن يىراق بولاي دېسەڭ، قولۇڭنى قىسقا تۇت (خەلققە زىيان يەتكۈزۈمە)

نوشرىۋان ئادىلنىڭ نەسەتلىرى شۇ يەردە تامام بولدى. ئەي ئوغۇل، بۇ نەسەتلىرىنى خار، ئاددىي كۆرمە. بۇ سۆزلەردىن ھېكمەت پۇرىغى كېلىدۇ، سەلتەنەت خۇشپۇرىغى پۇرايدۇ. ئۇنىڭ ئۈچۈن بۇ سۆزلەرنى پەيلاسوپلار، ئالىملارنىڭ سۆز دەپ ئېتىقاد قىل، ياشلىقىڭدا بۇ سۆزلەرنى ئۆزلەشتۈرسەڭ، قېرىلىق

بىلىگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن.

چاغلرېڭدا تەشۋىشكە قالمايسەن

## بەشىنچى باب: يىگىتلىك ۋە قىزلىق ھاللىرى ھەققىدە

37

ئەي ئوغۇل، گەرچە يىگىت بولساڭمۇ، مويسىپىتچە ئەقىللىق بول. بۇ، يىگىتلىكنى تاشلا دېگىنىم ئەمەس، بەلكى ئۆز-ئۆزۈڭنى خۇش تۇت، نادان بولما، ناچار-يامان تەبىئەتلىك بولما دېگىنىم. يىگىتلىك ۋاقتىدا ئادەمدە بىر خىل ساراڭلىق بولىدۇ. مەسىلەن، ئەرەستالسى ھېكىم << ياشلىق --- ساراڭلىقنىڭ بىر تۈرى >> دېگەن ئىدى، ئەقلىڭدىن ئېزىپ نادان يىگىتلەر جۈملىسىدىن بولما. چۈنكى، بالايىئاپەت نادانلىقتىن كېلىدۇ. ئۆمرۈڭنىڭ لەزىتىنى يىگىتلىكتە كۆرگىن. قېرىغاندا بۇ لەززەت تېپىلمايدۇ، تاپساڭمۇ يىگىتلىك چاغدىكىدەك بولمايدۇ. ئەي يىگىت، تەۋپىق (توغرا يول) ئىزدە، ئەجەلنى ئۇنتۇپ قالما، ئەجەل ھەر كىمگە كېلىدۇ، ئەجەل ياشقا قارىمايدۇ. ھەر كىم ئانىدىن تۇغۇلدى، ئەلۋەتتە ئۆلسە كېرەك. شۇنداق ھېكايە قىلىنىپتۇكى، باغدات شەھىرىدە بىر ياماقچى بار ئىكەن. ئۇنىڭ دۇكىنى قەبرىستانغا يېقىن ئىكەن. ئۇ دۇكانغا بىر خالتا ئېسىپ قويۇپ، ھەر قاچان خەلق بىر مېيىتنى دەپنە قىلىشقا ئېلىپ كەلسە، خالتىغا بىر تاش سالىدىكەن، خالتىدىكى تاشلارنى ھەر ئايدا بىر قېتىم ساناپ، بۇ ئايدا باغدات شەھىرىدە نەچچە ئادەم ئۆلگەنلىكىنى ھېسابلاپ كۆرىدىكەن. ئاخىر ياماقچى ۋاپات بوپتۇ. بىر كىشىنىڭ ياماقچىغا ھاجىتى چۈشۈپ دۇكانغا كەلسە، دۇكان ئېتىكىلىك تۇرغىدەك. ئۇ:

\_\_ ياماقچى قەيەرگە كەتتى؟ \_\_ دەپ سوراپتۇ قوشنىسىدىن.

\_\_ ياماقچى خالتىغا كىردى، \_\_ دەپتۇ قوشنىسى.

\_\_ بۇ نېمە دېگىنىڭ؟ \_\_ سوراپتۇ ئۇ كىشى.

بىلىگەننى يوللاڭ، بىلىمگەن بىلىۋالسۇن. بىلىمگەننى يوللاڭ بىلىدىغانلار دەپ بەرسۇن.

\_\_ بۇ دېگىنىم، \_\_ دەپتۇ قوشنىسى، \_\_ ياماقچى ھەر بىر ئۆلۈك ئۈچۈن خالتىغا بىر تاش سېلىپ، ھەر ئايدا باغدات شەھىرىدە قانچە ئادەم ئۆلگىنىنى ھېسابلاپ تۇراتتى، ئەمدى ئۇنىڭ ھېساب تاشلىرى ئەجەل خالتىسىغا كىردى (ۋاپات بولدى).

ئەي ئوغۇل، غاپىل (بىپەرۋا) بولما، يىگىتلىكىڭگە ئالدىنما، ھەر قانداق ھالەتتە ئاللاتائالانى ئۇنۇتما. ئاللاتائالانى كۆپ ياد ئەتسەڭ گۇناھتىن خالاس بولسەن. ھەر قانداق ھالەتتە ئەجەلنى يېقىن بىل .

گۇناھ يۈكلىرىنى بوينۇڭغا يۈكلىمە. گۇناھ ئىچىدە قالساڭ باغداتتىكى ياماقچىدەك بىر كۈنى تۇيۇقسىز ئەجەل خالتىسىغا كىرسەن، ياشانغان كىشىلەر بىلەن كۆپرەك سۆھبەتلەشكىن. يىگىتلەر بىلەن كۆپ سۆھبەتلەشمە، ھەتتا يىگىتلەر بىلەن بولغان سۆھبىتىڭدىمۇ ياشانغانلار بىللە بولسۇن. چۈنكى، يىگىتلەر يىگىتلىك ۋاقتىدا ئىچىملىك ئىچمەي مەست ھالدا يۈرىدۇ. ئۇلار شارابسىز مەستلىك، غاپىللىق، مەغرۇرلۇق بىلەن بىر خاتا سۆز قىلسا، ياشانغانلار ئۇنى مەنئى قىلىدۇ، نەسبەت قىلىدۇ، مويىسىپىتلار يىگىتلەردىن كۆپرەك بىلىدۇ. ھالبۇكى، يىگىتلەردە ئۆز بىلىمىنى مويىسىپىتلاردىن ئارتۇقراق بىلىدىغان بىر ئادەت بار، ئۇلار مويىسىپىتلارنى مەسخىرە قىلىپ كۈلۈشىدۇ. ئەمما، ئەمىلىيەتتە ياشلار ياشانغانلاردىن كۆپ بىلمەيدۇ. ئەي ئوغۇل، تامامەن ئۆزىنى يوقىتىپ، ئەخلاق دائىرىسىدىن پۈتۈنلەي چىقىپ كەتكەن يىگىتلەر جۈملىسىدىن بولما. ياشانغانلارنى ھۆرمەت قىل، ياشانغانلار بىلەن بىللە ئولتۇرۇشقاندا يادىڭغا كەلگەننى سۆزلىمە، ياشانغانلار سۆز سورىسا، ئويلىماي دەرھاللا جاۋاب بەرمە، ئەگەر ياشانغانلار سوئال سورىسا، ئەدەپ شۇكى، سەن جاۋاب بەرمەي، << بۇ سوئاللىنىڭ جاۋابىنى ئۆزلىرى بىلىلا >> ، دېگىن، چۈنكى، ياشانغانلارنىڭ سۆزىنى ئاڭلاپ جىم ئولتۇرۇش ئەقىلدىندۇر. ئەگەر ئالدىراپ سۆزلەپ جاۋاب بەرسەڭ، كېيىن خىجىل بولسەن.

ھېكايەت: بىر شەھەردە 100 ياشقا كىرگەن، چىرايى ئۆزگەرگەن، بېلى پۈكۈلگەن، بىر كىشى بار ئىكەن. كۈنلەرنىڭ بىرىدە بۇ ياشانغان كىشى مۇكچىيىپ كېتىۋاتسا، بىر يىگىت ئۇنى كۆرۈپ

بىلگەننى يوللاڭ، بىلمىگەن بىلىۋالسۇن. بىلمىگەننى يوللاڭ بىلىدىغانلار دەپ بەرسۇن.

چاقچاق تەرىقىسىدە سورايتۇ:

\_ ئەي بوۋا، ھاسنى قانچە پۇلغا ئالدىڭىز، قەيەردە ساتىدىكەن ؟ ماڭا ئېيتىپ بېرىڭ، مەنمۇ بىرنى ئالاي.

يىگىتنىڭ مەقسىتى ياشانغان كىشىنىڭ پۈكۈلگەن بېلىنى مەسخىرە قىلماقچى ئىكەن.

\_ ئەي يىگىت، دەپتۇ ياشانغان كىشى دەرھاللا، ئەگەر ئۆمرۈڭ ئۇزاق بولسا، ساڭا بۇ

ھاسنى بىكارغا بېرىدۇ، سېتىۋېلىشقا ھاجەت ئەمەس، لېكىن بۇ ھاسا ساڭا نېسىپ بولماس ( ياشلىقىڭدا ئۆلەرسەن).

يىگىت ناھايىتى ئۇيىلىپتۇ. بۇنداق خاتا سۆزلىگىنىگە پۇشايمان قىپتۇ. بۇ سۆز خەلق ئارىسىدا يادىكار بولۇپ قاپتۇ .

بىلىش كېرەككى، ياشانغانلارنىڭ مەرىپىتى ياشلارنىڭ مەرىپىتىدىن ئارتۇقراق تۇرۇپتۇ. بۇ يەردە

ئېيتىلغان ياشانغانلار ئالىم، دانا مويىسىپىتلارنى كۆرسىتىدۇ. ئۆمرۈنى ئىلىم-مەرىپەت يولىدا،

ئۇلۇغ ئالىملار سۆھبىتىدە ئۆتكۈزگەن ئالىم مەرىپەتلىك كىشىلەردۇر. نادان، ئۆمرۈنى

نادانلىقتا ئۆتكۈزگەن قېرىلار بۇنىڭ دائىرىسىگە كىرمەيدۇ، نادان قېرىلارنى مەدھىيەلەشكە

بولمايدۇ ( ئەرزىمەيدۇ). ئەگەر مەرىپەتلىك، ئالىم يىگىت بولسا، نادان قېرىدىن ئارتۇق ۋە

ئۇلۇغدۇر. يىگىتلىك ۋاقتىدا مەرىپەتلىك مويىسىپىتلارغا ئەگەشكىن. قېرىغىنىڭدا يىگىتلەردىن

ئۆزۈڭنى قاچۇرمىغايىسەن. يىگىتلىك چاغلار ئۆتۈپ قېرىلىق ۋاقتى كەلسە، يىگىتلىك

ۋاقتىڭدىكى گۈزەللىك، خوشاللىق، شوخلۇقنى ئۈمىد قىلما، ياشلىقنى ھەۋەس قىلما. قېرىلىقتا

يىگىتلىكنى ھەۋەس قىلغان كىشىنىڭ ھالى كېمە ئۈستىگە سارايى بنا قىلغان كىشىنىڭ

ھالىغا ئوخشايدۇ ياكى قېرى كىشىنىڭ يىگىتلىك قىلغىنى جەڭدە مەغلۇپ بولۇپ قاچقان

قوشۇننىڭ قېچىپ كېتىۋېتىپ كاناي چالغىنىغا ئوخشاشتۇر. ياسانچۇق قېرىلار جۈملىسىدىن

بولمىغىن، ناپاك، پاسىق قېرىلاردىن قورققىن. يىگىتلەردىن قېرىلارنىڭ قەدىردان، ۋاپادارلىقى

ئۇلۇغدۇر. چۈنكى، يىگىتلەر قېرىلىقتىن ئۈمىد كۈتىدۇ. ئەمما، قېرىلارنىڭ ئۆلۈمىدىن باشقا

بىلگەننى يوللاڭ، بىلمىگەن بىلىۋالسۇن. بىلمىگەننى يوللاڭ بىلىدىغانلار دەپ بەرسۇن.

ئۈمىدلىرى بولمايدۇ. بۇ ھال شۇنىڭغا ئوخشاشكى، زىرائەت پىشىپ ئاقارسا، ئۇنى دېھقان ئورۇيدۇ. ئەگەر دېھقان ئورۇمىسا، تۆكۈلۈپ كېتىدۇ. مېۋە پىشقاندىن كېيىن شېخدا تۇرمايدۇ، تۆكۈلدۇ. بىر شائىر ئېيتقانكى:

ئاي، كۈن ئۈستىدە گەر پايىتەختنىڭ بولمىسۇ،

ئالەمدە سۇلايمان دەك بەختنىڭ بولمىسۇ،

تاشلار تۈگەنسە ئۆمۈر، رەخشنىڭ بولمىسۇ،

پىشقان مېۋىسىدىن تاشلار دەرەختنىڭ بولمىسۇ.

ھېكايەت: قىر-دالداردا ياشايدىغان بىر تۈركنىڭ ئىككى ئوغلى بار ئىكەن. ئاتا-ئانىسى ۋاپات بولۇپ، بۇ ئىككى بالا يېتىم قاپتۇ. سەھرادا تۇرماي، شەھەرگە كەپتۇ. ئۇلار كەلگەن شەھەر دەريا بويىدا ئىكەن. چوڭ ئوغۇل شەھەر-مۇشەھەر كېزىپ سودىگەرچىلىك قىلىشقا ھەۋەس قىلىدىكەن. بىر قانچە زامان شەھەر ئايلىنىپ يۈرۈپتۇ، ئاخىر ئۇرۇق-تۇغقانلىرىنى كۆرۈش ئۈچۈن قايتىپ كەپتۇ. ئۇ ئىنسىنىڭ شەھەردە سودىگەرچىلىك قىلىپ يۈرۈپ، چوڭ سودىگەرلەردىن بولۇپ قالغانلىقىنى كۆرۈپتۇ. ئىنسى شەھەردە ھەيۋەتلىك سارايلارنى بىنا قىلدۇرغان ئىكەن. چوڭ ئوغۇل ئۆز-ئۆزى بىلەن كېڭەش قىلىپ <<ئىنىم ھەيۋەتلىك سارايلارنى بىنا قىلدۇرۇپتۇ. لېكىن ئۇ، باشقا شەھەرلەرگە كېتىشنى ئىختىيار قىلسا، بۇ سارايلارنى بىللە ئېلىپ كېتەلمەيدۇ. مەن كېمە ئۈستىگە بىر ساراي بىنا قىلدۇراي، قەيەرگە كەتسەم ئېلىپ كېتىش مۇمكىن بولسۇن ۋە مۇنداق سارايلارنىڭ بارلىقىنى ھەممە ئادەم كۆرسۇن، شۆھرىتىم ئالەمگە تارقالسۇن، دەپتۇ. ئۇ كېمىنىڭ مۇنداق زور بىنانى كۆتۈرەلمەيدىغانلىقىنى بىلمەپتۇ، ئاخىر ئۇ، كېمە ئۈستىگە ساراي بىنا قىلدۇرۇپتۇ. ساراي پۈتكەندىن كېيىن كېمە دەريا تەرەپكە راۋان بوپتۇ ۋە بىر ئاز ماڭغاندىن كېيىن سۇغا چۆكۈپ غەرق بوپتۇ. بارلىق مال-مۈلۈك، نەرسە-كېرەكلەر قولىدىن كېتىپتۇ. ئەي ئوغۇل، يىگىت ئىكەنسەن، يىگىت بول، قېرىغاندا قېرىلارچە ھەرىكەت قىل. قېرىلىقتا

بىلگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن.



يىگىتلىك زەۋق، ئەيش-ئىشرەتلىرىگە ھەۋەس قىلما. قېرىغاندا پەرھىزكارلىقنى ئاشۇرغىن. ئەي ئوغۇل، قېرىلىقتىن، يىگىتلىكتىن شىكايەت قىلدىم. بۇ سۆزلەرنى قوبۇل قىلغايىسەن، ئوغۇللىرىڭغا، ئوغۇلۇڭنىڭ ئوغلى (نەۋرىلىرىڭ) غا نەسبەت قىلغايىسەن.

ئەي ئوغۇل، قېرىغاندا بىر يەردە تۇرغىن، چۈنكى، قېرىلىقتا سەپەر قىلىش ئەقلى بار كىشىنىڭ ئىشى ئەمەس. خۇسۇسەن قېرىلىقتا كەمبەغەل بولساڭ سەپەر قىلما. ئىككى دۈشمەن بىلەن يولغا چىقماق خاتا: قېرىلىق ساڭا ئىككىنچى بىر دۈشمەن بولسا، كەمبەغەلچىلىك بىر دۈشمەن. ئەگەر زۆرۈرىيەت تۇغۇلۇپ، ئىككىنچى بىر يۇرت-دىيارغا كەتسەڭ، ئۇ يەردە مەئىشتىڭ كەڭ-پارائەن بولسا، قايتا ئۆز يۇرت-شەھىرىڭگە قايتما. چۈنكى، كىشىنىڭ مەئىشتى قەيەردە ياخشى بولسا، شۇ يەردە تۇرۇش ياخشىراق، شۇ يەردە تۇرۇش لازىم <<. تۇغۇلغان يېرىمدە ئۆلمەن >> دېيىش ھاجەتسىز. گەرچە ۋەتەن ئىككىنچى ئانا دېيىلسىمۇ ياكى ۋەتەننى سۆيىمەك ئىمان جۈملىسىدىن دېيىلسىمۇ، بەختىڭ قەيەردە ئېچىلسا، شۇ يەردە ۋەتەن تۇت. كۆرمىدىڭمۇ، مۇھەممەد ئەلەيھىسسالام مەككىدە تۇغۇلغان، لېكىن ئۇنىڭ ئىشلىرى مەدىنىدە غەلبىگە ئېرىشتى، مەككىنى بويسۇندۇرغاندىن كېيىنمۇ مەدىنىدە تۇردى. سەنمۇ پايدىلىق ئىش تاپقان يەردىن ئايرىلمىغايىسەن. چۈنكى، تۇرمۇش مەئىشتىڭ ياخشى ئۆتكەن يەرنى تاشلاپ كەتساڭ ئۇنىڭدىنمۇ ياخشىسىنى تاپمەن، دەپ قولۇڭدىكىدىن ئايرىلىپ قالمىغايىسەن. ئەي ئوغۇلۇم، ئۆمرۇڭنى تەربىيىسىز ئۆتكۈزمە. شۇ چاغدىلا دوست-دۈشمىنىڭگە ھەيۋەتلىك كۆرۈنۈسەن. قىممەتلىق ئۆمرۇڭنى ھاۋايى-ھەۋەس بىلەن زايە قىلما.

## ئالتىنچى باب يېمەك-ئىچمەك ئەرەپلىرى ھەققىدە

ئەي ئوغۇل، بىلگىنىكى، خەلق ئىككى تۈرلۈك بولىدۇ: بىرى، خاس كىشىلەر، يەنە بىرى، ئامما. مەجبۇرىيەت-تەكلىپ خاس كىشىلەرگە بولىدۇ. چۈنكى، ئاۋامنىڭ ئىشلىرىدا تەرتىپ، تەكلىپ ئاز ياكى يوقتۇر. ئاۋام (ئامما) جۈملىسىدىن بولغان كىشى قىلىدىغان ئىشلىرىغا ۋاقىت بەلگىلىمەي قاچان بولسا شۇ ۋاقىتتا ئىشلەيدۇ. خاسلار جۈملىسىدىن بولغان كىشى كېچە-كۈندۈز 24 سائەت ئىچىدە ھەر بىر ئىش ئۈچۈن بىر ۋاقىت بەلگىلەيدۇ. ئۇنىڭ ئىشلىرى بىر-بىرىگە ئارىلىشىپ كەتمەيدۇ. ھەر بىر ئىش رەت-رېتى بىلەن ئايرىم-ئايرىم بولىدۇ. ھەممە ئىشنىڭ بېشى يېمەكلىكتۇر. يەنە بىلىشنىڭ لازىمىكى، خاس كىشىلەر ۋە ئاۋام كىشىلەر ئۈچ تۈرلۈك بولىدۇ. ئۇنىڭ بىرى، بازار ئەھلى ۋە ئېلىم-سېتىم ئىشى بىلەن مەشغۇل بولغۇچىلار. مۇنداق ئادەملەرنىڭ كۆپرەكى ئاش-غىزنى ئاخشامدا يەيدۇ. مۇنداق ئاخشامدا تاماق يېيىش زىيانلىقتۇر. چۈنكى، ئۇلار تاماقنى يەيدۇ. ھەزىم قىلىنماستىن بۇرۇن ئۇخلايدۇ. خەلقنىڭ يەنە بىر تۈرلۈكى ئەسكەر ئەھلىدۇر. بۇلارنىڭ ئادىتى قاچان تاماق يېيىش توغرا كەلسە، شۇ چاغدا يەيدۇ. چۈنكى، ئۇلار كۆپرەك سەپەردە بولۇپ، نەدە تاماق ئۇچرىسا شۇ يەردە يېمەي بولمايدۇ. ئەمما، خاسلارنىڭ ئادىتى بىر كېچە-كۈندۈزدە بىر قېتىم تاماق يېيىش. بۇ ئادەت سالامەتلىكىنى ئىزدىگەنلەرنىڭ ئادىتىدۇر. لېكىن مۇنداق تاماقلىنىش بەدەننى ئاجىزلاشتۇرىدۇ. كۈچ-قۇۋۋەتنى كېمەيتىدۇ.

ئەي ئوغۇل، تاماقلىنىشتا ياخشى تەرتىپ شۇكى، ئەتىگەندە سەپرانى دەپپى قىلغۇدەك ئازراق تاماق يەپ ئىشقا مەشغۇل بولۇش لازىم. تاكى يېشىن ۋاقتى بولغاندا چۈشلۈك تاماقلىنىش لازىم. يېگەن تاماق قىلغۇدەك بولسۇن، ھەزىم قىلالمايدىغان دەرىجىدە كۆپ يېمەسلىك كېرەك. ئەگەر بىرقانچە كىشى ياكى كۆپ كىشىلەر بىلەن بىللە تاماق يېيىش توغرا كەلسە، كۆپچىلىك كىشىلەر تاماققا ئولتۇرۇشتىن ئىلگىرى تاماققا ئولتۇرما. ئەگەر

بىلگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن.

ئويۇڭدە مېھمان قوبۇل قىلساڭ، تاماق يەيدىغان مېھمانلار كېلىپ داستىخانغا ئولتۇرۇشتىن ئىلگىرى تاماقنى داستىخانغا ئەكىلىپ قويما. تاماق يېگەندە ئالدىرماي ئاستا-ئاستا يېيىشنى ئادەت قىل. تاماق يېگەندە بېشىڭنى تۆۋەن تۇتقىن. كىشىنىڭ يۈزىگە ۋە قولىغا ئالغان، ئاغزىغا سالغان لوقمىسىغا كۆز سالما. كىشىنىڭ قولىدىكى لوقمىسىغا قاراش ناھايىتى چوڭ ئەيىبتۇر.

**ھېكايەت:** ساھىب كاپى دېگەن بىر پادىشاھ ئۆتكەن ئىكەن. ئۇ پادىشاھ بىر كۈنى ئۆزىنىڭ كاتىپ خادىملىرى بىلەن تاماق يەپ ئولتۇرۇپ، بىرىنىڭ قوشۇقىدا بىر تال قىل تۇرغانلىقىنى كۆرۈپتۇ ۋە ئۇ كىشىگە << قوشۇقۇڭدا بىر تال قىل بار، ئېلىپ تاشلىۋەت >> دەپتۇ. ئۇ كىشى قوشۇقىنى قويۇپ تاماق يېمەستىن ئورنىدىن قوپۇپ چىقىپ كېتىپتۇ، مەجلىس ئەھلى پەرىشان بوپتۇ. پادىشاھ ئۇ كىشىنى چاقىرتىپ << نېمە ئۈچۈن تاماق يېمەي كەتتىڭ؟ >> دەپ سوراپتۇ. ئۇ كىشى << قولۇمغا ئالغان لوقمىدا بىر تال قىلنى كۆرۈپ تۇرغان كىشىنىڭ ئالدىدا تاماقنى قانداق يېيىشكە بولىسۇن >> دەپتۇ. پادىشاھ بۇ سۆزنى ئاڭلاپ خىجىل بوپتۇ.

دېمەك، تاماق يېگەندە ئۆز ھالىڭ بىلەن بول. باشقىلارنىڭ لوقمىسىغا قارىما، كىشىنىڭ ئالدىدىن لوقما ئالما. تۈرلۈك تاماق ھازىرلانسا، بىر-بىرىدىن يېيىش لازىم بولسا، خەلق بىر تۈرلۈك تائامنى يەپ بولۇپ توختىشىغا ئالدىراپ ئۇنى ئېلىۋەت دېمە. ئۇ تائام داستىخاندا بىر ئاز تۇرسۇن، ئاندىن ئىككىنچى تۈرلۈك تائامنى تارتىش كېرەك. چۈنكى، بەزىلەرنىڭ بىرىنچى خىل تائامغا ئىشتىھاسى بولۇشى مۇمكىن. ئىككىنچى تائام تەبىئىتىگە ياقمايدىغان بولسا، يېيەلمەي ئاچ قالمىسۇن. تاماقنى بەزى ئادەملەر تېز، بەزى ئادەملەر ئاستا يەيدۇ. شۇنىڭ ئۈچۈن، تاماقنى تېز ئېلىۋېتىش ياخشى ئەمەس. كۆپچىلىك بىلەن تاماق يېگەندە، سېنىڭ ئالدىڭدا تاماق بولۇپ، باشقىلارنىڭ ئالدىدا تۈگىگەن بولسا، ئۇلارنىڭ ئالدىغا تاماقتىن

بىلگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن.

نېسۋە بەرگىن. مېھمان بىلەن ياكى كۆپچىلىك بىلەن تاماق يېگەندە خىزمەتچىلىرىڭنى چاقىرما ۋە خىزمەتچىلىرىڭگە ئاچچىقلانما. تاماق پىشپىتۇ، پىشماپتۇ، تۇزسىز، تۇزلۇق بولۇپ قاپتۇ، دەپ كايىما. بۇلار تاماق يېيىشنىڭ تەرتىپ-قائىدىسىدۇر .

## يەتتىنچى بابشاراب ئىچىش تەرتىپى ھەققىدە

44

ئەي ئوغۇل، شاراب ئىچىش ھەققىدە نېمە دېيىشىم كېرەك؟ چۈنكى، شاراب ئىچىش شەكسىز ھارام. ئىنساننىڭ ئەقلىگە ۋە بەدىنىگە زىيانلىق. لېكىن، ياش، ھاياسىز ۋە پاسىق يىگىتلەر كىشىنىڭ سۆزىگە قۇلاق سالمايدۇ، ئۆزلىرى خالىغان خاتالىقتىن كەچمەيدۇ. مەنمۇ يىگىت چېغىمدا ئاتا-ئانا ۋە پىشقەدەملىرىمىزنىڭ شاراب ئىچىش ھارام، ئىچمە، دەيتتى، مەن قوبۇل قىلمايتتىم. ئۇ مېنىڭ ياشلىق ھالىتىمدە ئاللاتائالانىڭ دەرگاھىدا، خەلق ئالدىدا ئۆتكۈزگەن ئاسىيلىق جىنايىتىم. كېيىن، ئاللاتائالا مەرھەمەت قىلىپ تەۋپىق بەردى . . .

ئەي ئوغۇل، ئەگەر ھېچقاچان ھاراق-شاراب ئىچمىسەڭ، ئاللاتائالا سەندىن رازى بولىدۇ ھەم خەلق ئىچىدە نامىڭ ئۇلۇغ بولىدۇ. گۈزەل ئەخلاق ۋە ئىشەنچكە سازاۋەر بولسەن، خەلق ئىچىدە مالا مەتتە قالمايسەن، دىۋانە-ساراڭلارغا ئوخشاش تەلمۈرۈپ يۈرمەيسەن، مال-مۈلۈكۈڭ ئىسراپ بولۇپ تۈگىشىپ كەتمەيدۇ. ئەگەر بۇ سۆزلىرىمنى قوبۇل قىلساڭ، مېنىڭ ئالدىمدا ۋە خەلقنىڭ ئالدىدا سۆيۈملۈك بولسەن. ئالىملار << :يالىغۇزلۇق---يارىماس، يامان يولداشلاردىن ياخشىراق >> دېگەن. ئىچمىلىك بىلەن مەشغۇل بولغان كىشىگە ھەمسۆھبەت بولمىغىنىڭ ئەۋزەل. شۇنداق كىشىلەرگە ئارىلىشىپ قالساڭ (ئىچىپ قالساڭ)، توۋىنى كۆڭلۈڭدىن چىقارما. ھەر زامان گۇناھىڭنى ئېسىڭگە چۈشۈرۈپ، ئاللاتائالادىن ئەپۇ سوراپ، تەۋپىق

. بىلىگەننى يوللاڭ، بىلىمگەن بىلىۋالسۇن، بىلىمگەننى يوللاڭ بىلىدىغانلار دەپ بەرسۇن

تىلىگىن، شاراب-ئىچمىلىك ئىچىپ ئۆتكۈزگەن گۇناھىڭغا قاتتىق پۇشايمان قىل، قايتا ئىچمە، ئۈمىد باركى، ئاللا تائالا ساڭا تەۋپىق بەرگەي. ياشلىقىڭغا مەغرۇرلىنىپ ئىچىپ قالساڭ، ھەر قاچان تائامنى يەپلا ئىچىشكە باشلىما، ئاۋۋال تاماق ھەزىم بولسۇن. تائام ئاشقازاندا ھەزىم بولماي تۇرۇپ، شاراب ھەتتا سۇ ئىچىشمۇ توغرا ئەمەس، ئەگەر ئارتۇقچە ئۇسساپ كەتسەڭ، ھېچبولمىغاندا تائام يەپ ئىككى سائەتتىن كېيىن سۇ ئىچ. تاكى تەبىئىتىڭ تائامدىن بەھرە ئالسۇن ۋە يېگەن تائامنىڭ قۇۋۋىتى تەنگە سىڭسۇن. شاراب ئىچىشكە دۇچ كەلسەڭ، كەچقۇرۇن ئىچ، شاراب تەسىرى بىلەن مەست بولغۇچە كەچ كىرسۇن. خەلق سېنى مەست ياكى شاراب ئىچكەن ھالەتتە كۆرمىسۇن. شاراب ئىچكەن ئەيىبىڭ باشقىلارغا كۆرۈنمىسۇن. چۈنكى، مەست بولۇپ لەلەڭشىپ، لاۋزىلىشىپ يۈرۈش ناھايىتى زور ئەيىبتۇر. شاراب ئىچكەندە كۆپ يېمە. ئۇلۇغ ھۆكۈما، ئالىملار <<: شاراب ئىچكەندە كۆپ يېمەك ئاشقازانغا ئېغىر كېلىدۇ >> دېگەن، شارابنى خەلق كۆپ يەردە، باغچىدا ئىچمە. ئەگەر خەلق كۆپ يەردە، باغچىلاردا ئىچسەڭ ئۆز ئويۇڭگە قايتىپ كەلگۈچە رەسۋا بولسەن، چۈنكى كىشى ئۆز ئويىدە--تۆت تام ئىچىدە ئۆز مەملىكىتى ئىچىدىكى پادىشاھقا ئوخشايدۇ. شاراب ئىچكەندە كۆپ ئىچمە، شارابنى كۆپ--مەست بولغۇچە ئىچكەننىڭ ئىككى تۈرلۈك زىيىنى بار: بىرى، ھەممە ئەزالىرىڭ ئىختىيارسىز ھەركەتلىنىدۇ. تىلىڭ دېمەيدىغاننى دەيدۇ. پۈتۈك بارمايدىغان جايغا بارىدۇ. قولۇڭ تۇتمايدىغاننى تۇتىدۇ. كۆزۈڭ قارىمايدىغانغا قارايدۇ. ئاغزىڭ يېمەيدىغاننى يەيدۇ. شۇنداق قىلىپ، ئۆزۈڭنىڭ كىشىلىك ئىززەت-ھۆرمىتىڭنى ئۆز ئەزالىرىڭ بىلەن يەرگە ئۇرۇپ، رەسۋا بولسەن. ئىككىنچى، شارابنىڭ تەسىرى بىلەن مېڭە، جىگەر، يۈرەك زەھەرلىنىپ، ساغلام بەدەننى زورلاپ كېسەلگە گىرىپتار قىلىسەن. ھەر قاچان مەست بولساڭ، بەدەنلىرىڭ زەھەرلىنىپ كېسەلگە مۇپتىلا بولسەن. ئەقلىڭدىن ئايرىلسەن. مۇبادا خاتالىشىپ مەست بولغۇدەك ئىچسەڭ << سۇبھى >> مەستلىكنى يوقىتىدىغان ئەتىگەنلىك شاراب) ئىچمە، بۇنىڭ زەرەرى ئىنتايىن يامان. كېچىدە ئىچكەن شارابنىڭ مېڭىدىكى

بىلىگەننى يوللاڭ، بىلىمگەن بىلىۋالسۇن، بىلىمگەننى يوللاڭ بىلىدىغانلار دەپ بەرسۇن.

تۇمانلىق گاز تەسىرى چىقماي تۇرۇپ، ئەتىگەنلىك شاراب ئىچسەڭ، ئىككى خۇمار گاز بىرلىشىپ مالخۇليا (ئەقىلدىن ئازغان نېۋرا كېسىلى) غا گىرىپتار بولىسەن. بۇ كېسەل ساراڭلىقنىڭ بىر تۈرىدۇر.

ئاللا تائالا كېچىنى ئادەمىزاتنىڭ ئارام ئېلىپ راھەتلىنىشى ئۈچۈن ياراتتى. ئەگەر شارابخۇرلارغا يولۇقۇپ ئۇيقۇسىز قالساڭ، ئەتىسى كۈندۈزدە ئۇخلىشىڭ لازىم. ئۇخلىمىساڭ ساڭا ئىككى زەخمەت دۇچ كېلىدۇ: بىرى، مەستلىك خۇمارى، يەنە بىرى، ئۇخلىمىغاننىڭ ئاجىزلىقى، مۇنداق ھالەتتىن ئاللا ساقلىسۇنكى: ئۆزۈڭنى بېشىڭ ئاغرىغان، كۆز-قاپاقلارنىڭ ئىششىغان، قول-پۇتلىرىڭ تىترىگەن، بەدىنىڭدە قىلچە قۇۋۋەت قالمىغان، ئەقىل-ھۇش، كۈچ-مادار يوق بىر نەرسىگە ئايلىنغان ھالدا كۆرىسەن. ئەي ئوغلۇم، مۇنداق يامان ئاقىۋەتلەرنى بىلىپ تۇرۇپ ئىچىشكە مەيلى قىلما، ئەسلا ئىچمە! مەنىسىز، قاباھەتلىك بىر ھارام قىلىقنى قىلىپ، بۇ قەدەر زەخمەتنى ئۆزۈڭگە يۈكلىمە، كېيىن پۇشايمان قىلىسەن. جۈمە كېچىسى ئەسلا ئىچمە، شاراب ئىچمىسەڭ پەرۋەردىگارنىڭ ۋە خەلقىڭ نەپرەت-لەنتىدىن خالاس بولىسەن، ئالائالانىڭ قەھرىغە زىپىدىن ساقلىنىسەن. ئەقىل-ھوشۇڭ، بەدىنىڭ زەھەرلىنىپ كېسەلگە مۇپتىلا بولمايدۇ. ئەگەر بۇ قاباھەتلەرنى بىلمەي، ئويلىماي ئىچكەن بولساڭ، توۋا قىلغىن، توۋا قىلغىنىڭغا ئاپىرىن ۋە مۇبارەك بولسۇن.

## سەككىزىنچى باب . مۇساپىرلار ۋە بېھمانلارغا ھۆرمەت قىلىش ھەققىدە

ئەي ئوغلۇم، بىلگىنىكى، ئەگەر خەلقىنى زىياپەتكە چاقىرساڭ، ھەر كۈنى چاقىرما . بولۇپمۇ يات كىشىلەرنى ( سىرداش بولمىغانلارنى) زىياپەتكە چاقىرما. بۇ شۇنىڭ ئۈچۈنكى، يات كىشىلەرنى

. بىلگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن

چاقىرساڭ، كۈتۈۋېلىشتا ئاجىزلىق قىلىپ، مېھمانلىق ھەققىنى ئادا قىلالمايسەن. مېھمان چاقىرىش زۆرۈر بولسا، ھېچبولمىغانسا ئۈچ كۈندە بىر قېتىم چاقىرغايىسەن (تەييارلىقسىز، ئالدىراپ مېھمان چاقىرما)، بىر ئايدا بىر نۆۋەت مېھمان چاقىرماقچى بولساڭ، ئالدىراپ، بەش قېتىم چاقىرىشنى بىر قېتىم يىغىپ تولۇق تەييارلىق كۆرۈپ بىر قېتىم چاقىرغىن. بەش قېتىم خىراجەت قىلىدىغان سەرىپىياتنى يىغىپ، بىر قېتىم قىلغىن. تاكى سېنىڭ مېھماندارلىقىڭ ھەممە ئەيىبتىن خالىي بولسۇن، ئەيىب ئىزدىگۈچىلەرنىڭ تىلى قىسقارسۇن، داستىخاندا نېمەتلىرىڭ مول بولسۇن. سېنى كۆرەلمەيدىغان ھەسەتخورلار نېمەتنىڭ كۆپلۈكىنى كۆرۈپ غەيۋەت قىلىشقا تىل ئۆزىتالمايدىغان بولسۇن. بەلكى ئىنساپقا كېلىپ، ئاپىرىن ئوقۇسۇن. ھەر قاچان مۇساپىر مېھمانلار كەلسە ئالدىغا كەمتەرلىك بىلەن ئىززەت قىلغىن ۋە ھەر بىرىگە ئورۇن كۆرسەت، مېھمانلىرىڭ بىلەن يۇمشاق-مۇلايىم سۆزلەشكىن. چۈنكى، تاتلىق سۆز تاتلىق يېمەكلىكلەردىن ئارتۇقراق تۇر. ئۆيۈڭگە كەلگەن مېھمان مەيلى دوستۇڭ، مەيلى دۇشمىنىڭ بولسۇن كېچە-كۈندۈز خىزمىتىدە بولۇشۇڭ لازىم. ھەر قاچان مۇساپىر مېھمانلىرىڭ ئۆيۈڭگە كەلسە، ئەگەر يېمىز ۋاقتى بولسا ئالدىغا مېۋە ئەكىلىپ قوي. بىر ئاز سۆھبەتلەشكەندىن كېيىن، داستىخان يېيىپ تائام كەلتۈرگىن. مېھمانلارنى تائامغا تەكلىپ قىلىپ قويۇپ چىقىپ كەت، بىللە قاراپ ئولتۇرما. ئەگەر مېھمانلار سېنى بىللە ئولتۇرۇشقا تەكلىپ قىلسا، سائادەت بىل، لېكىن << مەن ھەر بىرىلىرىگە خىزمەت قىلاي دېگىن، >> دېگىن، تەكرار تەكلىپ قىلسا، ئولتۇرۇپ تائام يېگىن، ئەمما مېھماندىن تۆۋەندە ئولتۇرغىن. ئەگەر مېھمان سەندىن بۈيۈك ئادەم بولسا، ئولتۇرماق ئەدەپ ئەمەس. مېھمانلارنى تائام يېيىشكە تولا قىستاش ۋە << ھەر بىرىڭىزگە لايىق تائام تەييار قىلالمىدىم، >> دېگەندەك سۆزلەرنى ئېيتىش ھىممەتلىك كىشىلەرنىڭ سىزى ئەمەس. بۇ خىل سۆزلەر مەزمۇندا مېھمانلارغا قويۇلغان نېمەتلەرنى نامايىش قىلىشتۇر. مۇنداق سۆزلەر نەچچە يىلدا بىر قېتىم مېھمان چاقىرىدىغان كىشىلەرنىڭ سۆزىدۇر. مېھماننى تولا تەكەللۈپ بىلەن قىستاپ تەكلىپ

بىلگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن.

قىلساڭ، ئۇيىلىپ تائام بېمەي، داستىخاندىن ئاچ كېتىدۇ. ئەگەر ئۇيۇڭگە مېھمان كەلسە ئالدىغا تائام كەلتۈرۈپ قويۇپ، كىرىپ-چىقىپ يىراق تۇرۇش لازىم. مېھمان تائامنى يەپ بولغاندىن كېيىن خۇش پۇراقلىق سۇ ئەكىلىپ، مېھماننىڭ قولىنى يۇدۇرۇش كېرەك. مېھماننىڭ خىزمەتكارلىرىنىمۇ ھۆرمەتلەش لازىم. مۇمكىن بولسا، سازەندە تەكلىپ قىلىپ، مېھمانلىرىڭنى خۇشال قىلغىن. مېھماندا سېنىڭ ھېچ ھەققىڭ يوق، مېھماندا سەندە كۆپتۇر. مېھماننىڭ ئالدىدا بار-يوققا شادلانما، شادلىققا تېگىشلىك نەرسىگە شادلان، ئەرزىمەس نەرسە ئۈچۈن قايغۇ-ھەسرەت چەكمە. مېھمان كۈتۈش خىزمىتىنىڭ تاماملانسا مېھمانغا مىننەت يۈكلىمە، بەلكى ئۇلاردىن مىننەتدار بول.

ئەي ئوغۇل، مۇساپىرلارغا ئوچۇق سۆزلۈك ۋە تاتلىق سۆزلۈك بولغىن، ئاچچىق سۆزلىمە، كىيانە سۆز قىلما. قۇدرىتىڭ يەتسە، مۇساپىرغا ئىنئام-ئېھسان قىل. مېھمان ئالدىدا ئورۇنسىز كۈلمە. ئورۇنسىز كۈلۈش ساراڭلىقتۇر، ئورۇنلۇق كۈلۈش ئاقىللىق ۋە ئەدەپتۇر. ئەگەر مۇساپىر ئىچىپ مەست بولۇپ قېلىپ، قايتىپ كېتىشىنى خالىسا، ئۇيۇڭدە تۇتۇپ قالما، كەتسۇن. مېھمان بار يەردە ئەھلى-ئايال، بالىلىرىڭغا ئاچچىقلانما، چۈنكى مېھماننىڭ كۆڭلى سەندىن رەنقىمىسۇن. مۇبادا مېھماندىن يارىماس سۆز ئاڭلىساڭ، نارازىلىق كۆرسەتمە. سەۋر قىل، مېھماننى ھۆرمەتلە

مېھماننى ھۆرمەتلەش توغرىسىدا مۇنداق بىر ھېكايە بار.

ئابباسلاردىن مۇئەتەسسىم خەلىپىنىڭ زامانىدا زور جىنايەتلىك بىر ئادەم تۇتۇپ كەلتۈرۈلۈپتۇ. خەلىپە بۇ جىنايەتكارنى ئۆلۈمگە ھۆكۈم قىپتۇ-دە، دەرھال جاللاتلار كېلىپ جىنايەتكارنى ئۆلتۈرۈشكە تەييارلىنىپتۇ. ئۇ جىنايەتكار دەردمەن بىچارە پەرياد قىلىپ:

بىلگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن.



- ئەي خەلىپە، ئاللا ۋە رەسۇلۇللا ھەققى بىر يۇتۇم سۇ بېرىشكە رۇخسەت قىلىڭ،

خەلىپە رۇخسەت قىپتۇ. بىر قاچا سۇ ئەكەپلىپ بېرىلىپتۇ. جىنايەتكار سۇنى ئىچىپتۇ ۋە ئەدەپ-قائىدە بويىچە:

- ئەي مۆمىنلەرنىڭ ئەمىرى، ئاللا سىزنىڭ ياخشىلىقلىرىڭنى كۆپ قىلسۇن. ئەمدى

مەن سىزگە مېھمان بولدۇم، مېنى تەشئالىق ھالىتىدە بىر قاچا سۇ بىلەن مېھمان

قىلىدىڭىز مېھماننى ئۆلتۈرۈش سىزدەك ئىسلام خەلىپىسىگە لايىقى بولسا، مېنى ئۆلتۈرۈڭ،

ئەگەر مېھماننى ئۆلتۈرۈش توغرا بولمىسا، مېنى ئەپۇ قىلىڭ، مەن توۋا قىلاي، دەپتۇ.

مۇئەسسەم خەلىپە بۇ سۆزنى ئاڭلاپ:

- سەن توغرا ئېيتتىڭ مېھمان ھۆرمىتى ئۈچۈن سېنى ئۆلۈمدىن ئازاد قىلدىم، دەپتۇ

ۋە ئۇنى ئازاد قىپتۇ.

مېھماننى ھۆرمەتلەش كېرەك دېگىنىمىزدە، بارلىق مېھمانلار ئەمەس، بەلكى

ھۆرمەتلەشكە، ئۇلۇغلاشقا ھەقىلىق مېھماننى ھۆرمەتلەش لازىم. ئەخمەق، نادان-ھاياسىز

مېھمانغا ھۆرمەت قىلىشقا بولمايدۇ. ھەر قانداق نائەھلى ناداننى ھۆرمەتلىسەڭ ئۆيۈڭگە

كىرىپ نازۇ نېمەتلىرىڭنى يەپ بولۇپ، ئۆيۈڭدىن چىققاندا غەيۋىتىڭنى قىلىدۇ. گۆشۈڭنى يەپ

ئۈستۈڭدىن شىكايەت قىلىدۇ. مۇنداق ئادەملەرنى مېھمان قىلىشقا، ھۆرمەتلەشكە بولمايدۇ.

ئەي ئوغۇل، مېھماننى تاللىۋېلىشنى بىلىڭ، ئۆزۈڭ باشقا كىشىلەرگە مېھمان بولساڭ قانداق

مۇئامىلە قىلىشنىڭ كېرەك؟ ئەگەر بىر ئادەم سېنى چاقىرسا، بولار-بولماس ئادەمنىڭ ئۆيىگە

بارما، سېنىڭ ئۇلۇغلىقۇڭغا ۋە ھۆرمىتىڭگە زىيان يېتىدۇ. ئەگەر مېھماندارچىلىققا بارساڭ،

بەك ئاچ قورساق بارما. بەك توقمۇ بارما، چۈنكى مېھمان بولۇپ نېرىپ بىر نەرسە يېمىسەڭ،

ئۆي ئەسنىڭ كۆڭلى يېرىم بولىدۇ. ئەگەر بەك ئاچ بېرىپ كۆپ يېسەڭ، ئۆزۈڭنى ئەيىبلەشكە

سەۋەب بولىدۇ، ئوتتۇرا ھال بارغىنىڭ ياخشى. مېھماندارچىلىققا بارساڭ، ئۆزۈڭگە لايىق

بىلىگەننى يوللاڭ، بىلىمگەن بىلىۋالسۇن، بىلىمگەننى يوللاڭ بىلىدىغانلار دەپ بەرسۇن.

ئورۇندا ئولتۇرغىن، سېنى قايتا قوزغاتمىسۇن. چۈنكى، ئاۋۋال يۇقۇرى ئولتۇرساڭ، كېيىن كەلگەن ئۇلۇغراق ( چوڭراق ) ئادەملەرگە ئورۇن بېرىش ئۈچۈن ياكى باشقا سەۋەبتىن مۇنداق ئولتۇر، ئاندا ئولتۇر دېگەن سۆز ئۆلۈمدىن يامان. داستىخان سېلىنغاندىن كېيىن يېمەك-ئىچمەكتە ئۆي ئىگىسىنىڭ ئىشىغا ئارلاشما. خىزمەتكارلىرىغا، بالىلىرىغا بۇيرۇق قىلما. مۇنداق قىلىش ھەددىدىن ئاچقانلىقتۇر. ئەگەر مېھماندارلىق ئۈستىدە شاراب ئىچىپ قالساڭ، مەست ۋە خاراب بولغۇچە ئولتۇرما. شۇنداق ھالدا كەتكىنى، ئۆيۈڭگە قايتىپ كەتكۈچە مەستلىكىڭنى كىشى بىلمىسۇن. چىرايىڭ ئادەم چىرايىدىن ئۆزگىرىپ كەتمىسۇن. بەزى ئادەملەر شۇنداق مەست بولۇدىكى، يۈزى ئادەم يۈزىدىن ئۆزگىرىپ قاۋان سۈرىتىدىنمۇ يامانلىشىپ كېتىدۇ. مۇنداق مەستلىك-رەسۋالىقتىن ساقلان. شاراب ئىچىپ قالساڭ، ئۆيدىكىلەر بىلەن ۋاراڭ-چۇرۇڭ قىلىپ ئۇرۇشما. چۈنكى، كىشىلەر، مەست بولۇپ قاپتۇ دەپ سېنى ئەيىبكە بۇيرۇيدۇ. ئەگەر بىر يۇتۇم ئىچىپ سۆزلىسەڭمۇ، مەست ئىكەنلىكىڭگە ھۆكۈم قىلىدۇ. چۈنكى، شاراب ئىچكەن مەستنىڭ ھەر بىر قىلىقى ساراڭغا ئوخشايدۇ. ئاقىللار ئېيتقانى؛ << ساراڭلىق بىر قانچە تۈرلۈك بولىدۇ. >> مەستلىك ئەنە شۇ ساراڭلىقنىڭ بىر تۈرى. مەسىلەن، كۆپ كۈلۈش، بىر سۆزنى قايتا-قايتا سۆزلەش، ئادەمگە ئېسىلىۋېلىش، ئادەمنى رەنجىتىش، مەنسىش كۆپ سۆزلەش، ئەدەبسىزلىك قىلىش، قاپاھەتلىك (ناچار) سۆزلەش، يىغلاش قاتارلىقلار مەستلەرنىڭ سۈپىتى بولۇپ، يەنە بىر ھېسابتا ساراڭلىقتۇر. ئەگەر نەغمە-مۇزىكا ئاڭلىساڭ شەھۋانىي نىيەتتە--بۇزۇق غەرەزدە ئاڭلىما.

**توققۇزىنچى باب چاتچاقلىشىش ۋە شاھمات - ۋارىڭا ئويناش ھەققىدە**

ئەي ئوغۇل، ھەرگىز كىشىلەر بىلەن ئويۇن-چاقچاق قىلىشما. دانالار << : چاقچاقلاشماق-- يامان ئىشلارنىڭ مۇقەددىمىسى >> دەپ ئېيتىشقان ئىدى. مۇبادا چاقچاقلاشماق، مەستلىك ھالەتتە بولمىسۇن. بولۇپمۇ شاھمات-دامكا ئوينىغاندا ئادەمدە كۆڭۈل تارلىقى بولىدۇ؛ خانەيوللار مەقسەتتىكىدەك كەلمىگەندە ياكى ئۆتتۈرۈپ قويغاندا، ئەلۋەتتە كىشىنىڭ كۆڭلى تېخىمۇ تارىيىدۇ. بۇ ۋاقىتتا چاقچاق چىڭغا كېتىپ قېلىشى مۇقەررەر، ئەڭ ياخشى شاھمات-دامكا ئويناشنى ئادەتلەنمە، ئەگەر ئوينىساڭ پۇل تىكىپ ئوينىما، پۇل تىكىپ شاھمات-دامكا ئوينىغانلىق قىمار بولىدۇ. قىمار ھارامدۇر، قىمارۋازلىقتىن قەتئىي ساقلان. قىمارۋازلىق قىلىپ نام چىقارغان ئادەملەر بىلەن شاھمات-دامكا ئوينىساڭ، قىمارۋاز دەپ مەشھۇر بولىسەن. ئەگەر چوڭ، ھۆرمەتلىك كىشىلەر بىلەن شاھمات-دامكا ئوينىساڭ، ئۇلارغا يول قويۇشۇڭ لازىم، كۆڭلى قالمىسۇن. ئەمما، مەغرۇر، ھاياسىز، ئەدەپسىزلەر بىلەن ئوينىما. مۇنداق ئادەملەر بىلەن ئوينىساڭ، ئويۇننىڭ ئاخىرى جەڭگى-جېدەل ۋە ئاداۋەتكە ئېلىپ بارىدۇ. ئۆتۈش شەرتى بىلەن ئوينىغاندا، يوققا، بارغا قەسەم قىلما. خۇسۇسەن ئۆتۈش ئويۇنى ئوينىغاندا قەسەم قىلىش زور خاتا ۋە گۇناھدۇر. ئەگەر ئويۇن ئۈستىدە لەتىپە-چاقچاق قىلىشساڭ، لەتىپە قائىدىسىدە بولسۇن، بەزى گۈزەل ئىش، گۈزەل سۆزلەر بىلەن بولسۇن. بۇ ئەيىب ئەمەس، بەلكى سۆزلىگۈچى ۋە ئاڭلىغۇچىنىڭ كۆڭلىگە ياقىدۇ. چۈنكى، ھەزرىتى مۇھەممەد ئەلەيھىسسالام بەزى چاغلاردا ساھابىلەرگە ھەق سۆزلەر بىلەن لەتىپە سۆزلەيتتى. بۇ توغرىدا مەشھۇر بىر لەتىپە بار. ھەزرىتى ئائىشەنىڭ ئۆيلىرىدە بىر قېرى خوتۇن بار ئىدى. بىر كۈنى ئۇ قېرى خوتۇن << : يارەسۇلۇللا، ماڭا شاپائەت قىلسىلا. ئالائائالا مېنى جەننەتكە كىرگۈزسۇن >> دېدى. ھەزرىتى پەيغەمبەر ئەلەيھىسسالام <<: قېرى خوتۇنلار جەننەتكە كىرمەيدۇ >> دېدى، بىچارە قېرى يىغلاپ تاشلىدى. پەيغەمبەر ئەلەيھىسسالام كۈلۈپ <<: ئەي موماي، كۆڭۈلسىز بولماڭ، مېنىڭ سۆزۈم ھەق سۆزدۇر، يالغان ئەمەس. قىيامەت كۈنى بارلىق خەلق مەيلى ياش، مەيلى قېرى بولسۇن، گۆردىن تىرىلىپ قوپقاندا ھەممىسى ياشلىق،

بىلگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن.

يىگىتلىك ھالىتىدە قوپار، تەڭرى بەندىلىرىنى جەننەتكە كىرگۈزگەندە ياش، يىگىتلىك ھالىتىدە كىرگۈزەر >> دېدى. بۇ قېرى خوتۇننىڭ كۆڭلى ئېچىلىپ خۇش بولدى. ئەي ئوغۇل ، لەتىپە-چاقچاق قىلىشقا بولىدۇ، لېكىن لەتىپە-چاقچاق مەنسىز-بېھۇدە بولمىسۇن . لەتىپە-چاقچاق قىلىشساڭ، ئۆزۈڭدىن تۆۋەن كىشىلەر بىلەن قىلىشما. خۇسۇسەن ، لەتىپە-چاقچاقنىڭ نېمە ئىكەنلىكىنى بىلمەيدىغان كىشىلەر بىلەن چاقچاقلاشساڭ ، ھۆرمىتىڭگە نۇقسان يېتىدۇ، ھەر قاچان لەتىپە-چاقچاق قىلىشساڭ، ھەمتەڭ-باراۋىرىڭدىكى كىشىلەر بىلەن قىلىش. قايسى ھالدا بولسۇن، لەتىپە-چاقچاقنى ئاز سۆزلىگەن ياخشى . لەتىپە-چاقچاقلىشىشتىن ئېھتىيات قىل. چۈنكى ئۇ، سېنىڭ قىممىتىڭ-ھۆرمىتىڭنى كەتكۈزىدۇ. ئويۇن-چاقچاق قىلىش ئاقىللارنىڭ ئىشى ئەمەس. ئاغزىڭغا كەلگەننى سۆزلىمە، دۇشمىنىڭ بولسىمۇ بوھتان قىلما، سېنىڭ بوينۇڭغا ئۇنىڭ ھەقىقىي يۈكلەنمىسۇن . دۇشمىنىڭنىڭ ئەيىبىنى ئوچۇق بىلسەڭمۇ سۆزلىمە. توغرا بولغان تەقدىردىمۇ تۆھمەتتىن خالىي بولالمايسەن << . دۇشمەنلىك بىلەن سۆزلەيدۇ >> دەپ ساڭا تۆھمەت قىلىدۇ. كىشىلەر نىلەن ئۆچەكەشمە، دۇشمىنىڭ بىلەن سۆزلەشكەندىمۇ يارىماس سۆزلەر بىلەن سۆكمە، دۇشمىنىڭ ناچار-يامان سۆزلىسە سەن ياخشى سۆزلە، سېنىڭ ھۆرمىتىڭگە نۇقسان يەتمىسۇن.

شاراب ئىچىش، چاقچاقلىشىش ۋە ئىشقىۋازلىق نادانلارنىڭ ئىشىدۇر، ھەر بىر ئىشنى ئۆلچەم بىلەن قىلىش لازىم. ئەگەر ئاقىۋىتىنى ھېسابقا ئېلىپ قىلمىسا، ئادەم تېز رەسۋا بولىدۇ.

## ئورنىچى باب ئىشقى ۋە ئاشقىلىق ھەققىدە

ئەي ئوغۇل، ھەرگىز ئاشقى بولمىغايسەن. چۈنكى ئاشقىلىق ئەھۋالى ياماندۇر. ئەگەر ئاشقى بولساڭ، ھېچقاچان كۆڭلۈڭگە ۋە ھاۋايى-ھەۋەسكە ئەگەشمە. يەنى كۆڭلۈڭ تارتسا، بېرىپ

بىلگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن.

مەشۇقۇڭ (سۆيگىنىڭ)نى كۆرۈپ كەل. بۇ ھەۋەسكە بېرىلىپ كەتمە، چۈنكى كۆڭلۈڭ سېنى

ھاۋايى-ھەۋەسكە باشلايدۇ، ئاقمۇتى نەپسى شەھۋانىي يامان يولغا باشلايدۇ.

مۇنداق نەپسى شەھۋانىي بۇزۇق يولغا مېڭىش ئەقلى بار ئادەمنىڭ ئىشى ئەمەس.

مۇمكىنقەدەر كۆڭلۈڭنى ئىشققا باغلىما، چۈنكى ئاشقلىق نىر بالا. ئۇ باشقا ھېچبىر بالاغا

ئوخشىمايدۇ. مەسىلەن، ئاشقمەن دېگۈچىنىڭ سۆيگىنى بىلەن بىر كۆرگەن راھىتى بىر كۈنلۈك

پىراق-جۇدالىق (ئايىرىلىش (جەبىر-جاساسغا ئەرزىمەيدۇ، ئاشقنىڭ سۆيگىنى بىلەن

ئۇچرىشىشى ۋە ھىجران-پىراق بىلەن ئايىرىلىشى باشتىن-ئاخىر تامامەن مۇشەققەت-دەردتۇر.

ئىشقى دەردى داۋاسىز دەردتۇر. چۈنكى، ئەگەر سۆيگىنىڭدىن ئايىرىلساڭ ئازاب ئىچىدە

قالسىن، ئەگەر سۆيگىنىڭ بىلەن ئۇچراشساڭ، ئۇ يامان خۇلقلىق بولسا (قەدرىڭنى بىلمىسە)

تېخىمۇ خارلىق ئازابىنى چېكىسەن. سېنىڭ ئىشقى باغلاپ ياخشى كۆرگەن مەشۇقۇڭ

پەرىشتە-ھۆر سۈپەت بولسىمۇ، خەلق ئىچىدە مالا مەت-نەپرەتتىن خالىي بولالمايسەن. ئەگەر

سېنىڭ ئاشقىلىقىڭنى خەلق بىلسە، سېنىڭ مەشۇقۇڭ ھەققىدە يارىماس-يامان سۆزلەرنى

قىلىشىدۇ. چۈنكى، بەزى ئادەملەرنىڭ ئادىتى دائىم كىشىلەردىن ئەيىب ئىزدەشتۇر. دېمەك،

ئۆز-ئۆزۈڭنى ئىشقى ۋە ئاشقىلىقتىن ياندۇرغىن. ئەقلى بار، زېرەك ئادەم ئۆزىنى ئىشقتىن

پىراق تۇتىدۇ، ئىشقتىن ساقلىنىدۇ. بۇنىڭ يولى شۇكى، مەھبۇبىڭنى كۆرۈش ھەۋىسىنى كۆپ

قىلمىغايىسەن. چۈنكى، ئادەم بىر گۈزەلنى بىر قېتىم كۆرۈش بىلەنلا ئاشقى بولمايدۇ. ئەگەر

تەكرار كۆرسە ئىشقى مۇستەھكەملىنىدۇ << كۆز كۆرگەنگە مەيلى قىلىدۇ >> كۆپ كۆرگەندىن

كېيىن ھېرىس (ئامراق) بولىدۇ. ئەگەر سەن كۆڭلۈڭگە رۇخسەت بەرسەڭ كۆڭلۈڭ بىر كۆرۈش

بىلەن قانائەتلەنمەيدۇ. يەنە بىر قېتىم كۆرۈشنى ئىزدەيدۇ، يەنە بىر كۆرسەڭ ئۈچىنچى قېتىم

كۆرۈشكە ئىنتىلىدۇ. ئاخىر تۈگىمەس دەردكە مۇپتىلا بولىسەن. بولۇپمۇ مەھبۇبىڭنى ئۆز كۆزۈڭ

بىلەن كۆرسەڭ، سۆزىنى قۇلىقىڭ بىلەن ئاڭلىساڭ، سەندىن ئارام، راھەت كېتىپ، مېھنەت

كېلىدۇ. سەن كىرگەن ئىشقى بازىرىدا زەرەردىن باشقا نەرسە ھاسىل بولمايدۇ. مەھبۇبىڭنى

بىلىگەننى يوللاڭ، بىلىمگەن بىلىۋالسۇن، بىلىمگەننى يوللاڭ بىلىدىغانلار دەپ بەرسۇن.

كۆرگەن زامان كۆڭلۈڭگە توسالغۇ بولغايسەن. يەنە بىر كۆرەي دېمە، مەشۇقۇڭنىڭ ئىسمىنى ئېسىڭگە چۈشۈرمە، ئۆزۈڭنى باشقا ئىشلار بىلەن مەشغۇل قىلغايسەن، بەدىنىڭدىن شەھۋەتنى بوشاتقايسەن. يەنى ئۆزۈڭنىڭ ھالال ئايالىڭ بىلەن جىما (جىنسىي مۇناسىۋەت) بلغايسەن، تاكى كۆڭلۈڭ ئارام تېپىپ باشقا خوتۇنى تەلەپ قىلمىسۇن، قەلبىڭنى، كۆزۈڭنى كۆڭلۈڭ ھەۋەس قىلغان تەرەپكە باغلىما. شۇنداق قىلساڭ مۇنداق ماجازى-شەھۋانىي ئىشتىن خالاس بولىسەن. ئىشقتىن بۇ يول بىلەن قۇتۇلۇش قىيىندۇر، ئەمما بۇنىڭ جاپاسى بىر ھەپتىلىكتۇر. بۇ بىر ھەپتىلىك جاپاغا چىدىساڭ، نەچچە يىللىق پىراق ۋە خەلق ئالدىدىكى نەپرەت-مالامەتتىن خالاس بولىسەن. بۇنى ھەر كىم كۆتۈرەلمەيدۇ. بۇ ئىشنى ھەر قانداق بىلەر-بىلمەس كىشى قىلالمايدۇ، غايەت ئاقىل-دانا ۋە ئۆز-ئۆزىنى تۇتۇۋېلىشقا قادىر بولغان كىشى بېجىرەلەيدۇ.

ئاقىللار << ئىشقى بىر تۈرلۈك كېسەلدۇر، ئۇنىڭ داۋاسى توپىغۇچە تاماق يېمەسلىك، بەدەنگە ئېغىر ئەمگەك مەجبۇرىيىتىنى يۈكلەش، ئۆز ھالال جۇپتى بىلەن كۆپ جىما قىلىپ ۋە پىراق يەرگە سەپەر قىلىپ، بەدەننى ئۆز ھالىتىدىن ئۆزگەرتىش. شۇنداق قىلغاندىلا بەدەندىكى ھاۋايى-ھەۋەس پەسسىپ، ئىشقى دېگەن نەرسىنىڭ نېمە ئىكەنلىكىنى بىلمىگەي >> دەيدۇ. بۇ ناھايىتى توغرا تەدبىردۇر.

دوستلارنىڭ ئۆزئارا مۇھەببىتى بىر تۈرلۈك ئاشقىلىقتۇر، ئۆزۈڭگە بىر كىشىنى دوست تۇتۇشنى ئىزدەسەڭ شۇنداق كىشىنى دوست تۇتقۇنكى، ساڭا ھەر زامان خەيرخاھ بولسۇن، ياخشىلىق قىلسۇن، مۇنداق كىشىگە دوستلۇق قىلساڭ بولىدۇ. ئۇلۇغ ئالىملار ئېيتقانىكى، ئادەمگە تۆت نەرسە لازىم: (1) دوستلۇق قىلىشنىڭ سەۋەبىنى بىلىش؛ (2) ھايا ۋە ئەدەپ ئىگىلىرى ئارىسىدا ئۆمۈر كەچۈرۈش؛ (3) ئىلىم-مەرىپەت ئەھلى بولغۇچى كىشىلەرنىڭ نەسىھىتىنى قۇلاقتا تۇتۇش؛ (4) دوستىنى دوستلۇق ھۆرمەت ئورنى بىلەن دوست تۇتۇش.

بىلگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن.

دوستۇڭ نان، ئاش، مەنپەئەتنىڭ دوستى بولمىسۇن، ھەقىقىي دوست بولسۇن. جېنى ۋە كۆڭۈلدىن ساڭا دوستلۇق قىلسۇن. بۇ خىل دوستقا مۇھەببەت باغلىساڭ، توغرا-ھەقىقىي دوست تۇتقان بولسەن. ئەمما، دوستلۇق بىلەن ئاشىقلىق ئارىسىدا پەرق بار، ئاشىقلىقتا كىشىنىڭ ۋاقتى ھېچقاچان خۇش بولمايدۇ، ئەمما دوستلۇقتا خوشاللىق بولىدۇ. ئاشىقلىق ئوتى دائىم يالقۇنلاپ كۆيدۈرۈپ ھالاك قىلىدۇ. ئەمىلىيەتتە ئۇ كۆيدۈرگۈچى ئوتتۇر، خۇسۇسەن قېرىغاندا ئاشىق بولۇش زور ئاپەتتۇر. چۈنكى، كىشى يىگىتلىك ۋاقتىدا << ئاشىق >> بولسا، خەلق ئۇنى كەچۈرۈشى مۇمكىن، كۆپ تەنە قىلمايدۇ. ئەمما، قېرىلار ئاشىق بولسا (يىگىتلەردەك ھەۋەس قىلسا) ھېچقاچان كەچۈرمەيدۇ.

ئەي ئوغۇل، ئەگەر ئاشىق بولساڭ سۆيۈشكە لايىق بولغانغا ئاشىق بول؛ ھۆسن-جامالى، ئەقىل-كامالى، ئىلىم-مەرىپىتى بولسۇن. چۈنكى، ئىشىق بىر ئوتتۇر، ئۇ گۈزەللىكتىن پەيدا بولىدۇ. كۆركەم خۇلق سۈزۈك، تاتلىق سۇدۇر. ئۇ، مەرىپەتتىن ھاسىل بولىدۇ. سېنىڭ ئىشىق باغلىغان مەشۇقۇڭدا بۇ ئىككى خىسلەت بولۇشى زۆرۈر. ئۇنىڭ گۈزەللىكى، ھۆسن-جامالى سېنى كۆيدۈرسە، مەرىپىتىنىڭ سۈزۈك سۈيى ئوتنى ئۆچۈرىدۇ، پەسەيتىدۇ. ئەگەر سۆيگىنىڭ غايەت گۈزەل، ھۆسن-جاماللىق، بەك نازىن بولسا، خۇلق-قىلقى كۆركەم بولسا، خەلق سەندىن نارازى بولمايدۇ، ئەپۇ قىلىدۇ، كەچۈرىدۇ. خەلق ھەر دائىم بىر-بىرىنىڭ ئەيىبىنى ئىزدەيدۇ.

ھېكايەت: بىر ئادەم بىر كىشىدىن:

— سېنىڭ ئەيىبىڭ بارمۇ؟ \_ دەپ سوراپتۇ.

— يوق \_ دەپتۇ ئىككىنچىسى.

— ئەجەبكى باشقا كىشىلەردە ئەيىب كۆردۈڭمۇ؟

بىلگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن.

— كۆردۈم.

— سەندىن ئەيىبى كۆپ ئادەم يوق ئىكەن ، \_ دەپتۇ سۇئال سورىغۇچى .

بۇنىڭغا ئوخشاش كىشىلەر ناھايىتى كۆپتۇر. ئۇلار ئۆز ئەيىبىنى كۆرمەيدۇ. باشقىلارنىڭ ئەيىبىنى ئىزدەيدۇ. ئاگاھ بولغىنى << خەلق مېنىڭ ئەھۋالىمدىن خەۋەرسىز >> دەپ ئويلىما.

ئىزاھات: \*. ئىشىق --- بىرەر گۈزەل ئادەمگە كۆڭۈل باغلاپ، ئۇنى ياخشى كۆرۈپ قېلىش. ئاشىقلىق --- بىرەر ھۆسن-جامال ئىگىسىنى --- گۈزەلنى ياخشى كۆرۈپ، كۆڭۈل باغلاپ، شۇنىڭ يولىدا ھەيران-سەرگەندەن بولۇپ، شۇنى ئەسلەپ، شەھۋانىي ئارزۇلار، خىيالىي ھەۋەسلەرنى قىلىپ يۈرگۈچى كىشىنىڭ پائالىيىتى.

### ئون بىرىنچى باب. جىما ھەققىدە

ئەي ئوغۇل، شۇنى بىلىشىڭ كېرەككى، جىما ( جىنسىي مۇناسىۋەت) قىلماق دۇنيانىڭ ئۇلۇغ لەززەتلىرىدىن بىرىدۇر. لېكىن، ئۇنىڭ لەززىتىگە ئالدىنىپ جىما بىلەن كۆپ مەشغۇل بولما. تېنىڭنىڭ بىناسى ( تەن ساغلاملىقىنىڭ ) ۋەيران بولمىسۇن. ئۇزۇڭنى باشقۇرالمىساڭ، جىماغا كۆپ بېرىلىپ كەتسەڭ، بولۇپمۇ مەستلىك ھالەتتە جىما قىلساڭ، ۋۇجۇدۇڭ ( تېنىڭ ) خاراب بولىدۇ، چۈنكى، جىما ۋاقتىدا مېڭىدىن بىر لەززەت كېلىدۇ، مەستلىكتە جىما قىلساڭ، بۇ لەززەت بولمايدۇ. يۈرەك ، جىگەردىن ئورۇنسىز تەبىئىي زور قۇۋۋەت سەيلان قىلىپ، بەدىنىڭ ئاجىزلىشىدۇ. بۇ ھال داۋاملىشىۋەرسە ئاقىۋەت بەدىنىڭ ئاجىزلىشىپ، تۈرلۈك كېسەللىكلەر بىلگەننى يوللاڭ، بىلمىگەن بىلىۋالسۇن. بىلمىگەننى يوللاڭ بىلىدىغانلار دەپ بەرسۇن.



سېنى بېسىۋالدى، خاراب بولسەن. بەك تەقەززا بولساڭ، ساق ۋاقتىڭدا جىما قىل، مۇنداق ساق ھالەتتە بولىدىغان جىما ئايرىم كۈنلەردە بولۇشى كېرەك. ۋاقتىسىز-قالايمىغان جىما قىلىش ھايۋانلارنىڭ ئىشىدۇر. جىمانى بەدەندە قۇۋۋەت تولۇق بولۇپ كۆڭۈل تەقەززا قىلغان چاغدا قىلىش مۇۋاپىق. كۆڭۈل، بەدەندىكى قۇۋۋەت تەقەززا قىلماي تۇرۇپ زورلىنىپ جىما قىلىش، ئىسسىق مۇنچىدا، ئىسسىق كۈنلەردە ياكى قاتتىق سوغۇق كۈنلەردە جىما قىلىش بەك زىيانلىقتۇر. بولۇپمۇ قېرىغاندا مۇنداق چاغلاردا جىما قىلىش ئىنتايىن زىيانلىق .

باھارنىڭ دەسلەپكى كۈنلىرىدە، سالقىن ياز كۈنلىرىدە جىما قىلىش لازىم. چۈنكى بۇ تەبىئەت دۇنياسى ياشناپ-ئۆسۈپ بېرىۋاتقان پەسىل بولۇپ، ھاۋا ناھايىتى پايدىلىق بولغاچقا، ئادەم تەبىئەتتىمۇ ئۆرلەش، يېڭىلىنىش بولىدۇ. ياز تەبىئىتى مۆتىدىلدۇر. ئىنسان بەدنىمۇ قۇۋۋەت، قان، خۇشلۇق ئارتۇق بولىدۇ. قاندىن شەھۋەت كۆپىيىدۇ. مۇنداق ئەھۋالدا جىمانىڭ لەززىتى كۆپ بولىدۇ. بەدەنگە، مېڭىگە زىيان يەتمەيدۇ.

جىمانىڭ بەزى پايدىلىرىمۇ بار. كىشىنىڭ كۆڭلىدە قالايمىغان تەپەككۈر، وي-خىياللار بولسا، ئۇنى دەپىنى قىلىدۇ. كىشىنىڭ كۆڭلى ھارامغا (زىناغا) تارتسا، ئەمما ئۆزىنىڭ ھالال ئايالى بىلەن جىما قىلسا، كۆڭلىدىكى بۇزۇق خىيال، ۋەسۋەسە يوق بولىدۇ، بەدەنگە چىققان بەزى جاھارەت-يارلىرىغىمۇ پايدىسى بولىدۇ. لېكىن، جىما كۆپ قىلىنسا، بەدەننى ئاجىزلاشتۇرىدۇ، مېڭە، ئۆپكە، جىگەر ئاجىزلىشىدۇ. ووت-قول، باش-كۆز، بەل قاتارلىق ئەزالاردا ھەر خىل ئاغرىق پەيدا بولىدۇ. خۇسۇسەن مېجەزى قۇرۇق سوغۇق بولسا، جىما غايەت زىيانلىق. كۆپ جىما قىلىش كۆزنى ئاجىزلىتىپ قاراڭغۇلاشتۇرىدۇ (كۆز نۇرىنى كەتكۈزىدۇ). جىمانى كۆپ قىلغان كىشىلەرنىڭ ئايىغىدىن جۇدا بولغانلىقى (ماڭالماس بولۇپ ئولتۇرۇپ قالغانلىقى) ھەممىگە مەلۇم. دانالار ئېيتقانكى << مەنى--- ئىككى پۈتۈڭنىڭ يىلىكى ۋە ئىككى بىلىكىڭنىڭ قۇۋۋىتى، كۆزۈڭنىڭ نۇرى، ئەمدى قانداق قىلىش ئىختىيارىڭدا >>

بىلىگەننى يوللاڭ، بىلىمگەن بىلىۋالسۇن، بىلىمگەننى يوللاڭ بىلىدىغانلار دەپ بەرسۇن.

## ئون ئىككىنچى باب مۇنچىغا كىرىش تەرتىپى ھەققىدە

ئەي ئوغۇل، ئەگەر مۇنچىغا كىرىشنى خالىساڭ، قورسىقىڭ توق ۋاقتىدا كىرمە. بۇ زىيانلىق. مۇنچىدا جىما قىلما، خۇسۇسەن مۇنچا بەك ئىسسىق بولسا، جىما غايەت زىيانلىق. مەشھۇر ھېكەم تېۋىپ مۇھەممەد بىننى زىياد <<بىر كىشى قورسىقى توق ھالدا مۇنچىغا كىرسە ياكى ئىسسىق مۇنچىدا جىما قىلسا، ئۇ ئادەمنىڭ ئۆلمەي قالغىنىغا بەك ئەجەبلىنىمەن >> دېگەن ئىدى. مۇنچىنىڭ ئۆزى ھۇزۇرلۇق ياخشى ئورۇن، قەدىمكى تېۋىپ، ئالىملارنىڭ ئىجاد قىلغان ئىشلىرىدا مۇنچىدىن ياخشىراق نەرسە بولمىغان. ئالىملار <<مۇنچەھ-- دۇنيانىڭ يېرىمى >> دېگەن ئىدى. چۈنكى، دۇنيادا قانچىلىك راھەت بولسا، ئۇنىڭ يېرىمى مۇنچىدا. لېكىن، شۇنداق بولغاندىمۇ مۇنچىغا ھەپتە بىر قېتىم چۈشۈش كېرەك. مۇنچىغا كۆپ چۈشكەندە راھەتتى جاپاغا ( كېسەلگە ) ئايلىنىدۇ. مۇنچىغا كۆپ چۈشكەندە مۇسكۇللار بوشايدۇ، قول، ئاياغ تىترەيدۇ، بۇرۇن كېڭىيىدۇ. شۇنداقلا مۇنچىغا ھەر كۈنى كىرىشنى ئادەت قىلسا، ئادەمنىڭ خۇلق-مىجەزى بۇزۇلىدۇ، يامان مىجەزلىك بولىدۇ. جۈملىدىن مۇنچىغا تولا كىرگەن ئادەم لاي ( سېغىز ) يېيىشكە، ھاراق ئىچىشكە ئادەتلەنگەن ئادەمگە ئوخشاش بولۇپ قالىدۇ. لاي يېيىشنى، ھاراق ئىچىشنى ئادەت قىلغان ئادەم بۇنى قىلماي تۇرالمىغاندەك ئادەتلىنىپ قالىدۇ.

مۇنچىغا كىرگەندە ھاۋاسى مۆتىدىل ئورۇندا ئولتۇرۇپ، مۇنچا بەك ئىسسىق بولمىسا كىرىش لازىم. مۇنچىدىن چىققاندىن كېيىنمۇ مۆتىدىل ئورۇندا تۇرۇپ، غوسۇل تەرەت قىلىپ، تېز

بىلگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن.

چىقىپ كېتىش كېرەك. مۇنچىدا ئادەم كۆپ بولسا كىرىمگە يەسەن، چۈنكى مۇنچىدا نۆۋەت كۈتۈپ تۇرۇپ قالساڭ، مۇنچا ھاۋاسى زىيانلىقتۇر. مۇنچىدىن چىققاندىن كېيىن تېنىڭدىكى تەر بېسىلغۇچە سەۋر قىلىش لازىم. تەر بېسىلغاندىن كېيىن تېنىڭنى پاكىز لۇڭگە بىلەن سۈرتۈپ قۇرۇتۇش لازىم. مۇنچىدا بۇيۇنۇپ چىققاندىن كېيىن پاكىز كۆڭلەك، ئىشتان كىيىش لازىم، تېنىڭگە راھەت، كۆڭلۈڭگە خۇشاللىق ھاسىل بولىدۇ. مۇنچىدا تۇرۇپ سۇ ئىچىش زىيانلىقتۇر. كىشى مۇنچىدا تۇرۇپ سۇ ئىچسە كېسەللىككە گىرىپتار بولىدۇ. مۇنچىغا ئاچ قورساق كىرىشمۇ زىيانلىقتۇر <<، قۇلۇنچ >> ( >>ئۈچەي-ئاشقازان كېسىلى) پەيدا بولىدۇ. تائام يەپ بولۇپ بىر ئىككى سائەتتىن كېيىن مۇنچىغا كىرگەن ياخشى. مۇنچىدا سوغۇق سۇ ئىشلەتمەكمۇ زىيانلىق. ئەي ئوغۇل، بۇ تەرتىپلەرگە رىئايە قىلىشنىڭ پايدىلىق. زىيانلىق ئىشلاردىن ساقلانغايەن، مۇنچىدىن چىقىپ بىر كېچە-كۈندۈز خوتۇنۇڭغا يېقىنچىلىق (جىما) قىلىمغايەن.

## ئون ئۈچىنچى باب ئۇخلاشنىڭ پايدىرا - زىيىنى ھەقىدە

ئەي ئوغۇل، بەزى خەلقلەردە بىر ئادەت باركى، مۇنچىدىن چىقىپ كىيىم كىيگەن ئورۇندا بىر ئاز يېتىپ ئۇخلىمىسا، مۇنچىدىن چىقىپ كەتمەيدۇ. بۇ ئانچە ياخشى ئادەت ئەمەس. تىب ئالىملىرى ئۇيقۇنى كىچىك ئۆلۈم دېيىشكەن ئىدى. چۈنكى، ئادەم ئۇخلىغاندا بېھۇش بولىدۇ. ئەقلى يېپىلىدۇ. بەدەندىكى ھېس ھەركەت ئەمەلدىن قالىدۇ (يوقىلىدۇ)، ئادەم ئۆلۈككە ئوخشاش بولىدۇ. شۇنىڭ ئۈچۈن تىب ئالىملىرى ئۇيقۇنى كىچىك ئۆلۈم دېگەن. ئۇيقۇ بەدەننى بىر ھالدىن يەنە بىر ھالغا ئۆزگەرتىدۇ. پەيلاسوپلار، تىب ئالىملىرى ئېيتقانى <<: بەش نەرسە ئادەمنىڭ

بىلىگەننى يوللاڭ، بىلىمگەن بىلىۋالسۇن، بىلىمگەننى يوللاڭ بىلىدىغانلار دەپ بەرسۇن.

ئەھۋالنى ئۆزگەرتىدۇ، بىر شەكىلدىن يەنە بىر شەكىلگە كەلتۈرىدۇ؛ (1) ھەددىدىن ئارتۇق خۇشاللىق؛؛ (2) ئۇشتۇمتۇت يولۇققان قورقۇنچ؛ (3) ئارتۇقچە قايغۇرۇش، غەزەپ؛ (4) ساراڭلىق؛ (5) ئۇخلاش. بۇلار ئادەمنى تېز ئۆزگەرتكۈچى نەرسىلەردۇر. ئەمما، قېرىلىق ئادەمنىڭ سۈرەت-شەكلىنى ئۆزگەرتكۈچى بولسىمۇ، دەرھال ئۆزگەرتەيدۇ. بۇ نەرسىلەرنىڭ ئاۋالقى تۈتى ھاياتقا تەۋە، ئۇيغۇ ئۆلۈمگە تەۋەدۇر. مەسلەن، مەست ئادەم ياكى ساراڭنى يىراقتىن كۆرۈپ بىلگىلى بولىدۇكى، ئۇ تىرىكدۇر. ئەمما، ئۇخلىغان كىشىنى كۆرگەندە ئۆلۈك دەپ قىياس قىلىنىدۇ، چۈنكى ئۆلۈككە ھۆكۈم يوق، ئۇخلىغان ئادەمگىمۇ ھۆكۈم ئىجرا قىلىنمايدۇ. مەلۇمدۇركى، كۆپ ئۇخلاشنىڭ زەرەرى بولغانغا ئوخشاش، ئۇيغۇسىزلىقنىڭمۇ زەرەرى بار. ئەگەر بىر كىشى 72 سائەت ئۇخلىمىسا، يەنى ئۈچ كېچە-كۈندۈز ئۇخلىمىسا ھالاك بولىدۇ (ئۆلىدۇ). (ئەمدى ھەر نەرسە ئۆلچەم بىلەن بولۇشى كېرەك. مۇنچىدىن چىققاندىن كېيىن، ئۆز ئۆيۈڭدە ئازراق ئۇخلاشنىڭ زەرەرى يوق، بەلكى ھۇزۇرلۇقتۇر. تىب ئالىملىرى دېگەنكى: بىر كېچە-كۈندۈز 24 سائەت، ئۇنى ئۈچكە بۆلۈش كېرەك؛ ئىككى ئۈلۈشنى ئويغاقلىق ۋاقىتقا، بىر ئۈلۈشنى ئۇخلاشقا سەرپ قىلىش كېرەك. يەنى 8 سائەتنى يېمەك-ئىچمەككە، زەۋۋى-ساپا (ئارام ئېلىش)غا سەرپ قىلغاي؛ 8 سائەتنى ئۇخلاش-ئارام ئېلىشقا سەرپ قىلغاي. شۇنداق بولغاندا، 16 سائەت ئىچىدە بەدەنگە تەسىر قىلغان زەخمەت ۋە مۇشەققەتلەرگە تاقابىل راھەت بولىدۇ. بەدەن ئەسلىگە كېلىدۇ. ئاقىللارچە ۋە ھۆكۈم، تېۋىپلارچە تىرىكلىك قىلىش ئەنە شۇدۇر. لېكىن، جاھىللار مۇنداق قىلمايدۇ، ھايۋانغا ئوخشاش 12 سائەت ئۇخلايدۇ، 12 سائەت ئويغاقلىقتا يۈرىدۇ. يەنى ئەتىگەندىن-ئاخشامغىچە ئويغاق يۈرىدۇ، ئاخشامدىن-ئەتىگىچە ئۇخلايدۇ. ھۇرۇن-خوشياقماسلار بۇلاردىنمۇ يامانراقتۇر. كۈندۈزنى ئۈچ ھەسسە قىلىپ، ئىككى ھەسسەنى ئۇخلاپ ئۆتكۈزىدۇ، بىر ھەسسەنى ئويغاقلىق بىلەن ئۆتكۈزىدۇ. بۇلارنىڭ زىيىنى ھەممىسىدىن ئارتۇق بولىدۇ. ئاللا تائالانىڭ كېچىنى يارىتىشىدىكى سەۋەب ھەر بىر ھايات(جان) ئىگىسى كېچىدە ئۇخلاپ راھەت تاپسۇن ۋە ئادەم پەرزەنتلىرى كۈندۈزدىكى

بىلگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن.

جەبىر-جاپادىن كېچىسى ئارام ئېلىپ راھەت ئالسۇن دېگەنلىكتۇر. راھەت ئۇيقۇ بىلەن بولىدۇ، ئۇخلىمىسا راھەت ھاسىل بولمايدۇ. چۈنكى، ھاياتقا سەرمايە بولغان نەرسىنىڭ بىرى جان ۋە بىرى بەدەندۇر. بەدەن جانغا ماكان بولغان ئىكەن، جان بەدەننى ئۆزىگە خىزمەت قىلدۇرىدۇ. جاننىڭ خىزمىتى ھەركەتلىنىش بىلەن تەنگە راھەت يەتكۈزۈشتۇر. بۇ ئىككىسىنىڭ ئۈچ خاسىيىتى بار. جاننىڭ ۋەزىپىسى ھايات، ھەركەت ۋە يېنىكلىكتۇر. بەدەننىڭ ۋەزىپىسى ئۆلۈم، جىمجىتلىق ۋە ئېغىرلىقتۇر. بۇنىڭغا پاكىت شۇكى، بەدەن جان بىلەن تىرىك كۆرۈنىدۇ، ئەگەر جان كەتسە بەدەن ئۆلۈك---جەسەت بولىدۇ. بەدەننى ھەركەتلەندۈرگۈچى جاندۇر. جان كەتكەندىن كېيىن جىمجىتلىق ۋە ئېغىرلىق كۆپىيىدۇ. مۇنداق بولغاندا بەدەن بىلەن جان بىر يەردە سۆھبەتداش بولىدۇ. دائىم جان بەدەننى ئۆز خۇسۇسىيىتى بىلەن تەربىلەيدۇ. جان بەدەننى بەزىدە خىزمەت قىلدۇرىدۇ، بەزىدە راھەت ئالدۇرىدۇ. جاننىڭ بەدەنگە تەئەللۇق بىر مۇنچە ھەمسۆھبەتلىرى بار. بۇ ھەمسۆھبەتلەرنىڭ ۋاقتى خۇش-كۈزەل ئۆتۈش ئۈچۈن ئۇنىڭغا تاشقى ھېسسىي ئەزالارنىڭ ياردىمى كېرەك. ئاڭلاش، كۆرۈش، سۆزلەش ۋە تۇتۇپ كۆرۈش زەۋق دېيىلىدۇ. يەنە بىرى، تىل بىلەن تاتلىق-ئاچچىقنى تېتىپ بىلىش قاتارلىقلار. بەدەن بىر ئۆيگە ئوخشايدۇ، بەدەن ئۆيى ئۇيقۇ بىلەن مەشغۇل بولسا، تاشقى ھېسسىي ئەزالار بەدەنگە بىرىكىپ ھەركەتسىز بولىدۇ. ئەمما، جانغا تەئەللۇق يەنە بىر قانچە خىزمەتكار بار: ئۇلار ئورتاق ھېس، خىيال، پىكىر، خاتىرە كۈچى. بۇلار ئىچكى ھېس دېيىلىدۇ. بەدەن ئۇيقۇ بىلەن ھەركەتتىن توختاش سەۋەبلىك بۇ ئىچكى ئورتاق ھېسلىرىدا ئۆزگىرىش بولمايدۇ. مەسىلەن، ئىچكى ھېستىن بىرى پىكىر، يەنە بىرى مۇھاپىزەت (خاتىرە كۈچى)، مەلۇمكى، بۇلارنىڭ پائالىيىتى بەدەنگە تەئەللۇق ئەمەس. ئەگەر بەدەنگە تەئەللۇق بولسا ئىدى، پائالىيىتى ئۇيقۇ بىلەن يوقىلاتتى، چۈش كۆرمەيتتى ۋە كۆرگەن چۈشى خاتىرىدە قالمايتتى. تاشقى ھېسسىي ئەزالار بەدەنگە تەئەللۇق بولمىسا ئىدى، ئۇخلىغان ئادەم ئويغاق ئادەمگە ئوخشاش بولاتتى ۋە راھەت، ئارام ئېلىشلار ھاسىل بولمايتتى. ئاللا ھېكمەتسىز نەرسىلەرنى ياراتمىغان. بۇلارنىڭ ھەممىسىنى بىلىگەننى يوللاڭ، بىلىمگەن بىلىۋالسۇن، بىلىمگەننى يوللاڭ بىلىدىغانلار دەپ بەرسۇن.

بىلگەندىن كېيىن، كۈندۈزى ئۇخلاشتىن ساقلىنىش لازىم. ئەگەر ئۇيغۇ بەك تەققازا قىلسا، ئازغىنا يېتىپ ئارام ئېلىپ تۇرۇپ كېتىشى كېرەك، چۈنكى ئۇخلاش كېچىگە تەئەللۇقتۇر. كىشى كۈندۈزى ئۇخلىسا، كۈندۈزنى كېچە قىلغانغا ئوخشاش بولىدۇ. بۇ ئىلمىي ھاياتقا، ھېكمەتكە مۇۋاپىق ئەمەستۇر. يازنىڭ ئىسسىق كۈنلىرىدە كۈندۈزى بىر سالىقنى يەردە ئارام ئېلىپ، كۈن ئېگىلىگەندىن كېيىن تاشقىرىغا چىقىپ ئۆز پائالىيىتىنى داۋاملاشتۇرۇش لازىم. سۆزلىرىمنىڭ خۇلاسسى شۇكى، ئادەم ئۆمۈرىنىڭ كۆپرەكىنى ئويغاقلىقتا ئۆتكۈزۈشى، بەلكى تۈننىڭ مەلۇم مىقدارىنى ئويغاقلىقتا ئۆتكۈزۈشى كېرەك. ئۇيغۇ ئۆلۈمگە ئوخشاشتۇر. ئۆلۈم بىلەن ئۇيغۇنىڭ پەرقى: ئۆلۈك ئۆزى خالىغان كىشىنى يېنىغا كەلتۈرۈپ ياتقۇزۇشقا قادىر ئەمەس. ئەمما، ھايات ئىگىسى (تىرىك ئادەم) (سۆيگەن كىشىسىنى يېنىغا كەلتۈرۈشكە ئىمكانىيەتلىك. مۇمكىن بولسا ئۇيغۇ ۋاقتىدا ئۆلپەتدەشكە ھەمراھىڭ بىر دىلبەر نازىنىن ۋە ساڭا مېھرىبان، پىداكار گۈل يۈزلۈك بولسۇنكى، ئۇنىڭ بىلەن ئارام ئالساڭ ئارام راھىتىڭ ساڭا يېڭى روھ بېغىشلايدۇ. ئۇ سېنىڭ گۈل يۈزلۈك، ھالال-قانۇنىي شەرىئى جۈپتۈڭ بولۇشى كېرەك. بۇ ئىش يۇقىرىقىدەك بولمىسا، تىرىكنىڭ ئۇيغۇسى ئۆلۈكتىن پەرقلىق بولمايدۇ.

ئەي ئوغۇل، كېچىسى ئارام ئېلىپ ئۇخلىساڭ، قۇياش چىقماستىن بۇرۇن ئويغىنىشىنى ئادەت قىل. ئاللاننىڭ پەرمانلىرىنى ئادا قىل .

## ئون تۆتىنچى باب مال - مۈلۈك بايلىق ھاسىل قىلىش ھەققىدە

بىلگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن.

ئەي ئوغۇل، مال-مۈلۈك، بايلىق ھاسىل قىلىشقا تىرىشقىن. لېكىن، مال-مۈلۈكلەر ھالال-توغرا يولدىن ھاسىل قىلىنىشى لازىم. مال-مۈلۈك، بايلىق ھاسىل قىلىمەن دەپ خەتەرلىك ئىشلارغا دۇچار بولما. ھەر قاچان ھالال توغرا، خەۋپسىز يولدىن بايلىق ھاسىل قىلغايىسەن، ھالال-توغرا، خەۋپسىز يول بىلەن مال-مۈلۈك، بايلىق يىغساڭ ئۇزۇڭدە قالدۇ. ئۇنىڭ بىلەن نۇرغۇن ساۋابلىق ئىشلارنى قىلىشقا ئىمكانىيەت تاپىسەن. ئەگەر ھارامدىن بايلىق ھاسىل قىلساڭ بۇ مال-مۈلۈك، بايلىقلار ئاقىۋەت قولىدىن كېتىدۇ ۋە ئۇنىڭ ۋابالى(جازاسى) ساڭا قالدۇ. ھالال يول بىلەن ھاسىل قىلغان مال-مۈلۈكۈڭنى ساقلاپ، توغرا يولدا سەرپ ئەتكىن، ئورۇنسىز سەرپ قىلما، ئىسرار قىلىپ يوقىتىۋەتمە. ئەخمەقلەرنىڭ يولىغا ماڭما، چۈنكى مال-مۈلۈكۈڭنى ساقلاش ئۇنى توپلاشتىن مۇشكۈل. كۆپ كىشىلەر مال-دۇنيا تىغىپ، ساقلاش يولىنى بىلمەيدۇ. ئەگەر ھاجىتىڭگە زۆرۈر كەلسە، ئۆز يېنىڭدىن قەرز ئېلىپ، يەنە ئۆز ئورنىغا قويۇشقا تىرىشقىن، خىراجىتىڭنى ئىرادەڭگە قاراپ ھېساب بىلەن قىل، بەلكى خىراجىتىڭ ئىرادەڭدىن كەم بولسۇن. مەسىلەن، ساڭا كۈندە 10 تەڭگە كىرىم بولىدىغان بولسا توققۇز تەڭگىنى خىراجىتىڭگە سەرپ قىلىپ، بىر تەڭگىنى تېجەپ، سەرمايەڭگە قوشۇپ قوي. شۇنداق بولغاندا ھېچقاچان موھتاج بولمايسەن ياكى ئۈمىد قىلغان نەرسە قولۇڭغا كىرگۈچە سەرمايەڭنى خىراجەت قىلىپ تۇرالايسەن. ئەگەر خىراجىتىڭ ئىرادەڭدىن كۆپەيتىۋەتسەڭ، ھەر قانچە كۆپ خەزىنە بولسىمۇ يەتمەيدۇ. ئەي ئوغۇل، كۆڭلۈڭنى بىر نەرسىگە تامامەن باغلىما، تۇيغۇسىز بىر ھادىسە، سەۋەب بىلەن سەن كۆڭۈل باغلىغان نەرسە قولۇڭدىن كەتسە غەم-قايغۇغا قالىسەن. مال-مۈلۈكۈڭ كۆپ بولغان تەقدىردە كەمبەغەلچىلىكنى ئۇنۇتما. خىراجىتىڭنى ھېساب بىلەن قىل. چۈنكى، خىراجىتىنى ھېسابلاپ ئىشلەتكەن ئاز ئاقچىسى بار ئادەم خىراجىتىنى بىلمەي، ھېسابلىماي سەرپ قىلغان بايدىن ئارتۇق. خىراجىتىنى بىلىپ، ھېسابلاپ قىلغان ئادەمنىڭ ھەر قاچان قولىدا ئازدۇر-كۆپتۇر مۈلىكى بولىدۇ. ھېسابلىماي خىراجەت قىلغان كىشى تېز موھتاجلىققا دۇچار بولىدۇ.

بىلگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن.

مال-مۈلۈكى بار چاغدا ئىسراپ قىلمىسا موھتاجلىققا چۈشمەيدۇ <<. كىشى مال-مۈلۈكى بار چاغدا ئۇنى ئورۇنسىز ئىسراپ قىلىپ، كېيىن دوستىغا موھتاج بولغاندىن ،ئىسراپ قىلماي دۈشمىنىگە قالدۇرغان ئەلا .>>مال-مۈلۈكۈڭ دۈشمىنىگە قالسا قالسۇنكى، دوستىغا موھتاج بولما !

دانالار ئېيتقانىكى:

<<جەمئى قىلىپ ماللارنى، ياخشى ئاسراپ ساقلىغىن.

دۈشمىنىڭگە قالسا قالسۇن، دوستىغا موھتاج بولمىغىن>>.

قولۇڭغا بىر نەرسە كەلسە، بۇ ئاز ئىكەن، بۇنىڭدىن نېمە ھاسىل بولار؟ دېمە. ئاز نەرسىنى ساقلىيالمىغان كىشى كۆپ نەرسىنى ساقلىيالمىدۇ. بىر دوستۇڭ ياكى بىر كىشى مال-مۈلۈكىنى ياكى بىرەر خىزمىتىنى تاپشۇرسا ۋە ئامانەت قىلسا، ئۆز مال-مۈلۈكۈڭ، ئۆز ئىشىڭغا ئوخشاش كۆرۈپ ساقلا ۋە بېجىرگىن، بەلكى ئۆز مۈلۈكۈڭ، ئۆز ئىشىڭدىن ياخشىراق-ئارتۇقراق مۇھاپىزەت قىلغىن ۋە بېجىرگىن. سېنىڭ مال-مۈلۈكۈڭنىمۇ تەڭرى ساقلايدۇ. خەلق ئارىسىدا ئىشەنچلىك ئامانەت ساقلىغۇچى ۋە دىندارلىق بىلەن مەشھۇر بولسەن. ئەي ئوغۇل، ھورۇن، ئىش بىلەن خۇشى يوق، لەقۇا بولما، چۈنكى، ھورۇنلۇق، ئاجىزلىق ۋە ئىشقا خۇشياقماسلىق قاتتىق نومۇستۇر، ئۇ بەختسىزلىكنىڭ ئالامىتىدۇر. جاپاسى كۆپ ئىشنىڭ پايدىسىمۇ كۆپ بولىدۇ . مۇھەققەت چېكىپ، غەيرەت قىلىپ بىر نەرسە ھاسىل قىلساڭ توغرا يولغا سەرپ قىل ، مۇشەققەتلىرىڭ زايىا بولمىسۇن، قەدىرلىك نەرسەڭنى قەدىرلىك ئادىمىڭ سورىسا ئايىما ۋە قىزغانما. چۈنكى، ھەرقانداق قەدىرلىك نەرسەڭ بولسا، ئۇزۇڭ بىلەن بىر قەبرىگە بىللە بارمايدۇ. قولۇڭدا بار نەرسىگە قانائەت قىل، چۈنكى قانائەت بىر خەزىنىدۇركى ، ھېچقاچان تۈگىمەيدۇ. كۆپ ھېرىس ( ئاچ كۆز، تويىماس)، تەمەگەر بولما،

. بىلگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن



خەلق بىلەن ياخشى مۇئامىلىدە بولۇپ، تاتلىق سۆزلۈك، گۈزەل ئەخلاقلىق بولغىن. خەلققە شەپقەت قىلغۇچى-مېھرىبان بول، خەلق تەرىپىدىن ساڭا ياخشى بىر ئىش بۇيرۇلسا، ئۇنى بېجىرىشكە ئىجتىھات قىل، خەلق بۇيرۇغان ياخشى ئىشقا قارشىلىق كۆرسەتمە، ئالەمدە نامىڭ ياخشىلىق بىلەن مەشھۇر بولىدۇ. ياخشى ئىش قىلمىغان ئادەمنىڭ خەلق ئارىسىدا ھۆرمىتى بولمايدۇ. قانائەتچان بولغان، خەلققە يۈك بولمىغان، يەنە خەلققە ئېھتىياجىنى چۈشۈرمىگەن ئادەم خەلق ئارىسىدا ئەتىۋارلىق بولىدۇ، سۆزى ھەممىگە مەقبۇل بولىدۇ، ھەر قانچە باي بولسىمۇ قانائەتسىز كىشىنىڭ ئەتىۋارى بولمايدۇ، ئەمەلىيەتتە مۇنداق ئادەم گاداي ھېسابلىنىدۇ، سۆزى مەقبۇل بولمايدۇ. ھەر نەرسىنىڭ بىر زىننىتى بار؛ بايلارنىڭ زىننىتى ۋە بېزىكى يوقسۇللارغا خەير-ئېھسان، مەدەتكارلىق قىلىشتۇر. ھەر كىشىنىڭ ئەھۋالىغا قاراپ ئىنئام-ئېھسان قىلىشقا تىرىشقىن، سادىغا ۋە زاكات بېرىشتە بىخىللىق قىلما، بۇ ئىشلاردا ئىسراپچىلىقمۇ قىلما. ئىسراپ قىلغۇچىلارنى ئاللا ياخشى كۆرمەيدۇ. ئاللاتائاللا ئىسراپچىلىقنى مەنئى قىلىپ>>: يەڭلار ۋە ئىچىڭلار، ئىسراپ قىلماڭلار >> دېگەن. ئەلۋەتتە ئاللاتائاللا ئىسراپ قىلغۇچىلارنى ياقتۇرمايدۇ. سەن ھېچقاچان ئىسراپ قىلغۇچىلاردىن بولما، ھەتتا ئىسراپخورلار بىلەن ھەمسۆھبەتتىمۇ بولما. چۈنكى، ئاپەت كەلسە بىر سەۋەب بىلەن كېلىدۇ؛ كەمبەغەلچىلىكنىڭ بىر سەۋەبى ئىسراپچىلىق. كىشى ئۆزىگە لازىم ۋە زۆرۈر بولغان ئورۇنغا سەرپ قىلسا، بۇ ئىسراپ بولمايدۇ. بىھۇدە ۋە شەرىئەتكە خىلاپ ئورۇنغا سەرپ قىلسا، دۇنيا ۋە ئاخىرەتتە زىيانكار بولىدۇ. ئىسراپچىلىق ئىقتىسادىي نەرسىلەردىلا ئەمەس، بەلكى سۆزدە، يۈرۈش-تۇرۇشتا، يېمەك-ئىچمەكتە، ئۆي ئىشلىرىدا، كىيىم-كېچەكتە، ۋاقىتتا بولىدۇ. ھەممە ئىشتا مۆتىدىل (نورمال) بولۇش كېرەك. ئەي ئوغۇل <<، ئىسراپ بولىدۇ >> دەپ تىرىكچىلىكتە تارلىق، بىخىللىقنى ئادەت قىلما، ئۆزۈڭدىن قىزغانما (ئۆزۈڭگە بىخىللىق قىلما)، ئاچچىق ھالەت بىلەن تۇرمۇش كەچۈرمە. تۇرمۇشنى ئىمكانىيەت، ئىقتىدارىڭنىڭ يېتىشىچە خۇش ئۆتكۈزگەن، ئۆز جېنىڭنى ئاسرا، جېنىڭدىن ئەزىز نەرسەڭ يوق.

بىلىگەننى يوللاڭ، بىلىمگەن بىلىۋالسۇن، بىلىمگەننى يوللاڭ بىلىدىغانلار دەپ بەرسۇن.

نەسەتتىمىنىڭ خۇلاسىسى شۇكى، ئىسراپخورمۇ، بىخىلمۇ بولما. مال-مۈلكۈڭدىن بىرەر نەرسىنى بىر كىشىگە ئامانەت قويساڭ، ئىسراپخور ئادەمگە تۇتتۇرما. بېخىل، باي ئادەمگە ئامانەت قويساڭ بولىدۇ. چۈنكى، ئىسراپخور ئادەم گەرچە موھتاج بولمىسىمۇ، سېنىڭ ئامانەت قويغان مۈلكۈڭنى زاي قىلىۋېتىش ئېھتىمالى بار. ئەمما، بېخىل سېنىڭ مېلىڭنىمۇ ئۆز مۈلكىدەك ساقلايدۇ. يەنە قىمارۋاز، ھاراق-شاراب ئىچكۈچى كىشىلەرگە ئامانەت قويما. ئەي ئوغۇل، دۇنيادا ئىككى نەرسە بار: بىرى راھەت، بىرى مېھنەت. خەلق بۇ ئىككى نەرسىنىڭ بىرىدىن قاچىدۇ، بىرىنى ئىزدەيدۇ. ئەمما، ھەر ئىككىسى ئادەم بىلەن بىللە مەۋجۇتتۇر، يەنى ئادەمدىن ئايرىلمايدۇ. چۈنكى، مېھنەت-چاپاسىز راھەت بولمايدۇ، راھەتسىز مېھنەت بولمايدۇ. بۇ نەرسىلەر بىر-بىرىگە تايىنىدۇ. بىراۋغا راھەت بولغان نەرسە ئىككىنچى بىراۋغا مېھنەت بولۇپ دۇچ كېلىدۇ. ئۇنىڭ ئەكسىچە بىر كىشىگە دۇنيا جەھەتتىن مۇشەققەت ۋە جاپا كەلسە كېيىن بايلىق راھىتىنى كۆرىدۇ. ئەمما، مېھنەت-مۇشەققەت تارتماي راھەتكە ئېرىشسە، يوقسۇللىق مېھنىتىنى تارتىدۇ. بۈگۈنكى مېھنەت ئەتىنىڭ راھىتىدۇر. بۈگۈنكى راھەت ئەتە مېھنەتكە ئايلىنىدۇ. دۇنيا ۋە ئاخىرەت ئەھۋالىنىمۇ شۇنىڭغا قىياس قىلىش كېرەك. ئەي ئوغۇل، دۇنيادا راھەتلىك ئۆتەي دېسەڭ، ھۈنەر-كەسپ ۋاستىسى بىلەن ھالالدىن ( توغرا يولدىن ) ھاسىل قىلغان نەرسەڭنىڭ بىر مىقدارىنى ئىقتىساد قىلىپ ساقلا، ئېھتىياجلىق كۈنلىرىڭدە ئىشقا يارايدۇ. ئەگەر ئۆزۈمنى باشقۇرالمىمەن دېسەڭ، يوقالماس، چىرىمەس بىر نەرسە ئېلىپ ساقلا. كېرەك بولغاندا باھاسى كېمىمەيدىغان بولسۇن. مەسىلەن، لەئىل-ياقۇت، ئىنجۇ، ئالتۇن-كۈمۈش ياكى يەر، سۇ، ئورمان، ئۆي-ئىمارەتكە ئوخشاش نەرسىلەر. مۇنداق نەرسىلەر ساقلىنىپ قالىدۇ. ئېھتىياجلىق بولساڭمۇ ئابرويۇڭغا نۇقسان يېتىدىغان نەرسىنى ساتما، خەلق ئىچىدە ھۆرمىتىڭ بۇزۇلمىسۇن. ئەي ئوغۇل، قەرز ئېلىشقا ھەۋەس قىلما، ئۆسۈم بىلەن قەرزدار بولما. بۇ ئىشلار ئادەمنى خارلىققا ئېلىپ بارىدۇ. ھۆرمەتسىز قىلىپ قويىدۇ. چۈنكى، كىمگە قەرزدار بولساڭ، ئۇنىڭغا قۇل بولسىن ۋە ئۆز-ئۆزۈڭگە زۇلۇم قىلغان بولسىن. شۇنداقلا كىشىگە قەرز

بىلىگەننى يوللاڭ، بىلىمگەن بىلىۋالسۇن، بىلىمگەننى يوللاڭ بىلىدىغانلار دەپ بەرسۇن

پۇل بەرمە. خۇسۇسەن دوستۇڭغا قەرز بەرمە. چۈنكى، دوستۇڭ ئۆزىنى بىلىپ ۋاقتىدا بەرمىسە، تەكرار سوراڭ كېرەك بولىدۇ، سورىساڭ رەنجىيدۇ، دوستلۇق بۇزۇلىدۇ. ئەگەر دوستۇڭغا قەرز بەرسەڭ ئۆزۈمنىڭ دەپ بىلمە، ئۆزى بەرسە سەرپ قىل، بەرمىسە سوراپ ئېلىپ دوستلۇققا نۇقسان يەتكۈزمە. دوستنى دۈشمەن قىلىش-- نادانلارنىڭ ئىشى. ئەي ئوغۇل، ئومۇمەن قولۇڭدىن كەلگەن ياخشىلىقنى ياخشىلىق قىلىشقا سازاۋەر ئادەملەردىن ئايىما. كىشىنىڭ مال-مۈلكىدىن تەمەيىڭ بولمىسۇن. ئۆزۈڭنى مۇنداق سۈپەت تۇتالساڭ، خەلق ئارىسىدا ئىپپەت ( نومۇس ) لىك، ئىشەنچلىك، تونۇلۇپ، دۇنيا ۋە ئاخىرەتتە مەدەھىيەلەشكە ئېرىشىسەن.

## ئون بەشىنچى باب: ئامانەت ساقلاش ھەققىدە

ئەي ئوغۇل، بىر كىشى ساڭا ئامانەت قويۇشنى خالىسا، ئامانەتنى ئالما. ئامانەتنى قوبۇل قىلىپ، ئۆزۈڭگە بالا يۈكلىمە. چۈنكى، ئامانەتنى ساقلىماق بىر بالىئاپەتتۇر. بۇ ئىش ئۈچ ھالدىن خەلىپ بولمايدۇ: بىرى، ئامانەتنى ئۆز مال-مۈلكۈڭدىن ئارتۇق كۆرۈپ ساقلاش ئۈچۈن جەبرجاپا چېكىسەن ۋە ئىگىسى تەلەپ قىلغاندا تاپشۇرۇپ بېرىش مەجبۇرىيىتىنى ئۆتەيسەن. يەنە بىرى، نىيەت ( ئىدىيەڭ ) بۇزۇلسا، خام تەمەگەرلىك قىلىپ ئامانەتنى ئىنكار قىلىسەن، ئۈچىنچىدىن ئامانەت بىرەر سەۋەب بىلەن زاي بولسا، جاۋابكارلىق ۋە ئۇياتقا قالىسەن. بۇ ئۈچ ھالنى ساڭا بايان قىلايىكى: بىرىنچى، ئامانەتنى ياخشى ساقلاپ، ئىگىسى تەلەپ قىلغاندا تاپشۇرساڭ، ئاللاننىڭ << سىلەر ئامانەتنى ئۆز ئىگىسىگە تاپشۇرۇڭلار >> دېگەن ئايىتى بويىچە ئاللاننىڭ ئەمىرىنى ئۆز ئورنىغا كەلتۈرگەن بولسەن. ئامانەت ساقلاش ئاسان ئىش ئەمەس، ئەگەر زۆرۈر كېلىپ ئامانەت قوبۇل قىلساڭ، ياخشى مۇھاپىزەت قىلىپ ھەرگىز خىيانەت قىلما. ھەتتاكى، كىشىلەرگە مۇرۇۋەت قىلىشتىن ئازراق ھەسسسى بار ئوغرىمۇ ئامانەتكە خىيانەت قىلمايدۇ. بۇ ھەقتە مۇنداق بىر ھېكايەت بار:

بىلگەننى يوللاڭ، بىلمىگەن بىلىۋالسۇن. بىلمىگەننى يوللاڭ بىلىدىغانلار دەپ بەرسۇن.

بىر باي سەھەر ۋاقتىدا مۇنچىغا كېتىۋاتقاندا بىر دوستىغا ئۇچراپتۇ ۋە ئۇنىڭغا :

<< دوستۇم، بارمۇ سىز؟ ياخشى يەردە ئۇچراشتۇق. مەن مۇنچىغا كېتىۋاتىمەن، بىللە

بارايلى >> دەپتۇ. ئۇ دوستى << : بولىدۇ بۇرادەر، مەن سىز بىلەن مۇنچىغا بىللە باراي، لېكىن

مۇنچىغا كىرمەيمەن، ئىشىم بار >> دەپتۇ. ئاخىر بۇ ئىككى دوست بىللە مېڭىپتۇ. ھېلىقى

دوست مۇنچىغا يەتمەستىنلا ئىككىنچى بىر كوچىغا كىرىپ كېتىپتۇ، تېخى قەراڭغۇ بولغاچقا، بۇ

كىشى دوستىنىڭ قايسى كوچىغا كىرىپ كەتكىنىنى كۆرمەي قاپتۇ. دەل شۇ يەردە بايغا بىر

ھەييار ئوغرى يولۇقۇپتۇ. باي بۇ ئوغرىنى ئۆزىنىڭ دوستى دەپ خىيال قىلىپ << : يېنىمدىكى

100 دەر ئالتۇنۇمنى سىز ساقلاپ تۇرۇڭ، مۇنچىدا ئوغرى ئېلىۋالمىسۇن >> دەپ ئامانەت

بېرىپتۇ. ئۇ ئوغرى باينىڭ 100 سەر ئالتۇنۇنىنى ئېلىپ، باي ھامامدىن چىققۇچە كۈتۈپ تۇرۇپتۇ.

لېكىن ، باي ئوغرىنى تونۇماي ئۆتۈپ كېتىپتۇ. ئوغرى باينى چاقىرىپ:

— ئەي باي، بۇ ئاماننىڭىزنى ئېلىڭ \_ ، دەپتۇ.

— قايسى ئامانەتنى ؟ \_ دەپتۇ باي .

— سىز مۇنچىغا كىرىش ئالدىدا، \_ دەپتۇ ئوغرى \_ ، ماڭا تاپشۇرغان ئامانەت. ئۇ

100 سەر ئالتۇننى تاپشۇرۇپ بېرىپتۇ ۋە:

— ئەي باي، سىزنىڭ ئاماننىڭىزنى ساقلايمەن دەپ ئۆز ھەرىكىتىمدىن قالدىم، بىر

نەرسە تاپالمىدىم، \_ دەپتۇ.

— قانداق ئىشىڭىزدىن قالدىڭ ؟

— ھەييارلىق ۋە ئوغرىلىق ئىشىمدىن قالدىم، ھەر كۈنى سەھەر ۋاقتىدا چىقىپ

ئوغرىلىق قىلىپ بىر نەرسە تاپاتتىم.

. بىلگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن

باي بۇ سۆزنى ئاڭلاپ ھەيران بولۇپ دەپتۇكى:

— ئۇنداق بولسا نېمە ئۈچۈن بۇ ئالتۇننى ئېلىپ كەتمىدىڭ ؟

— ئەگەر بۇ ئالتۇنلارنى، \_ دەپتۇ ئوغرى، \_ ئۆز ھۈنرىم بىلەن ئالغان بولسام بەرمەي

ئېلىپ كېتىۋېرەتتىم. ئەمما، سىز ماڭا ئامانەت قويدىڭىز، ئامانەتكە خىيانەت قىلىش

مەردلىك ئەمەس-دە!

— سېنىڭ مەردلىكىڭ ئۈچۈن، \_ دەپتۇ باي، \_ بۇ 100 سەر ئالتۇننى ساڭا بەردىم،

ساڭا ھالال بولسۇن.

ئەي ئوغۇل، سەن دىندارلىق ۋە ھەققانىيەتنىڭ ئىگىسىمەن دەپ يۈرۈپ، ئامانەتكە

خىيانەت قىلىشنى قانداقمۇ راۋا كۆرسەن. ئىككىنچى، مۇبادا بىراۋنىڭ ئاماننى قولىڭدا زاي

بولۇپ يوقالسا، ئامانەت ئىگىسىگە << ئاماننىڭ يوقالدى >> دەپ قانداقمۇ ئېيتالايسىن ؟

ھەر قانچە دەلىل-ئىسپات كۆرسەتسەڭمۇ ئىشەنمەيدۇ. خىيانەتكارلىق بىلەن تۆھمەتلىنىسەن

ياكى قازى، ھاكىملار ئالدىدا نېمە ئۈچۈن ياخشى ساقلىمىدىڭ دېيىلىپ، ئامانەتنى تۆلەشكە

مەجبۇر بولىسەن. ئۈچىنچى، ئەگەر ئامانەتكە خىيانەت قىلساڭ، ھۆكۈمەت سېنى قىيناپ ئىقرار

قىلدۇرۇپ تۆلىتىدۇ، خەلق ئارىسىدا بەتنامغا قالىسەن. ئەگەر ئۆزۈڭدە قالسا، ياخشى ئاقىۋەت

كۆرمەيسەن. ئاللا ئالدىدا قارا يۈز بولىسەن. ئەي ئوغۇل، بىر كىشىگە ئامانەت قويۇشنى

خالساڭ، ھەرگىز ئادەم يوق يەردە بەرمە. مېنىڭ مال-مۈلكۈمنىڭ بارلىقىنى كىشىلەر

بىلمىسۇن دېمە. ھەر قاچان كىشىگە ئامانەت قويساڭ، بىر قانچە دىنايەتلىك، ئىناۋەتلىك

مۇسۇلمان كىشىلەرنى گۇۋاھ قىلىپ ئامانەت قويغىن، ئاماننىڭنى ھۆججەتسىزمۇ قايتۇرۇپ

ئالالايسىن، ھەر قانداق ئىشىڭنى پۇختا ئىشلە، سەل چاغلىما، قەسەم قىلىشنى ئادەت قىلما،

بىلگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن.

راست ئىش ئۈچۈن بولسىمۇ قەسەم قىلما. چۈنكى، خەلق ئارىسىدا قەسەم ئىچىش بىلەن شۆھرەت چىقارمىغايسەن. ئەگەر سەن يوقسۇل بولساڭ، قەسەم ئىچسەڭمۇ خەلق ئىشەنمەيدۇ. ئەي ئوغۇل، كىشىلەرنى ئالدۇغۇچى بولما، ئالدىنغۇچىمۇ بولما. كىشىنى ئالدىماق ۋە كىشىگە ئالدىنماقنىڭ ھەر ئىككىلىسى يامان ئىش. ئېلىش-بېرىشتە كىشى كۆپ ئالدىندۇ ياكى ئالدايدۇ. بۇنىڭدىن ئەلۋەتتە ساقلىنىش لازىم .

## ئون ئالتىنچى باب ئۆي-جاي ۋە باغۋارلارنى سېتىۋېلىش ھەققىدە

ئەي ئوغۇل، ئۆز مۈلكۈڭ ئۈچۈن ئۆي-جاي ئالماقچى بولساڭ، ئۆي-جاي كاسات ( ئەرزان ) بولغاندا سېتىۋال، باھاسى ئۆسكەندە سات. چۈنكى، كىشىلەرنىڭ ئۆز پايدىسىنى كۆزىتىشى ئەيىبلەك ئەمەس. ھەر نەرسە سېتىۋالساڭ ياخشىسىنى ئال. ياخشى نەرسىدە پايدا ئۈمىدى بار. پايدىسىنى بىلمەي تۇرۇپ بىر نەرسە ئالما. ھەر ئىشتا پايداڭنى كۆزەت، بىپەرۋا بولما. ئالىملار دېگەنكى << بوداش --- تىجارەتنىڭ يېرىمى . >> بىر نەرسىنىڭ پايدا-زىيىنىنى ئالدىن بوداش لازىم. ھەر نەرسە ئالساڭ پايدىلىقمۇ، زىيانلىقمۇ، ئۆز سەرمايەڭگە قاراپ بەلگىلە، يەنى ئاز نەرسىدىن كۆپ پايدىنى ئۈمىد قىلما. ئاز پايدىغا رازى بولمىغان ئادەم كۆپ زىيانغا ئۇچرايدۇ. كۆپ زىيان تارتقان كىشى تېز كەمبەغەل بولىدۇ. كۆپ پايدا ئېلىشنى ئۈمىد قىلغان نەرسىدىن زىيان تارتمايمەن دېسەڭ، ھەسەتخور- كۈنداش بولما، تەمەخورلۇق قىلما. ھەر ئىشتا سەۋر قىل، ئالدىرما، سەۋر ئىككىنچى ئەقىلدۇر. ھەر قانداق ئىشىڭدا بىپەرۋا بولما، بىپەرۋالىق ئەخمەقلىقتۇر. ھەر قانداق ئىشتا ئۆزۈڭنى تاشلىۋەتمە، ھەر قانداق ئىشنىڭ

. بىلگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن

ئالدى -ئارقىسىنى ھېسابلاپ قىل. ئالدۇراڭغۇلۇق قىلىپ كېيىن پۇشايمان يېمە. بىر ئىشىڭنىڭ يولى باغلانسا، ئېچىشقا تىرىشقىن. ئۇنىڭ سەۋەبلىرىنى تەتقىق قىل. سالماقلىق بىلەن ئىشلە، ئالدىراش، ئۆزىنى تاشلىۋېتىش بىلەن يامان ئىش ياخشىلىققا ئۆزگەرمەيدۇ.

ئەي ئوغۇل، بۇ نەسەتلەرنى بىلگىنىڭدىن كېيىن، ئۆي-جاي ئېلىشنى نىيەت قىلساڭ شۇنداق ئورۇندىن ئېلىشنىڭ كېرەككى، قوشنىلىرى ياخشى كىشىلەر بولسۇن. شەھەر چېتىدىن ئالما، ئىلاج بولسا شەھەرنىڭ ئوتتۇرىسىدىن ئال. قوشنىلىرىغا دىققەت قىل. خەلق ئىچىدە << قوشنا كۆرۈپ ئۆي ئال >> دېگەن گەپ بار. ئويلانماي ئۆي-جاي ئالساڭ، قوشنىلىرىڭ يامان چىقىپ قالسا، ئۆي-جايىڭنى تاشلاپ قېچىشقا مەجبۇر بولىسەن. شۇنداق ئۆي-جاي، باغۋاران ئالغىنىكى، مەھەللەدە ئۇلۇغ، دانىشمەن ئادەملەر، تۆرە-ئىشانلار بولمىسۇن. پادىشاھلارغا مەنسۇپ ئادەملەر بولمىسۇن. قوشنىلىرىڭ ئەخلاقلىق، ئىنساپلىق، ياخشى كىشىلەر بولسۇن. ئەگەر ياخشى قوشنىلىرى بار جايدىن ئۆي-جاي، باغۋاران سېتىۋېلىپ شۇ يەردە تۇرۇپ قالساڭ، قوشنىلىرىڭغا ناھايىتى ھۆرمەت قىل. قوشنىلارغا ھۆرمەت قىلىش --- قوشنىلارنىڭ ھەقىقىي مەھەللە ئادەملىرى ۋە قوشنىلىرىڭ بىلەن گۈزەل، ياخشى تىرىكچىلىك قىل. قوشنىلىرىڭ ئاغرىپ قالسا يوقلاپ تۇرغىن، ۋاپات بولسا ئۆلۈمىنى ئۆزىتىش مۇراسىملىرىغا قاتناشقىن، ياخشى ئىشلىرىنى قوللا، خۇشاللىقىغا خۇشال بول، قايغۇسىغا قايغۇر. قولۇڭدىن كەلگىنىچە ياخشىلىق قىل. يېمەك-ئىچمەك، كىيىم-كېچەك قاتارلىق نەرسىلەردە قوشنىلىرىڭدىن قىزغانما. ئەگەر قوشنىلىرىڭ بىلەن يۇقىرىقىدەك تۇرمۇش كەچۈرسەڭ، شۇ مەھەللىنىڭ ئۇلۇغ ئادىمى سەن بولىسەن. قوشنىلىرىڭنىڭ بالىلىرىنى كۆرسەڭ شەپقەت ۋە مېھرىبانلىق كۆرسەت، مويىسىپىتلارغا ھۆرمەت قىل. مەھەللە جامائىتىنىڭ مەسچىتىگە بار، چەت مەھەللە مەسچىتلىرىگە بارما. مەھەللەنىڭ ئىمام ۋە پىشىۋالىرىغا ھۆرمەت قىل. سەن خەلق ئالدىدا ياخشى مۇئامىلىدە بولساڭ، خەلقىمۇ سەن بىلەن ياخشى مۇئامىلىدە بولىدۇ. خەلققە يامانلىق قىلساڭ، يامانلىققا تاقابىل مۇئامىلىدە بولىدۇ. يامان بىلگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن.

ھەركەتتە بولما، يامان سۆزلەرنى سۆزلىمە. ھەر كىم يامان ئىشلار بىلەن مەشغۇل بولسا، يامان ئىشقا دۇچ كېلىدۇ. يامان سۆز سۆزلىسە، يامان سۆز ئاڭلايدۇ. خەلق ئىچىدە ئۇنىڭ غەيۋىتى سۆزلىنىدۇ. بىر شەھەردە ۋە تەن تۇتۇپ تۇراي دېسەڭ، چوڭ شەھەردە تۇر. بۇ شەھەرنىڭ ھاۋاسى، سۈيى ياخشى، تەبىئىتىگە مۇۋاپىق بولسۇن. ئالغان ئۆي-جايىڭنىڭ ئىھاتىسى (ئەتراپى) مۇستەھكەم بولسۇن. كىشىنىڭ ئۆيلىرىگە قارىتا تەنە-تاپىلىرىڭ بولمىسۇن، چۈنكى قوشنىلىرىڭ سەندىن رەنجىپ قالمىسۇن. ۋارىسلار ئارىسىدا تەقسىم قىلىنمىغان ئۆي-جاي، باغۋارانلارنى ئالما. چۈنكى، دەۋاسىز، شەك-شۈبھىسىز بولغان ئۆي-جاي، باغۋاران ساڭا مۈلۈك بولىدۇ. ئالغان ئۆي-جاي، باغۋاراننىڭ ئىمارىتىنى تۈزەپ ياخشىلاشقا تىرىشقىن. بىنالىرىڭنى ياخشىلىساڭ قىممىتى ئارتۇق بولىدۇ. چۈنكى، خاراب بولغان ئۆي-جاي، باغۋاران سەھراغا ئوخشايدۇ، ھەر قانچە زور سەھراغا ئىگە بولساڭمۇ مەھسۇلاتى، پايدىسى يۇقىرى بولمايدۇ.

## ئون يەتتىنچى باب خوتۇن ئېلىش ھەققىدە

بىلگىنىكى، ھەر قاچان خوتۇن ئالساڭ خوتۇنۇڭنى ھۆرمەت قىل ۋە ھەر قانچە قەدىرلىك نەرسەڭ بولسىمۇ ساڭا ئىتائەت قىلغان، ئاق كۆڭۈل، توغرا يوللۇق خوتۇنۇڭ ۋە ئوغلۇڭدىن ئايىما، قىزغانما. خوتۇن ئېلىشتا خوتۇننىڭ مال-مۈلكىدىن، پۇلىدىن بىر نەرسە ئېلىشنى ئىزدىمە ۋە خوتۇننىڭ تولىمۇ گۈزىلىنى ئىزدىمە. چۈنكى، گۈزەللەر كۆپىنچە ئويناش (ئاشنا تۇتۇش) نى ئىزدەيدۇ. ئالغان خوتۇنۇڭ شۇنداق بولسۇنكى، يارىماس ئادەملەردىن يۈزى پاك ۋە دىنى پاك بولسۇن، قورامى ئوتتۇرا ياشلىق ۋە خوتۇنلۇققا، ئۆي تۇتۇشقا لايىق بولسۇن. ئۆي

بىلگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن.



ئىشلىرىنى بىلىدىغان، ئۆزىنىڭ ھالال ئېرىنى سۆيگۈچى، ھايالىق، نومۇسلىق، ئۆزىنى ھارامدىن ساقلىغۇچى بولسۇن. بۇ سۈپەتكە لايىق بولغان خوتۇن يامان ئىشلاردىن ئۆزىنى ساقلىغۇچى بولىدۇ. يەنە، ئۆز مەرتىۋەڭدىن يۇقىرى، ئۆزۈڭدىن باي خوتۇننى ئالما، تاكى خوتۇنۇڭ ئالدىدا تۆۋەن ئورۇندا بولمىغايسەن. ئەگەر قىز ئېلىش مۇمكىن بولسا، قىز ئېلىش ئەۋزەل، ئەردىن قالغان تۇل خوتۇننى ئالما. چۈنكى، قىزنىڭ كۆڭلىدە سېنىڭ مۇھەببىتىڭدىن باشقا ئەرنىڭ مۇھەببىتى بولمايدۇ، باشقىلارنىمۇ ساڭا ئوخشاش دەپ بىلىدۇ، باشقىلارنى تەمە قىلمايدۇ، ئارزۇ قىلمايدۇ. ھەر خوتۇنكى، ئاقىلە ( ئەقىللىق ) بولمىسا، ساڭا تىل ئۇزىتىپ، سەندىن ئارتۇقلىق-ئۈستۈنلۈكنى دەۋا قىلىدۇ. مۇنداق خوتۇندىن قېچىش كېرەك. ئالىملار ئېيتقانكى << : ئەر كىشى بۇلاققا ئوخشايدۇ، ئەقىللىق ۋە تەدبىرلىك خوتۇن يەرگە ئوخشايدۇ . >> ئەر كەسپ قىلىپ تاپقان نەرسىلەر يەرگە سۇ يىغىلىپ كۆل بولغاندەك خوتۇن قولىغا يىغىلىدۇ . لېكىن، خوتۇن سۇنى باشقۇرۇپ، سېنىڭ رىزق-ئوزۇق ۋە تەسەررۇپلىرىڭنى قولىغا ئېلىۋالماستۇن، توسالغۇ بولمىسۇن. ئەگەر خوتۇن سېنىڭ ئىگىلىكىڭنى ئېلىۋېلىپ، سېنى ئىگە قىلمىسا ۋە ئۆز مال-مۈلكۈڭگە سۆزۈڭ ئۆتمىسە، خوتۇننىڭ قولىغا قاراپ قالساڭ، بۇ ئەرلىك ئورنۇڭنى يوقاتقىنىڭدۇر. سەن خوتۇن بولسەن، خوتۇنۇڭ ئەر بولىدۇ. بۇ ھال ساڭا بۇ دۇنيادا، خوتۇننىڭغا ئۇ دۇنيادا خارلىق كەلتۈرىدۇ. كىشى ئۆزىنىڭ خوتۇندىن مەغلۇپ بولسا، بۇ غەيرەتسىزلىكتۇر. مەشھۇر ئىسكەندەر زۇلقەرنەينىگە << : ئىران شاھى دارانىڭ قىزى شۇنچىۋالا گۈزەل نازىنى تۇرسا، نېمە ئۈچۈن ئۇنى ئالمايسەن ؟ >> دېيىلگەندە، ئىسكەندەر << : بۇ، چوڭ ئەيىب ئىشتۇر، مەن پۈتۈن ئالەم ئەرلىرىدىن غەلبە قىلدىم، بىر خوتۇن ماڭا غالىب كەلسە، ماڭا ھۆكۈمرانلىق قىلسا، بۇ، بىر ئەر ئۈچۈن كۆتۈرۈپ تۇرۇشقا بولىدىغان ئىش ئەمەس >> دەپ جاۋاب بەرگەن.

ئەي ئوغۇل، خوتۇنۇڭ بالاغەتكە يەتكەن، ئەقىللىق بولۇشى لازىم. ئۇ، ئۆي تۇتۇش

يوللىرىنى بىلىسۇن. بەك ياش، بويىغا يېتەر-يەتمىگەن كىچىك قىزنى ئالما. چۈنكى، مەرد

بىلىگەننى يوللاڭ، بىلىمگەن بىلىۋالسۇن. بىلىمگەننى يوللاڭ بىلىدىغانلار دەپ بەرسۇن.

ئادەملەر خوتۇنى ئۆي ئىشلىرىنى ياخشىلاش ئۈچۈن ئالدى، پەقەت جىما ئۈچۈنلا ئالمايدۇ. ئالغان قىز، خوتۇنۇڭ ئاتا-ئانىسىنىڭ، مەكتەپنىڭ توغرا تەربىيىسىنى ئالغان، ئۆي تۇتۇش تەدبىرلىرىنى ئۆگەنگەن بولسۇن. مۇنداق قىز، خوتۇن قولۇڭغا كىرەر بولسا، ئۇنى ئېلىشتا بېپەرۋالىق قىلما، ھېچ ۋاقىت خوتۇنۇڭغا يامانلىق قىلما. خوتۇنۇڭ ۋە ئائىلە تاۋابىئاتىڭنى خۇش تۇتۇشۇڭ كېرەك. خوتۇنۇڭمۇ سېنى ياخشى كۆرۈپ مۇھەببەت باغلىسۇن، ساڭا ئىززەت ۋە ھۆرمەت قىلسۇن. ساڭا ئۇنىڭدىن ياخشى دوست بولمايدۇ. ئەگەر خوتۇنۇڭغا قاتتىقلىق ۋە ئەخلاقسىزلىق قىلساڭ، ساڭا ئۇنىڭدىن ئارتۇق دۈشمەن بولمايدۇ. يات دۈشمەندىن ساقلىنىش مۇمكىن، ئەمما خوتۇنۇڭ بىلەن ئوتتۇراڭدا دۈشمەنلىك بولسا ساقلىنىش مۇشكۈل.

ئەي ئوغۇل، ئەگەر قىز ئالساڭ غايەت مۇشتاق بولۇپ، ھەر كېچىسى جىما قىلما، خوتۇنۇڭ << ئەرلەرنىڭ ئادىتى ھەر كېچىسى جىما قىلىش ئىكەن >> دەپ، بۇنىڭغا ئادەتلىنىپ قالمىسۇن. مۇبادا ساڭا بىر زۆرۈرىيەت كېلىپ قالسا ياكى سەپەرگە كەتسەڭ، سەن قايتىپ كەلگۈچە ھەر كېچىسى جىماغا ئادەتلەنگەن خوتۇن ئۈچۈن يالغۇزلۇق ئېغىر كېلىدۇ. يەنى ئادىتى بويىچە ھەر كېچىسى جىما قىلدۇرۇشنى ئىزدەيدۇ. مۇنداق ۋەقە يۈز بېرىشتىن ئاللا ئۆز پاناھىدا ساقلىسۇن. ھەر ھالدا ئەرلىك غورۇرۇڭنى ساقلىغايىسەن. غەيرەتسىز ۋە ھىممەتسىزلەر قاتارىغا كىرىپ قالما. كىمىنىڭ غەيرىتى يوق بولىدىكەن، دىنىمۇ يوقتۇر >> . كىمىنىڭ غەيرىتى يوقتۇر، دىنى ھەم يوقتۇر >> دېيىلگەن ھېكمەتلىك سۆز بار. ھەقىقىي سادىق ھەم مېھرىبان، ياخشى سۈپەتلىك خوتۇنۇڭ بولسا، ئوغۇل-قىز پەرزەنتىڭنى ياخشى تەربىلەپ چىقالايسەن.

بىلگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن.

## ئون سەلگىزىنچى باب پەرزەنت تەربىيەش ھەققىدە

ئەي ئوغۇل ، ئەگەر پەرزەنتنىڭ بولسا ، بىرىنچى زۆرۈر ئىشنىڭ ياخشى ئىسىم قويۇش . چۈنكى ، پەرزەنتنىڭ ئاتىسىدىكى ھەقىرىدىن بىرى ، ئۇنىڭغا گۈزەل - ياخشى مەنىلىك ئىسىم قويۇشتۇر . ئىككىنچى ، ئىمكانىيەت بولسا ، بالىنى ئەقىللىق ۋە مېھرىبان تەربىيەچى خوتۇنغا تاپشۇرۇش . ئوغۇل بولسا خەتنە قىلدۇرۇش ، ئاندىن بىر مۇئەللىمگە تاپشۇرۇپ ئوقۇتۇش كېرەك . ئۇنىڭدىن تاشقىرى بىر ماھىر ئۇستازغا تاپشۇرۇپ ، تەلىم - تەربىيە ئالدۇرغايىسەن . جۈملىدىن ئاتقا مىنىش ، نەيزە سانجىش ، قىلىچ چىپىش ، مىلتىق ئېتىش قاتارلىقلارنىمۇ ئۆگىتىش كېرەك . بۇ پەنلەرنى ئۆگەنگەندىن كېيىن ، سۇ ئۇزۇشنى ئۆگەتكەيسەن .

ئەي ئوغۇل ، مەن 10 يېشىمدا ئىدىم ( ئاپتور ئۆزىگە قارىتىدۇ ) ، مېنى ئاتام ئەبۇ مەنزەر ئىسىملىك بىر كىشىگە تاپشۇرۇپ ، ھەربىي مەشىقلەرنى ئۆگەتكەن ئىدى . بىر كۈنى ئۇستازىم كېلىپ ئاتامغا << : بۇ ئوغۇلغا ھەربىي تەربىيەدىن ھەممە پەننى ئۆگەتتىم . ئەمدى شىكار ( ئوۋ ) غا چىقىشقا بۇيرۇسىڭىز ، ئۆگەنگەن ھۈنەرلىرىنى سىزگە كۆرسەتسۇن >> ، دېدى .

ئاتام ئاتلىنىپ شىكارغا چىقتى . مەن ئۆگەنگەن ھۈنەرلىرىمنى ئاتامغا كۆرسەتتىم . ئاتام مەزكۇر ئۇستازىمغا مۇكاپات بېرىپ ، تون - سەرىپاي كىيىدۇردى . ئاتام ئۇستازىم ئەبۇ مەنزەرگە << : ئەي ئەبۇ مەنزەر ، ئوغلۇمغا ھەممە ھۈنەرلەرنى ئۆگەتتىپسەن ، ياخشى ئۆگەنپتۇ ، بۇ ھۈنەرلەرنىڭ ھەممىسىدىن زۆرۈر بىر ھۈنەر قاپتۇ . ئۇ ھۈنەر سۇ ئۇزۇش . بۆلەك ماھارەت-ھۈنەرلەرنى ئوغلۇم قىلمىسا باشقىلار قىلىمۇ بولىدۇ ، ھەر كىم سۇ ئۇزۇشنى ئۆزى بىلمىسە ، باشقا كىشى ئۇنىڭ ئۈچۈن قىلىپ بەرمەيدۇ . باشقىلار قىلسا ئوغلۇمغا پايدىسى

بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

يوق . سوقۇش ۋاقتلىرىدا ياكى سەپەردە ھەر كىشى سۇ ئۈزۈشنى ئۆزى بىلمىسە ، كىشىلەرنىڭ بىلگىنى ئۇنىڭغا پايدا يەتكۈزمەيدۇ >> دېدى . شۇنىڭدىن كېيىن ئاتام ئۇستا بىر كېمىچىنى تاپتۇرۇپ كېلىپ ، ماڭا سۇ ئۈزۈشنى ئۆگەتتى . ئاخىر بەيتۇللاغا بېرىپ ھەج قىلىش ئارزۇسى كۆڭلۈمگە چۈشۈپ ، شام ( سۈرىيە ) يولى بىلەن ھىجاز ( بەيتۇللا ) تەرەپكە ماڭدىم . دىجەل دەرياسىنى كېچىپ مۇسىل شەھرىگە بارغاندا ، ئۈستىمىزگە ئەرەبلەر باستۇرۇپ كېلىپ ، بارلىق مال-مۈلۈكلىرىمىزنى تالان - تاراج قىلدى . ئاخىر مۇسىل ئارقىلىق ئۆز مەملىكىتىمىزگە قايتقۇدەك خىراجىتىمىز - پۇلىمىز بولمىغانلىقتىن ، بىر كېمىگە ئولتۇرۇپ دىجەل دەرياسى بىلەن باغاتقا قاراپ يۈزلەندۈق . دەريادا بىز گىرداپ ( قاينام - دولقۇن ) قا دۇچ كېلىپ ، كېمە غەرق بولدى . كېمىمىزدە 22 كىشى بار ئىدى ، كېمىدە مەن ۋە بەسىرى خەلقىدىن بىر قېرى ئادەم ، مېنىڭ بىر خىزمەتكارىم قالدۇق . چۈنكى ، بۇ ئۇچ كىشى سۇ ئۈزۈشنى بىلگەنلىكىمىز ئۈچۈن ھايات قالدۇق . باشقىلار سۇ ئۈزۈشنى بىلمىگەنلىكتىن غەرق بولۇپ ھالاك بولدى . شۇ بالادىن قۇتۇلۇپ ، ئاتامنىڭ مۇھەببىتى كۆڭلۈمدە تېخىمۇ زىيادە بولدى . ئاتامغا كۆپلەپ دۇئا ، سادىغا - خەيرىيەت قىلدىم . قېرى ئاتام بېشىمغا قانداق كۈنلەرنىڭ كېلىشىنى بىلگەن ئىكەن دەپ ئويلىدىم . تىرىكچىلىكتە لازىم بولىدىغان بارلىق ئىلىم - ھۈنەرلەرنى پەرزەنتكە ئۆگىتىش لازىم . چۈنكى ، دۇنيادا ئادەم تۈرلۈك قاينام - دولقۇنلار ( ھادىسىلەر ) غا ئۇچراشتىن خالىي بولالمايدۇ ، بېشىغا نېمىلەرنىڭ كېلىشىنى بىلەلمەيدۇ . ھايات جەريانى شۇنداق ئىكەن ، ھەر نەرسىنى ئۆگەنسەڭ بىر كۈنى ساڭا ئەسقاتىدۇ . ئۆگىنىشكە تېگىشلىك ھۈنەرلەرنى پەرزەنتىڭگە ئۆگىتىشنى قولدىن بەرمىگىن . ئەگەر ئۇستاز ئوغلۇڭغا ئەدەپ بەرسە --- ئۇرسا ، ئوغلۇڭغا ئىچ ئاغرىتىپ كەتمە . ئۇستازنىڭ تەربىيىسىنى قوللا ، ئۇستازىدىن رەنجىمە . چۈنكى ، بالىلار بوش قويۇۋېتىلسە ئىلىم - ھۈنەر ئۆگىنەلمەيدۇ . بالىلارنى ئۇرماق مېۋىلىك كۆچەتكە سۇ بەرگەنگە ئوخشايدۇ . ئەگەر ئۆز ئىختىيارىغا قويۇۋەتسەڭ بىر نەرسە

. بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

ئۆگىنەلمەيدۇ. كەلگۈسىدە قولغا كېلىدىغان نەتىجە - پايدىنى كۆز ئالدىغا كەلتۈرەلمەيدۇ.

بەھۇدە ھاۋايى - ھەۋەسكە بېرىلىپ يۈرۈپ ، ئۆمرىنى زاي كەتكۈزىدۇ.

سەن پەرزەنتىڭگە غەيرەتلىك - ھەيۋەتلىك كۆرۈنۈشۈڭ لازىم . ئۇ ھەر قاچان سەندىن

قورقسۇن . ئەگەر ئۇ سەندىن پۇل ، ماددىي نەرسە تەلەپ قىلسا ئايما . پەرزەنتلىرىڭ ئاتام

ئۆلسە مال - مۈلكى ماڭا مىراس قالاتتى دەپ ئۆلۈمىڭنى تىلىمىسۇن ، پەرزەنتىڭگە بەرگەن پۇل

، كىيىم ۋە باشقا نەرسىلەر ، يېگۈزگەن تاماق ھۈنەر - ئىلىم ئۆگەنسۇن دېگەن نىيەت بىلەن

بولۇش كېرەك ، ئەگەر مۇنداق مەقسەتتە بولمىسا ، چاڭ - توزان بولۇپ زاي كەتكەن بولىدۇ .

يەنە شۇنى بىلىش كېرەككى ، << ئوغلۇمنىڭ قابىلىتى بار >> دەپ ھۈنەر - ئىلىم ئۆگىنىشتە

بوشاڭلىق قىلما . ئەگەر سەن ئۇنىڭغا تەربىيە بەرمىسەڭ ، بىر كۈنلىرى زامان ئۇنىڭغا ئەدەپ

- تەربىيە بېرىدۇ . بىراۋغا << ئاتا - ئانىسى تەربىيە بەرمىسە ، كېچە - كۈندۈز ئەدەپ

بېرىدۇ >> دېگەن گەپ بار . ئاتا - ئانىدىن ئايرىلىپ قالغاندا ، كېچىلەردە ، كۈندۈزلەردە ئاچ

- يالىڭاچ قالغاندا ئەدەپ ئۆگىنىدۇ . مېنىڭ بوۋام شۇنداق ئېيتقانكى << : ھەر كىشىگە ئاتا

- ئانىسى ئەدەپ - تەربىيە ئۆگەتمەسە ، زامان ئۇنىڭغا تۈرلۈك جەبىر - جاپالار ئارقىلىق

تەربىيە بېرىدۇ . >> پەرزەنتلەرنى تەربىلەش --- ئاتا - ئانىلىق مەجبۇرىيەت . بالىلار ئاجىزدۇر .

ئۇلار بالىلىق ۋاقتىدا تەبىئىي خۇلقىنى ئاشكارە قىلالمايدۇ ، ئۆسۈپ يېتىلگەندە نېمە قىلىشنى

بىلمەيدۇ . تولۇق ئادەم بولۇپ يېتىلگەندە ئەخلاقىدىكى ياخشى - يامان تەرەپلىرى

ئاشكارلىنىدۇ . سېنىڭ مەسئۇلىيىتىڭ ئەدەپ ، ئىلىم - ھۈنەر ئۆگىتىش . ھەتتا بايلار ۋە

پادىشاھلار ( ھۆكۈمرانلار ) نىڭ بالىلىرىغىمۇ ئىلىم - ھۈنەر لازىم . باي ، ھۆكۈمرانلارمۇ ھۈنەر

، ئىلىم ئۆگىنىپ ، ئۇ ھۈنەر بىلەن كەسپ قىلسا ئەيىب ئەمەس ، بەلكى بايلىقى ، ئابروۋى

بولسا ، نۇر ئۈستىگە نۇر قوشۇلىدۇ . بىر چاغلار كەلگەندە بايلار ، ھۆكۈمرانلار ھۈنرى يوقلۇق

سەۋەبىدىن يېرىم ئاقچىغا ، بىر پارچە نانغا مۇھتاج بولىدۇ . ئەمما ، ئىلىم - ھۈنەرنىڭ

مېۋىسى مەڭگۈلۈكتۇر .

بىلىگەننى يوللاڭ ، بىلىمگەن بىلىۋالسۇن . بىلىمگەننى يوللاڭ بىلىدىغانلار دەپ بەرسۇن .

تارىخى رىۋايەتلەردە بايان قىلىنىشىچە ، ئىران شاھى كۇشناسىپ بىر زاماندا ۋەتەندىن ئايرىلىپ مۇساپىر بولۇپ قۇستانتېننىيە ( ئىستانبۇل ) شەھرىگە كېلىپ قاپتۇ . قولىدا دۇنيالىقتىن بىر نەرسىسى يوق ئىكەن . تىلەمچىلىك قىلىشقا نومۇس قىپتۇ . ئۇ ياش ۋاقتىدا ئاتىسىنىڭ سارىيىدا ئىشلىگەن تۆمۈرچىلەرنىڭ ھۈنرىنى كۆرۈپ كۆزى پىشىپ قالغان ( ھەۋەس قىلىپ تۆمۈرچىلەر يېنىدا كۈيەك بېسىش ، بازغان سوقۇشنى ئۆگىنىۋالغان ) ئىكەن . ئۇ بۇ ياقا يۇرتتا تۇرمۇشنىڭ غۇربەتچىلىك ئاچچىقىنى تېتىپتۇ . ئىلاجسىزلىقتىن تۆمۈرچىنىڭ يېنىغا كېلىپ ، مەن كۈيەك بېسىشنى ، بازغان سوقۇشنى بىلىمەن ، دەپتۇ . تۆمۈرچى ئۇنى كۈيەك بېسىش خىزمىتىگە ئاپتۇ . كۇشناسىپ بۇ تۆمۈرچىنىڭ يېنىدا ئىشلەپ تۇرمۇش كەچۈرۈپتۇ ، كىشىگە تازا مۇھتاج بوپتۇ ، كۇشناسىپ ئۆز مەملىكىتىگە قايتىپ كېلىپ تەختكە ئولتۇرغاندىن كېيىن << : باي بولسۇن ، كەمبەغەل بولسۇن ، ئەھلى دۆلەت بولسۇن بارلىق ئادەم ئەۋلادىغا ئىلىم - ھۈنەر ئۆگىتىشنى ئەيىب كۆرمىسۇن >> دەپ پەرمان چۈشۈرۈپتۇ . باي ، كەمبەغەل بولسۇن ، ھەر كىم ئەۋلادىغا ھۈنەر ئۆگىتىشى لازىم . ۋاقتى كەلگەندە يولداشلىرىنىڭ كۆپلۈكى ۋە باتۇرلۇقى كارغا كەلمەي قالدۇ . ھۈنەر بولسا ، باشقا كۈن چۈشكەندە ئەسقاتىدۇ . ھەزرىتى مۇھەممەد ئەلەيھىسسالام << : كىشىنىڭ قولىدا ھۈنرى بولسا ، كەمبەغەلچىلىك - يوقسۇللىقتىن ئامان بولىدۇ >> دېگەن ئىدى .

ئەي ئوغۇل ، ئوغلۇڭ ئۆسۈپ كامالەتكە يەتسە ھەرقاچان ئۇنىڭغا دىققەت قىل ، قابىلىيىتى بولۇپ ، قولىدىن ئىش كەلگۈدەك بولسا ۋە ھۈنەر - كەسپكە بېرىلىپ ، بايلىقنىڭ سەۋەبلىرىنى بىلىشكە مەشغۇل بولسا ، ئۇنى ئۆيلەندۈرۈش كويىدا بول . مۇۋاپىق ، پاك خوتۇندىن بىرنى ئېلىپ بەر . ئۈستۈڭدىكى ئاتىلىق ھەققى ئادا بولسۇن . ئەگەر ئوغلۇڭنىڭ قولىدىن ئىش كەلمەس بولۇپ ، تۇرمۇش ، دۆلەت ھاسىل قىلىش بىلەن مەشغۇل بولمىسا ، ئۆيلەندۈرۈمەن دەپ بىر كىشىنىڭ قىزىنى بالاغا قويما ، ئۇلار بىر - بىرى بىلەن خۇش مۇئامىلە قىلىپ ئىناق تۇرمۇش كەچۈرمەي ، باش ئاغرىقى قىلىپ ساڭا خاپىلىقتىن باشقا نەرسە بىلىگەننى يوللاڭ ، بىلىمگەن بىلىۋالسۇن . بىلىمگەننى يوللاڭ بىلىدىغانلار دەپ بەرسۇن .

كەلتۈرمەيدۇ. مۇنداق ئوغۇلنى ئۆز ھالىغا قوي ، ئۆزىنى تۈزەتكەندە ئۆيلەنسۇن . زامان ئۇنى كۆزەتسۇن!

قىز بالىنىڭ تەربىيىسى ئالاھىدىدۇر. ئەگەر قىز بالاڭ بولسا ، ئالدى بىلەن ئۇنى ئىپپەتلىك ، ئوقۇمۇشلۇق بىر تەربىيىچىگە تاپشۇر ، ئاندىن بىر مۇئەللىمگە ئوقۇشقا بەر ، زۆرۈرى بىلىملەرنى ئۆگەنسۇن . ھالال - ھارامنى پەرق ئەتسۇن ، ھەق - ناھەقنى بىلىۋالسۇن . تولۇق بالاغەتكە يەتسە ، كېچىكتۈرمەي دەرھال تۇرمۇشقا چىقارغىن << . قىز بالا ئەردە ياخشى ، بولمىسا گۆردە ياخشى >> دېگەن بىر تەمسىل بار. لېكىن ، قىز بالاڭ ئۆيۈڭدە ، يېنىڭدا بولغاندا مېھىر - شەپقەت ۋە مەرھەمەتنى ئايىما . قىز بالا ئاتا - ئانىنىڭ ئالدىدا ئەسەرگە ئوخشايدۇ ، ئۇنىڭ ئاتا - ئانىغا يۆلىنىشتىن باشقا چارىسى يوق . ئەمما ، ئوغۇل بالا ئاتا - ئانىسىدىن شەپقەت كۆرمىسىمۇ بىر ئامال قىلىپ كۈن كەچۈرىدۇ . قولۇڭدىن كېلىشىچە تەييارلىق كۆرۈپ ، قىزىڭنى ياخشى تەربىيەلەنگەن ، ئوبدان ، مۆمىن بىر كىشىگە نىكاھلاپ بەر ، ئەگەر قىزىڭ باكىرە ( توي قىلمىغان ) بولسا ، توي قىلمىغان يىگىتكە بېرىشنىڭ لازىم . قىز بالىنى تۇل ئەرگە بەرمىگەن ياخشى . چۈنكى ، قىز - ئوغۇل ھەر ئىككىسى قىز - يىگىتلىك ھالىتىدە توي قىلىشسا ، بىر - بىرىگە مۇھەببەتنى مۇستەھكەم ، ئىناق بولىدۇ . ئوغۇل - قىزنىڭ ئائىلىلىرى تەڭ دەرىجىدە بولغىنى ياخشى . قىزىڭغا ياخشى لايىق تېپىلغاندا تويۇق ئۈچۈن كۆپ مال تەلەپ قىلما . قىزىنى مالغا ساتقانلاردىن بولما ! قىزىڭنى ئەرنىڭ ئادەمگەرچىلىكى ، مۇرۇۋۇتى ، شەپقىتىگە تاپشۇر .

## ئون توقۇزىنچى باب دوستلۇق ھەققىدە

ئەي ئوغۇل ، ئەقىل ئىگىلىرى ئۆزىگە دوست تېپىشقا تىرىشىدۇ ، ھەر خىل ئادەملەر بىلەن دوست بولۇشتىن قاچمايدۇ . دوستسىزلىقتىن قېرىنداشسىزلىق ياخشىراق . بىر پەيلاسوپتىن : << دوست ئارتۇقمۇ ، قېرىنداش ئارتۇقمۇ ؟ >> دەپ سورالغاندا ، پەيلاسوپ << : ئەگەر قېرىنداش ۋاپادار ، شەپقەتلىك ، مېھرىبان بولسا قېرىنداش ئارتۇق . ئەگەر قېرىنداش كۆيۈملۈك ۋاپادار بولمىسا يات ۋاپادار بولسا --- دوست ئارتۇق >> دەپ جاۋاب بەرگەن . دوستلارغا سوۋغات ، تۆھپە ئەۋەتىش ۋە ئادەمگەرچىلىك بىلەن دوستلۇقنى مۇستەھكەملەش لازىم . دوستلۇق رىشتىسىنى يېڭىلاشقا تىرىشىش لازىم . دوستلىرىغا رىئايە قىلمىغان كىشى دوستسىز قالدۇ . كىشىنىڭ دوستلىرى كۆپ بولسا ئەيىبلىرى يېپىلىدۇ ، ياخشىلىقلىرى ئاشكارە بولىدۇ . يېڭى دوست تۇتساڭ ، كونا دوستلىرىڭدىن يۈز ئۆرۈمە . ياخشى دوست --- ئۇلۇغ خەزىنە . ھەمىشە دوستۇڭ كۆپ بولۇشنىڭ كويىدا بولۇشۇڭ كېرەك . ئەمما ، سەن بىلەن شەكىلدە دوستتەك يۈرۈپ بېرىم دوستلۇق قىلسا ، مۇنداق دوستلارغا ئىچكى سىرىڭنى ئېيتما . لېكىن ، ئۇلارغا مېھرىبان بولغايىسەن . سەندىن ياخشىلىق كۆرسە بېرىم دوستلۇقتىن پۈتۈن دوستلۇققا ئۆزگىرىدۇ . دوستلىرىڭ بىلەن سوغۇقچىلىق پەيدا بولۇشتىن ساقلىنىشنىڭ زۆرۈر . مۇبادا دوستلىرىڭ بىلەن ئارىدا يىراقلىشىش - ئاغرىنىش يۈز بەرسە ، تېز ئۆزرە ئېيتىپ ، ئەپۇ سورىغىن . ياخشى مۇئامىلىدە بولغىن ، دوستۇڭنىڭ مەجەزىگە قاراپ ھەركەت قىل . دوستلىرىڭنىڭ دوستلىرىغا قولۇڭدىن كېلىشىچە ياخشىلىق قىل . چۈنكى ، دوستلىرىڭنىڭ دوستلىرىمۇ ساڭا دوستتۇر . ئەمما ، دۈشمىنىڭگە دوست بولغان دوستتىن ساقلىنىشنىڭ كېرەك ، ئۇنىڭغا سىرىڭنى بىلدۈرمە . ئۇنىڭ دۈشمىنىڭ بىلەن بولغان دوستلۇقى ساڭا بولغان دوستلۇقىدىن ئارتۇقراق بولۇشى ۋە ساڭا خائىنلىق قىلىشى ئېھتىمالغا يېقىن . لېكىن ،

بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .



ئەقىللىق دوست بولۇپ ، دۈشمىنىڭ بىلەن سېنىڭ ئاراڭنى ياخشىلاشقا ئىجتىھات قىلسا ، زىيىنى يوق ، بەلكى پايدىسى بار. يەنە بىلىشنىڭ لازىمى ، دوستۇڭغا دۈشمەن بولغان دوستۇڭدىن ئالاھىدە ئېھتىيات قىل . بۇ ئېيتقانلىرىم دۇنيا ۋە جەمئىيەت ئىشلىرىغا قارىتىلغان . ئەگەر بىر دوستۇڭ كىچىككەنە ۋە ئازلا بىر نەرسە ئۈچۈن سەندىن باشقىلارغا شىكايەت قىلسا ، مۇنداق دوستۇڭدىن خاتىرجەم بولما ۋە دوستلۇق ئۈمىدىنى قىلما . مۇناپىق دوستتىن ھەزەر قىل ، مۇناپىق دوست شۇكى ، تاشقى كۆرۈنۈشتە دوست بولۇپ ، ئىچكى جەھەتتە ( قەلبىدە ) دۈشمەنلەر بىلەن مۇئامىلە - يېقىنچىلىق قىلىدۇ . بۇنداق كىشىلەردىن قاتتىق ئېھتىيات قىلىشنىڭ لازىم . ئەقىللىق دوستتىنمۇ غاپىل بولما ، دانالار ئېيتقانكى :

<< ئەقىللىق دوستتىن ئەقىللىق دۈشمەن ياخشى . >> چۈنكى ، ئەقىللىق دوستتىن زىيان يېتىش ئېھتىمالى بار . ئەقىللىق دۈشمەندىن پايدا يېتىش ئېھتىمالى بار . دۇنيادا ھېچ كىشىنى ئەيىبىسىز دەپ قىياس قىلما ۋە بىلىمسىز ، ھۈنەرسىز كىشىلەرنى دوست تۇتما . چۈنكى ، ھۈنەرسىز ئادەمدىن ياخشىلىق كەلمەيدۇ ، شاراب مەجلىسىدە ئۆزۈڭ بىلەن شاراب ئىچكەنلەرنىڭ ھەممىسىنى قارا - قويۇق دوست دەپ ھېسابلىما ، ئۇلارنىڭ بەزىلىرى ھاراق - شاراب دوستلىرىدۇر . يالغۇزلۇقنى يامان ئادەم بىلەن ھەمسۆھبەت بولغاندىن ئەلا بىلگىن . << يامان ئادەملەر بىلەن ھەمسۆھبەت بولۇشتىن يالغۇزلۇق ياخشى >> دۇر . ياخشى دوستنىڭ ئالامىتى شۇكى ، دوستىدىن بىر نەرسىنى ئايىمايدۇ . دوستىنىڭ قولى قىسقا بولۇپ ئۇنىڭدىن ياخشىلىق كۆرمىسىمۇ يۈز ئۆرۈمەيدۇ . دوستى ۋاپات بولغاندا ، دوستىنىڭ ئەۋلادىغا ، تۇغقانلىرىغا ياخشىلىق قىلىدۇ . قەبرىسىگە بېرىپ ئالادىن مەغپىرەت ۋە رەھمەت تىلەپ ، دوستىنىڭ روھىغا دۇئا قىلىدۇ .

دوستلىرىڭنىڭ كۆپلۈكىگە قاراپ ئۇنىڭدىن بىپەرۋا بولما . 1000 دوستۇڭ بولسىمۇ ، ئۆزۈڭنى - ئۆزۈڭ سۆيگەندىن ئارتۇق سۆيىمەيدۇ . راھەت - پاراغەت ۋە مېھنەت ، يوقسۇلۇق ۋاقىتلىرىدا دوستلۇقنى بۇزمىغان دوست ھەقىقىي دوستتۇر . مۇنداق دوست بەك ئاز تېپىلىدۇ .

بىلگەننى بوللاڭ ، بىلمىگەن بىلىۋالسۇن . بىلمىگەننى بوللاڭ بىلىدىغانلار دەپ بەرسۇن .

سېنىڭ بېشىڭغا قاتتىق كۈنلەر كېلىپ بالا ۋە مېھنەتكە دۇچار بولغاندا ، سەندىن قېچىپ دۈشمىنىڭگە دوست بولغان ئادەم سېنىڭ دوستۇڭ ئەمەس . دوستلىرىڭدىن كۆڭلۈڭ ئاغرىغان ۋاقىتلاردىمۇ ، بۇرۇنقى خۇشاللىق چاغلاردىكىدەك مۇئامىلە قىل . دوستۇڭغا ھەرگىز سىرىڭنى بىلدۈرمە . چۈنكى ، ئاراڭلاردا ئىناقسىزلىق پەيدا بولسا ، ساڭا زىيانكەشلىك قىلىدۇ . بۇ چاغدا پۇشايمان پايدا قىلمايدۇ . يوقسۇل بولساڭ بايلار بىلەن دوست بولما . كەمبەغەل بىلەن ھېچ كىشى دوست بولمايدۇ ، خۇسۇسەن بايلار كەمبەغەل بىلەن دوست بولمايدۇ . ھەر قاچان ئۆز دەرىجە ، ئۆز مەرتىۋەڭدىكى ئادەملەر بىلەن دوستلۇقتا ئۆتكىن . ئەمما ، سەن باي بولساڭ ، كەمبەغەل ، يوقسۇللار بىلەن دوست بولۇشۇڭ سائادەتتۇر . ئەگەر كىشىلەر بىلەن دوست بولساڭ ، دوستلۇققا رىئايە قىل . خەلقىمۇ سەن بىلەن بولغان دوستلۇق ھەققىنى ئادا قىلىدۇ . دوستلىرىڭغا نىسبەتەن كۆڭلۈڭنى راست تۇت ، ئاق كۆڭۈل بول ، ھەممە ئىشلىرىڭنىڭ ئاقىۋىتى ياخشى بولىدۇ . ئەگەر دوستۇڭ ھەققىدە سەندىن گۇناھ ئۆتمەي ، ئۇ سەندىن كۆڭۈل ئۈزسە ، ئۇنىڭغا ئۆزرە ئېيتىشقا ئالدىرما . سەندىن سەۋەبسىز كۆڭۈل ئۈزگەن كىشى دوستلۇققا يارىمايدۇ . سەندىن پايدا ئۈمىد قىلىپ دوست بولغان ئادەم بىلەن دوستلۇق قىلما . گىنە - ئاداۋەت تۇتىدىغان ئادەم بىلەن دوستلۇق مۇناسىۋەتتە بولما . چۈنكى ، بىر ئادەمنىڭ كۆڭلى گىنە - ئاداۋەت بىلەن تولسا ، ئۇنىڭ كۆڭلىدە دوستلۇق مۇھەببىتى ئورۇن ئالمايدۇ . مۇھەببەت ، زوق ، دوستلۇق بىر نۇردۇر . گىنە - ئاداۋەت بىر قاراڭغۇ زۇلمەتتۇر . بۇ ئىككىسى بىر يەردە ئورۇن تۇتمايدۇ . يەنە ھەسەتخور ، كۆڭلى تار ، بىراۋنىڭ ياخشى كۈنىگە چىدىمايدىغان ئادەم بىلەن دوست بولما ، چۈنكى ئۇنىڭ كۆڭلىدىن ھەسەت زەھىرى چىقمايدۇ . ھەر قاچان ساڭا ئازار بېرىش ، زىيان يەتكۈزۈش مەقسىتىدە بولىدۇ . سېنىڭ دوستلۇق قىلغىنىڭ ئۇنىڭ زەھەرلىك كۆڭلىگە تەسىر قىلمايدۇ .

ئەي كۆڭۈل قاچقىن باياۋانلاردا ۋە ھىشلەر كەبى ،

بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

بولمىغىن ئۆلپەت يامانلار بىرلە ياخشىلار كەبى.

تۇتقۇچە ئۆلپەتلەر يامانلار بىرلە ، يالغۇزلۇقتا بول ،

لەئىل \* كانى ئىچرە قىيىنالىغان بەدەخشانلىق كەبى.

## يىگىرىنچى باب وۇشمەنلەرنى ئېھتىيات قىلىش ھەققىدە

ئەي ئوغۇل ، ئېھتىيات قىلغىنىكى ، ھېچكىمگە دۇشمەن بولما . ئەگەر بىراۋ ساڭا دۇشمەن بولسا قورقما . ئەمما دۇشمەننىڭ يوشۇرۇن ھىيلە - مىكىرلىرىگە بىپەرۋالىق قىلما . چۈنكى ، دۇشمەن 100 تۈرلۈك ھىيلە بىلەن ساڭا دۇشمەنلىك قىلىش غەرىزىدە بولىدۇ . دۇشمەننىڭ ھىيلە - مىكىرىدىن ئەمدىن بولما . دۇشمەننىڭ ئەھۋالىنى ، ھىيلىسىنى تەكشۈرۈپ - تەتقىق قىلىپتۇر . تاكى دۇشمەننىڭ ھىيلە - مىكىرلىرىنىڭ ئاپىتىگە گىرىپتار بولمىغايسەن . ۋاقتى كەلمىگۈچە دۇشمەنگە ئۆزۈڭنىڭ دۇشمەنلىكىڭنى بىلدۈرمە . دۇشمەن كۆزىگە ئۆزۈڭنى قانچە چوڭ كۆرسىتىشكە بولسا ، شۇنچە چوڭ - ئۇلۇغ كۆرسەت ، ھەر قانچە ئاجىز بولساڭمۇ ، ئۆزۈڭنى ئاجىز كۆرسەتمە ، دۇشمەننىڭ ئوچۇق چىرايى كۆرسىتىپ تاتلىق سۆزلىگىنىگە ئالدىنىپ كۆڭۈل بەرمە . دۇشمەن ساڭا بال ۋە شېكەر بەرسە ، ئۇنى زەھەر دەپ بىل . ئەمما ، دۇشمەننىڭ ھەر قانچە ئاجىز - كىچىك بولسىمۇ ، ئۇنى تۆۋەن ، خار چاغلىما . ئاجىز - زەئىپ دۇشمەن بىلەن كۈچلۈك ، زور دۇشمەننى باراۋەر - تەڭ ھېسابلاپ ، ئۇنىڭ قولىدىن نېمە كېلەتتى ، دېمە .

بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

دۈشمەندىن ئېھتىيات قىل ، دۈشمەننىڭ چىرايلىق سۆزى بىلەن ئالدىنىپ ، ئۇنىڭ ھىيلە - مىكر تاناپىغا باغلىنىپ ، قۇدۇققا چۈشمىگەيسەن . دۈشمەننىڭ مەسلىھەت سۆزلىرىنى ئاڭلاپ قوي ، ئەمما قوبۇل قىلما .

نەزمە :

دۈشمىنىڭدىن يەتسە بۇلبۇلدەك ناۋا ،

ئاڭلىغىن ئۇنى زەھەرنەك ئوق - يارا .

بۇ ھالغا مۇۋاپىق مۇنداق بىر ھېكايەت بار : خۇراساندا مۇھەللەپ ئىسىملىك ناھايىتى باي ، ھىيلىگەر بىر كىشى بار ئىدى . بىر كۈنى بىر نەچچە خىزمەتكارلىرى بىلەن كېتىۋاتقاندا بىر پارچە قوغۇن شاپىقىغا تېپىلىپ يىقىلىپ چۈشۈپتۇ . مۇھەللەپ ئورنىدىن قوپۇپ قوغۇن شاپىقىنى پىچاق بىلەن پارچە - پارچە قىلىپ كېسىپ تاشلاپتۇ . خىزمەتكارلىرى << : مۇنچە ئۇلۇغلۇقۇڭ بىلەن بىر پارچە شاپاقنى پارچە - پارچە قىلىپ كەسكىنىڭ قانداق ئىش ؟ >> دەپتۇ . مۇھەللەپ ئۇلارغا << : بۇ قوغۇن شاپىقى مېنىڭ ئايىغىمنى تېپىلدۇرغان دۈشمەندۇر . قانداق ھالەتتە بولمىسۇن دۈشمەننى يوقىتىش كېرەك >> ، دەپتۇ .

ئەي ئوغۇل ، دۈشمەننى ئاجىز ، خار ، كىچىك سانماسلىق كېرەك . ھەر كىم

دۈشمەننى خار ، ئاجىز ھېسابلىسا ، تېزلىكتە دۈشمەن قولىغا چۈشۈپ قالدۇ .

ئاللا پانا بەرسۇنكى ، دۈشمىنىڭ بولمىسۇن . ئەگەر دۈشمىنىڭ بولسا ، دۈشمىنىڭنىڭ ئۈستىدىن غالىب كېلىپ يەڭگەن ھالەتتىمۇ ، خەلق ئارىسىدا دۈشمەننى ئاجىز ، قولىدىن نېمە كېلەتتى ، دەپ مەسخىرە قىلىپ سۆزلىمە . مۇنداق سۆزلەر ساڭا ئىپتىخارلىق ئەمەس ، بۇ سۆزلەر بىلەن ماختانما . زاماننىڭ ئۆزگىرىشى بىلەن سەن كۆزگە ئىلمىغان ئاجىز دۈشمەن ۋاقتى

بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

كەلگەندە سەندىن غالىب كەلسە ، ساڭا بەك زور نومۇس بولىدۇ . چۈنكى ، بىر ئاجىز ، خار كىشىدىن يېڭىلىش غايەت خورلۇقتۇر . بىر پادىشاھ كىچىككىنە بىر ئاجىز دۈشمەن بىلەن جەڭ قىلىپ شەھەرلىرىنى ئىشغال قىلسا ، ئەگەر ئۇ دۈشمەن پادىشاھنىڭ بۈيۈكلىكىگە نىسبەتەن چاغلىق نەرسە بولسىمۇ ، لېكىن مونىشى ( ئەدىب - كاتىپ ) لار پادىشاھنىڭ غەلبە قازانغانلىقىنى ، دۈشمەننىڭ كۈچ - قۇۋۋىتىنى ۋە شان - شەۋكىتىنى مۇبالىغە قىلىپ ، ئاتلىق ، پىيادە ئەسكەرلىرىنىڭ ھەر بىرىنى بىردىن ئارىلانغا ئوخشىتىپ مەدھىيەلەيدۇ . ئۇلارنىڭ مۇنداق قىلىشى پادىشاھىمىز ئاشۇنداق كۈچلۈك ئەسكىرى بار دۈشمەندىن غەلبە قىلدى ، نۇسرەتكە ئىگە بولدى . بۇ پادىشاھنىڭ كۈچ - قۇۋۋىتىگە ۋە ئۆزىنىڭ جاسارەت - شىجائىتىگە دەلىل دېمەكچىدۇر . ئەگەر ئۇلار مەغلۇپ بولغان دۈشمەننىڭ ئەسكىرىنى ئاجىز دېسە ، غالىبىيەت قازانغۇچى پادىشاھنىڭ ئۆزىگە ۋە قوشۇنىغا ئىپتىخارلىق بولمايدۇ . ئاڭلىغۇچىلار ناھايىتى << : ئاجىز بىر ئەسكىرى قوشۇن بىلەن ئۇرۇشۇپتۇ >> دەپلا قويدۇ .

ھېكايەت : رەي دېگەن مەملىكەتتە بىر ئايال پادىشاھ بار ئىكەن . ئۇ ، پەخرىد دۆلەتنىڭ رەپىقىسى بولۇپ ، ئېرى ۋاپات بولغاندىن كېيىن پادىشاھلىق ئۇنىڭ كىچىك ئوغلىغا مىراس قاپتۇ . ئۇنى مەجرىد دۆلەت دەپ ئاتايدىكەن . مەجرىد دۆلەت چوڭ بولغۇچە پادىشاھلىقنى ئۇنىڭ ئانىسى تۇتۇپ تۇرۇپتۇ . مەجرىد دۆلەت ئۆسۈپ چوڭ بولغاندىن كېيىن پادىشاھلىققا لايىق بولماپتۇ . كېچە - كۈندۈز كېنىزەكلەر بىلەن ئىش - ئىشرەت قىلىشقا بېرىلىپ كېتىپتۇ . ئانىسى سەيبىدە رەي مەملىكىتىدە ، ئىسپىھاندا ۋە پۈتۈن كوھىستاندا 30 يىلغا يېقىن پادىشاھلىق قىپتۇ . ئەتراپتىكى پادىشاھلار بىلەن مادارا قىلىپ كېلىشىپ ، مەملىكەتنى ئىدارە قىپتۇ . بىر چاغدا سۇلتانى مەھمۇد \* پادىشاھ سەيبىدىگە ئەلچى ئەۋەتىپ ئۆزىگە ئىتائەت قىلىشنى ، باج - خىراجەت تۆلەشنى تەلەپ قىپتۇ >> . ئۇ دۆلەتتە خۇتبە مېنىڭ نامىمغا ئوقۇلسۇن ، پۇل مېنىڭ نامىمدا چىقىرىلسۇن ، ئەگەر ئىتائەت قىلىشنى قوبۇل كۆرمىسەڭ قوشۇن تارتىپ بېرىپ مەملىكىتىڭنى بويسۇندۇرۇپ ، ئۆزۈڭنى يوقىتىمەن >> دەپ .

بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

ختاب قىپتۇ. سۇلتانى مەھمۇدنىڭ ئەلچىسى بۇ خىتابنى يەتكۈزگەندىن كېيىن ، مەزكۇر سەيبىدە سۇلتانى مەھمۇدقا مۇنداق جاۋاب قايتۇرۇپتۇ << : ئەگەر مېنىڭ ئېرىم پەخرىد دۆلەت ھايات بولسا ئىدى ، سەندىن بۇ ھەرىكەتنى ئۈمىد قىلاتتىم ، يەنى سۇلتانى مەھمۇد مەملىكىتىمىزنى ئالدى ، دەپ پىكىر قىلاتتىم ، قورقاتتىم . ھازىر ئېرىم پەخرىد دۆلەت بولسا ۋاپات بولغان ، مەملىكەتنى مەن باشقۇرۇۋاتىمەن . پادىشاھلىق ماڭا ئوخشاش بىر ئايالنىڭ قولىدا قالدى . ئىلگىرىكى سەندىن قورقىدىغان پىكىرلىرىم ئۆزگەردى . ھازىر مېنىڭ پىكىرىم شۇكى ، سۇلتانى مەھمۇد زور --- بۈيۈك پادىشاھدۇر . ماڭا ئوخشاش بىر ئاجىز ئايال بىلەن ئۇرۇش قىلىشقا كەلمەس دەپ خاتىرجەم تۇرماقتىمەن . ئەگەر مەن ئويلىغاندەك بولماي ، نومۇس قىلماي ، ئۇرۇش ئۈچۈن مېنىڭ مەملىكىتىمگە قوشۇن تارتىپ كەلسەڭ ، ئاللاننىڭ ياردىمىگە تايىنىپ ساڭا تاقابىل تۇرۇپ جەڭ قىلىشىم مۇقەررەر . ھەرگىز قورقمايمەن ، چېكىنمەيمەن . چۈنكى ، ئۇرۇش ئىككى ھالەتتىن خالىي بولمايدۇ . شەكسىز ھالدا ئىككى قوشۇننىڭ بىرى مەغلۇپ بولسا ، بىرى غالىب بولىدۇ . ئەگەر سېنىڭ ئەسكىرىڭ مەغلۇپ بولۇپ يېڭىلسە ، پۈتۈن جاھان سۇلتانى مەھمۇد بىر ئايال بىلەن ئۇرۇشۇپ كۈچى يەتمەي مەغلۇپ بوپتۇ ، دەپ نامىڭ چىقىدۇ ، بەتنام ساڭا قالىدۇ . جايلاردا غەلبە خەۋەرلىرى ، قەسدىنامىلەر يېزىلىدۇ ، ھەممە يەردە مېنىڭ نامىم ئاتىلىدۇ . ئەگەر زەپەرسېنىڭ تەرىپىڭدە بولسا ، مەن ئايالنىڭ قوشۇنى يېڭىلسە يەنىلا جاھان سۇلتانى مەھمۇد بىر ئايالنى مەغلۇپ قىلىپ قوشۇنىنى يېڭىپتۇ ، دەيدۇ . جاھان خەلقى ئارىسىدا ساڭا بۇ نامدىن ئىپتىخارلىق ھاسىل بولمايدۇ . >>

سۇلتانى مەھمۇد ئايال پادىشاھتىن بۇ جاۋابنى ئاڭلاپ ئىلگىرىكى نىيىتىدىن يېنىپ ، سۈلھى يولىنى تۇتۇپ تىنچلىق بىلەن ئۆتۈپتۇ .

بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

ئەي ئوغۇل ، كۆردۈڭمۇ ؟ دۈشمەن بىلەن قانداق مادارا قىلىش كېرەك ؟ دۈشمەننىڭ بولماستىن ئىلگىرى ئۇنىڭدىن مۇداپىئە كۆرۈش جەھەتلىرىنى ئويلاپ كۆرۈشۈڭ لازىم . چۈنكى ، زامان ھۆكۈمدارلىرى تۈرلۈك ئۆزگىرىش پەيدا قىلىپ ، تەمەسى ئېشىپ ، باشقا خەلقلەرنىڭ ئەل - يۇرت ، مال - مۈلكىگە خىيانەتكارلىق ، تاجاۋۇزچىلىق قولىنى سوزىدۇ . دۈشمەننى ۋە ئۇنىڭ مۇداخىلىسىنى يوقىتىشقا ئىجتىھات قىلىشنىڭ كېرەك ( سەندىن ئىلگىرى ئۇلار سېنى ھالاك قىلمىسۇن . ) ( ھېچقاچان دۈشمەندىن ، بولۇپمۇ ئۆز يېنىڭدىكى دۈشمەندىن خاتىرجەم بولما . بۇ شۇنىڭ ئۈچۈنكى ، يات ئەجنەبىي دۈشمەن سېنىڭ ئىچكى ئەھۋالىڭدىن ۋاقىپ بولالمايدۇ . ئەمما ، يېنىڭدىكى دۈشمەن ھەممە ھالىڭنى بىلىپ تۇرىدۇ . بەلكى سەن ئۇنىڭ دۈشمەنلىكىنى بىلمەي قېلىشنىڭ مۇمكىن ، ھەرقاچان يۇرت ئىچىدىكى دۈشمەن سەندىن قورقۇپ يۈرسە ، ئۇنىڭ كۆڭلى ساڭا مۇۋاپىق بولمايدۇ . تۈرلۈك پىكىرلەرنى قىلىشتىن خالىي بولمايدۇ . بىر دۈشمەن بىلەن جان - دىلدىن دوست بولما ، تىلىڭدىلا دوستلۇق كۆرسەت . ئېھتىمال ئۇنىڭ ياسالما دوستلۇقى بارا - بارا ھەقىقىي دوستلۇققا ئۆزگىرىپ قالار . بەزى يالغان دوستلارنىڭ ھەقىقىي دوستقا ئايلانغانلىرىمۇ بار . بەزىدە ئىككى ھەقىقىي دوستنىڭ ئارىسىنى بۇزۇلۇپ ، دۈشمەنلىشىپ كەتكەنلىرىمۇ بار . دۈشمەنگە ياخشىلىق قىلىش مۇۋاپىق ئەمەس . ھەرقاچان دۈشمەننى يوقىتىشقا قادىر بولمىغاندا ( ئاجىز كەلگەندە ) ، دۈشمەنگە ياخشىلىق ۋە مادارا قىلىش كېرەك . شۇنىڭغا تىرىشىڭىز ، دۈشمەن سەندىن خاتىرجەم بولسۇن . دوستلىرىڭ كۆپ ، دۈشمەنلىرىڭ ئاز بولسۇن . قولۇڭدىن كەلسە مىڭ دوستۇڭ بولسۇن ، بىرمۇ دۈشمەننىڭ بولمىسۇن . بىراق ، مىڭ دوستۇڭ بولسىمۇ ۋاقتى كەلگەندە بىر دۈشمەندىن ساقلىيالمىدىغانلىقىنى ئۇنۇتما ، بىر دۈشمەن مىڭ دوستۇڭنى ئالداپ كېتىدۇ . ئۆزۈڭدىن كۈچلۈك - زور ئادەم بىلەن دۈشمەنلەشمە . ئۆزۈڭدىن ئاجىز دۈشمەننى يوقاتمىغىچە راھەتتە بولما . ئەگەر بىر دۈشمەننىڭ باش ئېگىپ سەندىن ئامانلىق ئىزدەسە ، ئۇ ساڭا ھەرقاچان جاپا قىلغان بولسىمۇ ئۇنىڭغا ئامانلىق بەرگىن . دۈشمەننىڭ سەندىن ئامانلىق ئىزدىگىنىنى بىلىگەننى يوللاڭ ، بىلىمگەن بىلىۋالسۇن . بىلىمگەننى يوللاڭ بىلىدىغانلار دەپ بەرسۇن .

غەنىيەت بىلگىن ، چۈنكى ئامانلىق تىلىگەن كىشى مەغلۇپ بولغان تەڭ . دۈشمىنىڭنى ئاجىز ھالەتتە كۆرۈپ ، خاتىرجەملىنىپ بىپەرۋا بولما . چۈنكى ئۇ ، پۇرسەت تاپسىلا ساڭا قەست قىلىدۇ . دۈشمەننى ھالاك قىلساڭ خۇشال بولۇشۇڭ مۇمكىن . ئەمما ، ئۆز ئەجلى بىلەن ئۆلسە خۇشال بولما . چۈنكى ، سەنمۇ ئۆلسەن . ھۆكۈمالار ئېيتقانكى ، << كىشى دۈشمەندىن كېيىن بىر نەپەس ئارتۇق ياشىسا غەنىيەت بىلىش كېرەك . >> لېكىن ، ھەقىقەت شۇكى ، ھەممىز ئاقىۋەت دۇنيادىن كېتىمىز . كىشىنىڭ ئۆلگىنىدىن شادلانماسلىق كېرەك .

ئەي ئوغۇل ، ھەممىز سەپەر ئۈستىدە تۇرۇپتىمىز . سەپەر ئۈستىدىكى كىشىگە ياخشى ئەمەلدىن بۆلەك ئوزۇق يوق . ئاللاتائالا ئۆز كالىمدا << : يول ئۈچۈن ئوزۇق تەييارلاڭلار ، ئوزۇقنىڭ ياخشىسى ئاللادىن قورقۇپ ، ياخشى ئەمەللەرنى قىلىشتۇر . ئەي ئەقىل ئىگىلىرى ، يامان ئىش - ھەركەتلەرنى قىلىشتىن ئۆزۈڭلارنى ساقلاڭلار >> دەيدۇ .

نەزمە :

يەتكەندە ئەجەل شىۋىرىغىنى جىسمىڭ كۈچتىن قالۇر ،

خالىغىن يا خالىما ، يەر قوينىغا ئالۇر .

مەشھۇر ئىسكەندەر زۇلقەرنەين شەرق ۋە غەرب مەملىكەتلىرىنى ئىشغال قىلغاندىن

كېيىن ، ئۆز مەملىكىتىگە قايتماقچى بولۇپ ، داممىغان دېگەن شەھەرگە كەلگەندە ئۆلۈم

كېسىلى يېتىپ كەپتۇ . ئىسكەندەر ۋەسىيەت قىپتۇ << : مېنى ئۆلگىنىمدىن كېيىن تاۋۇتقا

سېلىپ ، تاۋۇتنىڭ بىر تەرىپىدىن قولۇمنى بوش چىقىرىپ قويۇڭلار ، تاكى جاھان خەلقى

كۆرسۈنكى ، پۈتۈن دۇنيانى ئىشغال قىلدىم . مانا ئەمدى كۆرۈڭلاركى ، دۇنيادىن قۇرۇق قولۇم

بىلەن كەتتىم . >>

بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .



ئىسكەندەر يەنە ئېيتىپتۇ << : ئانامغا ۋە سېيتىمنى يەتكۈزۈڭلار . ئەگەر روھىمنىڭ خۇشئۇدلىقىنى كۆزلىسە ، مەن ئۈچۈن ھېچ قايغۇرمىسۇن ، ھەسرەت چەكمىسۇن . مۇبادا يىغلاپ - ھەسرەتلىنىپ قايغۇرىدىغان بولسا ، خەلقىنى يىغىپ ئىككى تۈرلۈك ئادەم تاپسۇن . ئۇنىڭ بىرى ، ھېچقانداق سۆيۈملۈك كىشىسى ۋاپات بولمىغان بولسۇن ؛ ئىككىنچى بىرى ، ئۆلمەيدىغان ئادەم بولسۇن . ئەگەر مۇنداق كىشى تېپىلسا ، ئانام خالىغىنىچە قايغۇرۇپ ھەسرەت چەكسۇن . مۇنداق ئادەملەر دۇنيادا بولمىسا كېرەك . دۇنيانىڭ ۋە دۇنيادىكى ھاياتنىڭ ئەھۋالى شۇنداق ئىكەن ، ئانام قايغۇرۇپ يىغلىمىسۇن . >>

ئەي ئوغۇل ، ئىنسان ئۈچۈن ئۆلۈم بارلىقىنى ئۇنۇتما . ساڭا ھەسرەت قىلغۇچىلارنىڭ ئەھۋالىدىن غاپىل بولما . ھەسەتچىلىرىڭ ۋە دۈشمەنلىرىڭنى تۈرلۈك ھىيلە - مەكرلەر بىلەن قايغۇغا سالغىن ، تاكى ئۇلار ئۆز ئەھۋالى بىلەن مەشغۇل بولسۇن . ساڭا يامانلىق قىلىشقا ئامالسىز قالسۇن . ساڭا ياخشىلىق قىلغانلارغا سەنمۇ ياخشىلىق قىل . تۈزەلمەس يامانلارغا ياخشىلىق قىلىش ياخشىلىقنى زاي قىلغانلىق بولىدۇ .

دوستۇڭ بىلەن يۇمشاق سۆزلەش . تاتلىق سۆز سېھىردۇر . ياخشى سۆز ئادەمنى باش ئەگدۈرىدۇ . ياخشى - يامان ھەرقانداق سۆز سۆزلىسەڭ ، ئاۋۋال ئويلاپ سۆزلە . ئۆزۈڭ ئاڭلاشنى خالىمىغان سۆزنى كىشىگە سۆزلىمە ، يەنى ئاچچىق سۆزلىمە . بولمايدىغان ، بولمىغان ئىش بىلەن كىشىنى قورقۇتما . سېنى ئۇنداق قىلىمەن ، بۇنداق قىلىمەن دېمە . قىلماستىن ئىلگىرى بىر ئىشنى قىلىمەن دەپ ماختانما << . خۇدا خالىسا قىلىمەن >> دېگىن . ئالدى بىلەن ئىشلىگىن ، ئۇنىڭدىن كېيىن سۆزلە . بىراۋغا تىل ئۇزاتما ، قاچان بولمىسۇن ئۇ ئادەممۇ ساڭا تىل ئۇزىتىدۇ . مۇناپىق ( ئىككى يۈزلۈك ) بولمىغىن ، ئىككى يۈزلۈك ئادەمگە يېقىن كەلمە . يەتتە باشلىق ئەجدىھادىن قورقما ، ئەمما سۆز توشۇغۇچى مۇناپىقتىن قورق . چۈنكى ، ئىككى يۈزلۈك مۇناپىقنىڭ بىر نەپەستە تۇغدۇرغان پىتىنىسى بىر

. بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن

يىلدا تۈگىتىشكە ، تىنچىتىشقا بولمايدۇ . ھەرقانداق ھەيۋەتلىك ئادەم بولساڭ ، ئۆزۈڭدىن ئۇلۇغ ئادەملەر بىلەن بەسلەشمە - مۇنازىرلەشمە ۋە دەۋالاشما . سېنىڭ ھۆرمەت ، ھەيۋىتىڭگە زىيان يەتمەسۇن . ئېھتىمالكى ، مۇنازىرىدە مەغلۇپ بولغايىسەن . مەغلۇپ بولساڭ خەلق ئارىسىدا ئەتىۋارىڭ قالمايدۇ . ئەگەر بىر كىشى سەندىن بىر ئەيىب تاپسا ، تىرىشىپ بۇ ئەيىبنى ئۆزۈڭدىن يىراق قىل . ئۆزۈڭنى يۇقىرى چىقىرىپ ، تەكەللۇپلۇق ئورۇنغا ئولتۇرما . ئەگەر باشقىلار كېلىپ تۆۋەن چۈشسەڭ ياراشمايدۇ . بىر كىشىنى كۆپ مەدھىيىلىمە ، كېيىن ئۇنىڭ ھەققىدە سۆزلەش قىيىن بولمىسۇن . بىر كىشىنى كۆپ ھاقارەتلىمە ، يەنە بىر چاغدا مەدھىيىلەشكە ئورۇن قالمايدۇ . ھەر ئىشنى نورمال ئىشلەش كېرەك . دوستۇڭ ، دۈشمىنىڭگە نورمال مۇئامىلە قىلىشنىڭ لازىم . ئاجىز كىشىلەرنىڭ ئېغىرچىلىقىنى كۆتۈرگىن . تەكەببۇر ، گەدەنگە چەلەرگە گەدەنگە چەلەك قىل . بارلىق ئىشىڭدا ئادەمگەرچىلىك يولىنى ساقلا . غەزىپىڭ كەلگەندە سەۋر قىل . دوستۇڭغا ، دۈشمىنىڭگە يۇمشاق سۆزلىگىن . ئۇلۇغ ئالىملار ئېيتقانكى ، 10 خىسلەتنى ئۆزلەشتۈرۈش لازىم : ( 1 ) ئۆزۈڭدىن چوڭ - بۈيۈك ئادەملەر بىلەن ئويناشما ؛ ( 2 ) خىزمەتكارلارغا زۇلۇم قىلما ؛ ( 3 ) ھەسەتخور ، كۆزى كىچىك ، كۆڭلى تار ، چىدىماس ئادەم بىلەن سۆھبەتداش بولما ؛ ( 4 ) بېخىل بىلەن سۆھبەتداش بولما ؛ ( 5 ) نادان - جاھىللار بىلەن مۇنازىرلەشمە ؛ ( 6 ) تۇراقسىز كىشى بىلەن دوست بولما ؛ ( 7 ) يالغانچى بىلەن مۇئامىلە قىلما ؛ ( 8 ) ئۇرۇشقا - چېدەلخورلار بىلەن ئۈلپەت بولما ؛ ( 9 ) ئاياللار سۆھبىتىدە كۆپ ئولتۇرما ؛ ( 10 ) سىرىڭنى كىشىگە ئېيتما . ئەيىب ئىزدىگۈچىدىن قاچقىن . ساڭا ھاجىتى چۈشكەن كىشىنى خار كۆرمە .

ئەي ئوغۇل ، بىراۋغا بولغان ئاچچىقىڭنى باشقا ئادەمدىن چىقارما ، ئەگەر سېنىڭ ھەققىڭدە بىراۋدىن گۇناھ ئۆتسە كەچۈرگىن ، خىزمەتچىلىرىڭنى ئاسراپ ياخشى مۇئامىلە قىلغىن . چۈنكى ، خىزمەتكار ۋە ئەسكەرلىرىڭ بىر باغچىغا ئوخشايدۇ ، باغچىنى قانچىلىك پەرۋىش قىلساڭ ، شۇنچىلىك مېۋىسىنى يەيسەن . ئەسكەرلىرىڭنى ئۆزۈڭدىن رازى قىلساڭ ، بىلىگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

سېنىڭ پەرمانىڭغا شۇنچە بوي سۇنىدۇ. ئەگەر خىزمەتچىلىرىڭ ، ئەسكەرلىرىڭ سەندىن رازى بولمىسا ، ئىشلىرىڭ خاراب بولىدۇ. ساڭا ئىتائەت قىلغان ئەڭ تۆۋەن خىزمەتكارىڭ ساڭا ئىتائەت قىلمىغان ئەلا خادىمىڭدىن ئارتۇقتۇر. بىر ئىشنى ئىككى كىشىگە بۇيرۇما --- ئىككى كىشى ئوتتۇرسىدا پىشقان تاماق تۇزلۇق ياكى تۇزسىز بولىدۇ. ئىككى خوتۇن بىر ئۆيىدە بولسا (ئىككى خوتۇنلۇق بولساڭ ) ئۆيۈڭ پاكىز ، ساغلام بولمايدۇ. ئەگەر باشلىقىڭ ساڭا بىر خىزمەت بۇيرۇسا شېرىك ئىزدىمە ، ئۆزۈڭ بېجىرگىن . دوستقا ۋە دۈشمەنگە ئۆزۈڭنى قىزغىن ۋە غەيرەتلىك كۆرسەتكىن . خەلقنىڭ ئەيىبىنى ئىزدەش بىلەن مەشغۇل بولما . بار- يوق نەرسە ئۈچۈن خەلقنى ئەيىبلىمە . ئەپۇ قىلىش ، سېخىلىق يولىنى تۇتقىن . شۇنداق قىلساڭ ھەممە تىللار سېنى مەدھىيەلەيدۇ ، ياخشى نامىڭ بىلەن ئاتايدۇ.

\* مەشھۇر سۇلتانى مەھمۇد غەزنىۋى

## يىڭىرە بىرىنچى باب ئەپۇ قىلىش ۋە جازالاش ھەققىدە

خاتالىق ۋە گۇناھ ئۈچۈن كىشىنى دەرھال تۇتماسلىق كېرەك . بىر كىشى خاتالاشسا ، گۇناھنى تونۇپ ئۆزرە بايان قىلسا ، خاتالىقى ۋە گۇناھنى كەچۈرگىن ، چۈنكى خاتالىق ۋە گۇناھ ئۆتكۈزگۈچى ئادەمدۇر . گۇناھ ئەڭ ئاۋۋال ھەزرىتى ئادەم ئەلەيھىسسالامدا كۆرۈلگەن

. بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

ئىدى . بۇ زات ھەممىزنىڭ ئاتىسى . ئادەم ئەلەيھىسسالام گۇناھغا پۇشايمان قىلىپ ئىستىغپار ئېيتقان ئىدى ، توۋىسىنى ئاللا قوبۇل قىلدى .

نەزمە:

بىر كۈن مەن ئەگەر بارالمىدىم سۆھبىتىڭگە ،

يۈز مىڭ غەم ئارا قالدى كۆڭۈل مېھنىتىڭگە

ئاۋۋال كىشىكىم قىلدى گۇناھ ئادەمدۇر ،

بىر گۇناھ بىلەن تاشلىما مېنى پۇرقتىڭگە

بار-يوق گۇناھ ئۈچۈن كىشىنى ئەيىبلەمە ، يوق گۇناھ ئۈچۈن جازاغا

تارتىلمىسۇن . ھەرقانداق سۆز ئۈچۈن ئاچچىقلانما ، ئاچچىقنىڭ كەلگەندە غەزەپنى يۇت .

ئاچچىقنىڭ ئاشكارىلىماسلىقىنى ئادەت قىل . گۇناھ قىلغان كىشى ئەپۇ سورىسا ئەپۇ قىل .

ئەگەر بەندە گۇناھ قىلمىسا خۇدانىڭ ئەپۇسى بولمايدۇ . گۇناھى بارلارنى ئەپۇ قىلساڭ ،

ئۇلۇغلۇق شەرىپىدىن نەسىپدار بولسەن ، ئەپۇ قىلغاندىن كېيىن مىننەت قىلىپ ئۆزۈڭنى

گۇناھكار قىلمىغىن . ئەگەر ئۆزۈڭ خاتالىق ، گۇناھ ئۆتكۈزسەڭ ئۆزرە ئېيتىپ ئەپۇ سوراشتىن

نومۇس قىلمىغىسەن ، تاكى دوستلار ئارىسىدىكى دوستلۇق مۇناسىۋەت يېپى كېسىلمىسۇن ،

ئەگەر كىشىنىڭ گۇناھىغا قاراپ جازا بەرمەكچى بولساڭ ، گۇناھىغا قاراپ جازا بەرسەڭ ،

شەپقەت ، كەڭچىلىك يولىنى ئۇنتىغان بولسەن . جەمئىيەت ئىنتىزامى ئۈچۈن بىر تەڭگىلىك

گۇناھ قىلغانغا يېرىم تەڭگىلىك جازا بەرگەيسەن . شۇنداق قىلساڭ گۇناھكارغا جازا

بېرىلگەن بولىدۇ ھەم ئادەمگە شەپقەت قىلغانمۇ بولىدۇ . مائاۋىيە زامانىدا بىر گۇرۇھ

بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

ئادەملەر گۇناھ قىلىپتۇ. ئۇلارنىڭ گۇناھى ئۈچۈن مائاۋىيە ئۇلانى ئۆلۈمگە ھۆكۈم قىلىپتۇ ۋە بىر نەچچىسىنى ئۆلتۈرۈپتۇ. ئۆلتۈرۈش نوۋىتى بىرىگە كەلگەندە ، ئۇ:

- ئەي مۇسۇلمانلارنىڭ ئەمرى ، بىزگە قانداق جازا بەرسەڭ ، گۇناھىمىزغا نىسبەتەن ئورۇنلۇق ۋە ھەقتۇر ، گۇناھىمىزنى ئىقرار قىلىمىز. لېكىن ، ئىككى سۆزۈم بار ، بۇ سۆزۈمگە ئاللا ئۈچۈن جاۋاب بەرگىن ، \_ دەپتۇ.

- نېمە سۆزۈڭ بار ؟ \_ دەپتۇ مائاۋىيە ئۇ ئادەمگە.

- سېنىڭ سېخىلىقىڭ ، سالماقلىقىڭ ۋە شەپقىتىڭ ھەققىدە ، \_ دەپتۇ ئۇ كىشى ، \_ خەلق ئارىسىدا ياخشى سۆزلەر بار. لېكىن ، بىزگە مۇنداق ئۆلۈم جازاسى ئىجرا قىلىۋاتىسەن . ئەگەر بۇ گۇناھىمىز سەۋەبلىك بىزنى شەپقەتسىز ، رەھىمسىز ھۆكۈمراننىڭ ئالدىغا ئەۋەتسەڭ ، ئۇ قانداق جازا ئىجرا قىلاتتى ؟

- ھامان ئۆلۈم جازاسىنى ئىجرا قىلاتتى ، \_ دەپتۇ مائاۋىيە.

- ئەگەر مەرھەمەتسىز ، شەپقەتسىز ھۆكۈمران شۇنداق جازا بەرسە ، \_ دەپتۇ ئۇ مەھكۇم ، \_ سېنىڭ شەپقەت ، مەرھىمىتىڭ بىلەن شەپقەتسىز ھۆكۈمراننىڭ نېمە پەرقى بار ؟ بىزگە سېنىڭ شەپقىتىڭدىن نېمە پايدا يەتتى ؟

مائاۋىيە بۇ سۆزلەرنى ئاڭلاپ ، ئۆزىنىڭ مەجلىسىگە ھازىر بولغانلارغا :

- ئەگەر بۇ كىشى بۇ سۆزنى ئالدىن ئېيتقان بولسا ، ھەممىسىنى ئازاد قىلاتتىم . \_ دەپتۇ - دە ، قالغان گۇناھكارلارنى ئۆلۈم جازاسىدىن ئازاد قىلىپتۇ.

. بىلگەننى يوللاڭ ، بىلمىگەن بىلىۋالسۇن. بىلمىگەننى يوللاڭ بىلىدىغانلار دەپ بەرسۇن.

ئەي ئوغۇل ، سەنمۇ گۇناھكارلار كەچۈرۈم ئۈمىد قىلسا ، گۇناھلىرىنى كەچۈرگەن .  
 ئەگەر بىر كىشىنىڭ ساڭا ئېھتىياجى بولسا ، قولۇڭدىن كەلسىلا رەت قىلما ، ھاجىتىنى راۋا قىل  
 ، قۇرۇق قايتۇرما ، سەندىن كۈتكەن ياخشى ئىشەنچىنى بوشقا چىقارما . كىشىلەر سېنى  
 ياخشى كىشى دېمىسە ، ھاجىتىنى ئېيتىپ ئالدىڭغا كەلمەيتتى . ئەگەر سېنىڭ بىر كىشىگە  
 ھاجىتىڭ بولسا ، ئالدىن ئويلاپ كۆرگىنى ، سەن ھاجەت سوراپ بارماقچى بولغان  
 ئادەم مەردمۇ ياكى خەسس - بىخىلمۇ ؟ ئەگەر ئۇ كىشى مەرد - سېخى بولسا ، ھاجىتىڭنى  
 سورا ، بىخىل ئادەم بولسا ، ئۆزۈڭنى خار قىلما . يەنە كىشىدىن ھاجەت تىلىگەندە ۋاقتىنى  
 بىلىپ تىلە ، يەنى ئۇ كىشىنىڭ تەبىئىتى ئوچۇق ، كۆڭلى خۇش ۋاقتى بولسۇن . ئۇ خاپا ياكى  
 قورسىقى ئاچ ۋاقتى بولمىسۇن . كىشىدىن ھاجەت سورىساڭ ، ھاسىل بولۇشى مۇمكىن  
 بولىدىغان ( ئىمكانىيەتلىك ) نەرسە ۋە ئىش بولسۇن . شۇنداق بولسا ، مەھرۇم قالمايسەن .  
 كىشىدىن ھاقەت سوراڭغا بېرىشتىن ئىلگىرى ئېيتماقچى بولغان سۆزلىرىڭنى ئالدىن ئويلاپ  
 قىلغىن . ئۇ كىشىنىڭ ئالدىغا كىرگەندە ، مۇلايىملىق بىلەن كۆرۈشۈپ ، كۆڭلىنى  
 يۇمشىتىدىغان ۋە تەبىئىتى ياقىتۇردىغان سۆزلىرىڭنىڭ ئارىسىدا مەقسىتىڭنى ئېيتقىن ،  
 ھاجىتىڭنى تىلە . ھاجەت سوراشتا ياخشى سۆزنىڭ ياردىمى كۆپ بولىدۇ . ھاجىتىڭ چۈشكەن  
 كىشىگە ئۆزۈڭنى تۆۋەن كۆرسەت << . ئىنسان - ياخشىلىقنىڭ قولى >> دېگەن گەپ بار .  
 ھاجىتىڭنى راۋا قىلسا ، ئۇ كىشىگە تەشەككۈر بايان قىلغايىسەن . يەنە بىر قېتىم ھاجىتىڭ  
 چۈشكەندىمۇ يولۇڭ ئوچۇق ، يۈزۈڭ يورۇق بولسۇن . ئەگەر بىر كىشى سېنىڭ ھاجىتىڭنى ھەل  
 قىلمىسا ، كىشىلەرگە شىكايەت قىلما . ئەگەر بىخىل ئادەمدىن ھاجەت سورىساڭ ، ئۇنىڭ  
 مەست - كەيپ ھالىتىدە سورىغىن ، چۈنكى ، مەست ئادەم مەرد بولىدۇ .

ئەي ئوغۇل ، ئەمدى ھۈنەر - سەنئەت ، ئىلىم - پەن ئۈستىدە سۆزلەيمەن . بۇ  
 سۆزلىرىمنىڭ ھەممىسىنى قوبۇل قىلالىمىساڭمۇ ئۆزۈمنىڭ ئاتىلىق ھەققىنى بېجىرگەن بولىمەن .  
 قوبۇل قىلىپ ئەمەلگە ئاشۇرغان يىگىتلەرگە بەخت يار بولسۇن!

بىلىگەننى يوللاڭ ، بىلىمگەن بىلىۋالسۇن . بىلىمگەننى يوللاڭ بىلىدىغانلار دەپ بەرسۇن .

## يىگىرە ئىككىنچى باب ئىلىم ئۆگىنىش ۋە ئۆگىتىش ھەققىدە

ئەي ئوغۇل ، << ھۈنەر >> دېگىنىمىز دۇكاندا ئولتۇرۇپ ئالماق - ساتماق بىلەن مەشغۇل بولۇش ئەمەس ، ئادەمنىڭ تۇرمۇش مەشغۇلاتى --- ھاياتىغا زۆرۈر ئىشلار << ھۈنەر >> دېيىلىدۇ . مەيلى ئۇ بۇ دۇنيانىڭ ئىشلىرى ۋە ياكى << ئاخىرەت >> ئىشلىرى ئۈچۈن بولسۇن ، ھەممىسى ھۈنەر دېيىلىدۇ . قولۇڭدىكى ئىشلىرىڭنى ياخشى ئۆگەنگىن ، ئۇنىڭدىن بەھرىمان بولسەن . ئادەم ئىلىم - ھۈنەردە ئۇستازغا ۋە ئۇستازنىڭ تەربىيىسىگە مۇھتاج بولىدۇ . ئىلىم - ھۈنەر ئۆگەنگەندىن كېيىن غايەڭنى ئىشقا ئاشۇرالايسەن .

ئەي ئوغۇل ، ئىلىمىڭنى ۋە ھۈنرىڭنى تاكامۇلاشتۇرۇشقا تىرىشقىن . ئىلىم - ھۈنەر بەك كۆپتۇر ، ھەممىسىنى بايان قىلىش مۇمكىن ئەمەس . ھەر ئىشنىڭ مەقسىتى ئىككى ھالدىن خالىي ئەمەس : بىرى ، تۇرمۇش مەئىشتىنىڭ ئۈچۈن جەمئىيەت سېنى بىر ھۈنەرگە مۇھتاج قىلىدۇ ، ئۇ چاغدا شۇ ھۈنەرنە ئۆگىنىپ سىرلىرىدىن خەۋەردار بولۇشۇڭ كېرەك . يەنە بىرى ، ھۈنەرگە مۇھتاج بولماي ئۇلۇغ - مەرتىۋىلىك بولۇشۇڭ مۇمكىن . شۇنداقتىمۇ ئۇلۇغ - مەرتىۋىلىك كىشىلەرگە لازىمكى ، ھەر ئىشنىڭ ئەسلىي ماھىتىدىن خەۋەردار بولۇشى زۆرۈر ، ئەنە شۇنىڭ ئۆزىمۇ بىر ھۈنەر .

ئەي ئوغۇل ، ھەر قانداق ھۈنەر - ئىلىم ئۆگەنسەڭ ، شۇ ھۈنەر - ئىلىمدىكى تۈرلۈك ماھارەتلەرنى بىلمىسەڭ ، پايدىسىنى كۆرەلمەيسەن . مەسلەن تېۋىپ خەلققە خىزمەت قىلىپ ، تۈرلۈك دورىلار ، شەربەتلەر ، مەجۈنلەرنى ئىشلەشنى ۋە ئىشلىتىش ئورنىنى تونۇشى

بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

لازىم . ئەگەر ئاسترونومىيە ئۆگەنسەڭ پلانېتلارنى ، ئەجرامى ساماۋىيە ۋە تەقۋىم - كالىپندار ئىلمىنى بىلىشىڭ لازىم . ئاسترونومىيەگە ئائىت پەنلەرنى بىلىمىڭ ھۆرمەت ۋە پايدىسىغا ئېرىشەلمەيسەن .

سۆزىمنىڭ خۇلاسىسى شۇكى ، ئىلىم ئوقۇپ ، ھۈنەر ئۆگىنىپ ، ئورنىدا ئىشلەتمىسە ، دۇنيادا پايدىسى كۆرۈلمەيدۇ .

ئەي ئوغۇل ، تىرىشىپ - ئىجتىھات قىلىپ ، تۈرلۈك ئىلىملەردىن خەۋەردار بول . تۈرلۈك ئىلىملەرنى ھاسىل قىلماقچى بولساڭ ، ئالىملارنىڭ ۋە ئىلىم ئەھلىنىڭ ماڭغان يولىغا كىرىپ ، ئۇلاردىن ئۆگەنگىن . كامىل بىر ئۇستازنىڭ خىزمىتىگە ( تەربىيىسىگە ) كىرىپ ئىلىم ھاسىل قىلىشىڭ لازىم . شۇندىلا دۇنيا ۋە ئاخىرەتنىڭ دۆلىتىگە ئېرىشكەيسەن . ھەر قاچان ئىلىم ھاسىل قىلساڭ ، باشقا ھۈنەرلەرگە ئېھتىياجىڭ چۈشمەيدۇ . ئىلىم ھاسىل قىلىش يولىغا قەدەم قويساڭ ، ناچار ۋە يامان ئىشلاردىن ئۆزۈڭنى ساقلىشىڭ كېرەك . ھەق - ناھەقنى ، ھالال - ھارامنى ئايرىشىڭ لازىم . تۇرمۇشنىڭ تۈرلۈك جاپا - مۇشەققەتلىرىگە سەۋر قىلىپ ، جاپالىق ھاياتقا قانائەت قىلغىن . كىشىلەردىن تەمە قىلما . ئىلىم - مەرىپەتنىڭ مۇھەببىتىنى كۆڭلۈڭگە مەھكەم ئورناتقىن . پۇل تېپىپ باي بولۇش مۇھەببىتىنى كۆڭۈلدىن چىقارغىن . قىسقىسى ئىلىمگە دوست بولۇپ ، دۇنيانىڭ ۋاقىتلىق ئىشلىرىغا دوست بولمىغايسەن . ئاز ئۇخلاش ، تېز ئويغىنىشنى ئادەت قىل . كىتاب ئوقۇشقا ، ئوقۇغان كىتابلاردىن چۈشەنگەنلىرىڭنى ۋە ئۇستازلىرىڭدىن ئۆگەنگەنلىرىڭنى يېزىۋېلىشقا ھېرىس ( ئامراق ) بول . ھېچقاچان كىتاب ئوقۇش ، يېزىشتىن بوشانما ، ۋاقىتنىڭ بوش ئۆتۈپ كەتمىسۇن . ئوقۇغانلىرىڭنى تەكرارلا ۋە يادلا . سەن بىلىمگەن ئىلمىنى بىراۋدىن ياكى ئۇستازلىرىڭدىن ئاڭلىغاندا پەمىلەپ چۈشىنىۋالغىن . ئىلىم ئەھلىگە ھۆرمەت قىلىپ مۇھەببەت باغلا . ئىلىم ئەھلى بىلەن سۆھبەتداش بولغىن . ئالىملار مەجلىسىدە ئولتۇرساڭ ئەدەپ ساقلا .

بىلىمگەننى يوللاڭ ، بىلىمگەن بىلىۋالسۇن . بىلىمگەننى يوللاڭ بىلىدىغانلار دەپ بەرسۇن .



ئىلىم ئۆگىنىشتىن نومۇس قىلما . ئۇستازنىڭ ئۇلۇغلىقىنى بىل ۋە ھەققىنى ئادا قىل .  
 ھەرقاچان يېنىڭدا كىتاب ، قولۇڭدا قەلەم ، دەپتىرىڭ بىللە بولسۇن . ئاڭلىغان ئىبىرەتلىك سۆز  
 - ھېكمەتلەرنى يېزىپ قوي . ئىلىم تەلەپ قىلىش ۋاقتلىرىڭدا ئىلىم ئەھلىدىن بۆلەك نادان  
 ئادەملەر بىلەن ۋە بىھۇدە ئىشلار بىلەن مەشغۇل بولما . بۇنداق ئۇسلۇبقا رىئايە قىلغان ئىلىم  
 تەلەپ قىلغۇچى ئەلۋەتتە ئازغىنا زاماندا ئالىملار جۇملىسىدىن بولىدۇ .

ئىلىم تەلەپ قىلىپ يۈرگەن ( ئىلىم تەھسىل قىلىۋاتقان ) چاغلىرىڭدا يامان  
 ئىشلاردىن يىراق بولۇپ ئۆزۈڭنى پاك ساقلا . بەدىنىڭ ، كىيىمىڭ پاك بولسۇن . بىر كىشى  
 سەندىن مەسىلە سورىسا ، بىلگەنلىرىڭنىڭ بايان قىلىپ بەر . پىكىر قىلماي ۋە بىلمەي تۇرۇپ  
 مەسىلگە جاۋاب بەرمە . مەسىلگە ئۆز پىكىرىڭ بويىچىلا جاۋاب بەرمە . بەرگەن جاۋابلىرىڭ  
 ئىشەنچلىك ، توغرا ، كىتاب ۋە بۈيۈك ئالىملارنىڭ ئىجتىھات پىكىرلىرىگە مۇۋاپىق بولسۇن .  
 ئەگەر بىر كىشى بىلەن مۇنازىرىلەشسەڭ ، قارشى تەرەپ ئىلىم ئەھلى بولسا ، ئىلمىي ئۇسۇل  
 بىلەن ئەدەپلىك مۇنازىرە قىلغىن . ئىلمىي كۈچۈڭگە قاراپ كۈچۈڭ يەتسە مۇنازىرىلەش .  
 بىلمىگەن مەسىلدە مۇنازىرىلەشمە . مۇنازىرىدە دەلىل - ئىسپات بىلەن سۆزلە . مەۋھۇم  
 ( ئېنىق ئەمەس ) مەسىلنى سۆزلىمە ، دەۋا قىلما . ئەگەر قارشى تەرەپ قانائەت قىلارلىق  
 ئىسپاتلىسا ، كىبىر ۋە سەركەشلىك قىلماي ھەق سۆزىنى قوبۇل قىلغىن .

ھەي ئوغۇل ، ئەگەر ۋەز سۆزلىگۈچى ( تەشۋىقاتچى ) بولساڭ ، سۆز مۇنبىرىگە  
 چىقساڭ ، ئۆزۈڭنى مۇستەھكەم تۇت ، خاتا سۆزلىمە ، سۆزۈڭنى پاساھەتلىك ( ئوچۇق - ئېنىق  
 تەلەپپۇز بىلەن ) باشلا ، ئالدىراپ سۆزلىمە . مەجلىستە ئالدىڭدا تۇرغانلارنى ئىلىمدە ، سۆزدە  
 ئۆزۈڭدىن تۆۋەن تەسەۋۋۇر قىل . قورقماي ، ئۇيالماي سۆزلە . سۆز مۇنبىرىگە چىققاندا بەدىنىڭ  
 - كىيىمىڭ تازا - پاك بولسۇن . سۆزۈڭنى ئاڭلاپ تەسىرلىنىپ يىغلىغۇچىلار بولسا ، سەنمۇ يىغلا  
 ۋە تەسىرات كۆرسەت . ئەگەر سۆزلىگەندە خاتىرەڭدىن سۆز قېچىپ كەتسە ، توختاپ قالماي

بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

مۇۋاپىق بىر سۆز بىلەن داۋاملاشتۇرۇپ ئۆتۈپ كەتكىن . سېنى كۆرەلمەيدىغان ھەسەتخورلار ئەيىب ۋە نۇقسان تاپالمىسۇن . مۇنبەر ئۈستىدە ئوچۇق قىياپەتلىك ۋە يېنىك سۆزلۈك بولغىن . سۆزۈڭ ئاڭلىغۇچىلەرغا ئېغىر كەلمىسۇن . ۋەز - نەسەت سۆزلىگەندە ھۇرۇنلارغا ئوخشاش ئېرىنىپ ، سۆزۈڭ ئاغزىڭدىن ئايرىلمايدىغان ( بوش - سۇس ) سۆزلىمە . ئەگەر ئاڭلىغۇچىلار بىلىملىك ۋە ئىنچىكە سۆزلەرنى چۈشۈنىدىغان بولسا ، گۈزەل ، ھېكمەتلىك ، ئىلمىي سۆزلەرنى بايان قىل . ئەگەر ئاڭلىغۇچىلار ئامما بولسا ، ئاممىباب ، چۈشنىشلىك سۆزلەرنى سۆزلە . ھەر كىمنىڭ چۈشنىشى --- پەمىگە لايىق سۆزلە . پەمىلىيەلمەيدىغان سۆزلەرنى سۆزلىمە . ئەگەر ۋەز - سۆز مەجلىسىدە بىر ئادەم بىر نەرسە سورىسا ، تولۇق بىلىشەڭ جاۋاب بەر ، بىلىمىشەڭ مۇنداق سۆزلەرنىڭ جاۋابى بۇ يەردە سۆزلەنمەيدۇ ، دەپ رەت قىل . چۈنكى ، ۋەز سۆزلىگەن يەردە سەندىن سۇئال سورىغان كىشىنىڭ غەربى سېنى ئاقىستىش ۋە سۇندۇرۇشتۇر . ئەگەر ئۇنىڭ مەقسىتى مەسىلە بىلىۋېلىش بولسا ، ۋەز مەجلىسىدە سورىمايتتى . ئۆزۈڭنى يامان ئىللەت ۋە ئارتۇقچە سۆزمەنلىكتىن يىراق تۇت . ئۆزۈڭنى پاك - تەقۋا تۇتساڭ سۆزۈڭ تەسىرلىك بولىدۇ . بازارلاردا ۋە ئاۋام ئارىسىدا كۆپ كېزىپ يۈرمە . يارىماس ئادەملەر بىلەن سۆھبەتداش بولما . ئۆزۈڭ قىلمىغان ئىشنى كىشىلەرگە بۇيرۇما ، ئەمىلىيەتسىز ئالىملاردىن بولۇپ قالما . ھەر نەرسە ئۈستىدە سۆزلىسەڭ ، تەتقىق - تەھقىق قىلىپ ، تولۇق بىلگەندىن كېيىن ياخشى ئىبارە ، ئوچۇق تەلەپپۇز بىلەن ئىپادە قىل . سۆزلىگەندە باشقا تىل لۇغەتلىرى بىلەن سۆزلەيمەن دەپ تەكەللىۋالما . سۆزۈڭ ھەر قانچە ياخشى بولسىمۇ ، ياخشى ئىبارە بىلەن ئادا قىلمىساڭ سۆزۈڭنىڭ مەزىسى بولمايدۇ . سۆزۈڭدە بەزىدە ئاگاھلاندۇر ، بەزىدە سۆيۈندۈر . ئاللا رەھىمىتىدىن خەلقنى ئۈمىدسىزلەندۈرمە ، شۇنداقلا ھەممە كىشىنى جەننەت ئەھلى قىلىۋەتمە . ئاللا رەھىمىتىگە ئۈمىدۋارلىق سۆزلەرنى كۆپ سۆزلە .

ئەي ئوغۇل ، ئەگەر ھاكىم ، سوراقچى ( ئەمەلدار ) بولساڭ ياۋاش ، زېرەك ،

پەملىك ، ھەق - ناھەقنى ئايرىغۇچى بولغايسەن . ھەر ئىشنىڭ ئاقىۋىتىنى ئوبدان ئويلاپ ،

بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

خەلقنىڭ خاراكتېرىنى تونۇغايىسەن . يەنى ئادەملەرنى قىياپىتىدىن ۋە ھەرىكىتىدىن بىلگەيسەن . ھەر تەبىقە - سىنىپ ، گۇرۇھنىڭ ئەھۋالىنى ھىيلىلىرىنى بىلىشنىڭ كېرەك . ھەر بىر مەزھەپكە رىئايە قىلغان ھالدا مۇئامىلە قىلىشنىڭ كېرەك . ئەگەر زۇلۇمغا ئۇچرىغۇچى بىر كىشى ئالدىڭغا دەۋالاشىپ كېلىپ قالسا ، ھەقىقەت شۇ زۇلۇمغا يولۇققۇچى تەرىپىدە بولۇپ ، گۇۋاھچىلىرى بولمىسا ، ئەلۋەتتە ئۇنىڭغا ياردەم قىلغايىسەن . تەدبىر ئىزدەپ ئۇنىڭ ھەققىنى ئېلىپ بەرگەيسەن . بۇ توغرىدا بىر ھېكايەت بار :

تەبەرىستاندا ئوبۇلتابباس روزى باھارى ئىسىملىك بىر قازى بار ئىكەن ، بۇ زات ناھايىتى ھايا - نومۇسلىق ، ئادالەتلىك ياخشى ئادەم ئىكەن . بىر كۈنى ئۇنىڭ ھۇزۇرىغا بىر ئادەم كېلىپ ، يەنە بىر ئادەم ئۈستىدىن 100 سەر ئالتۇننىڭ دەۋاسىنى قىپتۇ . قازى جاۋابكارنى چاقىرتىپتۇ . ئالتۇن دەۋاسى قىلغۇچىغا قاراپ :

- سېنىڭ گۇۋاھچىلىرىڭ بارمۇ ؟ \_ دەپ سوراپتۇ .
- تەقسىر ، \_ دەپتۇ دەۋاگەر قازىغا ، \_ گۇۋاھچىلىرىم يوق .
- بۇ جاۋابكار ئىنكار قىلىۋاتىدۇ ، \_ دەپتۇ قازى ، \_ ئەلۋەتتە ئۇنىڭغا قەسەم بۇيرۇشۇم كېرەك .

ئالتۇن دەۋاسى قىلغۇچى يىغلاپ تۇرۇپ :

- ئەي قازى ئەپەندىم ، ماڭا ياردەم قىلىڭ ، مېنىڭ گۇۋاھچىم يوق . ئەگەر بۇ جاۋابكارغا قەسەم قىلىشنى ھۆكۈم قىلىشىڭىز 90 قېتىم قەسەم قىلىشتىن يانمايدۇ ، ئۇ قەسەم ئىچىشتىن قورقىدىغان ئادەم ئەمەس . \_ دەپتۇ .

بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

- سەن گۇۋاھ ھازىر قىلسەن ياكى جاۋابكار قەسەم قىلىدۇ. شەرئەتتە بۇنىڭدىن باشقا قانۇن يوق ، \_ دەپتۇ قازى .

- ئەي قازى ، خۇدا ھەقىقى ، \_ دەپتۇ دەۋاگەر بىچارە قاتتىق يىغلاپ ، \_ ماڭا ياردەم قىلىڭ . ئەگەر بۇ ئادەمدىن ھەقىقىمنى ئېلىپ بەرمىسىڭىز ماڭا ئۇۋال بولىدۇ . . !

قازى ئالتۇن دەۋا قىلغۇچىڭنىڭ دەۋاسى ھەقىقى ئىكەنلىكىنى پەملەپ ، ئۇنىڭغا مەرھەمەت قىلىپ دەپتۇ :

- سەن بۇ كىشىگە ئالتۇننى قانداق شارائىتتا بەرگەن ئىدىڭ ؟

- ئۇنىڭغا جىددى بىر ھاجەت چۈشكەندە بەرگەن ئىدىم ، \_ دەپتۇ دەۋاگەر .

- جاۋابكار سېنىڭ ئالتۇنۇڭنى نېمە ھاجىتىم بار دەپ ئالغان ؟ \_ سوراپتۇ قازى يەنە .

- بۇ كىشى كۆپ زاماندىن بۇيان مېنىڭ دوستۇم ئىدى ، \_ دەپتۇ دەۋاگەر ، \_ ئۇ بىر

كېنەزەككە ئاشق بوپتۇ ، ئۇ كېنەزەكنىڭ باھاسى 150 سەر ئالتۇن ئىكەن . بۇ كىشىنىڭ بارلىق سەرمايىسى 100 سەر ئالتۇن ئىكەن ، كېنەزەكنى سېتىۋېلىشقا ئالتۇنى يەتمەپتۇ . بىر كۈنى بۇ دوستۇم بىلەن باغچا سەيلىسىگە بېرىپ ، بىر يەردە دەم ئېلىپ ئولتۇراتتۇق . دوستۇم مەزكۇر كېنەزەكنىڭ سۈپەتلىرىنى سۆزلەپ يىغلىدى . دوستۇمنىڭ يىغلىغىنىغا ئىچىم ئاغرىپ ، 20 يىلدىن بۇيانقى دوستلۇقىمىز ئالدىمغا كېلىپ : ساڭا مەن 100 سەر ئالتۇن قەرز بېرىي ،

كېنەزەكنى سېتىۋال ، بىر ئاي ئۇ كېنەزەك بىلەن كەيىپ - ساپا قىلىپ مۇرادىڭ ھاسىل بولغاندىن كېيىن ، كېنەزەكنى سېتىپ 100 سەر ئالتۇنۇمنى قايتۇرۇپ بەرگىن ، دەپ 100 سەر ئالتۇن بەردىم . ئۇ قەسەمىياد قىلىپ تۇرۇپ مەندىن بۇ ئالتۇننى ئالدى . مەن ئالتۇننى بەرگەن

. بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

يەردە ئاللادىن باشقا گۇۋاھچى يوق ئىدى ، بۇ كىشى ئۇ كېنەزەكنى سېتىۋالدى ، تۆت ئاي ئاي

ئەيش - ئىشرەت قىلدى ، كېنەزەكنى ساتمىدى ، ئالتۇنۇمنى بەرمىدى .

- سەن بۇ ئالتۇننى قەيەردە بەرگەن ئىدىڭ ؟ \_ دەپتۇ قازى .

- باغچىدا ، بىر تۈپ دەرەخنىڭ تۈۋىدە بەردىم ، \_ دەپتۇ دەۋاگەر . قازى :

- بىر تۈپ دەرەخنىڭ تۈۋىدە ئالتۇننى بېرىپسەن ، نېمە ئۈچۈن گۇۋاھچىم يوق دەيسەن

، دەرەخ گۇۋاھ ئەمەسمۇ ؟ ھازىر سەن ئۇ دەرەخنىڭ يېنىغا بار ، دەرەخنىڭ تۈۋىدە ئىككى

رەكەت ناماز ئوقۇپ ، دۇرۇت ئېيتقىن ، ئاندىن ئۇ دەرەخكە < : قازى سېنى مېنىڭ

گۇۋاھلىقىمغا چاقىرىدۇ ، مەھكىمىگە بېرىپ گۇۋاھلىق بەر >> دېگىن ، \_ دەپتۇ .

بۇ سۆزنى ئاڭلاپ جاۋابكار بىر ئاز كۈلۈپتۇ . قازى ئۇنى كۆرمەسكە ساپتۇ . دەۋاگەر

قازىنىڭ ئالدىدىن چىقىپ كېتىپتۇ . ئەمما ، جاۋابكار قازىنىڭ قېشىدا قاپتۇ . قازى باشقا

كىشىلەرگە ھۆكۈم چىقىرىش بىلەن مەشغۇل بوپتۇ . جاۋابكار ھەر خىل ھىيلىلەرنى ئويلاپ

ئولتۇرغاندا قازى جاۋابكارغا تۇيۇقسىز خىتاب قىلىپ :

- ئەي پالانى ! دەۋاگەر ئۇ دەرەخنىڭ يېنىغا يېتىپ بارغانىدۇ ؟ \_ دەپتۇ .

- ئۇ تېخى دەرەخ يېنىغا يېتىپ بارمىغاندۇ ، \_ دەپتۇ جاۋابكار . قازى يەنە ئۆز ئىشى

بىلەن مەشغۇل بوپتۇ . دەۋاگەر مەزكۇر دەرەخنىڭ يېنىغا بېرىپ :

- ئەي دەرەخ ! سېنى قازى گۇۋاھلىقىغا چاقىرىدۇ . مەن ئۈچۈن گۇۋاھلىق بەرگىن ، \_

دەپتۇ .

دەرەختىن ھېچبىر تاۋۇش ، ھەرىكەت پەيدا بولمىغاندىن كېيىن ، بۇ ئادەم

ئۈمىدسىزلىنىپ قازىنىڭ يېنىغا كەپتۇ ۋە :

- ئەي قازى ، ئۇ دەرەخكە ئەمرىڭىزنى يەتكۈزدۈم ، ھېچ ئالامەت بولمىغاندىن كېيىن قايتىپ كەلدىم ، \_ دەپتۇ.

- دەرەخ سەندىن ئىلگىرى كېلىپ گۇۋاھلىق بېرىپ كەتتى ، \_ دەپتۇ قازى ۋە جاۋابكارغا خىتاب قىپتۇ ، \_ باغچىدىكى مەزكۇر دەرەخ گۇۋاھلىق بەردى ، سەن يالغانچى ئىكەنسەن ، دەۋاگەرنىڭ دەۋاسى راست ئىكەن ، دەرھال ئۇنىڭ ئالتۇنىنى قايتۇرۇپ بەر!

- مەن مەھكىمدە ئولتۇردۇم ، \_ دەپتۇ جاۋابكار ، \_ ئۇ دەرەخنىڭ كەلگىنىنى ۋە گۇۋاھلىق بەرگىنىنى كۆرمىدىم.

- ئەگەر سەن ئۇ دەرەخنىڭ تۇۋىدە ئالتۇنىنى ئالمىغان بولساڭ ، \_ دەپتۇ قازى ، \_ مەن سەندىن ئۇ ئادەم دەرەخ تۇۋىگە بارغانىمىدۇ ؟ دەپ سورىغاندا ، مەن ئۇ دەرەخنى بىلمەيمەن ، دېمەي ، تېخى يېتىپ بارمىدى دېدىڭغۇ ، ئالتۇنلارنى دەرەخ تۇۋىدە ئالمىساڭ ، ئۇنىڭ دەرەخ تۇۋىگە يېتىپ بارمىغانلىقىنى نەدىن بىلىدىڭ ؟ تېزلىكتە بۇ كەمبەغەلنىڭ 100 سەر ئالتۇنىنى بەر!

قازى ھۆكۈم قىلىپ ئالتۇنىنى دەۋاگەرگە ئېلىپ بېرىپتۇ . قازى گەرچە بۇ ھۆكۈمنى كىتابتىن ئالمىسىمۇ ، ئۆزىنىڭ ئىلمىي ۋە توغرا پىكرى بىلەن ھۆكۈم چىقىرىپ ، ھەقىقىي ئىجرا قىپتۇ.

قازى ، ھاكىم ، سوراقچى بولغان كىشى خەلقنىڭ قانداق ئادەم ئىكەنلىكىنى بىلىپ تەدبىر قوللىنىشى لازىم . ئەگەر مۇشكۈل ، مۇرەككەپ بىر مەسىلە دۇچ كەلسە ، ئۆز پىكىرىڭگە

بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

مەغرۇر بولۇپ ، مەن ھەل قىلمەن دېمەي ، ئالىملارنىڭ كىتاب ۋە پەتىۋالىرىغا مۇراجەت قىل ، تەجرىبە قىلىنغان مۇئەييەن مەسىلىلەرگە سېلىشتۇرۇپ بىر تەرەپ قىل . قازى ، ھاكىم ، سوراقچى بولغان كىشى خەلقنىڭ دەۋا ئىشلىرىنى بىر تەرەپ قىلىشتا مۇجتەھىد ( مۇستەقىل ھوقۇقسۇناس ) ، ئالىم ، پاك بولۇشى كېرەك . خەلقنىڭ ئىشلىرىنى ھەل قىلغۇچىلار قورسىقى ئاچ ۋاقتىدا ، مۇنچىدىن چىققاندا ، جاپالىق ئىش قىلغاندا ( چارچىغاندا ) ، تەشۋىشلىك --- خاپا تۇرغاندا ھۆكۈم قىلماسلىق كېرەك . ھاكىم ، سوراقچى ھۆكۈم نامىنى ئۆزى يازماسلىق كېرەك . كاتىپقا يازدۇرۇپ ئىمزا قويۇش لازىم . مۇنداق قىلىشتىن مەقسەت ئۇ خېتىنى قەدىرلەشتۇر . قازى ۋە ھاكىم بولغان كىشى ئالىم ۋە پەرھىزكار بولۇپ ، ھارام ۋە گۇناھلاردىن ئۆزىنى ساقلىشى لازىم .

## يىگىرمە ئۈچىنچى باب تىجارەت قىلىش ھەققىدە

ئەي ئوغۇل ، تىجارەت قىلىش ئۆز دائىرسىدە بىر ھۈنەر ھېسابلىنىدۇ . ئەمما ، ھالال تىجارەت قىلىش مۇشكۈل ئىشتۇر . دانالار ئېيتقانكى ، << تىجارەت بىر تۈپ مېۋىلىك دەرەخكە ئوخشايدۇ . ئۇنىڭ يىلتىزى نادانلىق ( جاھالەت ) قا تۇتاشقان ، شاخلىرى ئەقىلگە ئۇلاشقان ، يەنى سودىگەرنىڭ پايدا ئېلىش ئۈمىدى ئەقىلگە تەۋەدۇر . ئەمما ، پايدا ئالىمەن دەپ بېشىنى ، جېنىنى تۈرلۈك خەتەرلەرگە ئۇچرىتىش نادانلىقتۇر . لېكىن ، بۇ نادانلىق بولمىسا سودىگەر ، پايدىغا ئېرىشەلمەيدۇ . چۈنكى ، نادان - گوللار بولمىسا كىشىلەر ھالاك بولاتتى .

. بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

بۇ سۆزلەردىن مەقسەت شۇكى ، كىشىلەر پۇل تېپىش كۆيىدا مەشرىقتىكى مال ( تاۋار ) نى مەغرىبكە ، مەغرىبتىكى مالنى مەشرىققە يەتكۈزىدۇ . بۇ جەرياندا تاغۇ تاشلىقلاردا ، دەريا - دېڭىزلاردا كېزىپ يۈرىدۇ . ئوغرىلار ، قاراقچىلاردىن ۋە يىرتقۇچ ھايۋانلاردىن قورقماي جاھاننى كېزىدۇ . يوللارنىڭ تىنچسىزلىقىدىن خەۋپلەنمەيدۇ . شۇنچە خەتەر ۋە مۇشەققەتلەر بىلەن پايدا ھاسىل قىلىدۇ . ئەگەر سودىگەرلەر پايدا ئۈمىدىدە مۇنداق قىلمىسا ( قورقۇپ ئۆز ئۆيىدە ئولتۇرسا ) مەشرىقتىكى نېمەت مەغرىبكە ، مەغرىبتىكى نېمەت مەشرىققە ئۆزى كەلمەيتتى . جاھان ئاۋات بولمايتتى . بۇ نۇقتىدىن قارىغاندا تىجارەت ئۇلۇغ ئىشتۇر .

لېكىن ، سودىگەرچىلىك بىلەن جاھان كېزىپ يۈرۈش ۋە تۈرلۈك خەتەرگە ئۆزىنى ئاتاپ قويۇش ئەقىل كۆزى ئېتىلگەنلەرنىڭ ئىشىدۇر . سودىگەرچىلىك ھەر قاچان ئىككى ھالدىن خالىي بولمايدۇ : بىرى ، سودا مۇئامىلىسى قىلىش ، پايدا ئېلىش ؛ يەنە بىرى ، يۇرتىن - يۇرتقا يۈرۈپ مۇساپىر بولۇش . تىجارەت قىلىشنىڭ بىر يولى خەتەرسىز ، يەنە بىر يولى خەتەرلىكتۇر . خەتەرلىك سودىگەر شۇكى ، ۋىلايەتتىن - ۋىلايەتكە ، مەملىكەتتىن - مەملىكەتكە بېرىپ ، تاغ - دەريا - دېڭىزلارنى كېزىپ يۈرۈشتۇر . خەتەرسىز بولغىنى ئۆز يۇرت - شەھىرىدە ، مەملىكىتىدە تۇرۇپ تىجارەت قىلىشتۇر . لېكىن ، ئۆز يۇرتىدا تۇرۇپ تىجارەت قىلىشتىمۇ ئەرزان ۋە ناچار - ئۆتمەس مالنى ئېلىپ ، ئۈستۈن باھا كۈتۈپ تۇرۇشنىڭ ئۆزى خەتەرلىكتۇر . لېكىن ، ئۇ مالغا زىيان بولسىمۇ ، جانغا خەۋپلىك ئەمەستۇر .

سودىگەر ئۆز ئىشىدا باتۇر بولۇشى ، قورقۇنچاق بولماسلىقى لازىم . بېشى ۋە مېلىنى تىكىپ ، كىشىلەر ماڭغان يول بىلەن مېڭىشى لازىم . بۇنىڭدا پايدا كۆرۈلمىسىمۇ ، زىيانغا ، خەتەرگە ئۇچرىمايدۇ . سودىگەر غايەت دىندار ، توغرا ، ئىنساپلىق بولۇشى ، يالغانچى بولماسلىقى كېرەك . ئۆزىنىڭ پايدىسى ئۈچۈن باشقىلارغا زىيان كەلتۈرمەسلىكى ، ئالدامچى ،

بىلىگەننى يوللاڭ ، بىلىمگەن بىلىۋالسۇن . بىلىمگەننى يوللاڭ بىلىدىغانلار دەپ بەرسۇن .



مەككەر بولماسلىقى لازىم . ئاددىي ئادەملەر بىلەنمۇ سودا - مۇئامىلە قىلىش ، لېكىن

ئالدامچى ، مەككەر ئادەملەر بىلەن سودا - مۇئامىلە قىلماسلىقى كېرەك .

ئەي ئوغۇل ، مالنىڭ ياخشى - يامىنىنى بىلمەيدىغان ، مال تونۇمايدىغان ئادەم

بىلەن ۋە يېقىن دوست ئادەملەر بىلەن ئېلىش - بېرىش قىلما . ئەگەر دوستلىرىڭ بىلەن مۇئامىلە قىلساڭ ، پايدا ئېلىش ئويىدا بولما . ئەسلىي سەرمايەڭگە رازى بول ، تاكى دوستلۇق بىناسى ۋەيران بولمىغاي . كۆپ كىشىلەر ئازغىنا پايدا ياكى ئازغىنا زىيان ئۈچۈن دوستلۇقنى ۋەيران قىلىدۇ . كۆپ پايدا تەمە قىلىپ ، ۋەدە بىلەن نېسىگە مال بەرمە . چۈنكى ، كۆپ پايدا تەمە قىلىشنىڭ ئۆزى زىياندۇر . قانچىلىك پايدا بولسا ، قانائەت قىلىشنىڭ لازىم << . كۆپ پايدا >> دەپ مەغرۇرلۇق قىلما << . ئازدۇر - ئۈزدۇر . >> پايدىسىز يەرگە پۇل ئىشلەتمە ، ئىسراپ قىلما . سودىگەرچىلىكتە ئىسراپچىلىق زاۋال تېپىشتۇر . بايلىقنى تېپىشتىن كۆرە ئۇنى قولدا تۇتۇشنى بىلىش زۆرۈر . مەسىلەن ، بىر ئادەم كۈنىگە بەش تەڭگىلىك سودا قىلىپ ، ئالتە تەڭگە خىراجەت قىلسا ، ئۇنىڭ قولىدا قانداقمۇ پۇل تۇرسۇن ؟ ئاللا ئۆز قۇتۇقىدا >> : ئەلۋەتتە

، ئاللا ئىسراپخورلارنى دوست تۇتمايدۇ >> دېدى . ئەي ئوغۇل سودا ئۈچۈن مال ئالغاندا

ياخشىنى ئال . ياخشى نەرسىدە پايدىنىڭ ئۈمىدى بولىدۇ . ئەي ئوغۇل ، ئاممىۋى ئوزۇق -

تۈلۈك بىلەن تىجارەت قىلىشتىن يىراق بول ، يەنى ئادەمنىڭ يېمەك - ئىچمىكى ،

ھايۋاناتنىڭ يەم - خەشكى قاتارلىق نەرسىلەرنى ئېلىپ - سېتىشتىن ئۆزۈڭنى ساقلا .

مەسىلەن ، ئاشلىقنى ئەرزان ۋاقتىدا ئېلىپ قويۇپ ، قىممەتلىگەندە ياكى ئاچارچىلىق -

قەھەتچىلىك ۋاقتىدا ساتمەن ، دەپ ئاشلىق ساقلىغان ئادەم شەرئەت قانۇنىدا <<

بېسىمدار >> دېيىلىدۇ . مۇنداق ئادەملەر توغرىسىدا مۇھەممەد ئەلەيھىسسالام << : ئاشلىق

بېسىمدارلىرى ئاللانىڭ لەنتىگە گىرىپتاردۇر >> دېگەن ئىدى . ئۇ بېسىمدارلار يامغۇر ياغمىسا

، ئاشلىق بولمىسا ، قەھەتچىلىك بولسا ئىكەن ، دەپ تىلەيدۇ . ئۇنىڭ بۇ نىيىتى پۈتۈن

ھاياتلىق ئۈچۈن زىيانلىق - شۇم نىيەتتۇر . شۇنىڭ ئۈچۈن ، ئۇ پۈتۈن ھاياتلىقنىڭ دۈشمىنى

، بىلىگەننى يوللاڭ ، بىلىمگەن بىلىۋالسۇن . بىلىمگەننى يوللاڭ بىلىدىغانلار دەپ بەرسۇن .

بولدۇ. ئاللانگ لەنتىگە دۇچار بولدى. بېسىمدارلىق قىلىپ پايدا ئېلىشقا يېقىن كەلمە .  
 ئالماق - ساتماقتا ھېچقانداق ئادەمگە يالغان سۆز قىلما . يالغانچىلىق خەلقئالەم ئالدىدا  
 ئەيبىتۇر. ئالماق - ساتماقتا يالغان سۆزلەش ھارامدۇر. يالغان سۆزلەش ھالال مالنى ھارام  
 قىلىدۇ. ھارامدىن پۇل - مال تاپساڭ قولۇڭدا تۇرمايدۇ. مېلىڭنى نېسى ئېلىپ كېتىشكە  
 ساتما ، كېيىن تەشۋىش ، دەۋاغا قالمىغايىسەن . سودا - مۇئامىلىدە تارتىنچاق ، ئۇياتچان  
 بولما . دانالار << : ئۇياتچانلىق ، تارتىنچاقلىق رىزىقىنى مەنى قىلىدۇ >> دېگەن . ئىلىم -  
 بېرىم ۋاقتىدا مۇرۇۋۇتەتسىز - ئىنساپسىز بولما . باھادا كېلىشكەندىن كېيىن بار - يوقنى  
 باھانە قىلىپ ، تالاش - تارتىش قىلىشما . مۇئامىلىنى يەڭگىل قىل . سودىگەرچىلىكتە  
 سەرمايەڭ ئاز بولسا ، سەرمايەڭنى كۆپەيتىمەن دەپ كىشىگە شېرىك بولما . ئەگەر ئىنساپلىق  
 ، دىندار ، مۇرۇۋۇتەتلىك ئادەم بولسا ، شېرىك بولساڭ بولىدۇ . مۇنداق ئادەم پايدا - زىيانغا  
 توغرا مۇئامىلە بولىدۇ . ئىنساپسىز ، مۇرۇۋۇتەتسىز ئادەم زىيانغا رازى بولمايدۇ ، تالاش -  
 تارتىش ، كۆڭۈلسىزلىكتىن قۇتۇلمايسەن . سەرمايەڭ ئاز بولسا ، قىممەت باھالىق - ئېغىر  
 مال ئالما << . بەختىمنى سىنايمەن >> دەپ ، ئۇزۇڭ بىلمىگەن - كۆرمىگەن مالنى ئالما .  
 ئەگەر تىجارەت ئۈچۈن سەپەر قىلىپ باشقا يەرلەرگە بارساڭ ، قورقۇنچلۇق ، يامان خەۋەرلەرنى  
 سۆزلىمە ، ياخشى خەۋەرلەرنى سۆزلە . بىراۋنىڭ ئۆلۈم خەۋىرىنى سۆزلەش ياخشى ئىش ئەمەس .  
 كىشىلەر ئاڭلىسا خۇشال بولىدىغان خۇش خەۋەر ، بېشارەت ، سۆيۈنچۈك خەۋەرلەر بولسا  
 سۆزلىسەڭ بولىدۇ . ئەي ئوغۇل ، تىجارەت ئۈچۈن يولغا چىقساڭ ھەمراستىز چىقما . سەپەرگە  
 ماڭساڭ ياخشى ھەمرا بىلەن ماڭ ، مەنزىل - قونالغۇلارغا بارغاندا كارۋانلار ۋە ئاممىنىڭ  
 ئوتتۇرىسىغا چۈشكىن . ئەگەر پىيادە بولساڭ ئاتلىق كىشى بىلەن بىللە ماڭما . ئەگەر يولنى  
 بىلمىسەڭ ، يول ئۈستىدە بولار - بولامس كىشىدىن يول سورىما . چۈنكى ، بۇزۇق - يامان  
 ئادەملەر ساڭا يامان يول كۆرسىتىپ قەست قىلىدۇ . يول ئۈستىدە ئۇچراشقان ئادەملەرگە  
 ئوچۇق چىرايى سالام قىل ، لېكىن ئۇزۇڭنى ئاجىز كۆرسەتمە . ھۆكۈمەتنىڭ باجگىرلىپىغا

. بىلىگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

يالغان ئېيتىپ خىيانەت قىلما . ئۇلارغا دوستانە مۇئامىلە قىل . ئۇلارمۇ ساڭا نۇقسان - زىيان يەتكۈزمەيدۇ . ئاز - قىسقا يولغا چىقساڭمۇ ئوزۇقسىز چىقما ، يول مەنزىللىرىدە قونغان جايىڭدا پالانى ئادەم << دوستۇم >> دەپ ئىشىنىپ ، كەلسە - كەلمەس ئادەملەرنىڭ ئۆي - جايىدا قونما . چۈنكى ، كۆپ كىشىلەرنىڭ مېلىنى ۋە جېنىنى ئاشۇنداق << دوست >> لار يوقاتقاندىر . ئەمما ، دوست دەپ ئۆي - جايىدا قونغان ئادىمىڭ سودا - تىجارەت ئەھلىدىن بولسا زىيىنى يوق .

ئەگەر سۆھبەتلەشمەكچى بولساڭ ، ئۈچ تۈرلۈك ئادەمنى تاللا : ( 1 ) مەرد ئادەملەر بىلەن سۆھبەتداش بول ؛ ( 2 ) مۇرۇۋەتلىك بۈيۈك ئادەملەر بىلەن سۆھبەتداش بول . ئۇلار سېنىڭ موھتاجلىق ۋاقتىڭدا ياردەم كۆرسىتىدۇ ؛ ( 3 ) كۆپىنى كۆرگەن - يول بىلگەنلەر بىلەن سۆھبەتداش بول . ئۇلارنىڭ ياردىمى بىلەن يول خەتەرلىرىدىن خاتىرجەم بولىسەن .

ئەي ئوغۇل ، بىر ئىشنى ئۆزەڭ ئىشلەشنى بىلسەڭ باشقىلارغا ئىشلەتمە . چۈنكى ، زامانە ئادەملىرى سېنىڭ بىر ئىشىڭنى ئىشلىسە ئاجىز ۋە ھىيلە بىلەن ئىشلەيدۇ .

سودىگەرچىلىكتە راست ، توغرا سۆزلۈك ، دىندار بول . چۈنكى ، تىجارەتنىڭ زور سەرمايىسى توغرا ، راست سۆزلۈك ۋە توغرا ئىش قىلىشتۇر . ئېلىش - بېرىشتە تېز - تېتىك بولغىن ، خەلق ئارىسىدا ياخشى نام بىلەن مەشھۇر بولغايىسەن . مال ئالساڭ ئۇزاققا ، ئاستا سېتىلىدىغان مالنى ئالما . ئاز پايدا تەگسىمۇ تېز ، كۆپ سېتىلىدىغان مالنى ئېلىشنىڭ لازىم . چۈنكى ، ئۇزاققا ، ئاز سېتىلىدىغان كۆپ پايدىلىق مالدىن تېز سېتىلىپ ئاز پايدا تېگىدىغان مال ياخشى ، ئاز پايدا قىلىسىمۇ تېز ، كۆپ سېتىلسا يىغىلغان پايدىسى كۆپ بولىدۇ . يەنە ۋەدە بىلەن نېسىگە مال ئالما ۋە نېسىگە مال ساتما . چۈنكى ، پايدىسى زىيانغا تەڭ كەلمەيدۇ .

ئەگەر زۆرۈر كېلىپ ۋەدە بىلەن نېسى مال ئالساڭ - ساتساڭ ، ئۈچ تۈرلۈك ئادەم بىلەن مۇئامىلە قىلما : ( 1 ) ئاز سەرمايىلىك ئادەم بىلەن ؛ ( 2 ) تىجارەتكە يېڭى كىرىشكەن ئادەم

. بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

بىلەن ؛ ( 3 ) دانىشمەن - دانا ئالىملار بىلەن ھەمدە قازى ، مۇپتىلا ۋە بۈيۈك ئادەملەر بىلەن .  
 بۇ ئادەملەر بىلەن سودا - مۇئامىلە قىلىشساڭ پۇشايماندىن باشقا نەتىجە كۆرۈلمەيدۇ .  
 تونۇشمىغان ۋە سىناپ باقمىغان كىشىلەرنى مەسلىھەتتىڭگە قاتناشتۇرما . سىنالمىغان  
 ئادەمدىن ئەمىن بولما . بىراۋنى سىناپ كۆرگەن بولساڭ ، سىناپ باقمىغان كىشى بىلەن  
 ئارىلاشتۇرۇۋەتمە . چۈنكى ، بىر كىشىنى سىناپ كۆرۈشكە كۆپ ۋاقىت لازىم بولىدۇ . دانالار  
 ئېيتقانكى ، << سىناپ كۆرۈلگەن شەيتان سىنالمىغان پەرىشتىدىن ياخشىراق . >> ئەگەر بىر  
 ئادەمنى سىناپ كۆرمەكچى بولساڭ دىققەت قىلىشقا كېرەككى ، ئۇ ئادەم ئۆز ئىشلىرىدا  
 قانداق ؟ چۈنكى ، ئۆزىگە پايدىسى بولمىغان ئادەمنىڭ باشقىلارغا قانداق پايدىسى بولسۇن  
 ؟ تىجارەتتە نەقنى غەنىيمەت بىل << . نېسىدىن نەق ياخشى 100 >> . >> دانە توز  
 قۇشەدەك نېسىدىن بىر قۇشقاچ چاغلىق نەق نەرسە ياخشى . >> قۇرۇقلۇق سەپىرىدە بىر  
 ئاقچاڭ يېرىم ئاقچا پايىدا كەلتۈرسە ، دەريا - دېڭىز سەپىرىدە 10 ئاقچا پايىدا كەلتۈرسە ،  
 دەريا - دېڭىز سەپىرىگە ماڭما . دەريا - دېڭىز سەپىرى خەتەرلىكتۇر . قۇرۇقلۇق سەپىرىدە بىرەر  
 ھادىسىگە دۇچ كېلىپ پۇل - مېلىڭغا زىيان يەتسىمۇ جېنىڭ سالامەت قالدۇ . دەريا - دېڭىز  
 سەپىرىدە ھادىسە يۈز بەرسە ، مال - مۈلكۈڭ ھالاك بولۇپلا قالماي ، جېنىڭمۇ كېتىدۇ . دەريا  
 پادىشاھقا ئوخشىتىلىدۇ : پادىشاھ بىر كىشىنى ئاستا - ئاستا ئۆستۈرۈپ ، ئازغىنا خاتالىقى ،  
 گۇناھى ئۈچۈن يەرگە ئۇرىدۇ ، ئىككىنچى باش كۆتۈرەلمەس قىلىۋېتىدۇ . ئەي ئوغۇل ، دەريا -  
 دېڭىزلار خەتەرلىك ئىكەن ، ئۇنىڭغا كىرىش ئەقىلدىن ئەمەس . ئەمما ، كائىناتتىكى ئاجايىپ  
 - غارايىبلارنى كۆرۈش ئۈچۈن ، ئۆمرىدە بىرەر قېتىم دەريا - دېڭىز بىلەن سەپەر قىلىشقىمۇ  
 بولىدۇ . ئۇلۇغ دانالار << : دەريا - دېڭىزلارغا كېمىلەر بىلەن سەپەر قىلىڭلار ، ئاللاننىڭ ئۇلۇغ  
 قۇدرىتىنى تاماشا قىلىڭلار >> دېگەن ئىدى .

ئەي ئوغۇل ، ئالماق - ساتماق ۋاقتىدا يالغۇز ئۆز پايداڭنىلا كۆزەتمە ، سېنىڭ

بىلەن مۇئامىلە قىلغان كىشىمۇ پايدا كۆرسۇن . ئۆز پايداڭنى دەپ باشقا كىشىلەرگە زىيان

بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

كۆزلىمە . ئۆز پايدىسىنى كۆزلەپ باشقا كىشىلەرگە زىيان سېلىش ئىنسانىيەتچىلىك ۋە ئىنساپ ئەمەس . ئۆز ئىشىڭنى ئۆز قولۇڭ بىلەن ئىشلە . باشقىلارنىڭ قىلىپ قويۇشىغا تاپشۇرما . سودا -تجارەت ئىشلىرىدا ئېلىم - بېرىمنى دەپتەرگە يېزىپ قويغىن . پايدا -زىياننى تەكشۈرۈپ تۇرغىن ، خىيانەت قىلىشتىن ساقلانغىن . خەلققە يوشۇرۇن ھىيلە قىلما ، ئاقمۇت ئۇنىڭ زىيىنى ئۆزۈڭگە قايتىدۇ . خەلققە خىيانەت ۋە ھىيلە قىلغان ئادەمنىڭ ئاقمۇتى قانداق بولغانلىقى توغرىسىدا مۇنداق بىر ھېكايەت بار :

بىر كىشىنىڭ كۆپلىگەن قويللىرى ۋە بىر پادىچىسى بار ئىكەن . پادىچى قويللارنى بېقىپ سۈتىنى سېغىپ ، ھەر كۈنى خوجايىنىغا سۈت ئېلىپ كېلىدىكەن . خوجايىنى ئۇ سۈتكە تەڭ باراۋەر سۇ قوشۇپ ساتتۇرىدىكەن . بىچارە پادىچى خوجىسىغا نەسەت قىلىپ << : ئەي خوجايىن ، خەلققە مۇنداق خىيانەت قىلما ، بىر كۈنى بۇ قىلمىشىڭنىڭ زىيىنىنى كۆرسەن >> ، دەيدىكەن . لېكىن ، تويماس خوجايىن پادىچىنىڭ بۇ نەسەتتىگە ئېتىبار بەرمەيدىكەن ، داۋاملىق شۇنداق قىلىۋېرىدىكەن . پادىچى تەكرار نەسەت قىلىپ << : مۇنداق خىيانەت قىلما ، خەلقنىڭ ھەقىقىي ئاقمۇت ساڭا ياخشىلىق كەلتۈرمەيدۇ >> دېسىمۇ قوبۇل قىلمايدىكەن . قازاراكۈنلەرنىڭ بىرىدە بىر كېچىسى پادىچى قويللارنى بېقىپ ھەيدەپ كېلىپ قوتانغا سولاپ قويۇپ ، ئۆزى بىر ئېگىز جايغا چىقىپ يېتىپتۇ . ياز پەسلى ئىكەن ، كېچىدە قاتتىق يامغۇر يېغىپ ، بوران بىلەن سەل قىيان كېلىپ ، قويللارنى پۈتۈنلەي ئېقىتىپ كېتىپتۇ . پادىچى بۇ ئەھۋالدىن خەۋەردار بولۇپ ، ئۆزىنىڭ بۇ ھادىسە گىردابىدىن سالامەت قالغىنىغا تەشەككۈر ئېيتىپ ، شۈكۈر قىلىپ خوجىسىنىڭ ئۆيىگە كەپتۇ . جوجايىن پادىچىنى كۆرۈپ سورايتۇ:

- ھە ! بۈگۈن نېمە ئۈچۈن سۈت ئېلىپ كەلمىدىڭ ؟

- قويللار قىيان بىلەن كەتتى ، \_ دەپتۇ پادىچى ، \_ سۈتمۇ بىللە كەتتى .

. بىلگەننى بوللاڭ ، بىلمىگەن بىلىۋالسۇن . بىلمىگەننى بوللاڭ بىلىدىغانلار دەپ بەرسۇن .

قويلار نېمە بولدى ؟

مەن ساڭا دېمىدىمۇ ، دەپتۇ پادىچى ، \_ سۈتكە سۇ قوشما ، خەلققە

خىيانەت قىلما دەپ . مانا سۈتكە قوشقان سۇلار يىغىلىپ ، سەل - قىيان بولۇپ قويلارنىڭنى  
ئېقىتىپ كەتتى .

شۇنىڭ بىلەن بۇ ھىيلىگەر خىيانەتچى باي ئۆزىنىڭ خائىنلىقى ، شۇملۇقى

تۇپەيلىدىن كەمبەغەللىكتىن قۇتۇلالماپتۇ . قانچىلىك ئىجتىھاتىڭ بولسا ، شۇنچىلىك ساپ  
- توغرا تۇرمۇش كەچۈرگەن . ھىيىلە - مىكىر قىلىشتىن ئۆزۈڭنى ساقلا . مۇھەممەد ئەلەھىسسالام

ئېيتقانىكى ، << ھەركىم ھىيىلە - مىكىر بىلەن تىرىكچىلىك ئۆتكۈزسە پەقىرلىق ،

كەمبەغەلچىلىك بىلەن دۇنيادىن كېتىدۇ . >> كىشىنىڭ بىر قېتىم خىيانىنى ئاشكارا بولسا ،

خەلق ئۇنىڭغا ئىشەنمەيدۇ . خەلق بىلەن راست - توغرا مۇئامىلە قىلغان ئادەم مەڭگۈ

ئىززەتلىك ، دۆلەتلىك بولىدۇ . مۇئامىلىدە خەلققە نىسبەتەن سېخىي ، كەڭ قوللۇق

بولغايسىن . بىر ئىشتا ۋە دە قىلساڭ ، ۋەدىگە ۋاپا قىل ، يالغانچى ، ۋاپاسىز بولما . ئالماق -

ساتماق ، مۇئامىلىدە مالنى ، پۇلنى قولۇڭغا تاپشۇرالمىي تۇرۇپ ھۆججەت بەرمە ، ھۆججەت

ئالما . چۈنكى ، كۆپ كىشىلەر بىپەرۋالىق قىلىپ ، مالنى قولغا ئالمىي تۇرۇپ ھۆججەت بېرىپ

زىيان تارتقان . ھەر يەردە ئېلىم - سېتىم قىلىشساڭ ئىشەنچلىك بىر ئادەمنى دوست تۇتقىن .

نادان - ئەقىلسىز كىشى بىلەن سەپەرداش بولما . ياخشى ھەمرا تاپماي تۇرۇپ يولغا چىقما .

<< ھەمراھ ھازىر قىلىپ ئاندىن يولغا چىق >> دېگەن گەپ بار . ئەگەر بىر كىشى سېنى

ياخشى ئادەم دەپ پەرەز قىلسا ، سەنمۇ ئۇنىڭ ساڭا بولغان توغرا قارىشىنى زاي قىلما

(يامانلىق نىيىتىدە بولساڭمۇ كىشىلەر سېنى ياخشى ئادەم دەپ قارىغانلىقى ئۈچۈن ئۇلارغا

يامانلىق قىلما) . بىر شەھەرگە بېرىپ مال ساتساڭ ، شۇ شەھەرنىڭ مال باھاسىنى بىلمەي

تۇرۇپ ساتما ۋە ئالما . بىر نەرسە ئالساڭ ، يارىماس قايتۇرۇپ بېرىش شەرتى بىلەن ئال .

بىلىگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

تىجارەتتە ئېغىر - سالماق ، سەۋرلىك بول . ئالدىراپ ئالما ، ئالدىراپ ساتما . قىممەتچىلىك ۋە قەھەتچىلىك كېلىشىنى كۈتۈپ مال بېسىپ قويما ، بۇ ئەڭ يامان نىيەتتۇر . ئەگەر تىجارەتتىڭدە زىيانغا يولۇقساڭ ، لايىق تەدبىر ئىزدەپ ئىشلىرىڭنى تۈزەتكىن . ئىسراپخورلۇق قىلما .

## يىڭىرە تۆتىنچى باب تېببىي ئىلىم ھەققىدە

ھەزرىتى مۇھەممەد ئەلەيھىسسالام << : ئىلىم ئىككى تۈرلۈك بولىدۇ . ئۇنىڭ بىرى ، ھىپزى سەھھەت ( تىب ) ئىلمى ، يەنە بىرى تۈرلۈك دىنلارنى بىلىش ، تەتقىق قىلىش ئىلمى >> دېگەن ئىدى . بۇ يەردە تىب ئىلمى دىن ئىلمىدىن ئىلگىرى بايان قىلىندى . چۈنكى ، ئىنساننىڭ تېنى ساغلام بولمىسا ، دىننىڭ ئىبادەتلىرىنىمۇ قىلىشقا قادىر بولمايدۇ . ئىنسان ساق - سالامەت بولسا دىننىڭ ئىبادەتلىرىنى ، دۇنيانىڭ ئىشلىرىنى قىلالايدۇ . شۇنىڭ ئۈچۈن تىب ئىلمى ئىلگىرى قويۇلدى . ئەگەر تېۋىپ بولساڭ ، تېبابەت ئەسلىنى ياخشى بىلگەنسىن . تىب ئىككى قىسىم بولىدۇ . بىرى ، تېببىي ئىلىم ( تىب ئىلمىنىڭ نەزەرىيىسى ) ؛ يەنە بىرى ، تېببىي ئىلمىنى ئەمىلىيەتتە قوللىنىش . بۇلارنى ياخشى تەتقىق قىلىپ بىلىش كېرەك . چۈشىنىش لازىمكى ، ئادەمنىڭ بەدىنىدە بار نەرسىلەر بەدەننىڭ بەرپا بولۇپ تۇرۇشىدىكى ئامىلدۇر ، مەسىلەن ئەقىلگە ئوخشاش . ئەگەر ئادەمنىڭ ئەقلى يوقالسا ، بەدەن ئۆز ھالىتىدە تۇرالمايدۇ ، يېقىلىدۇ . بەدەننىڭ قۇۋۋىتى قان بىلەن بولىدۇ . ئەگەر قان كەتسە بەدەن ئاجىزلىشىدۇ . بەدەن جان بىلەن ھەرىكەتكە كېلىدۇ ، ھالەتتىن - ھالەتكە يۆتكىلىدۇ ، ھەرىكەتلىنىدۇ .

بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

جانسىز بەدەن ھەرىكەت قىلمايدۇ. بۇ ماددىلار تەبىئىيىدۇر. ئەلۋەتتە ئادەم بۇ نەرسىلەرسىز تىرىك بولالمايدۇ. ئادەمدە تاشقى تەركىب بولىدۇ. ئۇ بەدەننىڭ تاشقى تەرىپىدىن پايدا ياكى زىيان قىلىدۇ، ۋاستە بىلەن بولىدۇ. مەسىلەن، بىر كىشى ئىككىنچى كىشىدىن ئىنتىقام ئېلىش مەقسىتىدە بولسا، يالغۇز بولغاندا ئىنتىقام ئالالمايدۇ. بولۇپمۇ دۈشمىنى ئۆزىدىن كۈچلۈك بولغاندا ئىنتىقام ئېلىشقا پىتىنالمايدۇ. ئەگەر ياردەمچىسى بولسا، غەلبە قىلىدۇ. شۇنىڭغا ئوخشاش بۇ ماددىلارنىڭ بىر-بىرىگە مۇۋاپىقلىشى بىلەن بەدەن ھاياتى كۈچ ھالىتىدە بەرپا بولالايدۇ.

تۆت خىل ئىنسان بەدەنىدىكى تەركىب ( تۈزۈلۈش ) تىنىدۇر. بۇ تىب ئالىملىرى ئۇسلۇبىدا << ئىستىقاد ۋە ئاناسۇرى ئەربەئە >> ئىپتىدا بولغان ماددا ( دېيىلىدۇ. ئاناسۇرى ئەربەئە سۇ، ئوت، شامال، تۇپراقتىن ئىبارەت بولۇپ، ئىنساننىڭ ئىپتىدائى يارىتىلىشىدا بار ماددا دېمەكتۇر. بۇ ماددىلار ئىنسان مېجەزىگە يېقىن ( مۇرەككەپ ) دۇر. ئادەمدىكى مېجەز توقغۇزدۇر: بىرى، مۆتىدىل مېجەز، قالغان سەككىزى غەيرىي مۆتىدىل ( غەيرىي نورمال ) مېجەزدۇر. بۇ سەككىز خىل مېجەزنىڭ تۆتى يالغۇز ھالەتلىك، تۆتى مۇرەككەپ ( بىر-بىرىگە مۇناسىۋەتلىك ) تۇر. بۇنىڭ مەنىسى شۇكى، ئادەم ئەزاسى خىللىتلەر بىلەن مۇرەككەپتۇر؛ خىل مېجەز بىلەن مۇرەككەپتۇر. مېجەز ئاناسۇر ( ئېلېمېنت ) بىلەن مۇرەككەپتۇر. ئاناسۇر بەدەننىڭ چوڭقۇر ماددىسىدۇر. بۇنىڭدىن سۈرەت ( شەكىل ) جىنىسقا تەئەللۇق بولغىنى << قەۋا >> ( >> كۈچ )، روھ، پائالىيەتتىن ئىبارەت. قەۋا ئۈچ تۈرلۈك بولىدۇ: ( 1 ) نەپسانىي ( ھاياتنىڭ زاتى )؛ ( 2 ) ھاياۋانىي ( ئادەمنىڭ تىرىك بولۇشى )؛ ( 3 ) تەبىئىي.

ھەرىكەت قۇۋۋىتى شۇكى، ئادەم ئەزالىرىنىڭ تۈر سانى قانچە بولسا ئۇنىڭ سانى شۇنچە بولىدۇ. ئىدراكى قۇۋۋەت ئىچكى ئەزادا بولىدۇ، ئۇ خىيال، پىكىر، ئەس - يادىغا

بىلگەننى يوللاڭ، بىلمىگەن بىلىۋالسۇن، بىلمىگەننى يوللاڭ بىلىدىغانلار دەپ بەرسۇن.



كەلتۈرۈش . ھايۋانىي تەبىئەت ئىككى تۈرلۈك بولدى: ( 1 ) قىلغۇچى ۋە قوبۇل قىلغۇچى ، تەبىئىي مەجەز---تۇغدۇرغۇچى ، تەربىلىگۈچى ؛ ( 2 ) پائالىيەت ۋە نەپسانىي مەجەز مەجەزى تەبىئىيىنىڭ سانى باراۋىرىدە بولدى . چۈنكى ، روھ قۇۋۋەتنىڭ خىزمەتكارى ۋە پائالىيەتنىڭ پەيدا بولۇش ئورنىدا بولدى . پائالىيەت ، قۇۋۋەتنىڭ تەسىرىدۇر . پائالىيەت ھەممىسى بەرپا بولۇپ تۇرۇشنىڭ سانى باراۋىرىدە بولدى . روھ ئۈچ تۈرلۈك بولدى ؛ نەپسانىي ، ھايۋانىي ، تەبىئىي . بۇنىڭغا تەۋە بولغۇچىلار بەدەننىڭ بىر پۈتۈن گەۋدە بولۇپ تۇرۇشى ، سىباتى ، مەسىلەن سېمىزلىككە ئوخشاش . بۇ ، ئادەم مەجەزىنىڭ سوغۇقلىقىغا تەۋەدۇر . ئورۇقلۇق ئادەم مەجەزىنىڭ ئىسسىقلىقىغا تەۋەدۇر . ئادەم بەشىرىسى ( يۈز - قىياپىتى ) نىڭ قىزىللىقى قانغا تەۋەدۇر . يۈز - قىياپىتى ، تېرىنىڭ سېرىقلىقى سەپراغا تەۋەدۇر . تومۇرنىڭ ھەرىكىتى ھايۋانىي ( ھاياتىي ) قۇۋۋەتنىڭ كۈچىگە تەۋەدۇر . تومۇرنىڭ شۈك تۇرۇشى قۇۋۋىتى مۇنپىلە ( خىجىللىق ، ئۇيىتىش ... ) گە تەۋەدۇر . . . بەدەننى بىر ھالدىن يەنە بىر ھالەتكە يۆتكەيدىغان نەرسە زۆرۈرىي سەۋەب دېيىلىدۇ . ھاۋا ، تاماق ، ھەرىكەت ، شۈك تۇرۇش ، ئۇخلاش ، ئويغاقلىق ، تەبىئىيىنىڭ تۇتۇلۇشى ۋە راۋانلىقى ، نەپسى ناتىقەگە يۈزلىنىدىغان نەرسىلەر ، غەم - قايغۇ ، غەزەپ ، قورقۇش قاتارلىقلار زۆرۈرىي سەۋەبتۇر . مۇنداق دېيىشىمىزنىڭ سەۋەبى ، يۇقۇرقى ھالەتلەر ئادەمگە دۇچ كېلىشتىن ساقلىنىشقا بولمايدۇ . ئۇنىڭدىن ئادەمنىڭ بەدەنىگە تەسىر يېتىدۇ . بۇ نەرسىلەر نورمال بولسا ، ئادەم سەھەت بولىدۇ . ئەگەر بۇ ھالەتلەر بۇزۇلسا ، بەدەندە ئاغرىق پەيدا بولىدۇ . مەسىلەن ، غايەت توقۇلۇق ياكى ئاچلىق ، كۆپ ئۇخلاش ، غايەت ئۇقۇسىزلىق ، غايەت خۇشاللىق ياكى غايەت قورقۇش يۈز بەرگەندە ئادەم كېسەل بولىدۇ .

ئەي ئوغۇل ، تىب ئىلمى جالىنوس ئەسەرى شەرھىدە 16 << تۈر >> گە بۆلۈندۇ .

بۇنى ئىقتىساد بابىدىن ، خىلىت ئىلمىنى 16 << تۈر >> نىڭ ئىككىنچى ماقالىسىدىن ۋە

ئوخشاش ئەزالار بايانىدىن ، دىئاگنوز بابىدىن كۆرۈۋالغايىسەن . يەنى تىب ئىلمىدە ماھىر

بولۇشنى خالىساڭ ، << كەۋنى ۋە پاسات >> كىتابىدىكى مەجەز ئىلمىنى ئۆگەنگەن . ئەجرامى

بىلىگەننى يوللاڭ ، بىلىمگەن بىلىۋالسۇن . بىلىمگەننى يوللاڭ بىلىدىغانلار دەپ بەرسۇن .

ساماۋى ( ئاسمان جىسىملىرى ) تەركىبىدە ۋە ئالەمدە نېمىلەر بارلىقىنى ئۆگەنگەن << . قەۋا >> ۋە پائالىيەت - ھەرىكەت ئىلمىنى << كىتابى نەپىس >> ۋە ھېس ، ھېس قىلىنغۇچى شەيئىلەر ھەققىدىكى كىتابلاردىن ئۆگەنگەن . ئەزالار ئىلمىنى << كىتابۇلھايۋان >> دىن ئۆگەنگەن . سەۋەب ۋە كېسەللىك ھەققىدىكى بىلىمنى << سىتتەئەشەرە 16 >> ( تۇر ) نىڭ بىرىنچى ماقالىسىدىن ئۆگەنگەن . بۇ كىتابلارنى ئوقۇپ تەتقىق قىلساڭ ، تىب ئىلمىدە زور ئالىم بولسەن .

ئەي ئوغۇل ، تىبىنىڭ ئىلمى قاراشلىرىنى بىر ئاز بايان قىلدىم . ئەمدى تىبىنىڭ ئەمەلىيىتىدىن بىر ئاز بايان قىلىشىم لازىم . ئىلىم ۋە ئەمەلىيەت تەن بىلەن جانغا ئوخشاشتۇر . جان تەنسىز بولمايدۇ ، تەن جانسىز بولمايدۇ . ئەگەر بىر كېسەلنى داۋالماقچى بولساڭ ، ئاۋۋال كېسەلنىڭ ياش ۋە قېرىلىرىنىڭ تائامىنى تەكشۈرۈپ كۆر . ئەگەر كېسەل قېرى ئادەم بولسا ، يېمەك - ئىچمەكلىرى قانداق بولۇشى كېرەك ، ئوتتۇرا ياشلىق ئادەمنىڭ تائامى قانداق بولۇشى كېرەك ، كىچىك بالا بولسا قانداق تائام يېيىش كېرەك ؟ تەكشۈرۈپ كۆرگەندىن كېيىن ، كېسەلنى داۋالاشقا كىرىشكەيسەن ، كېسەلنىڭ تائامىنى ۋە كېسەلنى بىلمەي تۇرۇپ داۋالاشقا كىرىشىمگەيسەن . بىلگىنىكى ، كېسەل ئۈچۈن ئەسلىي ئىلاج غىزادۇر . داۋالاش ئىككى تۈرلۈك بولىدۇ : بىرى ، كېسەلگە تائام يېگۈزۈش ، ئىچۈرۈش ؛ يەنە بىرى ، يېمەك - ئىچمەكنى مەنى قىلىش . بۇ ئىشلارنى بېجىرمەي تۇرۇپ داۋالاشقا ئۆتمەسلىك كېرەك . تېۋىپ بولغۇچى كىشى ئالدى بىلەن كېسەلنىڭ بەدىنىدە قانچىلىك قۇۋۋىتى بار ؟ كېسەل نېمە سەۋەبتىن پەيدا بولغان ؟ كېسەل كىشىنىڭ مىجەزى قايسى خىلدا ؟ كېسەلنى داۋالاشقا كىرىشكەن پەسلى يازمۇ ، باھارمۇ ، كۈزمۇ ، قىشمۇ ؟ بۇ مەسىلىلەرنى تەكشۈرۈپ تەتقىق قىلىشى كېرەك . ئۇنىڭدىن كېيىن كېسەلنىڭ تومۇر ھەرىكىتىگە قاراش لازىم . تېۋىپ شۇنى بىلىش لازىمكى ، كېسەلنىڭ بوھران ئالامەت ( بەلگە ) لىرى ياخشىمۇ ، يامانمۇ ؟ تىبىدە بوھران دەپ ئاتالغان ھالەت شۇكى ، بەدەننىڭ ئەسلىي تەبىئىتى ئىللەت ماددىسى ( كېسەل بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن

ئېلېمېنتى ) بىلەن جەڭ قىلدۇ . تەبىئەت غالىب كەلسە ، بوھران تامام بولىدۇ ، ياخشىلىقتىن ئۈمىد بار . ئەگەر تەبىئەتتىن ئىللەت ماددىسى غالىب كەلسە ناقىستۇر ، يەنى ياخشى ئەمەستۇر . كېسەلنى تەكشۈرگەندە كېسەلنىڭ سەۋەبىنى ، مەجەزىنى ، يېشىنى ، كېسەل كىشىنىڭ قىلغان ئىشىنى ، كېسەلنىڭ خاھىشىنى ، كېسەل بولغان يېرى ۋە قىزىتمىسىنى بىر - بىرلەپ تەكشۈرگەي ۋە تەتقىق قىلغاي .

بىلىش لازىمكى ، ئىسسىقتىن بولغان كېسەلنى قانداق داۋالاش كېرەك ؟ تىب قانۇنىغا مۇۋاپىق داۋالاش لازىم . بۇ ھەقتە تەپسىلىي بايانات بېرىلسە ھەر بابىغا بىر كىتاب كېرەك بولىدۇ . تېۋىپ كېسەلخانىدا كۆپ خىزمەت قىلغان بولۇشى لازىم . ئۇ ، تۈرلۈك كېسەللەرنىڭ شەكلى ۋە كەيپىياتىنى تونۇپ ئالغاي . ھەر قانداق ئاغرىقنىڭ نامىنى ، شەكلىنى بىلىشى ( تونۇۋېلىشى ) لازىم . ئەگەر تېۋىپ كېسەلنى تونۇمىسا ۋە نامى ( دىئاگنوزى ) نى بىلمىسە ، بەكمۇ زور نادانلىق بولىدۇ . تېۋىپ تىببىي كىتابلاردىن ئوقۇپ كۆرگەن ، تەتقىق قىلغان نەرسىلەرنى ئالدى بىلەن ئاغرىق ئادەمنىڭ ئۆزىدە ئۆز ئەينى بويىچە كۆرەلىشى لازىم . داۋالاشتا مۇتەئەسسىپلىك قىلىپ ، مەن بۇ كېسەلنى جەزمەن داۋالايمەن ، دېمە . كىچىك پېئىللىق بىلەن ئۇلۇغ ئالىملارنىڭ كىتابلىرى ۋە ئىلمىي تەجىبىلىرىگە تايىنىپ ئىشلىگەيسەن . تېۋىپ ئۆزىنى يامان ئىشلاردىن ساقلىغاي ، ئۆزىنى ، تېنىنى پاك تۇتقاي ، خۇشخۇي بۈرگەي . كېسەل كۆرگەندە چىرايىنى ئوچۇق تۇتۇپ ، ياخشى سۆزلۈك بولغاي . كېسەلگە قۇۋۋەت بېرىپ سۆزلىگەي . چۈنكى ، تېۋىپنىڭ كېسەل ئادەمگە مەدەت بېرىشى تەبىئىي ھارارەت ۋە روھىي كۈچ بېغىشلايدۇ .

ئەي ئوغۇل ، ئېسىڭدە تۇرسۇنكى ، كېسەلنى ئۇخلاپتۇ دەپ گۇمان قىلساڭ ، چاقىرغىنىڭدا جاۋاب بەرمىسە ، سېنى تونۇمىسا ، كۆزىنى پات - پات ئېچىپ يۇمىسا ، قولىنى ھەر تەرەپكە تاشلاپ ئۆرۈلۈپ ياتسا ؛ ئەگەر بىھۇش بولۇپ ، ھەر ۋاقىت چاقىرسا ، قولىنى

بىلىگەننى يوللاڭ ، بىلىمگەن بىلىۋالسۇن . بىلىمگەننى يوللاڭ بىلىدىغانلار دەپ بەرسۇن .

تاشلىسا ؛ كۆزنىڭ ئېقى ئاۋالقى ھالىتىدىن ئاقراق ، قارىسى ئاۋالقىدىن قارىراق بولۇپ لېۋىنى يالسا ؛ يۆتەلسە ، بەلغەم تۈكۈرۈكىنى بىر نەرسىگە ئېلىپ قۇرۇتۇپ ، يۇغاندا ، بەلغەم - تۈكۈرۈكنىڭ ، رەختتە ئىزى قالسا ، قەي قىلسا ( قۇسسا ) ، قۇسۇق ھەر خىل رەڭدە بولسا ؛ قاتتىق ھەسەت ، كۈنداشلىق ياكى قاتتىق غەم - قايغۇ تەسىرىدىن ئاغرىغان بولسا ؛ . . . بۇلارنىڭ ھەممىسى يامان ئالامەتتۇر . داۋالىمىغىن ، پايدىسى يوقتۇر . كېسەلدە يۇقۇرقىدەك ئالامەتلەر كۆرۈلمىسە داۋالاشتىن ۋە سەھەت تېپىشتىن ئۈمىد قىل .

ئەگەر كېسەلنىڭ ھالىتىنى تەكشۈرمەكچى بولساڭ ، تومۇرنى تۇتۇپ كۆر . كېسەلنىڭ تومۇرى قۇۋۋەتلىك بولۇپ ، بارماقلار ئاستىدىن ئۆتكەنلىكى بىلىنسە قان ئۈستۈن ( غالىب ) دۇر . ئەگەر تومۇر ئىنچىكە بولۇپ تېز سوقسا سەپرا ئۈستۈندۇر . ئەگەر تومۇر بارماق ئاستىدا ئىنچىكە ۋە سۇس ، بەزىدە يوغان سوقسا ، ھۆللۈك بەلغەمنىڭ ئۈستۈنلىكى . تومۇر ئېتىلىپ قوپال سوقسا ، قۇرۇقلۇق سەۋدانىڭ ئۈستۈنلىكى . ئەگەر تومۇر چوڭ - كىچىك ، ئاستا - تېز ، مۇرەككەپ سوقسا دىققەت قىلىپ قايىسى تەرىپى ئۈستۈن بولسا ، ئۈستۈن تەرەپكە ھۆكۈم قىلغايىسەن . بۇ ھال ماددىنىڭ مۇرەككەپلىكى ، يەنى قان ، بەلغەم ، سەپرا ۋە سەۋدا ئارلاشقانلىقىنىڭ ئالامىتىدۇر .

تومۇر ھالىتىنى تەكشۈرۈپ بىلگەندىن كېيىن ، كېسەلنىڭ سۈيىدۈكىنى شېشىگە ئېلىپ تەكشۈرۈش لازىم . سۈيىدۈكنىڭ رەڭگى ئاق ۋە قوبۇق بولسا قايغۇ - ھەسرەت ، ئەلەمدىن بولغانلىقىنىڭ ئالامىتىدۇر . ئەگەر سۈيىدۈكنىڭ رەڭگى ئاق ۋە سۈزۈك بولسا بەدەندىكى خىلىت ( ماددا ) لارنىڭ خاملىقى - پىشىمغانلىقىنىڭ ئالامىتىدۇر . ئەگەر سۈيىدۈك كۆكۈش سېرىققا مايىل بولسا ، ئىچىدە قارامتۇل نەرسە بولسا ئۈچەي ئاغرىقى تەسىرىدۇر . ئەگەر سۈيىدۈك سۇ مېيىغا ئوخشاش رەڭدە بولۇپ ، سۈزگەندە تېگىدە سىزىقچە كۆرۈلسە كېسەلنىڭ ۋاقتى يېقىنلاشقانلىقىنى ( ۋاپات بولۇش ) نىڭ ئالامىتىدۇر . سۈيىدۈكنى شېشىگە ئېلىپ تەكشۈرگەندە

بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

ئۈستى سېرىق ، ئاستى قارامتۇل كۆرۈنۈسە ، كېسەل ئۆپكە ۋە تالدىن بولغانلىقىنىڭ ئالامىتىدۇر . ئەگەر سۈيدۈكنىڭ ئۈستىدە قارىلىق بولسا دورا قىلماسلىق لازىم . سۈيدۈكنىڭ تېگى يېشىل ياكى سېرىق بولسا يامان ئالامەتتۇر . سۈيدۈك يېشىل ياكى سېرىق بولسا پات سەھەت تاپىدۇ . ئەگەر كېسەل كىشى جۆيلۈسە ، سۈيدۈكى قىزىل ، قارامتۇل بولسا ياكى قان ئارلاش بولۇپ ئۈستىدە كۆپۈك بولسا ، ئېھتىيات قىلىش لازىم . ئەگەر سۈيدۈك قارا بولۇپ ئۈستىدە قانغا ئوخشاش نەرسە بولسا ، مۇنداق كېسەلگە يېقىن كەلمە ( داۋالما ، ئەھمىيىتى يوق ) . ئەگەر سۈيدۈك رەڭگى قارا بولۇپ ، ئۈستىدە كۆپۈك بولسا ياكى قانغا ئوخشاش نەرسە بولسا ، كېسەل كىشى بىلەن رازىلىشىش كېرەك . ئەگەر سۈيدۈك سېرىق بولۇپ ، ئىچىدە قۇياش زەررىچىسىدەك نەرسىلەر بولسا كېسەل قاندىن بولغانلىقىنىڭ ئالامىتىدۇر . قان ئالدۇرسا پاتلا سەھەت تاپىدۇ . قان سېرىق بولۇپ ئاق سىزىقلار بولسا كېسەل ئۇزاققا سوزۇلىدۇ . ئەگەر سۈيدۈك سېرىق بولسا تالدىن بولغان بولىدۇ . ئەگەر سۈيدۈك يېشىل قارامتۇل بولسا ئىسسىتما تىبىدۇر . ئەگەر سۈيدۈك ئاقۇچ بولسا ، سىركە قۇرتىدەك نەرسىلەر كۆرۈنۈسە يەللىك بۇۋاسىر ( گېمورروي ) نىڭ ئالامىتىدۇر .

ئەي ئوغۇل تومۇر ۋە سۈيدۈك ئالامەتلىرىنى بىلىدىڭ ، ئەمدى كېسەلنىڭ تۈرلىرىنى بىلىشىڭ زۆرۈر . كېسەلنىڭ جىنسىلىرى ( تۈرى ) كۆپ . ئەگەر كېسەلنى تونۇساڭ غىزا بىلەن داۋالاشنى قوللان . ئالدىراپ دورا بېرىشكە كىرىشمە . كېسەلگە سۈرگە بېرىشنى رەت قىلما . كېسەل ئېغىر بولسا يەككە داۋا بىلەن داۋالاش لازىم . ھەرگىز كېسەلگە تۆھمەت قىلما . كېسەل كىشىنىڭ قەۋزىيەت بولۇپ قېلىشىدىن ساقلانغىن . كېسەللەر قوبۇل قىلالمايدىغان يېمەكلىك ، داۋانى بۇيرۇما . زىيان قىلىدىغان نەرسىنى يېگەن بولسا ، ئۇنى دەپىئى قىلىدىغان داۋا قىلغىن . يەنە تېۋىپنىڭ ئەڭ ياخشى ماھارىتى كېسەلنىڭ تۈپكى خاراكىتىرىنى ، ئۇنىڭغا مۇناسىپ دورىلارنى توغرا ، ئېنىق تونۇشتۇر . تىب ئىلمى ھەققىدە بىر ئاز سۆزلىدىم ، لېكىن بۇلار تېخى تېببىي ئىلمىنىڭ ھەممىسى ئەمەس .

بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

## يىگىرە بەشىنچى باب ئىلمىي نۇجۇم ( ئاسترونومىيە ) ھەققىدە

ئەي ئوغۇل ، ئەگەر ئاسترونومىيىنى ئۆگەنمەكچى بولساڭ ، دەسلەپتە ھېساب ئىلمى ( ئالكېبرا ، مۇقابىلە ، ئۆلچەم پەنلىرى ) نى ئۆگىنىشكە تىرىشقن . ئۇنىڭ تۈرلىرى كۆپ ، ئۆگىنىش مۇشەققەتلىكتۇر . ئاسترونومىيە كۆپ تىرىشىپ جاپا چەكمىگۈچە ھاسىل بولمايدۇ . ھېساب ئۆگەنمىسەڭ ، ئاسترونومىيە ئىلمىدىن مەقسىتىڭنى ھاسىل قىلالمايسەن ، چۈنكى ، بۇ پەندە خاتا قىلماسلىق دەرىجىسىگە ئېرىشمەك تەس ، بۇ پەننى كۆپ تەجرىبە قىلىش كېرەك . شۇنداق قىلغاندا خاتالىشىشتىن ساقلانغىلى بولىدۇ . ئاسترونومىيە ئۆگەنمىسەڭ ، تەقۋىم ( كالىندار ) چىقىرىشقا تىرىش . بىرىلنىڭ ئەھكامىنى كالىندار بىلەن چىقارساڭ ، خاتا قىلماسلىققا تىرىشىشنىڭ لازىم . كالىندار تۈزۈشتە ئۇستاز بولۇشۇڭ كېرەك . كالىنداردا توغرا ھۆكۈم چىقارساڭ ، تەلەي - ئامەت توغرا كېلىدۇ . لېكىن ، ئۆز ھۆكۈمىڭگىلا تايانما ، كۆپ جاپا چېكىپ توغرا ھېسابلاشنى قولغا كەلتۈر . ھېسابىڭ ھەر قاچان توغرا بولسۇن دېسەڭ ، تەلەي ياكى تۇغۇلغۇچىنىڭ ئىچكى ئەھۋالىنى بىلىشنى خالىساڭ ، يۇلتۇزلارنىڭ ، تەلەي ئىگىسىنىڭ ئەھۋالى ، ھەر بىر بۇرچ ( پىلانېتلار ) نىڭ ، ئاي شارىنىڭ سەيىر ( دەۋر ) قىلىش دائىرىسى ۋە ھەر دائىرىنىڭ ، يۇلتۇزلارنىڭ مىجەزى ، يۇلتۇزلار ئايغا ئۇچراشسا قانداق ئەھۋاللارنىڭ يۈز بېرىشى قاتارلىقلار ھەققىدە بىلىمىڭ بولۇشى لازىم .

يەنە 12 ئوقنى بىلىۋال ، ئاندىن ئاينىڭ ئەھۋالىغا دىققەت قىل . نەس ۋە

بەختنىڭ يۇلتۇزلاردىن قايسىسىغا ھاۋالە قىلىنغانلىقىنى بىلگىن . يۇلتۇزلارنىڭ بىر - بىرىگە

بىلىگەننى يوللاڭ ، بىلىمگەن بىلىۋالسۇن . بىلىمگەننى يوللاڭ بىلىدىغانلار دەپ بەرسۇن .

قارشى ئۇچرىشىشى ، قايتىشى ۋە بىر-بىرىگە يېقىنلىشىشى ، ئۆز دائىرسىدىن يىراق بولغان

يۇلتۇز ۋە يېقىن تۇرۇشتىن يىراقلاشقان يۇلتۇزلار نېمىلەرنى بىلدۈرىدۇ ؟ سەيىر قىلىشتىن خالىي

يۇلتۇز ۋە يارىماس ھەركەتلىك يۇلتۇز قايسى ؟ بۇلارنىڭ ھەممىسىنى بىلىشىڭ لازىم. . .

## يىگىرمە ئالتىنچى باب شېئىر ۋە شائىرلىق ھەققىدە

ئەي ئوغۇل ، ئەگەر شائىر بولۇپ شېئىر يېزىشنى مەقسەت قىلساڭ ، شېئىردا ئىشلەتكەن سۆزۈڭ روشەن بولسۇن ، ئۆزۈڭ بىلسەڭمۇ باشقىلار بىلمەيدىغان يوشۇرۇن - مەۋھۇم سۆزلەرنى ئىشلىتىشنى ساقلا . يەنى مەنىسىنى ئۆزۈڭ بىلىپ ، باشقىلار بىلمەيدىغان شېئىرنى سۆزلىمە ، چۈنكى سېنىڭ شېئىرىڭ باشقا كىشىلەر ئۈچۈندۇر . شائىر ھېچ قاچان شېئىرنى ئۆزى ئۈچۈن سۆزلىمەيدۇ . شۇنىڭ ئۈچۈن ، شېئىرنىڭ مەنىسى روشەن ، ئېنىق بولۇشى كېرەك . شېئىرنى ھەر كىم ئوقۇشقا رىغبەتلەنسۇن . شېئىر ھامان ۋەزىن ، قاپىيىلا ئەمەس ، پىكىرىسىز ، تەرتىپسىز ۋە سەنئەتسىز شېئىر ئېيتما . مەجنىس ، تېبىق ، زىددىيەت ، ئوخشىتىش ، ئىستىئارە ، مەكىر ، رەدىق قاتارلىق تۈرلۈك سەنئەتلەرنى شېئىردا ئىپادە قىل . ئەمما ، بۇ قائىدە - ئۇسۇللارنىڭ تەپسىلاتى ئارزۇ ئىلمى كىتابلىرىدا بايان قىلىنغان . ئېيتقان شېئىرلىرىڭ خەلقنىڭ كۆزىگە مەغرۇپ ، دىلىغا مەھبۇب بولسۇن دېسەڭ ، سۆزنى ئىستىئارە سۆزلە . لېكىن ، ئىستىئارەنى مەدھىيە شېئىرلىرىدا كۆپ ئىشلەتكىن . بولۇپمۇ مەدھىيلىگەن ئادىمىڭ كامالەت ئەھلى بولسا ، ئىستىئارە ئىشلەتسەڭ مۇۋاپىق بولىدۇ . ئەمما غەزەل يازساڭ شېئىر ئوقۇغۇچىلار ئۈچۈن كۆپ سەنئەتلىك بولمىسىمۇ زەرەق قىلمايدۇ . لېكىن ، غەزەلدە لاتاپەت كېرەك ، قاپىيە زۆرۈر . غەزەل

. بىلىگەننى يوللاڭ ، بىلىمگەن بىلىۋالسۇن . بىلىمگەننى يوللاڭ بىلىدىغانلار دەپ بەرسۇن .

باشتىن - ئاخىر بىر قاپىيەدە بولۇشى لازىم . مەجھۇل قاپىيەدە بولمىسۇن . كېرەك بولمىغان يەردە ئەرەبچە ۋە قىيىن سۆزلەرنى كىرگۈزۈپ شېئىرىڭنى سوغۇق ۋە چۈشۈنۈكسىز قىلىپ قويما . لىرىك شېئىر ئېيتساڭ ، ئاشىقلارنىڭ سۈپەت ۋە ھالىغا كۆرە لاتاپەتلىك ( نازۇك مەزمۇندا ) ئېيتقىن . شېئىردا گۈزەل ، ياخشى مىساللارنى كەلتۈرگىن ، ھەممە كىشىگە خۇش كۆرۈنسۇن ، شېئىرنىڭ شۆھرەت قازانسۇن . شېئىرنى ھەرگىز ئارزۇنىڭ ئېغىر ۋە تەبىئەتكە ياقماس ۋەزىندە ئېيتما . ئېغىر ۋەزىنلىك شېئىرنى كىشىلەر ئوقۇشنى خالىمايدۇ . نازۇك - ھۇشيار تەبىئەتلىك شائىرلار ئېغىر ۋەزىنلىك شېئىر ئېيتمايدۇ . سەن شائىر ئىكەنسەن ، ئارزۇ ئىلمىنى ياخشى ئۆگىنىشىڭ كېرەك . شېئىر ئىلمىدە سەنئەتلىك بېيىتلارنى ۋە ئۇنىڭ خۇسۇسىيەتلىرىنى ياخشى ئۆگەن . ۋاقتى كېلىپ شائىرلار ئارىسىدا ساڭا قارىتا مۇنازىرە قىلىنسا ياكى ئىمتىھان ئۈچۈن سۇئال قويۇلسا ، جاۋابدا ئاجىزلىق ھالەتكە چۈشۈپ قالمىغايسەن . ئېيتقان ھەر بىر شېئىرنىڭ تەۋھىد ياكى نەئەت ، مەدھىيە ياكى غەزەل ياكى ھەجۋىي بولسۇن ، شېئىرنىڭ ئەنە شۇ تۈرلىرى مۇناسىپ ۋە مەرتىۋىسىگە لايىق بولسۇن . مەدھىيە شېئىردا قارىتىلغان زاتنى ئۆزىگە مۇناسىپ بولمىغان سۈپەتلەر بىلەن مەدھىيىلىمە . ھەجۋىي قىلساڭ ، ئۆزىدە يوق نەرسىلەرنى يۈكلىمە . ئەگەر مۇناسىۋەتتىن تاشقىرى نەرسە سۆزلىسەڭ ، سۆز ( شېئىر ) دە زۇلۇم قىلغان بولسەن . بەزى سۆزلەر بولىدۇكى ، كىشىلەر ئۇنى شېئىر - نەزمىدە سۆزلەشنى ، نەسىردە سۆزلەشنى قەبىھ ( يامان ) كۆرىدۇ . مۇنداق سۆزلەرنى شېئىر - نەزم ، نەسىردە سۆزلىمە . چۈنكى ، نەسىر پۇقرا ئورنىدا بولسا ، شېئىر پادىشاھ مەرتىۋىسىدۇر . پۇقراغا لايىق بولمىغان نەرسە پادىشاھقا قانداق لايىق بولىدۇ ؟ ئەگەر تۈركىي تىلىدا غەزەل ئېيتساڭ ۋەزنى خۇش ۋە تەبىئەتكە يېقىملىق بولسۇن ، ئاڭلىغانلارنىڭ كۆڭلى يايىرسۇن . بىراۋ ھەققىدە ئېيتساڭ ، ئۇ ئادەمنىڭ مىقدارى ، دەرىجىسىنى بىلىپ ئېيتقىن . ئەگەر ئۇ ئادەمنىڭ مەرتىۋىسىدىن ئاشۇرۇۋەتسەڭ مەدھىيەڭ ھەجۋىي بولىدۇ . يەنى ھەر شەخسنى قانداق مەدھىيىلەش كېرەكلىكىنى بىلگىن . ئۇنىڭدا يوق سۈپەتلەرنى ئۇنىڭغا مەنسۇپ قىلما . مەسىلەن ، ئۆمرىدە . بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .



پىچاق تۇتمىغان كىشىنى قىلىچتا ئارىلاننى ئۆلتۈردۈڭ دېمە . بىر كىشى ئۆمرىدە ئېشەككە مىنىمگەن بولسا ، سەن ئۇنى دۆلدۈلغا مىنىش ماھىرى ، رەخشىڭ ئەرەك شىرغا ئوخشاش دېگەن سۆزلەر بىلەن مەدھىيىلىمە . بىراۋنى مەدھىيىلىمە كىچى بولساڭ ، قانداق مەدھىيىلەش كېرەكلىكىنى بىل ۋە مەدھىيىلەنگۈچىنىڭ ئەھۋالىغا قانداق سۆزلەرنىڭ مۇۋاپىق كېلىدىغانلىقىغا قاراپ مەدھىيىلىگىن .

ئەي شائىر ، ھىممەتسىز ، غەيرەتسىز ، ھەقىر ( خورمىجەز ) بولما ، ئۆزۈڭنى خورلىما . قەسىدە ، شېئىرلىرىڭدا مەدھىيىلىگەن شەخسنى پەلەككە كۆتۈرۈپ ، ئۆزۈڭنى خورلاپ << مەن سېنىڭ قۇلۇڭ >> ، << چاكىرىڭ >> دېگەندەك رەزىل سۆزلەرنى قىلما . شۇنداقلا كىشىنى ھەجۋى قىلىشتىن ھەزەر قىل . ھەر قانداق كۈپتىكى سۇ تامامەن ساپ بولمايدۇ ، ئادەمدە ئەيىب - نۇقسان بولىدۇ . ئەگەر سەن بىراۋنى ئەيىبلەپ ھەجۋى قىلساڭ ، يەنە بىر غەيرەتلىك كىشى چىقىپ سېنى يەرگە ئۇرۇپ ئىنتىقام ئالىدۇ . مەرسىيە ، تەۋھىد ، نەئىتلەردە قانچىلىك كۈچۈڭ يەتسە شۇنچە مۇبالىغە قىلساڭ راۋادۇر . ئەي شائىر ، يەنە شېئىرىڭدا يالغاننى سۆزلىمە . گەرچە شېئىردا مۇبالىغە ۋە يالغان سەنئەت بولسىمۇ ، لېكىن ئۆلچەمگە لايىق بولۇشى كېرەك . دوستلىرىڭ ۋە مەھبۇبىڭ ھەققىدە مەرسىيە ئېيتىشنى ئۆز مەجبۇرىيىتىم دەپ بىلگىن ، خەلق سېنىڭ دوستلۇقۇڭغا رىغبەتلىنىدۇ . غەزەل ۋە مەرسىيە ئېيتساڭ مەلۇم ئۇسلۇبتا ئېيتقايسەن . يەنى غەزەل ۋە مەرسىيەلەر بىر - بىرىنىڭ ئەكسىدۇر . مەدھىيە ۋە ھەجۋى ھەم بىر - بىرىنىڭ ئەكسىدۇر . مەسىلەن ، بىر كىشى ھايات ئىكەن ، ئۇنىڭ ھۆسننىڭ كامال تاپقانلىقىنى مەدھىيىلىسەڭ ۋاپاتىدىن كېيىن ئېيتقايسەن . ئەگەر شېئىرىڭدا كۆڭۈللەرگە ئەسەرلىك سۆزلەرنى ئىشلەتمە كىچى ئىكەنسەن ، ئۆز سۆزۈڭنى ئىشلەتكىن . باشقا شائىرلارنىڭ سۆزىنى قەرز ئېلىپ ئىشلەتمە . يەنى ھەر بىر سۆزنى ئۆز پىكىرىڭدىن چىقىرىپ سۆزلىگىن . باشقا ئەدىب - شائىرلارنىڭ سۆزىنى ئوغرىلىما . چۈنكى ، باشقىلارنىڭ سۆزىدىن سۆز ، مەزمۇن ئالماي ئادەتلەنسەڭ ، تەبىئىتىڭ كۈشادە ، زېھنىڭ ئۈستۈن بولىدۇ ، سۆز مەيدانى ساڭا كەڭ بىلگەننى يوللاڭ ، بىلىمگەن بىلىۋالسۇن . بىلىمگەننى يوللاڭ بىلىدىغانلار دەپ بەرسۇن .

بولدۇ. ھەر قاچان ۋەزىنىلىك ، سەنئەتلىك شېئىر ئېيتىشقا قۇدرەت تاپساڭ ، ھەر لۇغەت ( تىل ) نىڭ مەنىلىرىنى بىلىپ ، مەقسەتكىدەك ئورۇنغا كەلتۈرۈپ ئىشلەت . ئەگەر بىر تىلنىڭ مەنىسىنى ئېنىق بىلمەي تۇرۇپ ئۇزۇنچە بىر نېمىگە بېغىشلاپ ئىشلەتسەڭ ، ئۇنىڭ مەنىسى باشقا بولسا ، خەلق ۋە ئەدىب - شائىرلار ئىچىدە سېنىڭ ئورۇن ۋە قەدىر - قىممىتىڭ قالمايدۇ . شېئىردا پەن ، سەنئەتلەرنى ئىشلىتىشكە قادىر بولساڭ ، ئىلمىي ئارزۇ بەھرىلىرى ۋە ۋەزىنىلىرىنى تولۇق بىلىشنىڭ تەلەپ قىلىنىدۇ . شېئىردا يات سۆز ، مەزمۇنلارنى ئاڭلىساڭ ، ئۇ ساڭا خۇش كەلسە ۋە شۇ سۆز ، مەزمۇنلارنى ئىشلەتمەكچى بولساڭ ، ئۆز ئەينى بىلەن ئىشلەتمە . ئۇنىڭغا باشقا سۈرەت ، شەكىل بېرىپ ئېلىشنىڭ لازىم . باشقىلارنىڭ سۆزى ئىكەنلىكى مەلۇم بولمىسۇن . مەسىلەن ، بىر مەزمۇننى مەدھىيەدە كۆرسەتسەڭ ، ئۇنى ھەجۋىيەدە كەلتۈرگەن . ھەجۋىيەدە ئاڭلىغاننى مەدھىيەدە كەلتۈرگەن . غەزەللىرىڭدىكى مەرسىيەدە ، مەرسىيىدىكى مەزمۇننى غەزەلدە ئىشلەتكەن .

ئەي ئوغۇل ، ئەگەر بىر كىشىنى مەدھىيەلەشكە بارساڭ ، ئەسكى كىيىم بىلەن بارما . يۈزۈڭ ئوچۇق ، كىيىملىرىڭ پاكىز ، خاتىرەڭ خۇش بولسۇن ، تاكى ئۇ يەردە خۇشاللىق بەخش بولغاي . ئەگەر مەدھىيە ئوقۇشقا باشلىساڭ ، رىيا قىلغۇچىلار ھالىتىدە بولما . سۆزلەيدىغان سۆزلىرىڭ يادلانغان بولۇش بىلەن بىللە مەدھىيە مەجلىسىدە ھېكايەت ئورنىدا سۆزلىگەيسەن .

**يىگىرمە يەتتىنچى باب سۆزلىشى ۋە غەزەل خانىلارنىڭ قائىدىلىرى ھەققىدە**

. بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

ئەي ئوغۇل ، ئەگەر مۇزىكىچى ۋە ناخشىچىلىقنى ھەۋەس قىلىپ ئۆگەنسەڭ ، خۇش خۇلق ۋە خۇش تەبىئەتلىك بولغايىسەن ، دائىم تاتلىق سۆزلۈك بولغايىسەن . مۇزىكىچى ۋە ناخشىچىلار گەرچە ئەر بولسىمۇ ، ئەمما بارلىق ھەركەتلىرى << زەنانە >> ئاياللارچە سىلىق - مۇلايىم ( بولۇش كېرەك . نەغمە سۆھبىتىگە كىرسەڭ يەڭگىل - لەرزىن ئاۋاز بىلەن ، يەنى يەڭگىل كۈي بىلەن باشلا . ئەگەر ئېغىر كۈيۈك بولسا ، مەجلىستە ئولتۇرغانلارنىڭ تەبىئىتى - مەجەزى ئوخشاش بولمىغانلىقى ئۈچۈن بىرىگە خۇش كەلسە ، يەنە بىرىگە خۇش كەلمەيدۇ . مۇزىكا ئۇستازلىرى بۇ جەھەتتە بىر تەرتىپ بەلگىلىدى : تۈرلۈك تەبىئەتتىكى ئادەملەر بىر يەرگە يىغىلسا ، ھەممىسىگە خۇش كەلسۇن ئۈچۈن دەسلەپتە چېلىنىدىغان ساز خۇسرۇۋانە ( شاھەنە ) يېنىك - لەرزىن پەدىدە ئىجاد قىلىنغان ئىدى . كېيىنرەك يېنىك ۋە ئېغىر پەدىلەر ئىجاد قىلىندى . بۇ پەدىلەر ھەر كىشىنىڭ تەبىئىتىگە مۇۋاپىق كەلدى . يەنە مۇزىكا ئالىملىرى شېئىرى لاتاپەتلىك ( نازۇك - لىرىك مەزمۇنلۇق ) ۋە ۋەزنى يېنىك ، زىل ئاۋازلىق بىر كۈي كەشپ قىلىپ ، ئۇنى << كۆڭۈل ئاچقۇچى >> دەپ ئاتىدى . يەنە بىر كۈينى ياشانغان كىشىلەر ئۈچۈن ئىجاد قىلىپ ، ئۇنىڭغا << ئاھ >> دەپ نام قويدى . بۇ كۈينى ياشانغانلار ۋە دىلى تەسىرلىك ، پىغانلىق ئادەملەر ياخشى كۆرۈپ ئاڭلايدۇ . ھەممە ئادەم ياشانغان ۋە دىلى تەسىرلىك بولمايدۇ . شۇڭا ، يىگىتلەر ئۈچۈن بىر كۈي كەشپ قىلدى . بۇ كۈيگە شېئىرلىرى يېنىك ۋە زىنلىك مۇقام تەييارلاپ ، << يېنىك مۇقام >> دەپ نام قويدى . ھەر بىر كۈي - مۇقامدىن كېيىن يېنىك كۈي ، يەنى تەرز ( تەز ) ، سىلىق كۈينى چېلىش لازىم . شۇنداق ئورۇندالغان مۇزىكا ۋە ئېيتىلغان ناخشىلار ياشانغانلار ۋە يىگىتلەرگە ھۇزۇر بېغىشلايدۇ . كىچىك بالىلار ۋە ئاياللارغا يېنىك - نازۇكرىق ، لەرزىن كۈينى چېلىش بىلەن بىر ئاز ئويۇن - چاقچاق ، قىزىق ناخشىلارنى ئېيتىشنى ئىجاد قىلدى . چۈنكى ، بالىلار ۋە ئاياللارنىڭ تەبىئىتى شۇنى ياخشى كۆرىدۇ ۋە ھۇزۇرلۇق ھاسىل قىلىدۇ . مۇزىكىچى ، ناخشىچى بىر سۆھبەت ( ئولتۇرۇش ) كە كىرسە ، بىر ئېغىز ئاھاڭ ئېيتىپ ، ئۇنىڭدىن كېيىن يېنىك

بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

ئاھاڭنى ئورۇنداش لازىم . ئۇنىڭدىن كېيىن ئوتتۇرا ھال كۈيىنى ئورۇنداش لازىم . مۇنداق ئويىنالىسا ، ياشانغانلار ، ياشلار بەھرىمان بولىدۇ . ئەمما بۇ ئاھاڭلاردىن بالىلار ۋە ياش قىزلار راھەت - لەززەتلىنەلمەيدۇ . چۈنكى ، ئۇلارنىڭ تەبىئىتى تۆۋەن ، پەمى ئاجىزدۇر . ياش بالىلار ۋە ياش قىزلار ئۈچۈن ئۇستازلار يېنىك كۈي ، ئاستا ئاۋازلىق كۈيلەرنى ئىجاد قىلدى .

ئەي ئوغۇل ، مۇزىكا ئۇسۇلى ۋە چالغۇ ئويۇنلىرىدىن ھەم خەۋەردار بولۇشۇڭ كېرەك . چۈنكى ، تۈرلۈك مىللەت كىشىلىرى ۋە تۈرلۈك تەبىقىلەرنىڭ ئولتۇرۇشلىرى ، يىغىلىشلىرىغا كىرسەڭ ، سېنىڭ نەغمەڭدىن ھەممە ئادەم بەھرىمان بولىسۇن . مۇزىكا - نەغمە ئارىسىدا قىسقا ھېكايىلەرنى سۆزلەشنى ئۆگىنىپ ، ھېكايىلەرنى يادلاپ ئالغايىسەن . مۇزىكا چېلىپ چارچىغاندا ھېكايە سۆزلەش بىلەن بىر ئاز راھەتلىنىسەن . ناخشا ، شېئىر ئېيتىشلاردا ئۆزۈڭنىڭ شېئىرى بولسا ، يالغۇز ئۆز شېئىرىڭنى ئېيتىشقا مەشغۇل بولما . باشقا شائىرلارنىڭ شېئىرىنىمۇ ئېيتىشنىڭ كېرەك . چۈنكى ، ئۆز شېئىرىڭ ئۆزۈڭگە خۇش كەلگەن بىلەن باشقىلارغا خۇش كەلمەيدۇ . مۇنداق ھالەتتە مەجلىس ( ئولتۇرۇش ) ئەھلىگە ئېغىر كېلىسەن . ئەگەر دامكا - شاھمات ئويۇنلىرىنى بىلسەڭ ، مەجلىستە بەزى كىشىلەر دامكا - شاھمات بىلەن مەشغۇل بولسا ، سەنمۇ ئۇلارغا ئەگىشىپ سەزىڭنى قويۇپ دامكا - شاھمات ئويناشقا قاتناشمىغىن . چۈنكى ، ئولتۇرۇشقا قاتناشقانلار ۋە ساھىبخان سېنى سەزەندىلىككە تەكلىپ قىلغان ، قىمارۋازلىققا چاقىرغان ئەمەس . مۇزىكىدىن بىلگەنلىرىڭنى خەلقنىڭ ئىرادىسىگە دىققەت قىلمايلا مەجلىستە ئولتۇرغا قويۇۋەرمە . خەلققە ياقماي سوغۇقچىلىق ۋە لەززەتسىزلىك كېلىپ چىقىشتىن ساقلان . ھەر قانداق شېئىر - غەزەل ئۆگەنسەڭ ، ۋەزىنىسىز ۋە ئۇسسۇلسىز ( ئەسلىسىز ) ئۆگەنمە . تىلىڭنى ، ئاۋازىڭنى سەزىڭغا تەڭكەش قىلىپ ئېيتقايسىن . شۇنىڭغا دىققەت قىلىش كېرەككى ، سەزەندىنىڭ قولى بىر تەرەپتە ، ئاغزى يەنە بىر تەرەپتە بولۇپ قالماسلىق كېرەك . ئەگەر دىققەت قىلماي ياكى بىلمەي قولى بىر تەرەپتە ، ئاغزى يەنە بىر تەرەپتە ساز چېلىپ - ناخشا ئېيتىلسا ، سەزەندە ۋە ناخشىچى ئۈچۈن بۇنىڭدىن ئارتۇق ئەيىب بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

بولمايدۇ. ھەر بىر مەنىدە ساز ۋە ناخشا ئېيتىشنىڭ لازىم. مەسىلەن ، بەزىدە گۈزەللەرنىڭ ھۆسن - خۇلقىغا ئائىت شېئىر بىلەن ناخشا ئېيتساڭ ، بەزىدە مەھبۇب ۋاسالىغا ئۈمىد باغلاش شېئىرىنى ، بەزىدە پىراق - جۇدالىق ھەققىدە ، بەزىدە مەھبۇبىنىڭ ۋاپاسىغا ئائىت شېئىرلارنى ، بەزىدە مەھبۇب - گۈزەللەرنىڭ جاپاسىنى كۈيلەيدىغان شېئىر - بېيىتلارنى كەلتۈرگەن .

سېنىڭ سۆھبەت ، مۇزىكا ، ناخشا مەجلىسىگە قاتناشقانلار تەسىرات ئالسۇن . بەزىدا پۇرقەتنامە ( جۇدالىق ) ، بەزىدە مەھبۇب ۋاسالىغا يېتىشتىن خۇش خەۋەر ، بەزىدە ئىتاب ( كايىشلىق ) ، رەت قىلىش ، بەزىدە قوبۇل قىلىش ، خۇشاللىق ۋە بەزىدە شىكايەتلەر مەزمۇن قىلىنغان شېئىرلارنى ئوقۇشۇڭ كېرەك ، شۇنداق شېئىرلارنى يادلاپ ئېلىشىڭ زۆرۈر . ھەر قايسىسىنى ۋاقىتقا قاراپ ئوقۇغايىسەن . يەنە ھەر قايسى پەسىلدە نېمە ئوقۇش كېرەك ۋە قانداق مۇزىكا چېلىش كېرەك ؟ بىلىۋېلىشىڭ لازىم . مەسىلەن ، ياز ۋاقتىدا يازغا مۇناسىپ شېئىر ئېيتىش كېرەك . ئولتۇرۇشقا قاتناشقان ئادەملەرنىڭ تەبىئىتىگە مۇۋاپىق ۋە يىل ، مەۋسۈم - پەسىللەرگە مۇۋاپىق شېئىرلارنى ئېيتىمىساڭ ، شۇنداق مۇزىكا چالمىساڭ ھەر قانچە ئۇستى بولساڭمۇ خەلققە لايىقلاشمىغانلىقىڭ ئۈچۈن ماھىر مۇزىكانت ۋە ماھىر ناخشىچىلىق دائىرىسىدىن چىقىپ كەتكەن بولسىن ، ھەر قانداق سۆھبەت - ئولتۇرۇشقا بارساڭ مەجلىس ئەھلىگە دىققەت قىل . ئەگەر مەجلىستە ئالاھىدە ئادەملەر بولۇپ ، مۇزىكا ۋە مۇقامدىن خەۋەردار كىشىلەر بولسا ، خۇش ناۋا ۋە يېقىملىق ئاھاڭ ، تەرتىپلىك مۇقاملارنى ئېيتىش زۆرۈر . ئەگەر ئاۋام ۋە تۈرلۈك ئادەملەر بولسا ، ھەزلىيات ( ئويۇن - كۈلكىلىك ) ۋە گۈزەللىك ، مەيى - ئىچكۈلۈك توغرىسىدا شېئىر - بېيىتلارنى ئوقۇپ ، مەجلىس ئەھلىنىڭ تەبىئىتىگە مۇناسىپ ھۇزۇر - پەيز بەخش ئېيتىشنىڭ كېرەك . لېكىن ، ئەدەپ - ئەخلاق دائىرىسىدىن چىقماسلىق كېرەك . ئەگەر ئۇ مەجلىستە ئەمەلدار ، ھەربىي ، سىياسىي ئادەملەر بولسا ، رۇبائىيلار ۋە باتۇرلۇققا دالالەت قىلىدىغان شېئىر بېيىتلارنى ئىجرا قىلىش لازىم . شاراب - ئىچكۈلۈك مەجلىسلىرىگە بارمىغايىسەن ، مۇبادا ئىلاج يوقلۇقتىن بېرىپ قالساڭ ، مەجلىس . بىلىگەننى يوللاڭ ، بىلىمگەن بىلىۋالسۇن . بىلىمگەننى يوللاڭ بىلىدىغانلار دەپ بەرسۇن

ئەھلى مەست بولسا ، ھەربىرنىڭ تەبىئىتىنى بىلىپ ، مۇناسىپ - مۇۋاپىق سۆزلىگەيسەن .  
چۈنكى ، ئۇ مەستلەر ھاياسزلىق قىلىپ سېنى شەرمەندە قىلمىغاي .

دېمەك ، مۇتەرىپ - مۇزىكانت ، ناخشىچىنىڭ ئەڭ بۈيۈك ماھارىتى مەجلىس  
ئەھلىگە قاراپ ، ئۇلارنىڭ تەبىئىتىنى بىلىپ ، ساپا ( خۇشاللىق - پەيز ) بەخش ئېتىشتۇر .  
مۇزىكانت ، ناخشىچى مەجلىس - ئولتۇرۇشلاردا بولغاندا ھاراق - شاراب ئىچمەسلىك لازىم .  
چۈنكى ، ئۇنىڭ مەجلىس - سۆھبەت - ئولتۇرۇشلارغا تەكلىپ قىلىنىشى ئۆز ھۆرمىتىنى ساقلاپ ،  
مەجلىس ئەھلىنى خۇشال قىلىپ ، خەلق ئارىسىدا نام - ئابروي قازىنىشقا سەۋەبتۇر ، ھاراق -  
شاراب ئىچىشكە چاقىرىلغان ئەمەس . ئەگەر مەجلىس ئەھلىنى خۇشال قىلىپ ساپا بەخش  
ئېتەلمىسە ( شاراب ئىچىپ مەست بولۇۋېلىپ ، خەلقنىڭ كۆڭلىدە كۈدۈرت - تۇتۇقلۇق ۋە  
رەنجىش پەيدا قىلسا ) ، ئاممىنىڭ نەزەر ئېتىبارىدىن يىراقلىشىپ ، كېرەكسىز ئادەمگە  
ئايلىنىدۇ . ئەگەر مەجلىستە بىرەر كىشى سېنى مۇزىكىدا مەدھىيىلىسە بۇنىڭغا كۆپ تاۋارۇ  
( كەمتەرلىك ) كۆرسىتىپ ، ئامما خالىغان نەغمە - مۇزىكا ، كۈيلەرنى ئادا قىلغايىسەن . سېنى  
كۆرمىگەن ئادەملەرمۇ ساڭا رەھمەت ئېيتىپ ، ھۆرمەت ئابرويۇڭ تارقىلىدۇ . ئەگەر سېنىڭ  
نەغمە - مۇزىكىلىرىڭنى مەست ئادەملەر مەنسىتمەي ، ياراتماي ۋاقىراشسا ، ئېغىرلىق -  
سالماقلىق بىلەن سەۋر قىلغايىسەن . خاپا بولمىغايىسەن . مۇزىكانتنىڭ بىر ماھارىتى  
ئەقلىدىن ئازغان مەستلەرنىڭ جەبىر - جاپاسىغا سەۋر قىلىش . يەنە بىر ماھارىتى شۇكى ،  
مۇزىكانت ۋە ناخشىچىلار << گاس ، كور ۋە تىلسىز بولغاي . >> مەجلىس - ئولتۇرۇشلاردا  
كۆرگەن - ئاڭلىغانلىرىنى تاشقىرى چىقىپ سۆزلەپ يۈرمىگەي . بۇ خىل خۇسۇسىيەتلىك  
مۇزىكانت ، ناخشىچى ھەممە كىشىلەرنىڭ ئالدىدا قوبۇللۇق ۋە مەدھىيىلەشكە سازاۋەر  
بولدۇ .

## يىگىرە سەلەشنىڭ بىرىنچى بابى ۋە دېھقانچىلىق ھەققىدە

ئەي ئوغۇل ، دېھقان بولساڭ ، دېھقانچىلىق ئىشلىرىنى ۋە ئۇنىڭ ئىلمىي - سانائەتلىرىنى بىلىشىڭ لازىم . جۈملىدىن دېھقانچىلىقنىڭ پەسىل - ۋاقتىنى ياخشى بىلىشىڭ زۆرۈر . ھەر نەرسە تېرىساڭ ۋاقتىنى ئۆتكۈزمە ، كېيىنگە سۈرمە . زىرائەتنى 10 كۈن ئىلگىرى تېرىغىنىڭ ياخشى . ھەر قاچان دېھقانچىلىق سايمانلىرى --- سوقا ( بۇقۇسا ) - ساپانلىرىڭ ياراملىق ، تۈزۈك بولسۇن . ئات ، ئۆكۈزلىرىڭنى ياخشى ئاسرىغىن . سېمىز ، ئوبدان باققىن ، ئىشقا ياراملىق بولسۇن ھەمدە ئات ، ئۆكۈزلەرنىڭمۇ ياخشىسىنى ئال . ھەر قاچان ئىككى - ئۈچ ئات ياكى ئۆكۈزۈڭ ھازىر تۇرسۇن . يەم - خەشەك ، بوغۇزلىرىنى مول ، توق بېرىپ باققىن . مۇبادا كۈتۈلمىگەندە بىرى ئاغرىپ قالسا ، يەنە بىرىنى ئىشلەتكەيسەن . دېھقانچىلىققا كېرەك بولىدىغان بارلىق نەرسىلەرنىڭ ئامبىرىڭدا نەق - تەييار تۇرسۇن . دېھقانچىلىق پەسلى --- تېرىقچىلىق ۋاقتى يېتىپ كەلگەندە تەييارلىقسىز تەمتىرەپ قالما ، دېھقانچىلىق ئىشلىرىڭ ئارقىدا قالمىسۇن . بۇ يىلقى دېھقانچىلىق ئىشلىرىڭنى ئىشلەپ بولساڭ ، يازلىق ، كۈزلۈك مەھسۇلاتلىرىڭنى يىغىپ بولساڭ ۋاقتىنى بوش كەتكۈزمەي كېلەر يىللىق دېھقانچىلىق ئۈچۈن يەر ، ئۇرۇق ۋە سايمان - جابدۇقلارنى تەييارلاشقا كىرىشكەيسەن ، يەرنى تۈزەپ تېرىغايىسەن . شۇندىلا زىرائەت تەكشى ئۈنۈپ ، مەھسۇلات كۆپ بولىدۇ . مولچىلىق بىلەن راھەت كۆرىسەن . ئومۇمەن دېھقانچىلىق ئىشلىرىنى ھەر تەرەپلىمە ئويلاپ ، بىر - بىرىگە راۋان ئۇلاپ ئورۇنلاشتۇرغىن .

بىلىگەننى يوللاڭ ، بىلىمگەن بىلىۋالسۇن . بىلىمگەننى يوللاڭ بىلىدىغانلار دەپ بەرسۇن .

دېھقان بولساڭ ياخشى قويلارنى ، سىپىرلارنى ئاسراپ بېقىشنىڭ لازىم . ئەگەر دېھقانچىلىق ئىشلىرىغا قوشۇپ كىيىم ، دوپپا ، تۇماق ، ئاياغ كىيىملىرىنى تىكىش ... قاتارلىق ھۈنەرلەرنى ئۆگىنىشنى خالساڭ ، ئوبدان ئۆگىنىپ تېز ئىشلەيدىغان ، يىنىك قوللۇق ، ساپ - پاك نىيەتلىك بولۇپ ، كىشىلەرنىڭ تەلىمى - ئارزۇسى بويىچە ئىشلەپ بەرگەيسەن . ياخشى ئىشلەپ بەرگىنىڭ ئۈچۈن خەلق سېنى مەدھىيىلىسۇن ، ساڭا ئىش بۇيرۇغىچىلار كۆپ بولسۇن . ھەر قاچان خەلققە ئىشلەپ بەرگەن ئىشلىرىڭ ئەلا ، ياخشى بولسۇن . ئىش ھەققىنى كۆپ تەلەپ قىلىپ خەلقنى نەپرەتلەندۈرمە ، خەلقنى ئۆزۈڭدىن سەسكەندۈرمە . ياخشى ئىشلەپ بېرىپ ، ئىش ھەققىنى ئىنساپ بىلەن ئالساڭ ، خېرىدارلىرىڭ كۆپ ، رىزىقىڭ مول بولىدۇ . ئاز پايدا ، ئاز ئىش ھەققىگە قانائەت قىلساڭ ، خەلق سەن بىلەن مۇئامىلە قىلىشقا خۇشتار بولىدۇ . شۇنىڭدەك ساڭا ئىش ئېلىپ كەلگەن كىشىلەرگە ياخشى مۇئامىلە قىلغىن ، ئوچۇق يۈزلۈك بولۇپ ، خەلقنى قېرىندىشىم دەپ بىلگەن ھالدا مۇئامىلە قىلغىن ، كەمتەر بول . خەلق بىلەن مۇئامىلىدە ساپ دىل ، توغرا ، ئىنساپلىق بولۇپ ھەرگىز يالغان سۆزلىمە ، بېخىللىق ، تەكەببۇرلۇق قىلما . باشقىلار سەندىن ھۈنەر ئۆگىنىشنى تەلەپ قىلسا ئۆگىتىپ قوي ، دېھقانچىلىق ئىلمى ۋە ھۈنەر - سەنئەتتە سەندىن ئۈستۈن كىشىلەرگە كەمتەرلىك بىلەن مۇئامىلە قىلىپ تاۋازۇ كۆرسەت ، ئۆگىنىۋېلىشقا ئىجتىھات قىل ، تەكەببۇرلۇق قىلما . ئاجىز ، غېرىبلارغا ياخشىلىق كۆرسەت ، ئۇلاردىن پايدا ئالىمەن دېمە . ئۆز ۋە تىنىڭگە ، ھۆكۈمىتىڭگە خائىنلىق قىلما . ئەمەلدارلارغا ، ھەربىي مەنەسپدارلارغا ۋە ئەسكەرلەرگە ئارىلاشما . جامائەت ۋە ئەھلى - ئايالىڭغا بىر نىيەتلىك ، بىر كۆڭۈللۈك مۇئامىلە قىل ، ئىككى كۆڭۈللۈك بولما . يولداشلىرىڭغا خىيانەت ، ساختىلىق قىلما . رىياسۆز \* دىن ساقلانغىن . يالغان ئىشلار ئۈچۈن قەسەمىياد قىلما . ئىككى يۈزمىلىك ، مۇناپىقلىقتىن ھەزەر قىل . ھەر قاچان بىر دىللىق - بىر تىللىق ( دىلىڭدا نېمە بولسا ، تىلىڭدا شۇنى سۆزلە ) بول . كىشىلەرنىڭ ئالدىدا بىر خىل ، ئارقىسىدا بىر خىل بولما . ئېلىم - پېرىم مۇئامىلىسىدە بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .



قاتتىقلىق قىلما . ئەگەر بىر كەمبەغەل ئادەم ساڭا قەرزدار بولۇپ قالسا ، ئۇنى قىستاپ ، قورقۇتۇپ تەلەپ قىلما . قاتتىق - ئاچچىق سۆز قىلىپ كۆڭلىنى رەنجىتمە . ھەر كىم بۇ پەزىلەتلەرگە رىئايە قىلسا ، خەلق ئارىسىدا ھۆرمەتلىك بولغاي .

\* رىيا سۆز --- دىلدا باشقا نىيەتلىك بولسىمۇ ، ئاغزىدا يالغانچىلىق قىلىپ ، كىشىلەرنى ماختاش ، قىلالمايدىغان ئىشنى قىلىمەن دەپ يالغان ۋەدە قىلىش .

## يىگىرە توقۇزىنچى باب جاۋانمەردلىك ھەققىدە

ئەي ئوغۇل جاۋانمەردلىك دېگەن نېمە ؟ ئادەمدە ئۈچ سۈپەت بولىدۇ ، جاۋانمەردلىك شۇ سۈپەتلەردىن تۇغۇلىدۇ . بارلىق خەلق شۇ سۈپەتلەر بىلەن ئىپتىخارلىنىدۇ ، ماختىنىدۇ . ھەر بىر ئادەمدە بۇ ئۈچ سۈپەت بولسىمۇ ، ئۇنى ئىجرا قىلغۇچىلار ئاز تېپىلىدۇ . بۇ ئۈچ سۈپەتلەر : ( 1 ) ئەقىل ۋە ئەمەلىيەت ؛ ( 2 ) توغرىلىق ۋە راستلىق ؛ ( 3 ) مۇرۇۋەتلىك . بۇ ئۈچ سۈپەتنىڭ سەرمايىسى ۋە ئۇلۇغى ئەقىلدۇر . ھەممە ئادەم بۇ ئۈچ سۈپەت مەندە بار ، دەپ دەۋا قىلىدۇ . ئەمما ، ھەقىقەت نەزىرى بىلەن قارىساڭ ، ئەمەلىيەتتە ئۈچ سۈپەت ھەر كىمدە ئۆز ھالىغا يارىشا بولسىمۇ ، لېكىن ، بەزىسى ئۇنى پۈتۈن ئىجرا قىلىشقا قادىردۇر ، بەزىسى پۈتۈن ئىجرا قىلىشقا قادىر ئەمەس ، ئۇنىڭغا خىلاپ ھەرىكەتتە بولىدۇ . ئۇنىڭ ھېكمىتى شۇكى ، تەڭرى ئادەم بەدىنىنى بىر مەجمۇئە ( يىغىندا ) گە ئوخشاش يارىتىپ ، جاھاندا كۆرۈنگەن تۈرلۈك

بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

نەرسىلەرنى ئادەم ئەۋلادىنىڭ بەدىنىدە پەيدا قىلغان . ئۇنىڭغا قارىتا ئىنساننى << ئومۇمىي ئالەم >> دېيىشكە بولىدۇ ، ئالەمنىڭ بىر قىسمى دېيىشكەمۇ بولىدۇ . كۆرمەمسەنكى ، ئالەمدە نېمە بولسا ، ئادەمدە شۇ نەرسىلەر بار : ئالەمدە بولغان تەبىئەت ماددىلىرى ، مەسىلەن ئىسسىق ، سوغۇق ، قۇرۇق ، ھۆللۈك ئادەملەردە بار . يەنە ئادەم ئاسمانغا ئوخشاش بىر ھالدىن يەنە بىر ھالغا ئۆزگۈرىدۇ . ئاسماندا يۇلتۇزلار بولسا ، ئادەمدىمۇ يۇلتۇزغا ئوخشاش ئىككى كۆز بار << . ئانا سۇرئەتتە >> ، يەنى سۇ ، ئوت ، شامال ، تۇپراق ماددىلىرىمۇ ئادەمدە بار . بۇ ماددىلارنىڭ تەسىرى بولغان سەپرا ، بەلغەم ، قان ، سەۋدا ئېلېمېنتلىرى بار . سۆزنىڭ قىسقىسى ، ئىنسان ۋۇجۇدىنىڭ ماددىسى ئادەمنىڭ سۈرىتى ، ھاياتىي زاتى ، ئەقلى — بۇلارنىڭ ھەر بىرى ئۆز ئورنىدا بىر ئالەمدۇر . ئادەمنىڭ تۈزۈلۈشى بۇ ئالەملەردىن بىرىكىپ بەرپا بولغان . ئەمما ، ئاللا بۇ بارلىق ۋۇجۇدىنى بىر - بىرىگە باغلىق قىلدى ، بىر - بىرىدىن ئايرىلمايدىغان ۋە ئايرىلسا ئىنساننىڭ ھاياتى بەرپا بولمايدىغان قىلدى . كۆرۈپ تۇرۇپسەنكى ، بۇلارنىڭ ھەر بىرى ئايرىم - ئايرىم جەۋھەر ۋە باشقا تەبىئەتتۇر . ئەمما ، بۇلار جىنسىيەت بىر - بىرىگە باغلىقتۇر . بىر - بىرىگە قارمۇ قارشىلىقى ياكى مۇناسىۋەتسىز ئىكەنلىكى بىلىنمەيدۇ . مەسىلەن ، ئوت سۇ بىلەن قارمۇ قارشى ماددىدۇر ، ھاۋا ( شامال ) تۇپراق بىلەن قارمۇ قارشىدۇر . ئۇنىڭ تەبىئەتتىكى ئورنىمۇ شۇنداق . ئوت ئىسسىق ۋە قۇرۇقتۇر ، يەنى قۇرۇق ئىسسىقتۇر . سۇ ھۆل سوغۇقتۇر . ھاۋا ( شامال ) ئىسسىق ھۆلدۇر . تۇپراق سوغۇق قۇرۇقتۇر . تەڭرى بىر - بىرىگە قارمۇ قارشى بۇ تۆت نەرسىنى بىر يەرگە توپلاپ ، ئۇنىڭدىن تەبىئەت تۈزمەكنى ئىرادە قىلىپ ، تۇپراقنى ئوت بىلەن سۇنىڭ ئارىلىقىدا ۋاستە قىلدى . قۇرۇقلۇق سەۋەبى ئوتقا مايىل قىلىپ ، سوغۇقلۇق سەۋەبى بىلەن سۇغا مايىل قىلىپ ، تۇپراق ۋاستىسى بىلەن بىر - بىرىگە باغلىنىش ھاسىل قىلدى . بۇلار پەلەككە ئۇلىشىپ ، مۇناسىۋەت ھاسىل قىلدى . تۇپراق قۇرۇقلۇقى بىلەن ئوتقا ، سوغۇقلۇقى بىلەن سۇغا باغلاندى . سۇ سوغۇقلۇقى بىلەن تۇپراققا ، ھۆللۈكى بىلەن ھاۋاغا باغلاندى . ھاۋا ھۆللۈكى

بىلىگەننى يوللاڭ ، بىلىمگەن بىلىۋالسۇن . بىلىمگەننى يوللاڭ بىلىدىغانلار دەپ بەرسۇن .

بىلەن سۇغا ، ئىسسىقلىقى بىلەن ئوتقا باغلاندى . ئوت ئەسلىي ماددىسىنىڭ يېنىكلىكى بىلەن قۇياشقا باغلاندى . قۇياش يۇلتۇزلار ۋە پەلەكلەرنىڭ پادىشاھدۇر . قۇياش يۈكسەك ساپلىقى بىلەن نۇرغا باغلاندى . چۈنكى ، قۇياش تۆت ئېلېمېنتتىن بولماي ، مۇستەقىل بىر ماددىدۇر . قۇياش بەشىنچى بىر << ئۇنسۇر >> دېيىلىدۇ . ئۇ ، بىر جەۋھەرگە باغلاندى . جەۋھەر سۈرەتكە ، سۈرەت نەپىس ( شەيئىنىڭ زاتى ) كە ۋە نەپىس ئەقىلگە باغلاندى . بۇلارنىڭ ھەممىسى تەبىئەتلەرگە ۋە تەبىئەتلەر ماددىغا ، ماددا قۇۋۋەتكە ، قۇۋۋەت غىزاغا ( ئوزۇقلۇققا ) باغلىنىپ ، ئىلاھىي قۇدرىتى بىلەن بىر - بىرىگە باغلىق بولدى . ئەگەر تەبىئەت بىر بىرىگە باغلىنىشلىق بولۇشى سەۋەبلىك ماددا ئوزۇقلۇقتىن قۇۋۋەت ئالمىسا ، ھەممىسىگە نۇقسان ( يىمىرىلىش ) كېلىپ ، ھالاك بولۇشىغا سەۋەب بولاتتى . بۇ باغلىنىشلارنىڭ بىر - بىرىگە يېتىشىپ تۇرۇشلىرى بىلەن قۇۋۋەت ، مۇستەھكەملىكلىرىگە غىزا ( ئوزۇق ) ھاسىل بولدى . شۇنداقلا بەدەن ئوزۇقتىن ، ئوزۇقلىنىش ماددىدىن ، ماددا تەبىئەتلەردىن ، تەبىئەتلەر ئاسمان جىسىملىرىدىن ۋە ئاسمان جىسىملىرى ھەر بىر شەيئىنىڭ جەۋھىرىدىن ، جەۋھەر نەپىس ( زات ) تىن ، نەپىس ئەقىلىدىن ئوزۇقلىنىپ قۇۋۋەتكە ئىگە بولىدۇ .

ئەي ئوغۇل ، بۇ بايان قىلغانلارنىڭ ھەر بىرىنىڭ تەۋەلىرى بولۇپ ، ئۆز مۇناسىۋىتىدىكى باغلىنىشتىن باشقىغا تەۋە بولمايدۇ ۋە مۇۋاپىقلاشمايدۇ . مەسىلەن ، ئادەم قىياپىتىدىكى ئاقلىق ۋە قارىلىق ئېلېمېنتلارنىڭ بىرىگە تەئەللۇق بولۇپ شۇنىڭ تەسىرىدۇر . ئادەمدىكى سۈرەت ۋە ھايات ، قۇۋۋەت ۋە ھەرىكەت پەلەكتىن يىغىلىدۇ . يەنە << بەش تۈرلۈك قۇۋۋەت ( 1 ) : >> كۆرۈش ؛ ( 2 ) سېزىش - ئاڭلاش ؛ ( 3 ) تېتىش ؛ ( 4 ) پۇراش ؛ ( 5 ) تۇتۇپ - سىلاپ تۇيغۇ ھاسىل قىلىش ھېسسىي ئەزالىرىنىڭ كۈچىدۇر . بىر ئادەمنىڭ بەدىنىدىكى ھېسسىي قۇۋۋەت سېزىش بىر كۈچكى ، تاشقى جەھەتتىن بىر نەرسە ئاشكارا بولسا ، تۇيۇپ - سېزىپ دەرھال ئەقىلگە خەۋەر بېرىدۇ ، ئەقىل كۆڭۈلگە خەۋەر بېرىدۇ ، كۆڭۈل جانغا خەۋەر بېرىدۇ ، جان خەۋەر ئېلىش بىلەن پۈتۈن بەدەن ئەزالىرى خەۋەردار بولىدۇ . بۇ بەش قۇۋۋەت << بىلىگەننى يوللاڭ ، بىلىمگەن بىلىۋالسۇن . بىلىمگەننى يوللاڭ بىلىدىغانلار دەپ بەرسۇن

تاشقى بەش ئوچۇق قۇۋۋەت >> دەپ ئاتىلىدۇ. ئېغىزغا بىر نەرسىنى سېلىپ چايناپ ، ئاچچىق ، چۈچۈك ، تاتلىق تەمىنى بىلىش قۇۋۋىتى --- بۇ ھېسسى قۇۋۋەتلەر جەۋھەردىن يىغىلىدۇ دېيىلىدۇ. جەۋھەر بىلەن سۈرەت ( شەيئىنىڭ شەكلى ) مەسىلىسىدە ھۆكۈما ( پەيلاسوپ ) لار ئىختىلاپ قىلىشقان ئىدى. بەزىلىرى ، جەۋھەر ۋە سۈرەت ھامان بىر جەۋھەردۇر ، باشقا ماددا ئەمەس ، دەيدۇ. بەزىلىرى ، جەۋھەر ھەر بىر جانلىق بولغان سۈرەتتە بولىدۇ ، دەيدۇ. يەنى بىر نەرسىنىڭ ھاياتى بار ئىكەن ، ئۇنىڭ جەۋھىرى ( ماددىسى ) بولىدۇ. قاچانكى ئۇ ئۆلسە جەۋھەر سۈرەتتىن ئايرىلىدۇ ، دەيدۇ. بۇنىڭدىن مەلۇم بولىدىكى ، جەۋھەر سۈرەتنىڭ زىننىتىدۇر. قاچانكى ، سۈرەت بۇزۇلسا ، جەۋھەر ئايرىلىدۇ ، سۈرەتنىڭ رەنەقى قالمايدۇ ( بۇ توغرىدا ئەھلى كالام تەرىپىدىن قىلىنغان ئىتتىرازلارنى ئاڭلايمىز ). يۇقىرىدا سۆزلەنگەن تاشقى ھېسسى قۇۋۋەتتىن باشقا يەنە بەش تۈرلۈك ھېسسى روھانىي بار. بۇ ئادەمنىڭ ئىچكى ئەزالىرىدىن بولۇپ ، تاشقى مۇھىتتىن ئالغان خەۋەرگە سۈرەت بېرىپ خەۋەر قىلىدۇ. ھېسسى روھانىي : ( 1 ) ھېسسى مۇشتەرەك ( ئورتاق ھېس ) ؛ ( 2 ) خىيال ؛ ( 3 ) پىكىر ؛ ( 4 ) پەم ؛ ( 5 ) خاتىرە كۈچى. بۇنىڭ بېشى نەپىستىن ھاسىل بولىدۇ. ئەمما ، بۇ بارلىق سۈپەتلەر ئەزىز ۋە ھۆرمەتلىك سۈپەتلەردۇر. ھەر قانداق بولار - بولماس ئادەمدە بۇ سۈپەتنىڭ ھەممىسى تېپىلمايدۇ. بىز بۇ بابنىڭ مۇقەددىمىسىدە بايان قىلىنغان ئۈچ سۈپەت --- سېخىيلىق ، ئىلىم ، ساداقەت ئەقىلدىن ھاسىل بولىدۇ. ئەمما ، بۇ ئۈچ سۈپەتنىڭ ئەڭ پىشۋاسى --- تاللانغىنى مەرىپەتتۇر. چۈنكى ، بۇ ئالىي ئالەمدىن دەسلەپتە كامالەت ئەقىلگە يېتىپ ، ئادەمنىڭ بەدىنىگە كېلىدۇ. بەدەن جان بىلەن بەرپا بولىدۇ. جەن نەپىس بىلەن نەپىس ئەقىل بىلەن بەرپا بولىدۇ. بۇلار بىر - بىرىنىڭ بارلىقىغا دەلىل ( ھۆججەت ) دۇر ، يەنى ھەرىكەت قىلىغۇچى بىر جىسمىنى كۆرسەتكەن ، ئۇنىڭ جېنى بارلىقىغا دەلىلدۇر. ئەگەر ئۇ مەنپەئەتنى سۆزلىسە نەپىس بارلىقىغا دەلىلدۇر. ئەگەر ئۇ زىيانلىق نەرسىنى دەپنى قىلىشقا سالسا بۇ ئۇنىڭ ئەقلى

بىلگەننى يوللاڭ ، بىلمىگەن بىلىۋالسۇن. بىلمىگەننى يوللاڭ بىلىدىغانلار دەپ بەرسۇن.

بارلىقىغا دەلىلدۇر. بۇنىڭغا كەلتۈرگەن مىسال شۇكى ، مەجنۇن ( ساراڭلار ) نىڭ ئەقلى بولمىغىنى ئۈچۈن تەلىپى ھەم يوقتۇر .

ئەي ئوغۇل ، سېخىيلىق ، ئىلىم ۋە ساداقەت تەبىئىي ھەر بىر ئادەمدە مەۋجۇتتۇر . لېكىن ، بەدەن بىلەن جان ئارىسىدا بىر ئىللەت ھاسىل بولۇپ ، بىرىدىن - بىرىگە ئۆتۈشىدىغان باغلىنىشلار ئاجىزلىشىپ كەتسە ، بەدەنگە جاندىن كېلىدىغان ، مەقسەت بولغان نەرسە تولۇق يەتمەيدۇ . چۈنكى ، مەجنۇنلۇق نەپىس بىلەن جان ئارىسىدا پەردە بولۇپ ، نەپىستىن جانغا تولۇق ماددا ھاسىل بولمايدۇ . شۇنىڭ بىلەن نەپىس بىلەن ئەقىل ئارىسىدا جاھالەت ( بىلىمسىزلىك ) قاراڭغۇلۇقى پەردە ( توسالغۇ ) بولسا ، ئەقىلدىن نەپىسگە ماددا يېتىشمەيدۇ . بۇ ھالدا پىكىر - تەدبىر ۋە ساخاۋەت ، ساداقەتتىن ھېچ نەرسە ھاسىل بولمايدۇ . شۇنداق ئىكەن ، ھەقىقەتتە مەرىپەت ( بىلىم ) جاۋانمەردلىك ، مۇرۇۋەت ، ساداقەت ھېچ كىشىدە بولمايدۇ . لېكىن ، ھەقىقىي پەيز بەخش ئەتكۈچىدىن كەلگەن پەيز مەرىپەت يولى جاھالەت ئىللىتى بىلەن باغلانسا جاننىڭ يۈزىدە پەردە ھاسىل بولىدۇ . ئەمما ، ھەر بىر كىشى يەنىلا ئۈچ سۈپەت ( سېخىيلىق ، ئىلىم ، ساداقەت ) نىڭ ئۆزىدە بارلىقىنى دەۋا قىلىدۇ . لېكىن ، ئەمەلىيەتتە ۋۇجۇدقا كەلتۈرەلمەيدۇ .

ئەي ئوغۇل ، سەن ئېھتىيات قىل ، ئۇلارغا ئوخشاش مەئناسىز بولما . ئىشنى ۋۇجۇدقا كەلتۈرگەنلەرگە ئوخشاش مەئنا ئىگىسى بولغىن . يارىماس ، ئۆتمەس دەۋا قىلما ۋە ئالىي ئالەمدىن يۈزلەنگەن ئىلىم نۇرىنىڭ يولىنى ئېچىشقا تىرىشقىن . ئالىي ئالەمدىن يۈزلەنگەن ئىلىم نۇرىنىڭ ئېچىلىشى ئوقۇش ، ئىلىم ئۆگىنىش ، بىلىمگەنى بىلگەنلەردىن سوراپ بىلىش بىلەن بولىدۇ . بۈيۈك ھۆكۈمالار ، پەيلاسوپلار جاۋانمەردلىك ، سېخىيلىق ۋە ساداقەت بىر مەنىلىك دەيدۇ . ئەمما ، ئېيتىلىشىدا ئايرىمىدەك بىلىنىدۇ . يەنە بۈيۈك ئالىملار : << ئادەمنىڭ بەدىنى مۇرۇۋەتتىن ، جېنى ساداقەت - توغرىلىقتىن ، مەرىپەت ھېسسىياتىدىن

بىلگەننى يوللاڭ ، بىلىمگەن بىلىۋالسۇن . بىلىمگەننى يوللاڭ بىلىدىغانلار دەپ بەرسۇن .

مۇرەككەپ بولۇپ ، ئۇلار ئىچىدە ساپلىقتىن مەنە بولىدۇ ، ئۇ ھەممە كىشىدە تولۇق بولمىغانلىقتىن ، بىر گۇرۇھ كىشىلەرگە تەن ۋە جان كېرەك بولسا ، يەنە بىر گۇرۇھ ئادەملەرگە تەن ۋە جان ، ھېسسىي ۋە مەنىي سۈپەتلەر نېسىپ بولغان . بەزى ئادەملەرگە تەنغىنا ( گەۋدىلا ) نېسىپ بولغان بولۇپ ، ئۇلار ھەييار-ھەيلىگەرلەر ، ئوغرىلار ، ھەربىي ئەمەلدارلار بازىرىدىكى ئېلىم - سېتىم قىلغۇچىلاردىن ئىبارەت . بۇنىڭ ئەكسىچە تەن ۋە جان نېسىپ بولغانلار ئاشكارا مائارىپتىن خەۋەردار بولدى . بۇ خىل ئادەملەر تەقۋادار ، شەرئەت شوئار ۋە سوپى-دەۋرىشلەردۇكى ، خەلق ئۇلارنى << دىندار >> ۋە زاھىد \* لاردەپ ئاتايدۇ .

تەن ، جان ۋە ئۈچ ئۇلۇغ خىسلەتلىك سۈپەت نېسىپ بولغانلار ھۆكۈما ( پەيلاسوپلار ، ئالىملار ، پازىل - پەزىلەتلىك زاتلار ) دۇر . خەلق ئۇلارنى ئۆلىما ۋە فۇزۇلا ( ئالىملار ، پەزىلەتلىك بۈيۈك كىشىلەر ) دەپ ئاتايدۇ . يەنە بىر گۇرۇھتىكىلەرگە تەن جان ۋە ھېسسىي خىسلەتلەر مەنىي نېسىپ بولدى . ئۇلار روھانىيلاردىن مالا ئىكە ( پەرىشتىلەر ) دۇر . ئىنسانلاردىن بولسا پەيغەمبەرلەر بولۇپ ، ئادەم ئەۋلادىنىڭ ئەڭ تاللانغانلىرىدۇر . ئەمدى كىمگە جاۋانمەردلىك نېسىپ بولدى ۋە كىم جاۋانمەردلىكنىڭ ئەسلىنى بىلدى ؟

ئەي ئوغۇل ، جاۋانمەردلىكنىڭ ئەسلى ئۈچ نەرسە : بىرى ، سېخىيلىق . يەنى بىر ئىشقا كىرىشسەڭ ئۇنى ۋۇجۇدقا چىقىرىشنىڭ لازىم . بىر سۆزنى سۆزلىسەڭ ئۇنى ئەمەلگە ئاشۇرغايىسەن . يەنە بىرى ، ساداقەت - توغرىلىقتۇر . ھەر قانداق شارائىتتا توغرا - راست سۆزدىن بۆلەك ( يالغان ) سۆزلىمىگەيسەن . ئۈچىنچىسى ، ھەر ئىشتا سەۋرچان ، بەرداشلىق ، ئېغىرچىلىقنى كۆتۈرگۈچى بولۇشنى ئادەت قىلغايىسەن . ھەر قانداق سۈپەت سېنىڭ قەلبىڭگە تەئەللۇق بولغان بۇ ئۈچ سۈپەتتىن كەلگەن .

ئەي ئوغۇل ، ئەگەر سەن مېنىڭ شۇنچە بايانلارنى سۆزلىگىنىمدىن بۇ ئىشلارنى بىر - بىرىدىن ئايرىپ بىلەلمىسەڭ ، ساڭا تەپسىلىي ھالدا يەنە بايان قىلاي . جاۋانمەردلىكنىڭ

بىلىگەننى يوللاڭ ، بىلىمگەن بىلىۋالسۇن . بىلىمگەننى يوللاڭ بىلىدىغانلار دەپ بەرسۇن .

سۈپەتلىرى ناھايىتى كۆپ ، ھەممىسى بۇ ئۇچ سۈپەتنىڭ بۆلەكلىرىگە ئوخشاشتۇر . بۇ ئۇچ سۈپەتنىڭ بۆلەكلىرىدىن بىرى شۇكى ، ئىسراپخور ، بەتخەج بولمىغايسەن ، مال - مۈلۈكى ، پۇلنى خىراجەت قىلغۇچىلار ئىككى تۈرلۈك بولىدۇ : بىرى ئۆز ئورنىغا خىراجەت قىلىدۇ . مۇنداق كىشى سېخىي ، يەنى جاۋانمەردتۇر . يەنە بىرى ، ئورنىغا خىراجەت قىلمايدۇ . بۇنداق كىشى ئىسراپخوردۇر . جاۋانمەرد ئادەم پۇلنى ئۆز ئورنىغا خىراجەت قىلسا << سېخىي >> دېيىلىدۇ . ئىسراپخور ئادەم ئەگەر 1000 ئاقچىنى ئورۇنسىز يەرگە بەرسە ، ھامان ئىسراپخور بولىدۇ . ئۇنى ھېچكىم << جاۋانمەرد >> دېمەيدۇ . چۈنكى ، ئورۇنسىز يەرگە ئاقچا بېرىش روزا تۇتقان كىشىگە سۇ بېرىشكە ئوخشاشتۇر . روزا تۇتقان كىشىگە سۇ بېرىش ئۇنى روزىسىنى بۇزۇش گۇناھىغا ئىگە قىلسا ، سۇ بەرگۈچى روزىنى بۇزدۇرغان ئېغىر گۇناھقا ئىگە بولىدۇ . ھېچكىم ئۇنى << ئۇسسۇغان كىشىگە سۇ بېرىپتۇ ، ياخشى ئىش قىلىپتۇ >> دېمەيدۇ . دانا ۋە ھوشيار ، ئۇلۇغ كىشىلەر ئالدىدا شۇنداق ئادەمنى جاۋانمەرد دەپ ئاتايدۇكى ، ئۇنىڭ بىر قانچە ھۈنەر - بىلىم ، پەزىلەتلىرى بولۇش بىلەن يۈرەكلىك ، مەردانە بولىدۇ . ھەر ئىشتا سەۋرلىك - چىداملىق ، ۋەدىسىگە ۋاپا قىلغۇچى ، ئىپپەت - نومۇسلۇق ( ئۆزىنى يامان ئىشلاردىن ساقلىغۇچى ) ، قەلبى - كۆڭلى ساپ بولىدۇ . ئۆز پايدىسى ئۈچۈن باشقىلارغا زىيان كەلتۈرۈشنى خالىمايدۇ . ھەتتا خەلقنىڭ ۋە دوستىنىڭ پايدىسى ، خەتىرى ئۈچۈن ئۆزىنىڭ زىيىنىغا رازى بولىدۇ . ئەسىرلەرگە قول ئۇزاتمايدۇ ، يەنى ئۇلارنىڭ نەرسىسىنى ئېلىۋالمايدۇ ، ئۇلارغا ئازار بەرمەيدۇ . ھەتتا دۈشمەنلىرىگىمۇ خەير خاھلىق قىلىدۇ . زالىم - مۇستەبىت بىر مەزلۇم ( زۇلۇمغا ئۇچرىغۇچى ) غا زۇلۇم قىلسا ، زالىمغا يول قويمايدۇ - قارشى تۇرىدۇ ، سۆزى ۋە ئىشىدا توغرا بولىدۇ . ھالال - توغرا كەسپ بىلەن ھايات كەچۈرىدۇ . كىشىنىڭ ياخشىلىقىغا يامانلىق قىلمايدۇ . خوتۇنلارنىڭ سۆز ، قىلمىشلىرىنى ئەرلەر ئارىسىدا سۆزلەشتىن نومۇس قىلىدۇ . ئەگەر ھەققانىيەت ئۈچۈن بېشىغا بالا - ھادىسە كەلسە راھەت بىلىدۇ .

بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

قىسقىسى ، ئۆزىدە سېخىلىق ، ئىلىم ، ساداقەت سۈپەتلىرىنىڭ خىسەتلىرى تېپىلغان ئادەم جاۋانمەرد دەپ ئاتىلىدۇ .

ئەي ئوغۇل ، شۇنىمۇ بىلگىنىكى ، ئۆزىنى << سوپى >> ، << دىن ئەھلى >> ، << ئەھلى تەقۋا >> ، << شەرئەت ئىگىسى >> ، << دەۋرىش >> دەپ ئاتىغانلارنىڭ جاۋانمەردلىكى ئوغرىلاردىن ، سىپاھلاردىن ۋە بازارچىلاردىن ئارتۇق بولۇشى كېرەك . چۈنكى ، ئۇلارنىڭ تەڭرىدىن ئالغان نېپسۇنىسى << تەن >> ۋە << جان >> دۇر . ئۇلارنىڭ جاۋانمەردلىكى شۇ بولۇشى كېرەككى ، ئۇلار ئۆزىنى << زاھىد >> دەپ سۆزلەشكە مۇۋاپىق بولۇپ ، ھاياتىنى ئۆز گېپىگە لايىق ئۆتكۈزۈش . رىيادىن ( كىشىلەرنى ئالداشتىن ) يىراق بولسۇن ، كىشىلەر بىلەن جەڭگى - جېدەل قىلىشمىسۇن ۋە خەلققە دىن ئىشلىرىدا دەخلى يەتكۈزمىسۇن ، كىشىلەرگە ئۆز نەپسىنى دەپ ھەر خىل بولمىغۇر پەتىۋالارنى ئۆگەتمىسۇن . كىشىلەرگە زىيانلىق پەتىۋالارنى ئۆگىتىش خەلققە ياۋۇزلۇق ( يامانلىق ) قىلغانلىق بولىدۇ . ھىيلىگەرلىك بىلەن يالغان قەسەم قىلمىسۇن ، دىن مەسىللىرىنى توغرا - ھەقىقىي بىلسە خەلققە تەمەسز ئۆگەتسۇن ، ئەمما دىننى دۇنياغا ساتمىسۇن . پاسىقنى پىسقى سەۋەبى بىلەن مالاھەت قىلمىسۇن . مەيلى گۇناھى بار ، گۇناھى يوق بولسۇن ، بىر كىشىنىڭ ئۆلتۈرۈلۈشىگە پەتىۋا - ھۆكۈم چىقارمىسۇن . چۈنكى چىقىرىلغان پەتىۋا - ھۆكۈملەرنى تۈزىتىشكە بولىدۇ . ئەمما ، ئۆلۈمنى تۈزەتكىلى بولمايدۇ . ئۆز مەزھىپىنى ( كۆز قارىشىنى ) قوللاپ كۈچەيتىش ئۈچۈن يەنە بىر مەزھەپنى ھاقارەتلەپ ، باشقا مەزھەپ ئەھلىنى << كاپىر >> دېمەسلىكى لازىم . چۈنكى ، << كاپىر >> دېمەك سەن ئىسلام دىنىدا ئەمەس دېگەنلىكتۇر . قۇرئان كەرىمدە ياكى مۇھەممەد ئەلەيھىسسالامنىڭ ھەدىسلىرىدە << مەزھىپى باشقا بولغانلارنىڭ دىنى باشقا >> ( ئىسلام دىنىدا ئەمەس ) دېگەن ھۆججەت يوق . ئاللاغا يېقىنلىشىش ۋە رەھىمىنى ئىلاھىيە ھەققىدە ئۆزى بىلمىگەن بىر ئىلىمنى ئاڭلىسا بىلمەي تۇرۇپ ئىنكار قىلمىسۇن . خەلقنى ئاللا رەھىمىتىدىن نا ئۈمىد قىلماسلىق لازىم . يەنى گۇناھكارلارنى بەزىدە ، بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .



ئازاب بىلەن قورقۇتسۇن ، بەزىدە رەھمەت - مەغپىرەت بىلەن ئۈمىدۋار قىلسۇن . بايان قىلىنغان بۇ سۈپەتلەر مۇپتى - قازىلار ، ۋەزىر سۆزلىگۈچىلەر ، ئۆزىنى ئىشان - ھەزرەت دەپ يۈرگەنلەرنىڭ جاۋانمەردلىكىدۇر . سوپىلارنىڭ ئەدەپ - ئەخلاقىنى ئەبۇلقاسىمى << ئەدەپۇل رەسائىل >> دېگەن كىتابىدا ۋە شەيخ ھەسەن قۇددىسى << كىتابى ساپا >> دېگەن كىتابىدا ، شەيخ ئەبۇ مەنسۇر دەمەشىقى << ئەرىمەتۇللا >> دېگەن كىتابىدا ، شەيخ ئەلى تەۋھىدى << كەشپۇلئايات >> دېگەن كىتابىدا بايان قىلىنغان . سوپىلار ئەنە شۇ زاتلارنىڭ تەلىمىگە ۋە كۆرسەتكەن ئەدەپ - قائىدىلىرىگە ئەمەل قىلسا ، توغرا يولغا ماڭغان بولىدۇ ، ئاللاھنىڭ ۋە ھەزرىتى مۇھەممەد ئەلەيھىسسالامنىڭ رازىلىقىغا ئىگە بولالايدۇ . سوپىلار ئىككى خىل بولىدۇ : ئۇنىڭ بىر خىلى << خاس سوپىلاردۇر >> دۇر . يەنە بىر خىلى سوپىلار بىلەن ھەمسۆھبەت بولغانلاردۇر .

ئەي ئوغۇل ، سوپى - دەۋرىشلىك دېگەن نېمە ؟ ئۇنى بىلىش كېرەك . دەۋرىش شۇنداق كىشىدۇركى ، ئۇ مۇجەررەد ( يالساڭچ ) بولىدۇ . يەنى دۇنيالىقتىن ھېچ نەرسىسى بولمايدۇ . بۇلارنىڭ ھالىغا مۇناسىپ مۇنداق بىر ھېكايەت بار :

ئىككى دەۋرىش بىللە سەپەرگە چىقىپتۇ . بىرىنىڭ بىر تىيىنمۇ پۇلى يوق ئىكەن . يەنە بىرىنىڭ بەش سەر ئالتۇنى بار ئىكەن . پۇلى يوق دەۋرىش خەۋپ - خەتەرسىز يول يۈرۈپتۇ . بەش سەر ئالتۇنى بار دەۋرىش خەۋپتىن خالىي ئەمەس ئىكەن . ئاخىر ئىككىسى قۇدۇق سۈيى بار بىر يەردە قونۇپتۇ . بۇ يەرنىڭ ئەتراپى خەۋپلىك ئىكەن . پۇلى يوق دەۋرىش تىنچ - راھەتتە سۇ ئىچىپ بىر بۇلۇڭغا بېرىپ يېتىپتۇ . ھېلىقى ئالتۇنى بار دەۋرىش ئۇخلىيالمى ئاھ - ۋاھ قىلىپ ، ئەھۋال قانداق بولار ؟ . . . دەپ قايغۇرۇپتۇ . پۇلى يوق دەۋرىش ئۇنىڭ ئاھ - ۋاھ چېكىپ بىئارام بولغىنىنى كۆرۈپ سوراپتۇ :

ئەي بۇرادەر ، ساڭا نېمە بولدى ؟

بىلىگەننى يوللاڭ ، بىلىمگەن بىلىۋالسۇن . بىلىمگەننى يوللاڭ بىلىدىغانلار دەپ بەرسۇن .

— مېنىڭ بەش سەر ئالتۇنۇم بار ئىدى ، — دەپتۇ ئىككىنچى دەرۋىش ، — ئوغرىلار كېلىپ ئالتۇننى ئېلىۋالارمىكەن دەپ ئەنسىرەۋاتمەن .

— ئەي دەرۋىش ، — دەپتۇ پۇلى يوق دەرۋىش ، — بۇ ئالتۇنۇڭنى ماڭا بەر ، تەشۋىشتىن قۇتۇلسەن ، سەنمۇ ماڭا ئوخشاش خاتىرجەم ئۇخلايسەن .

شۇنىڭ بىلەن بۇ دەرۋىش بەش سەر ئالتۇننى ھەمراھىغا بېرىپتۇ . ھەمراھى ئالتۇننى ئېلىپ شۇ يەردىكى قۇدۇققا تاشلىۋېتىپتۇ ۋە ئۇنىڭغا :

— ئەي دوستۇم ، ئاھ - ۋاھ تارتىپ تەشۋىشلىنىشتىن قۇتۇلدۇڭ ، ئەمدى تىنچ - راھەتتە ئۇخلا ! — دەپتۇ .

ئەي ئوغۇل ، ماشايىخلار ، ئالىملار ئېيتقان ئىكەن ، ھەقىقىي دەرۋىشلىك دۇنيانىڭ ئىشلىرىدىن << تەجرىد >> ، يەنى دۇنيانىڭ لەزىتىدىن ، مال - مۈلكىدىن قولىنى تارتىشتۇر ، << تەستىق >> ، يەنى ئاللاغا رازى بولۇپ بويسۇنۇشتۇر ۋە ھەقتائالا يولىدا دۇنيادىن ئۈزۈلۈپ تەنھا ۋە يوقسۇل ئۆتۈشتۇر . ھەقىقىي سوپى - دەرۋىش شۇدۇركى ، پالانى مەندىن ئارتۇق بولامدۇر دەپ ، قەلبىدە ھەسەت - كۈنداشلىق ، مەنمەنلىك قىلمايدۇ . ئۇنىڭ نەزىرى دۇنيانىڭ لەزەتلىرىدىن ، راھىتىدىن كېچىپ ئۆزىنى ئاللاغا تاپشۇرۇشتا ۋە يەككە - يېگانە ھالدا ئالادىن ئىبارەت مەھبۇب ئىشقىدا كېچە - كۈندۈز يېنىپ ، ساداقەت بىلەن ھايات ئۆتكۈزۈشتە .

ھەقىقىي سوپى - دەرۋىش ھېچ نەرسىگە ئىگىلىك نەزىرى بىلەن قارىمايدۇ ، خەلققە نىسبەتەن گۇمان ، خاتا پىكىردە بولمايدۇ ، ھەر نەرسىگە ئادىل - توغرا قارايدۇ .

بىلگەننى يوللاڭ ، بىلمىگەن بىلىۋالسۇن . بىلمىگەننى يوللاڭ بىلىدىغانلار دەپ بەرسۇن .

ئەي ئوغۇل ، ساداقەت دېگىنىمىز ، كۆزگە كۆرۈنىدىغان ، قول بىلەن تۇتقىلى بولىدىغان نەرسە ئەمەس ، ساداقەتنى ئادەم كەسىپ قىلىپ ئۆگىنىۋالدىغان نەرسە ئەمەس ، بەلكى ئاللاننىڭ ئىنايىتىدۇر . سوپى - دەرۋىش شۇكى ، ھەر نەرسىگە توغرىلىق - ساداقەتلىك بىلەن قارايدۇ ، ھېچقاچان ئۆزىگە ھايۋانلىقنى كەسىپ قىلمايدۇ .

سوپى - دەرۋىش بولغان كىشىلەرگە لازىمكى ، ھەر قاچان ئاللاننىڭ رازىلىقىنى ۋە دىدارىنى ئىزدىسۇن ، ئاللاننىڭ ئەمرىنى تۇتسۇن ، شەرئەتكە تەۋە بولسۇن . دىلى ۋە تىلى پاك بولسۇن ، كىشىگە تەئەددى ۋە زىيان - زەخمەت يەتكۈزمىسۇن ، كىيىملىرىنى ئۆزى يۇيۇپ كىيسۇن . ناننى ياخشى كۆرگەي . خەلق يىغىنلىرى - مەجلىسلىرىگە بارسا ، نەدە ئورۇن بولسا شۇ يەردە ئولتۇرغاي . ھەر ئىش قىلسا خەلق ئارىسىدا ئاشكارا قىلغاي . بىر كىشىنىڭ خاتالىقى بولسا ، ھاقارەت قىلىپ سۆكمىگەي . مەجلىسلەردە تولا گەپ قىلمىغاي .

ئەي ئوغۇل ، ھەر ئىش قىلساڭ شۇ ئىشنىڭ ئاخىرىنى ئويلاپ قىلغايىسەن ۋە جاۋانمەرد - غەيرەتلىك بولغايىسەن . خەلق ئارىسىدا ياخشى نامىڭ قالسۇن . قايسى كىشىگە بېقىنچىلىق مۇناسىۋەتتە بولساڭ ئىشەنچلىك ، ساداقەتلىك بولغايىسەن . خىيانەتكارلىق ، مۇناپىقلىقتىن ئۆزۈڭنى ساقلىغايىسەن . كۆزۈڭنى ، تىلىڭنى ۋە قولۇڭنى ھارامنى كۆرۈشتىن ، سۆزلەشتىن ، تۇتۇشتىن ساقلىغايىسەن . ئىشىكىڭنى ، داستىخىنىڭنى ۋە قولۇڭنى دوستقا ، دۈشمەنگە ئوچۇق تۇتقايىسەن . بىر كىشى سەندىن بىر ھاجەت تىلىسە ، ياردەم تەلەپ قىلسا ، ئۈمىدىنى يەردە قويمىغايىسەن . ئىمكانىيىتىڭنىڭ يېتىشىچە ياردەم قىلغايىسەن .

ئەي ئوغۇل ، جاۋانمەردلىك شۇكى ، ھەر زامان - ھەر قاچان ئۆز مۈلكۈڭ ئۆزۈڭگە بولسۇن . خەقنىڭ مال - مۈلكى ، ئەھلى ئايالىغا تەمەگەر بولمىغايىسەن . خەلققە خىيانەت ، ھىيلىگەرلىك قىلمىغايىسەن . خەلققە ياخشىلىق قىلالمىساڭمۇ يامانلىق - زىيانكەشلىك قىلما

بىلىگەننى يوللاڭ ، بىلىمگەن بىلىۋالسۇن . بىلىمگەننى يوللاڭ بىلىدىغانلار دەپ بەرسۇن .

، بۇ دۇنيا ۋە ئاخىرەتتە ياخشىلىققا سازاۋەر بولۇپ ، ياخشىلىق ۋە ياخشى نام بىلەن يادلانغايسەن .

ئەي ئوغۇل ، مەن ئۆمرۈمدە نېمىنى ئادا قىلدىم ۋە نېمىنى بىلدىم ؟ بۇنى ساڭا سۆزلىدىم . تارىخىي ھىجرىيىنىڭ 473- يىلى ( مىلادىيە 1080- يىلى ) بۇ قابۇسنامىنى يېزىپ تاماملىدىم . بۇ كىتابتا ئىنسانلارنىڭ تۇرمۇش-ھاياتى ، ئىجتىمائىي ئەخلاقى ، ئىلىم - مەرىپەت ، ھۈنەر - سانائەت قاتارلىق ئىشلارنى زۆرۈر بولغان مەسىلىلەرنى بايان قىلدىم . ئەگەر سەن مەن بايان قىلغان ئەخلاقىتىم ياخشى يول تاپساڭ ، مەندىن ھەم ئارتۇقراق بولسەن . سېنىڭ ئىجتىھات - غەيرەت بىلەن تىرىشىپ مەرىپەت ھاسىل قىلىپ ، مەندىنمۇ ياخشىراق ئادەم بولۇشۇڭنى ئۈمىد قىلىمەن .

\* زاھىد --- تەڭرىگە ئىبادەت قىلىش يولىدا دۇنيانىڭ لەززەت - راھىتىدىن كەچكۈچى